



د افغانستان د علومو اکاډمي

د بشري علومو معاونیت

د ژباړو ادبياتو علمي مرکز

په پښتو ادب کې د سولې انعکاس

خېړنوال محمد عارف غروال

کابل افغانستان

۱۳۸۸ کال



د افغانستان د علومو اکاډمي

د بشري علومو معاونیت

د ژبو او ادبیاتو علمي مرکز

په پښتو ادب کې د سولې انعکاس

لارښود استاد: څېړنپوه عبدالرحیم خدراني

څېړنوال محمد عارف غروال

کابل افغانستان

۱۳۸۸ کال

۱۱۰

— حیرت محترم اور درانہ و در رفیعہ

— نہ دینی و الحیر

عزرا

بسم الله الرحمن الرحيم
الحمد لله رب العالمين
والصلاة والسلام
على سيدنا محمد وآله

مننه او کور وداني

په داسې حال کې چې دافغانستان مسلمانان په ځانگړې توگه او دنړۍ انسانان په عامه توگه سولې او ارام ژوند ته ضرورت لري او هراړسان غواړي چې په ډاډمن او سوله ييز چاپيريال کې ژوند وکړي ځکه خونتو ددغه انساني ضرورت له مخې دافغانستان دعلومو اکاډمۍ په سپارښتنه دغه علمي پروژه وليکل شوه. خو داچې دچاپ په اړه يې دافغانستان دعلومو اکاډمي ځانگړي مقررات لري او هر د علمي پروژه دمالي امکاناتوله په پام کې نيولوسره دنوبت له مخې چاپيږي. له همدې امله دامريکا په متحده ايالاتو کې زما دوست فريد احمد منان وردگ له علم، فرهنگ او ادب سره دځانگړې مينې اوپه گران افغانستان کې د هميشنۍ سولې په ارمان دخپلو ماشومانو دخولې ډوډۍ نيمه او يوموټې پيسې يې زما په واک کې راکړې زه يې ددې جوگه کړم چې خپله دغه علمي پروژه د چاپ ډگر ته را وباسم او دسولې ثبات او امن د مينانو په مخکې يې کيږدم.

له همدې امله د خپل دغه افغان ورور فريد احمد منان وردگ له دغې فرهنگي مرستې څخه د زړه له کومې مننه کوم، کور وداني ورته وایم او ددغه شان علمي چارو په ترسره کولو کې دنورو زياتو برياو هيله ورته کوم. خدای دې يې مل او مددگار اوسي

په مينه

خيږنوال محمد عارف غروال

اهداء

دخپل خدای بخښلي پلارپاك روح ته چې په
گران وطن كې يې دسولې، امن او ثبات
سپيڅلي او ستر ارمان تورو خاوروته له ځانه
سره يووړ اهدا كوم لوى او مهربان خدای دې يې
دده د روح د آرامۍ سبب وگرځوي.

آمين

غروال

يوه لنډه يادونه

دا خوښکاره خبره ده، چې انسانان په ټولنه کې اوسېږي او ډله ييز ژوند کوي، ټولنيز ژوند کول يولړ ځانگړي اصول او قوانين لري، چې پرته له هغوبه د نوموړې ټولنې، اجتماعي، اقتصادي، سياسي او فرهنگي بنسټونه نيمگړي او کمزوري وي. يوله همدغو اصولو څخه، چې ټولنې ته د ژوند او پابښت ساه وربخښي سوله او سوله ييز گډ ژوند دی. هغه ټولنې ښکمرغه دي، چې څښتن تعالی پرې دا پېرزوينه کړې او د سولې نعمت يې پرې لورولی دی.

څرنگه، چې افغان ملت د څو کلونو پرله پسې خپل منځي شخړوله وجې ډېر زورېدلی، شهيدان يې ورکړي، معيوبين او معلولين يې ورکړي او د مهاجرت ترخې شپې او ورځې يې زغملې؛ ځکه خو تر هر چا زيات سولې ته شديده اړتيا لري او تر بل هر چا يې پر ارزښت ښه پوهېږي.

دوی تر هر چا دا خبره ښه درک کړې، چې سوکالي په سوله کې ده، اجتماعي، سياسي، اقتصادي او کولتوري وده او

پرمختيا په سوله کې ده او بالاخره ژوند په سوله کې دی او که
 سوله نه وي؛ نو په حقيقت کې ژوند هم نشته.
 د همدې اړتيا په احساسولو سره ښاغلي غروال صاحب همت
 کړی او خپله علمي څېړنيزه پروژه يې په پښتو ادب کې د
 سولې انعکاس تر سرليک لاندې موضوع باندې بشپړه کړې
 ده او په دې کار سره يې د پښتو ژبې د دغې لنډۍ په
 مصداق، چې

ملنگه دوه گټې دې وکړې
 يو دې خير ټول کې بل دې وکړل ديدنونه

ده هم دوه گټې وکړې، له يوې خوا يې خپل سرکاري مکلفيت
 سر ته ورساوه او د دې اثر په ليکلو سره يې يوې لوړې علمي
 رتبې ته تر فيع وکړه، چې مبارکي ورته وایم؛ خوله بلې خوا
 يې ډېر ستر او عظيم کار سر ته ورساوه او هغه دا چې د سولې
 ښېگڼې، مزياوې او اړتياوې يې خلکو ته جوتې کړې او هم
 يې د اسلام د سپېڅلي دين د زرينو ارشاداتو له مخې خلک د
 سولې پر لور وهڅول او عظيم ثواب يې وگاټه.

زه وياړم، چې د دغه گټور اثر په چاپېدلو سره د پښتو ژبې د
 ادب او فرهنگ په خزانه کې يوه نوې؛ خوډېره غني او د قدر
 وړ پانگه ورزياتېږي، چې د سولې له لارې د لارويانو تنده به
 پرې ماته شي او ليکوال ته به يې ضرور د عمر د اوږدوالي او
 په دې لاره کې د قلم د تېزوالي دعا وکړي او زه هم ورته په

خپل وار د دغه ستر او گټور کار له امله مبارکي وایم او
هېوادوالو ته یې د لوستلو سپارښتنه کوم.

په ډېره مینه

څېړنپوه سید امین مجاهد

د افغانستان د علومو اکاډمۍ د خپرونو رئیس او

د علمي منشي د مقام سرپرست

کابل / درېیم مکروریان

۱۳۸۸ / د غويي خوارلسمه

فهرست

مخ	موضوع	گنه
الف	۱- دلار بنود استاد خیر نیوه عبد الرحيم خدران نظر...	
د	۲- د خیر نوال مسافر خان ریس خیل نظر...	
و	۳- د خیر نوال نور الله ولسپال نظر...	
ط	۴- د خیر نیوه نصر الله سوبمن منگل نظر...	
ک	۵- د خیر نیوه علي محمد منگل نظر...	
ق	۶- سريزه	

لومړی څپرکی

۱	۵- د څېړنې شاليد (پس منظر)...
---	-------------------------------

دویم څپرکی

۸	۶- الف - سوله د انساني ټولنې د پرمختگ...
۱۰	۷- ب - سوله د يوې ټولنې د ورځني...
۲۶	۸- ج - سوله د وگړو تر منځ د ورورۍ...

دریم څپرکی

۳۴	۹- سوله د پښتو په شفاهي ادب کې...
----	-----------------------------------

څلورم څپرکی

۱۰۴	۱۰- سوله د پښتو په ليکني (تحريري) ادب کې...
۲۰۵	۱۱- نتيجه
۲۰۸	۱۲- پيشنهاده
۲۱۰	۱۳- د ماخذونو لړليک

دلار بنود استاد نظر

سوله او پښتو ادب

يا

په پښتو ادب کې د سولې انعکاس

پورتني عنوان ته په ژورې کتنې سره يوداسې انساني پيغام موندل کيږي چې انسان او انساني ټولنه تر بل هرڅه ورته زيات ضرورت لري دا ضرورت سوله ده په سوله کې بيا ډاډمن ژوند دی

داخوجوته خبره ده چې له سولې پرته ټولنيز ژوند له خنډونو او خنډونو سره مخامخ کيږي په تاوجنو او کرکيچنو حالاتو کې انساني ټولنه نه شي کولای مثبت او گټور پلانونه عملي کړي خوکه چيري په کومه ټولنه کې سوله واکمنه وي. نوپه يقين سره ويلای شو چې هغه يوه هوسا ټولنه ده او کولای شي دترقي او پرمختگ لوړو مدارجو ته ورسيږي په سوله کې قانون تطبيق کيدای شي. عدالت وده کوي او عملي کيږي

دهمدې انساني ضرورت له په پام کې نيولو سره دپښتو ژبې او ادبياتو انستيتوت په ټاکنه او دلوړو مقاماتو په مننه دغه جيا تي مو ضوع

په پښتو ادب کې د سولې انعکاس، محترم محمدعارف غروال ته وسپارل شوه چې د څېړنوال علمي رتبې ته د ترفیع له پاره غوره اثر وليکي. د کار په جريان کې چې کله محترم غروال له کومو تخنيکي ستونزو سره مخامخ شوی هغه يې زما مخې ته ايښې او ما هم دخپل توان په اندازه لازمه مشوره ورکړې ده. که څه هم د پروژې لمن ډیره پراخه ده، او ډیرو هلوځلو ته ضرورت ليدل کيده، خو محترم غروال په خپل کلک هوډ سره په دې وتوانيده چې خپله پروژه په ټاکلي وخت سره بشپړه کړي.

محترم ليکوال د پروژې د بشپړتابه له پاره که له يوې خوانه په هيواد کې دننه په معتبرو کتابتونونو او همدارنگه د ځينو خپلو شخصي دوستانو د کتابتونونو له آثارو څخه استفاده کړې ده. خويه کوزه پښتونخوا کې يې هم کتابتونونه پلټلي او په موضوع پورې اړوند مواد يې ترې اخيستي دي.

بايد ووايو چې هره علمي موضوع دخپلې ځانگړتيا له مخې اهميت لري خو حقيقت دادی چې په پښتو ادب کې د سولې انعکاس موضوع به هم نن هم سبا او هم به په راتلونکې کې د موضوعاتو په سر کې وي.

دامير کړود زمانې ته رانيولې بيا تر موږ پورې پښتو ادب له ډيرو لوړو ژورو سره مخامخ شوی. کله داسې هم پيښ شوي چې يو شمير دکار وړ مواد يا د هوا باد له خانه سره وړي او يا هم تر خاورو لاندې شوي دي. نو که چيرې يوليکوال او څېړونکی دا ډول يوه موضوع د پښتو ادب په بيلوبيلو دورو کې ولټوي نو مجبور دی د پښتو ادب د هرې دورې ليکلي آثار مطالعه کړي او هغه څه ترې راوباسي چې دی ورته ضرورت لري. په دې برسیره ليکوال بايد د پښتو په شفاهي ادب کې هم ژوره مطالعه او څېړنه وکړي. او پرمخ ولاړ شي زما په نظر ښاغلي غروال دغه کار په ښه توگه سرته رسولی دی.

ددې اثر په مطالعه کولو سره د ځينو هغو کسانو د انظر په غلطه ثابتېږي چې وايي پښتانه يې له جنگه په نورڅه نه پوهيږي. دا ځکه څه چې موږ په

دې اثر کې گورو د پښتو ادب په هره دوره پورې مربوط پښتون ليکوال او شاعر د نورو ټولنيزو، عشقي، بزمي او رزمي موضوعاتو ترڅنگ سوله ثبات خواخوږي، ورورولي، اوانساندوستۍ ته هم پوره پاملرنه کړې ده او په خپلو ليکنو کې يې د ليکنو زيا ته برخه دغې مهمې حياتي موضوع ته ځانگړې کړې ده زموږ ددې خبرې کره ثبوت پخپله همدغه اثر دی چې غروال صاحب په خپل کلک عزم، پرلپسې زيار او پلټنو سره زموږ مخې ته ايښی اوليکلی دی.

زه ددې اثر د لارښود استاد په توگه نورې خبرې نه اوږدوم يوازې دومره څه ويل غواړم چې دمحترم غروال صاحب دغه اثر چې پخپله نوعه کې نوی او تراوسه پورې داډول غنيمت اثر چې د وخت ضرورت هم دی زما تر نظر نه دی تير شوی ده ته د دې اثر د ليکلومبارکي وایم او د خير نوال علمي رتبې ته يې د ترفيع وړبولم. دوخت داهميت په نظر کې نيولو سره د علومو اکاډمۍ څخه يې د چاپ کولو هيله من یم

ومن الله التوفيق

خيرنپوه عبدالرحيم اخځران

تقریظ :

د افغانستان د علومو اکاډمۍ محترم ریاست ته

ماستاسې د ۱۳۸۴-۱۴۰۶ گڼه لیک له مخې چې مودبناغلي څېړنمل محمد عارف غروال صاحب پراثر (په پښتو ادب کې د سولې انعکاس) دنظر غوښتنه کړې وه. دادی په لاندې ډول پردې اثر خپل نظر څرگندوم

لکه چې داثر له نامه څخه ښکاري سوله، پښتانه یو سوله دوسته او بشردوسته قام دی. میلمه پالنه ددوی د سوله دوستۍ او بشردوستۍ بڼه ثبوت دی، دوی د جنگ جگړې او تاوتریخوالي پرځای امن، سوله او بشردوستي خوښوي عام پښتانه دامن سره مینه لري. خو چې یوځل چا ددوی امن د خطر سره مخامخ کړی نو بیا دهغه پر ضد درېږي او د سولې راوستو په خاطر ورسره جنگیږي ترڅو خپل هیواد کې امن برقرار کړي. ځکه چې سوله او امن د بشري ټولنې یو مهم اصل دی

غروال صاحب خو پخپله شاعر دی نو د قامونو او قبیلو دخپل منځي جنگونو بیان یې په شعرونو کې کړی دی او حالات یې په شعري بڼه ترسیم کړي دي غروال صاحب ددغې موضوع د اثبات دپاره د سیمې دیو شمیر سیاستوالو نظریې هم رااخیستي دي. په ځانگړي ډول د باچا خان عدم تشدد سیاست ستایي او هغه تائید وي. غروال صاحب په یوځای کې لیکي چې (موږ ټولنه (پښتنی ټولنه) یوه عنعنوي ټولنه ده یعنې موږ کولای شو چې ددغو تعاملاتو په وسیله جنگ جگړې ته خاتمه ورکړو او تاوتریخوالی له

مینځه یوسو. دا بیخي پرځای خبره ده. موږ ډیرې لانجې دپښتني دود او دستور له مخې حل کوو.

غروال صاحب په لنډیو، په لنډکیو، په کلاسیکو ادبیاتو، په متلونو په لیکلو ادبیاتو، په کیسیو او روایاتو، په کلاسیکو اولرغونو داستانونو، د اولسي شاعرانو په شعرونو، په پنځینه سندرو، د ماشومانو په سندرو په سروکو او داتن په نارو، په کاکړي غاړو، د پښتو په معاصر شعر، د پښتو په کلاسیک نثر او د پښتو په معاصر نثر کې د سولې او پخلاينې ډیرې ښې بیلگې او مثالونه په تفصیل سره راوړي دي چې دا کار په خپل ځای کې د اثر په غنا کې گټور کاردی غروال صاحب هغه شاعر او لیکوال دی چې د هجرت د دوران سرې او تودې پرې تیرې شوي دي او د جنگ جگړې پرځای سوله خوښوي او هغه ستایي.

دده دغه کار د ستاینې وړ دی چې د هجرت د دوران د لیکوالو او شاعرانو د لیکنو او شعرونو بیلگې او نمونې یې را اخیستي او په خپل اثر کې یې راوړي دي ځکه چې که ده دا کار نه وای کړی نو د دغو اشعارو دور کیدو اوله مینځه تلو ډیر امکانات موجود وو.

دده یو بل کار هم د ستاینې وړ دی او هغه دا چې د کوزې پښتونخوا د پښتنو وروڼو د شاعرانو اولیکوالو د شعرونو اولیکنو څخه یې د سولې په اړه ډیرې ښې بیلگې او نمونې راوړي دي ځکه چې هغوی هم له موږ سره د شوروي دیرغل په دغه ستر ناورین کې ځانونه شریک گڼل او دخپل زړه پر اس یې د شعريه ژبه بیان کړی دی.

زه غروال صاحب ته د دغه اثر د لیکلو مبارکي وایم او د خپرندمل له علمی رتبې څخه یې د خپرنال علمي درنې رتبې ته د ترفیع وړبولم.

په درنښت

خپرنال مسافر خان رئیس خیل

د ژباړو او ادبیاتو د مرکز علمي منشي

۱۴ ۶ ۱۳۸۷

تقریظ :

عارفان کاله جهانہ سره سوله
تاترلی پرجهان دسولې وردی
ملا جانان فدوي هوتک

د افغانستان د علومو اکاډمۍ محترم رئیس صاحب !

د څیرنمل محمد عارف غروال د څیرنمل له علمي رتبې نه د څیرنوال علمي رتبې ته د ترفیع ټاکلې علمي تحقیقی پروژې چې په پښتو ادب کې د سولې انعکاس، تر عنوان لاندې یې اخیستې وه تاسو د تقریظ دپاره د ۱۸۳- ۱۴۶ لیک په ذریعه ماته سپارلې وه دادی ددې پروژې د څرنگوالي په برخه کې خپل نظریه لاندې ډول لیکم:

دا پروژې چې عنوان یې په پښتو ادب کې د سولې انعکاس دی ماله لومړي مخ څخه تر اخر مخ پورې په کره توگه ټکي په ټکي ولوستله ډیره په زړه پورې اودنننۍ هغې غمیزې چې په هیواد کې روانه ده درملنه کوي. دا پروژې یوه مقدمه او څلور څپرکي لري په اخر کې یې نتیجه اوماخذونه شودل شويدي

لومړۍ څپرکۍ: دڅپرني پس منظر
دوهم څپرکۍ: سوله دانساني ټولنې دپرمختګ ديوه مهم ضرورت په توګه:
درېم څپرکۍ: سوله دپښتو په شفاهي ادب کې
څلورم څپرکۍ: سوله دپښتو په تحريري يا ليکني ادب کې
په لومړۍ برخه يا څپر کې کې محترم غروال دپروژې ارزښت او په ټولنه کې دهغې تاثيرات په هر اړخيزه ډول څيړلي اوليکلي دي
په دويمه برخه يا څپر کې کې يې دوتلوليکوالو اومحقيقينو هغه ليکنې او تحقيقات چې دسولې او امن په حقله يې ترسره کړي را اخيستي او په ژوره توګه يې پرې رڼا اچولې اودهغوی ليکنې يې په کره توګه څيړلي دي
درېمه برخه يا څپرکۍ چې سوله دپښتو په شفاهي ادب کې ده غروال ددې برخې د بشپړولو دپاره د پښتو لنډ يو، د پښتو لنډ کيو، کا کړيو، سروکو دپښتو متلونو، د ډيرو کتابونو له پلټلو اوکتلووروسته دسولې مرغلرې را ايستلي او هم يې ددې شفاهي ملغلرو دلاس ته راوړلو دپاره دپښتنو ډيرو هونبیارو اوتجربه کارو مشرانو اوځينو پوهو بنځمنوسره دناستې پړوخت په سوله پورې اړوند متلونه، لنډۍ اوقصې راټولې کړي دي

په څلورم څپر کې يابرخه کې يې دتحريري ادبياتو دکلاسيکې دورې اومعاصرې دورې د نوميالوشاعرانو اوليکوالو ډير کتابونه، مجلې اودورځپانو پاڼې اړولي اوله ډير زحمت اوزيار وروسته يې هغو اشعارو اونثرونو ته چې دسولې دمنځ ته راوړلو دپاره ډير اړين اوپه زړه پورې وو په خپله علمي تحقيقي پروژه کې ځای ورکړی دی.

غروال صاحب دهغه هيوادني احساس اوزړه خوږۍ له مخې چې په تيرو دوه نيمو لسيزو کې زموږ خوږ وطن افغانستان دپرلپسې جګړوله امله ويجاړ شوی اود ورور وژنې په اور کې لولپه شوی اولتراوسه هم د ورور وژنې اورپه غرغڼو دی. دې نتيجې ته رسيدلی دی چې وينه په وينه نه مينځل کيږي بلکې اوبه دي چې وينه ورباندې مينځل کيږي، نو محترم

غروال دا دځان وظيفه بللې ده چې داسې يوه مهمه پروژه انتخاب او بشپړه
کړي چې ددوه نيمولسيزود غميزې درملنه وکړي او د ورور وژنې اور
ورباندي مړکړي هغه پروژه په پښتوادب کې د سولې انعکاس دی
نوموړې دمعاصرې دورې ديوځوان شاعرديوه بيت داسې يادونه کوي
دسولې کورته به ورځوکه په اغزو وخيړو
خيړدی منويې که داوړ په سرو لمبووخيړو

بل ځای وائي

د خدای د پاره پښتنوځانونه وپيژني
ستا سولپاره خوبه ځان له پيغمبرنه راځي
پس ویلی شو چې سوله هغه اسماني رڼا ده چې خپلې وړانګې ځمکې ته
رښکته کوي او ددې سپینووړانګو په برکت دانسانانوترمنځ د مینې
محبت او د ورور ولی جذبہ را پیدا کوي اوتورتم له منځه وړي
زه ښاغلي محمدعارف غروال ته ددې ګټورې اومهمې پروژې دبشپړولو له
امله چې په پښتوادب کې یوه ستره پاڼګه ده مبارکي وایم دزیاتو
بریالیتوبونو غوښتنه ورته کوم اودا اثرچې د ډیرو ستونزو په ګاللو سره
یې بشپړ کړې دی دخپرنمل له علمي رتبې نه د خپرنوال علمي رتبې ته د
ترفیغ وړ بولم

په ډیره مسنه

څیرنوال نورالله ولسپال

((په پښتو ادب کې دسولې انعکاس))

اثر ته يوه لنډه کتنه

تر دغه پورته عنوان لاندې علمي تحقيقي پروژه د خپرنوال استاد محمد عارف غروال له خوا په ۱۳۸۷ هـ ش کال کې بشپړه شوې او داړوند عملي ځانگړي دغړو او مينه والو په وړاندې ترې بريالۍ دفاع شوې ده. زه هم له نيکه مرغه ددفاع په علمي غونډه کې حاضر وم، يقيناً چې استاد غروال په ډېره عالي توگه د خپلې پروژې څخه دفاع وکړه. ده په دغه اثر کې د پښتو ادب، اولسي او ليکنې برخې په يقيني ډول ژورې څيړلي دي او هغه مکتور او ثقه مواد يې ترې را ايستلي چې دسولې په چارو کې د پښتون اولس علاقمندي، بوختيا، پوخوالۍ او خيرکتيا ثابتوي.

پښتانه د سولې دتامين له پاره داسې ټولنيز او حقوقي موسسات لري چې په هيڅ بل ملت او يا ملت کې يې ساري نشته، دهغې جملې څخه د مرکو او جرگو ټولنيز او حقوقي موسسات يادولی شو چې په پښتو ادب کې دهغو ارزښت او اهميت پوره منعکس شوی دی. په رښتيا هم جرگې او مرکې پخپله دسولې د تامين ډيرې پرمختللې موسسې دي چې نه يوازې په سيمه ييزه توگه

دړول لرونکې دي، بلکې دهيواد په کچه په سترو سياسي او ټولنيزو مسالو کې هم ترې هر وخت کار اخستل شوی دی.

ددې حقوقي، سياسي او ټولنيزو موسساتو ارزښت او د سولې په تامين کې دهغو رول د څيړونکي له خوا په پښتو ادب کې څيړل شوی دی او دهغې په بنا داثابته شوې چې پښتانه ددښمنانو په حواله دجنگ خلک نه، بلکې دسولې د ډگر پياوړي اتلان دي.

ددې اثر ليکوال په بيلا بيلو فصلونو کې دسولې په اړه دولسي ادبياتو او ليکنيو ادبياتو جلا جلا توکي غوره او مرلي او هغه يې دخپل تيزس دکاميابۍ له پاره کارولي دي. بيلا بيل ډول اشعار (قصيده، غزل، مخمسات، رباعيات) او نور ډولونه لټول شوي دي. دغه راز دولسي ادبياتو په برخه کې لنډۍ، لنډکۍ، بگتۍ او سروکي په غور څيړل شوي او ددغو ټولو په نتيجه کې دسرليک اړوند مطالب را اخستل شوي دي اوپه دې توگه دا ثابته شوې چې پښتون اولس سوله غوښتونکی، خير غوښتونکی د مظلومانو ملاتړ او دتيري کوونکو په خلاف دحق په خوا سرښندنکی اولس دی.

زه هيله من يم چې دغه علمي اثر به ژر تر ژره د چاپ په گامه وپسولل شي تر څو يې فيض عامو ته ورسيري، له الله پاک څخه ددې اثر ليکوال ښاغلی غروال صاحب ته توفيق غواړم چې دداسې نورو علمي گټورو آثارو په ليکلو بريالی شي. زه دزړه له کومې ورته مبارکي وایم، په غښتلو مټو او گټو توپي برکت.

څېړنپوه نصرالله سوبمن منگل

چې په ژوندون مې په ښه نه شوې

د جنازې ښلې مې مه نېسه مینه

(په)

د پښتو ادب په آسمان کې

يو بل ستوری را وځلېد

آسمان په ستورو ښایسته دی

چې ستوري نه وي آسمان څه ښایست لريڼه

(لیدو)

د رڼو لوستونکو او د پښتو فرهنگ ښاغلو مینه والو!

نه پوهېرم ، چې په مور څه کانه راشوې ده ، ځکه دلته
زخمونه ، وپرونه ، دردونه ، غمونه ، ماتمونه ، بدې ورځې ، کړاونه او
جنگونه دي ، چې زموږ په تندي کې راته کښل شوي ، ژړا او
فريادونه زموږ د جنت نشان کلي دهرې شېبې سترې سېلوې او سلگي
دي چې را په برخه دي ، دا غاړه بوجن او ویرمن حال له ډېرو دردونو
غمونو ، کړاوونو ، پردېښوونو ، سترې لیکوال تکره او پوخ ، خور ژبي
شاعر څېړنوال محمد عارف غروال ورور لیدلی دی ، له همدې امله دی ،
دده ادبي زیارونه یادوم ، دی د مکران هېواد دېرش کلنو غميزو ، وړانو
او وېجاړو دومره دردولی او خورولی دی ، دچا خبره چې دسولې او

امن په خبرو او ليكلو يې ژبه او دخير گوتې ټناكې او پولې شوې دي، دا ولې؟ داځكه چې دى په خپل وران شوې هېواد، كړېدلي او خورېدلي ولس كې روغه ، جوړه او سوله غواړي، په همدې ستره انساني هيله يې، د پښتو ادب په غوړېدلي گلستان كې دسولې او امن دراوستلو په گټلانو پسې ډېرې ستونځې ، كړاوونه ، بې خوبۍ ، سرې او تودې په ځان تېرې كړې دي، خو له ښه مرغه ايره او حاصل يې دسولې او امن له گټلو داسې گټلې را تړلې، چې كه خداى (ج) كول، په دې وران هېواد كې به يې دروغې د خوشبويى عطرونه زر تر زره خواره واره شي، پوره باور دى چې گران او مېړني افغانان به دجنگ له سترېو سلگيو څخه په امن شي او دسولې لورته به په مينه مخ واړوي، چې په دې هيله سره ماته داسنډره په فكر كې راوگرزېده:

ځانگه به نن سبا كې گڼل شي

ما يې په سر كې سرې غوتې ليدلې دینه

دڅېړنوال محمد عارف غروال دغه ادبي څېړنيز اثر چې پښتو ادبياتو كې يې سولې او دسولې رنگينې او گڼلورينې شاعرۍ ته ځانگړى كړى دى، رښتيا هم دسولې وړمې خپروي، چې جلوه يې د پښتو شاعرانو په شعرونو كې د امير کروړ جهان پهلوان دوخت څخه راټولې تر څېړندوى استاد حبيب الله رفيع او پيرمحمد كاروان پورې تر سترگو كيږي، ده دسوونو ، سوونو شاعرانو ديوانونه په ډېره ستريا او زيار سره پاڼه په پاڼه او بيت په بيت كتلي ، دهغو څخه يې دسولې او امن ارزښتمنې دردانې را مرلي او چاڼ كړي دي، استاد غروال هڅه كړې چې دنورو سترگو ، سپينو مخونو او شنو خالونو پرځاى ، دورانو بانډو ، كليو او ښارونو دپاره دسولې او امن انځورونه غوره

وگټي زموږ ښه شاعر او پوخ ليکوال غروال په دې عقیده دی ، چې د
تورو سترگو، ښکلیو مخونو او شنو خالونو رنگین او گلورین
انځورونه په یوه دمينې ژبه او دزړه په خوشالۍ خبرې کوي، خو
دورانو او نړېدلیو کلیو ، ښارونو او باندو انځورونه او غمجن
تصویرونه په سلو ، سلو غمجنو او ویرنه ډکو ژبو خبرې کوي، ددې
ویرمن حال له منځه تلو دپاره یوازېنې ژبه سوله او امن دی، چې په
ټولنه او هېواد کې را منځ ته شي، ددغې ټولنیزې اړتیا او له جنگ
څخه زموږ دټولنې بچ کېدو او ژغور لو دپاره، بې له سولې او امن
څخه بله دوا او درمل نشته....

په همدې هیله استاد غروال ډېرې ساری فکر کړی دی، دا
ورجوته ده چې پښتانه په سوله او امن مین خلک دي، په پېړیو پېړیو
کې ، که ددښمن له خوا جنگونه پرې راغلي ، دهغو په مقابل کې یې
په سرښندنه مېړانه کړې، د سرو وینو په تویولو یې خپل ولس او
خاوره ساتلي دي، خو ددې سره سره یې دسولې او امن لار هم نیولې
ده ، چې دښمن یې هم دغې انساني لارې ته غاړه اېښودې ده ، په
دغه لاره کې یې په بېلو بېلو پېړیو کې روغه او امن هم په برخه شوی
دی. استاد غروال په همدې تانده او لویه هیله دا خپل لوی او خوږ اثر
د سولې او امن دراتلو دپاره ، په ډېره خوږه ، روانه ، ساده او سلیسه
ژبه کښلی دی، دسولې او امن په برخه کې یې ښایسته زړه باغ باغ
کوونکي رنگین موضوعات سره را نغښتي، په پښتو ادبیاتو کې یې
ځینو ګام پورته کړ او له فیضه ډکه زیاتونه یې پکې را منځ ته کړه
چې دهر لوستونکي مینه پرې ماتېږي، دامن او سولې دپاره رنگین او
گلورین سبق پکې شتون لري، چې موږ دسولې او امن سره اشنا

کوي، زه په خپل وار سره درانه او عزتمن ورور محمد عارف غروال
ته ددغه ښه ارزښتمن، او ابتکاري ادبي اثر د چاپېدو له کبله ډېره
مبارکي وایم، زموږ دغه خور ژبي شاعر خو د پښتو خوږې او شیرینې
ژبې شعر او ادب ته له پخوا څخه تر نن پورې ډېر خدمت کړی دی،
ده ته دزیاتې مبارکۍ سره په څنگ چې په غوږو باندې غوړتوی
شي، په ډېره لېواله مینه ددغه ادبي ستوري دراخلېدو لمن او ورېستان
، په څو ولسي ادبي خوږو لنډیو او سندرو سره رانغاړم:

بدرنگ د ښکلو قدر زیات کړ

چې بدرنگ نه وي، ښکلو قدر څوک کوینه

دسحر چرگه مری وخورې

یا ر په کږه لېچه ویده را وینس دې کنه

خدایه دا ټوله دنیا را کړې

چې په یوه خندا یې جار له یاره کړمه

راځه په دې بې فیصله کړو

افغانستان کې دې خدای امن راولینه

راشه په دې دې فیصله وي

شپه خو مه کړې د پښتو دباغ گلونه

تقریظ یې مه گڼئ یارانو

دا څو نیمگړي ټکي دی که منظور شینه

څېړنپوه علي محمد منگل

کابل - انصاري واټ

۱۹ - ۱ - ۱۳۸۸ هـ ش

دمهربان خدای په سیڅلي نامه

بریده

زه نه پوهیږم ددې توان به ولرم او که نه چې دیوې داسې مهمې او ګټورې موضوع په اړه قناعت لرونکي او قناعت ښوونکي مواد درنو لوستونکو ته وړاندې کړم چې له خوږو او اوبوڅخه وروسته ورته انسانان زیاته اړتیا لري. خودهمدغو انسانانو له خوا په خطر کې لویږي اوله منځه ځي. زه ډاډه نه یم چې په دې لیکنه کې به په سمه توګه هغه څه وڅیړلای شم او خلکو ته به یې وړاندې کړای شم چې د انساني ژوند لومړی اصل جوړوي او انسان پرته له هغې څخه منظم او ډاډمن ژوند نه شي کولای اوزه په دې هم باوري نه یم چې دیوه هغه شان انساني ضرورت دیانولو په اړه به په دې لیکنه کې دلوستونکو قناعت حاصل کړای شم او که نه چې د ژوند له لومړنیو اړتیاو څخه شمیرل کیږي. خودومره پوهیږم چې په اړه یې ژورې څیړنې ته اړتیا ده اوباید هراړخیز کار پری وشي.

دامهم ضرورت اود ژوند کولو لپاره مهم اصل «سوله» او «انسان دوستي» ده چې که په یوه ټولنه کې سوله نه وي او انسانان یوله بل سره مینه او محبت ونه لري. نو پخپل ټولنیز ژوند کې هغه شان ډاډمن او دیادونې وړ پرمختګ نه شي کولای لکه څومره چې ورته اړتیا وي، ځکه په کومه ټولنه کې چې سوله ییز ژوند له ګواښ او خطر سره مخامخ وي او اوسیدونکي یې له یو بل

سره مینه دوستي او خواخوږي ونه لري. ټولنيزې چارې يې په ټپه درېږي او د پرمختګ په لار کې يې خنډونه او خنډونه پيدا کېږي. «جنگ» او «سوله» دانسانانو له ژوند سره سم راروان هغه دوه متضاد بهيرونه دي چې يودبل په مقابل کې ولاړ دي. کله چې کومه انساني ټولنه د ځينو عواملو له امله له جنگونو او جګړو سره مخامخ کېږي، نو ورسره جوخت د سولې د تائيد مين په اړه د فکر کولو اړتيا احساسېږي او د په جنگ اخته ټولنې سوله دوست انسانان دانسانانو د ژغورنې لپاره يولړ داسې لارې چارې لټوي چې دهغو په پلي کولو سره په ټولنه کې د جګړې عوامل له منځه يوسي. پر ځای يې سوله ټينګه او د ټولنيز ژوند د پرمختګ لپاره لاره اواره کړي او په دې توګه د ژوند د بهير په لار کې پراته خنډونه او خنډونه له منځه ولاړ شي.

د افغانستان د علومو اکاډمي د ژبو او ادبياتو علمي مرکز د دغه اصل د اهميت له په پام کې نيولو سره دخپلو څيړنيزو پروژو په لړ کې «په پښتو ادب کې د سولې انعکاس» په نامه علمي پروژه ماته راوسپارله چې د دې علمي پروژې په سرته رسولو سره د څيړنوال علمي رتبې ته تر فېع راکړله شي. ما هم دهغه احساس له مخې چې په تېرو دوه نيمولسيزو کې زمونږ په تاريخي هيواد ګران افغانستان کې د دوامدارو جګړو له امله د سولې د تائيد او د سوله ييز ژوند د بهير د روانولو په اړه راسره د دغه مهمه او حياتي پروژه ومنله او د ښاغلي څيړنپوه عبدالرحيم ځدري تر عالمانه او مدبرانه لارښوونې لاندې مې د دغې پروژې د بشپړولو په هيله او تکل د پښتو ادب په بيلو بيلو صنفونو کې تحقيق او څيړنه پيل کړه. د پښتو دلرغونو ادبياتو پاڼې مې راواړولې، نظمونه او نثرونه مې وکتل، د معاصر ادب نظم او نثر مې مطالعه او دولسي ادبياتو بيلابيل ډولونه مې تر نظرتير کړل.

په دې اوږده او هراړخيزه څيړنه کې د پښتو په ادب کې د سولې او انسان دوستۍ په اړه دومره زيات مواد لاس ته راغلل چې که ټول په دې

پروژه کې ځای کړای شي دنظروې اثر له ډایرې څخه به ووځي، ځکه خونولازمه وبلل شوه چې په هره برخه کې دځونمونوپه راوړلو بسنه وشي. دپښتو ادب په دې اوږده بهیرکې زموږ د هیواد لیکوالانو اوشاعرانو دسولې او انساندوستۍ داهمیت له په پام کې نیولو سره هڅه کړې ده په خپلواکۍ پنځونو، تخلیقاتو اولیکنو کې که هغه نثر دی اوکه نظم دغه د ژوند مهم اوضروري اصل ځای کړی اوزیاریې ایستلی دی چې خپلو خلکو ته په خوږه اوروانه ژبه دسولې اوانساندوستۍ پیغام ورسوي.

موږ دتاریخ له یوه حساس پراوڅه تیریږو، زموږخلکو جنگ اوجگړو اوږدې اوترځې شپې ورځې شاته پریښي دي. جنگ اوجگړو په دې اوږده موده کې زموږ خلک ډیروځوړیدل، ډیر وځپل شول اودټولنیزژوند ډیر امکانات یې له لاسه ورکړل. همدا لامل دی چې زموږخلک تربل هرڅه زیات سولې اوانساندوستۍ ته تړي دي. په پښتو کې یومتل دی چې وایي (سوځي هغه ځای چې اورپرې بلیږي) موږهم جنگ اوجگړو ډیرسوځولي یو. نوددې لپاره چې ددغه سوځوونکي اورله لمبو څخه خپلو خلکوته نجات ورکړو او دژغورنې لارې چارې ورته ومومو دهر افغان ملي اواسلامي وظیفه ده چې پخپل هیواد کې دسولې دتامین اوتینګښت لپاره هلې ځلې وکړي اوددغه ستر ملي اواسلامي مسئولیت له خپلو اوږو څخه سپک کړي.

زموږهیواد دجرگو هیواد دی، دلته چې دخلکو ترمنځ، دقامونو ترمنځ اود پرګنو ترمنځ کومه شخړه اولانجه منځ ته راغلې ده، نو سوله دوست خلک یې ترمنځ جرګه شوي اومشکل ته یې دحل لار موندلې ده، زموږ خلک په دې پوهیږي چې دمشکلاتو اوشخړو دحل یوازینی لار خبرې او تفاهم دی، ځکه خونو د خپل منځي مشکلاتو دحل لپاره جرګوته پناه وړي او دقامي جرګو په ذریعه چې دقامونود مصلحو کسانوله خوا جوړې شوي وي خپلو ستونزوته دحل لاره پیداکوي.

په پای کې د یاد ونې وړې بولم او هغه دا چې په سوله او انسان دوستۍ پورې اړوند مفاهیم او مسایل د یوې مهمې ټولنیزې حیاتي موضوع په توګه د پښتو ادب په پراخه لمن کې په پراخه پیمانه نغښتي او خوندي دي. دهغو ټولو را اخیستل او پرې بحث کول د څو ټوکیز اثر د لیکلو غوښتنه کوي اوزه اړیم چې دخپلې علمي څېړنیزې پروژې په چوکاټ کې د پښتو ادب د څه کم یونیم زر کلن بهیر له هرې دورې او د ادب له هر ډول نه د ګوتو په شمیر بیلګې راخوښې کړم، نو مې په ډیر غور او احتیاط سره دا چار ترسره کړې ده. خدای دې وکړي چې زما کړې خواري د موضوع علمي څېړنیز حق اداء او هم د ادب د مینه والو ادبي تنده لږه و ډیره خړوبه کړای شي

له بلې خوا ما غوښتل د اثابته کړم چې پښتانه جګړه ماران نه بلکې جرګه ماران او د سولې او امن پلویان دي دا ځکه په نړۍ او سیمه کې دا تاثر موجود دی چې پښتانه له جګړې پرته په نور څه نه پوهیږي، دا علمي څېړنیز اثر د دې شاهد دی ورکوي چې د تاریخ په اوږده بهیر کې پښتنو همیشه په سوله بییز ژوند ټینګار کړی او له جنګ جګړو او تاوتریخوالي څخه یې خپله ژوره کرکه څرګنده کړې ده

په مینه

څېړنوال محمد عارف غروال

لومړۍ څپرکۍ

د څيړنې شاليد يا پس منظر

د هر علمي اواز زبنتمن اثر لیکل او برابرول یو لږ زیاتو علمي څيړنو او پلټنو ته اړتیا لري، دا څيړنې او پلټنې باید په علمي معیار برابرې او دوخت غوښتنو او اړتیاو ته سم او پیر علمي معیارونو برابر ځواب وویلاي شي همدالامل دی چې هر لیکوال او څيړونکی زیار یاسي خپلې ټولنې او خپلو خلکو ته داسې با ارزښته آثار وړاندې کړي چې د څيړنې په علمي میتود برابر او غني مواد ولري.

د افغانستان د علومو اکاډمۍ له خوا د علمي پروژو په لړ کې دوخت دمهم ضرورت په توګه ماته (په پښتو ادب کې د سولې او انسان دوستۍ انعکاس) علمي پروژه راکړل شوه او دا هغه څه دي چې په اړه یې باید پراخې څيړنې او پلټنې ترسره شي ترڅو د پښتو ادب په بیلابیلو دورو کې د دغه حیاتي ضرورت د اهمیت په اړه کافي مواد پیدا او په پروژه کې وړاندې شي. ما هم په هیواد کې دننه اوله هیواد څخه بهر په کوزه پښتونخوا کې معتبر وکتا بیتونونو ته سرور ښکاره کړ، د پښتو د ادب لرغونې، کلاسیک او معاصر آثار مې یو په بل پسې له نظرنه تیر کړل دخپلو دوستانو لکه

حبيب الله رفيع او سيد محى الدين هاشمي د شخصي کتابتونونو پاني مې راواړولې او هغه يادښتونه مې له ځانه سره واخيستل چې د دې علمي پروژې له بشپړتابه سره يې مرسته کولای شوه.

سوله او انسان دوستي يوه داسې موضوع ده چې د وخت او حالاتو له مخې خپل ځان ښکاره کوي کله کله د يوې ټولنې خلک له جنگ جگړو او تاوتریخوالي سره لاس او گريوان وي چې په دې صورت کې د سولې او انسان دوستۍ په اړه په ادبي ليکنو او فنپاروکې د جنگ او جگړو ضد اثرات په پراخه پيمانه ځان ښکاره کوي او د قلم خاوندان زيار باسي خپلو خلکو ته د سولې او انسان دوستۍ په اړه گټور او سودمن پيغامونه ورسوي ترڅو په دې توگه په جنگ او جگړو اخته خلک د جنگ زيانونو او ناوړه عواقبو ته متوجه کړي. نو په دغه شان حالاتو کې ديلايلو ادبي ليکنو په نثرونو کې کافي مواد ترلاسه کيدای شي او يوڅيرونکي کولای شي دخپلې څيړنې له پاره زيات مواد ترلاسه کړي. خو ځينې داسې وختونه هم مخې ته راځي چې په ټولنه او چاپيريال باندې بشپړه سوله واکمنه وي او د ټولنې وگړي په پوره ډاډ پرته له ويرې خپل عادي ژوند ته دوام ورکوي ځکه خو نو په يوه دغه شان سوله ييزه او ډاډ منه فضا کې ليکوال او اديب خپلې ليکنې او تخليقات د ټولنيز ژوند نور او خونو ته متوجه کوي او د سولې او انسان دوستۍ په اړه ډير لږ څه تر سترگو کيدای شي او يا خو بيخي په دې باب څه نه وي ليکل شوي.

د مثال په ډول په هيواد کې د پخواني پاچا ارواښاد اعلي حضرت محمد ظاهر شاه د واکمنۍ دوره د امن او سولې يوه مثالي دوره وه. د دې دورې ليکوال او شاعر دې ته اړ نه و چې په خپلو ليکنو کې د سولې په اړه څه وليکي بلکې کوښښ يې کاوه د ټولنيز ژوند نورې هغه نيمگړتياوې رابرسيره کړي چې زموږ د خلکو د ترقۍ او پرمختگ پيغام پکې پروت وي. که څه هم کله نا کله به د دوو کورنيو او دوو قامونو ترمنځ په کوم غره او يا ځمکه تاوتریخوالی پيدا شو. خو دومره دوام به يې ځکه نه کاوه چې

ياخوبه قامي سپين ږيري او مرکچيان پکې منځ ته شول او بيا به دولت مداخله وکړه چې په دې ترتيب به تاوتریخوالی او شخړه له منځه ولاړه او خلکو به بېرته عادي ژوند پيل کړ. زما ياد دي د ۱۳۴۷ هـ ش کال د سنبلې مياشت وه چې دلويې پکتيا د دوو سترو قامونو منگلو او ځايو ترمنځ په غره باندې شخړه پيدا شوه او ورو ورو داشخړه په وسله واله نښته بدله شوه. يوشمير کسان پکې ووژل شول او ځينې کلي او کورونه د اور لمبه شول. دولت کونښن وکړ چې د پوځي مداخلې له لارې جگړه پای ته ورسوي. خوڅه گټه يې ونه کړه بالاخره اعليخسرت محمد ظاهرشاه دهغه دخت يوشمهور پير مقتدا صاحب ته وظيفه ورکړه چې له خپل روحاني قوت څخه په استفادې سره دغه مشکل ته د حل لاره پيدا کړي. مقتدا صاحب سيمې ته ځان ورساوه او د دواړو قامونو مشران يې خپل حضور ته راوبلل هغوی ته يې اعلان وکړ چې دادی له همدې شيبې څخه ما د اوربند تېره کيښوده او تاسو ته اعلان کوم چې که تردې شيبې وروسته کوم لوري د زوکړنو زه تېراوې کوم او بيا چې هر څه پېش شول مسؤليت به يې ستاسو په غاړه وي. خپلې تسې يې له جيب څخه را وويستې او به يوه ډبره باندې يې کيښودې او اعلان يې وکړ چې تر دريو کلونو پورې به دغه اوربند نافذ وي. د دواړو قامونو منگلو او ځايو مشرانو د مقتدا صاحب اوربند ومانه او خپلو خپلو جنگياليو ته يې امر وکړ چې سنگرونه خوشي کړي او خپلو کورونو ته ستانه شي. په دې سپوږځوکې زه په کلي کې وم او د دوي د يوې مياشتې رخصتۍ د تيرولو له پاره کلي ته تللی وم. زه په هغه وخت کې د پوهنتون د څلورم کال محصل وم او د کابل پوهنتون د ادبياتو په پوهنځي کې مې زده کړه کوله. ما له دې څخه پخوا کومه داسې وژونکې جگړه نه وه ليدلې چې زما احساس يې ژوبل کړی وای او بيا مې هغه ژوبل احساس ته په ليکنه کې ځای ورکړی وای. خودې جگړې زما احساس ژوبل کړ که څه هم په هغه زمانه کې زه مبتدي شاعروم. خو بيا مې

هم د جنگ پر خلاف يوڅه وليکل چې دنمونې په توگه يې دلته راوړل
 ضروري بولم. ځکه پدې شعر کې د جنگ ضد احساس موجود دی
 يا شپونکۍ وای لوړو غرو کې چې رمې مې څرولای
 را سـره ښکلې شپیلۍ وای شا و خوا مې غږولای
 ښه رمه مې وای په مخکې گرځیدی په لوړو غرو کې
 لـه هېڅ شي نه خبر نه وای تش ژوندون مې تیرولای
 یا با غوان وای په با غچو کې کرد گلومې کولای
 رنگارنگ ښکلې گلان مې څنگ تر څنگه کینولای
 یا چرسی وای لوی چيلم مې راته ایښی وای په خوا کې
 نیشه يې غوندې لگیا وای د م په د م می ځکولای
 یا بیخي جوړ لیونی وای لوړو غرو کې مې گذران وای
 چاله حاله د پښتون زه په هېڅ شان نه خبرولای
 یا خونوم د پښتون نه وای یا په سمه لار روان وای
 څه به ښه وای لراوېر چې خپل وطن ودانولای
 یو تر بله جاریدل وای د پښتون په غره او سمه
 د خپل خوږ وطن له پاره هر چا سر قربانولای
 کاشکې یو موی یولاس وای که څه لردي که څه بردي
 د غروال لاس کې رباب وای په ډیر شوق يې ترنگولای

په همدې ورځ چې ما دغه پورته نظم پوره کړ د جنگ له ډگر څخه احوال
 راوړسید چې یوشمیر ځوانان له دواړو لوریو څخه وژل شوي اویو شمیر
 کورنوته اور وراچول شوی دی. نو بیا مې دغه ترانه ولیکله چې د جنگ
 اوتاوتريخوالې پر خلاف د اواز د پورته کولو د بیلگې په توگه يې
 دلته راوړم

پیغلې ژېړې د پکتیا په غرونو جنگ دی وطن به وینو رنگ دی نږ بیا
 شاوخوا جوړې هنگامي دي
 دښمن په کور میلی دی

میلې دي

پښتون تباہ شو ورته جوړ د غم گرنگ دی وطن په وینو رنگ دی نن بیا

پښتون راټول بیا شاوخوا دی

پخپلو کې لگیا دی

لگیا دی

په دنگو غرونو کې د سپینو تورو شرنگ دی وطن په وینو رنگ دی نن بیا

منگل. خاڅي سره جنگیري

په وینو کې لمبیري

لمبیري

بدبختي راغله وروړله وروړه ځني تنگ دی وطن په وینو رنگ دی نن بیا

کلي. کورونه سوځل کیري

د غم باران وریږي

وریږي

له جملها لته پیدا شوی ورته تنگ دی وطن په وینو رنگ دی نن بیا

زه به ترڅو کرم فریا دونه

له غمه تل ویرونه

ویرونه

غرواله دې خلکو ته چاور کړې بنگ دی وطن په وینو رنگ دی نن بیا
د ایلگه دیوه مثال په توګه راوړل شوه. خوزما د څیړنو او پلټنو په بهیر کې
دیر ځله داسې پیښ شوي دي چې دیوې دورې د زیاتو کتابونو پانې مې
اړولي او را اړولي دي اوله سرته تر پایه پورې مې د نشر او یا نظم اثرګټلی
دی. خود خپلې موضوع په ارتباط مې یا هېڅ پکې نه دي موندلي او یا هم
د نشت په حساب مواد لاس ته راغلي دي. مګر په دې مې بسنه نه ده کړې
بلکې خپلو څیړنو او پلټنو ته مې دوام ورکړی دی. دلیکنیو ادبیاتو تر څنګ
مې ولس ته هم مراجعه کړې ده او د ولسي او شفاهي ادب د بیلا بیلو

صنفونو په اړه مې پوښتنې او گروپونې سرته رسولې او خپلې هلې ځلې مې جاري ساتلي دي.

د ماشومانو په سندرو او ښځینه سندرو کې د ډیرو څېړنو او پلټنو په نتیجه کې هم داسې مواد لاس ته راغلل چې زما ضرورت ته ځواب وویلاي شي ځکه ماشومان خوپه اصل کې له جنگ او سولې سره بلد نه دي او په دې بې سرته خلاصیږي چې جنگ څه ته وایي او سوله څه معنی لري ځکه ددوی ټولنیز چاپیریال په اصل کې په مینه، محبت او دوستۍ بنادۍ. نو که ددوی ترمنځ کومې سندرې موجودې هم دي، هغه یوازې ددوی داستیرۍ په اړه دي، که څه هم زموږ د زمانې ماشومان چې زیاتره یې په جنگ کې زیربډلي او په جنگ کې رالوی شوي دي، خود ماشومتوب په دوران کې یې دې ټکي ته چندان پاملرنه نه ده کړې او خپلوعادي لوبو ته یې دوام ورکړی دی. خو بیا هم کله نا کله په غیر ارادي توګه داسې څه ترې اوریدل شوي دي چې که هغه ثبت شوي وای نو حساب پرې کیدای شوو.

یوه ورځ ماته څېړنوال حضرت محمد ویارقصه کوله چې دکارمل دواکمنۍ په شپوورځو کې په خیرخانه کې دکوم دوست کورته دهغه د لیدلوله پاره روان وم چې دکورونو په مخکې څو ماشومان په لوبو بوخت وو او په ډیر ښکلي آواز یې دا سندره زمزمه کوله:

کارمله ستا دلاسه کډې مولو، وغروته لارې واکارمله ستا دلاسه

دادهغو ماشومانو د زړونو آواز دی چې کیدای شي ځینې خپلوان به یې د وطن په پریښودلو اړ شوي او غرونو ته به یې کډې کړي وي او یا به له هیواد نه بهر ګاونډیو هیوادونو ته تللي وي. له دې سره سره ما کونښن وکړ، یو لړ داسې آثار او لیکنې له نظره تېرې کړم چې د ماشومانو د سندرو او نورولو یو په اړه لیکل شوي وي. خوداسې څه پکې ونه موندل شول چې د بیلګې په توګه یې وړاندې کړای شم.

د ښځو سندرې هم معمولاَ په ودونو او یا داخرونو په میلو کې ویل کېږي چې موضوع یې هم یوازې او یوازې پرهماغو مناسباتو پورې اړه

پیدا کوي ځکه خونوزه بریالی نه شوم چې په ښځینه سندرو کې هم داسې
ډیر څه ومومم چې پخپله لیکنه کې د یادونې وړ ټکيه پرې وکړم که څه هم په
دې اړه مې زیاته څیړنه او پلټنه وکړه

په هر صورت کېدای شي په دې اړه به یولړ مواد موجود وي او امکان لري
په راتلونکي وخت کې د پښتو ادب څیړونکي به دې بریالي شي چې په دې
باره کې مواد ترلاسه کړي خواوس مهال ماته داسې مواد لاس ته رانغلل
چې دبیلګې په توګه یې وړاندې کړای شم . ماکونښ کړی دی د پښتو ادب
د بیلابیلو دورو ټول هغه آثار وگورم چې هم په نظم او هم په نثر کې لیکل
شوي او په کتابتونونو کې شته چې دادی زما د همدې څیړنو او پلټنې په
نتیجه کې د نظرونو رساله دادب مینانو ته په مخکې بڼه

ومن الله التوفیق

دويم څپرکی

(الف)

سوله دانسانې ټولنې د پرمختګ د يوه مهم ضرورت په توګه

ادب او ادبيات د يوې ټولنې د افکارو، نظرياتو او عقايدو د اظهار او څرګندونې وسيله ده. خو داوسيله يوه ټکلي وسيله ده. يوه لطيفه وسيله ده او يوه داسې وسيله ده چې له انساني زېږونو څخه راوځي او راساً په زېږونو اثر کوي. زېږونو ته لار پيدا کوي او د ژوند د بهير په سم لوري دروانولو لار په نښه کوي. د يوې ټولنې ليکوال او اديب دهغې ټولنې دورځنيو اړتياو او ضرورتونو له په پام کې نيولو سره کوښښ کوي په ډيرو ټکلو، رنگينو او خوندورو الفاظو کې هغه سپيڅلي اهداف او ضرورتونه د خپلو خلکو په وړاندې انځور کړي چې د ژوندانه په ټولو ساحو کې يو مثبت تحول، تحرک او خوځښت راژوندي کوي.

په دې اړه تر اوسه پورې زموږ د تاريخي هيواد پوهانو او اديبانو ډير څه ليکلي او خپلې ژورې او هر اړخيزې ليکنې يې زموږ په مخکې ايښي دي. او دا ټول هغه څه دي چې زموږ ټولنه د جنگ او زړه بداوې پرځای سولې او مينې ته رابولي. ټولنيز ګډ ژوند ته يې رابولي او د اجتماعي

گډ ژوند هغه ښيگڼې بيا نوي چې انسانان دخپل ژوند د بڼا لپاره ورته ضرورت لري.

سوله، امن او خواخوږي د جنگ، لانجو او انسان دښمنۍ ضد کلمې دي کله چې په يوه ټولنه کې جنگونه، خر خښې او انسان د ښمني دوام پيدا کوي او د يوې ټولنې اجتماعي ژوند له گواښ سره مخامخ کوي نو د سولې، امن او يو تربله د خواخوږۍ ضرورت پېښېږي او د جنگ، لانجو، تاوتریخوالي او گډوډيو پرځای د سولې د ټينګولو، امن دروستلو او انساني خواخوږۍ د تامين پر ضرورت فکر کېږي او په دې اړه رغنده هلې ځلې دوام پيدا کوي.

جنگ او سوله د انسانانو له ټولنيز ژوند سره موازي راروان دي، کله چې د جنگ ضرورت له منځه ځي، نو پرځای يې سوله راځي، امن راځي او انساني خواخوږي راځي او بيا د همدغې سولې، امن او انسان دوستۍ په رڼا کې انسانان خپل ټولنيز ژوند تنظيموي او د يو بل په مرسته، د يو بل ترڅنګ او د يو بل په مينه خپلې ورځنۍ چارې پرمخ بيايي.

جنگ د تباهي، بربادۍ او گډوډۍ نوم دی، خو سوله د سوکالۍ، آرامۍ او ودانۍ په لور وګرځي رهبري کوي ځکه خونود انسانانو په ټولنيز ژوند کې سوله لوړ مقام لري او په درنه سترګه ورته کتل کېږي، د کوم هيواد وګړي چې يا له نورو سره او يا د ځينو عواملو له امله پخپلو کې په جګړه اخته وي، نو په ټولنيز ورځني ژوند کې له ډول ډول کړاوونو سره لاس او ګريوان وي او د اجتماعي ژوند په بيلوبيلو برخو کې يې دوراندې تګ او پرمختګ په لار کې خنډونه موجود وي، له دې امله د ټولنې پوډ او سترګور شخصيتونه د سولې او امن پر ضرورت زيات ټينګار کوي.

افغانانو دخپل اوږده تاريخ په بيلوبيلو دورو کې د جنگ او سولې ډير پړاوونه شاته پرايښي دي او کله چې جنگ پرې تحميل شوی او يا جنگ ته مجبور شوي دي، نو ترڅنګ يې سوله ييزې هلې ځلې هم نه دي هيرې کړي او کوبښن يې کړی دی چې د خپلو خلکو لپاره د سوله ييز ژوند امکانات

برابرکړي چې د سولې دغه انعکاس پښتو ادب ته هم په پراخه پیمانه لارموندلې او د پښتو ادیبانو، شاعرانو اولیکوالانو پخپلو لینکو او فنیارو کې د سولې او امن پر ضرورت زیات ټینګار کړی او په پراخه توګه یې خپل خلک د جنګ پر ځای سوله ییز ژوند ته رابللي او د جنګ جګړو وړانوونکي پایلې یې ورته په نښه کړي دي.

افغانان او په ځانګړې توګه پښتانه که څه هم د نړۍ پرمخ په توره، میړانه او اتلولۍ کې ځانګړی نوم لري، خو تر څنګ یې تر بل هر چا زیات په امن او سوله مین دي. تورې او جنګ ته هغه وخت مخه کوي چې ورته مجبور کړای شي. د چاله خوا ورباندې تجاوز وشي او ملي هویت او تشخص یې له ګواښ سره مخامخ شي. خو که داسې نه وي او له کوم لوري او د چاله خوا ورباندې برید او تعرض نه وي شوی نو بیا تر بل هر قام زیات د سوله ییز ژوند له دوام سره مینه لري او انسان ته د انسان په توګه ارزښت ورکوي. له هغوی سره انساني خواخوږي لري او دورځینو مشکلاتو په له منځه وړلو کې یې هڅې او هلې ځلې کوي.

(ب)

سوله دیوې ټولنې دورځني ژوند د بهیر دروانولو د عامل په توګه

افغانان په دې پوهیږي چې له سولې او امن پرته ورځنۍ چارې لکه څنګه چې بنایي پرمخ نه شي تللي. افغانان له سولې او امن سره ځکه مینه لري چې د جنګ نتیجه او پایلې ورته معلومې دي او افغانان په خپل هیواد، سیمه او نړۍ کې ځکه سوله او امن غواړي چې د ترقۍ او پرمختګ یوازینی لامل یې بولي ځکه دا اجتماعي ژوند بهیر هغه وخت په سم لوري روانیدلای شي چې دهغې ټولنې وګړي په ډاډمنه توګه خپلې ورځنۍ چارې سمبالې کړي او افغانان په دې ډیر ښه پوهیږي.

کله چې زموږ پر خلکو جنګ تحمیل شوی، نو ورته معلومه شوې ده چې ټول ورځني فعالیتونه یې په تپه دریدلي او پخوانۍ لاس ته راوړنې

بې هم په اوبو لاهو شوي او اجتماعي ژوند يې گډوډ شوی دی. کله چې په هيواد کې کورنی کشمکش او گډوډي منع ته راغلې. نو افغانانو ته ثابت نه شوې ده چې د ژوند ټولې بریاوې يې يوه په بله پسې په اوبو لاهو شوي دي او کله چې په هيواد کې امن او ثبات له گواښ سره مخامخ شوی دی. نو زموږ خلک دې ته متوجه شوي دي چې په هيواد کې دسولې. امن او ثبات له ټينگښت نه پرته ژوند له مشکلاتو سره لاس او گريوان وي. نو دې اصل ته په پاملرنې سره زموږ د هيواد هر ليکوال او شاعر خپل ټول وس او توان په کار اچولی او داسې څه يې خپلو هيوادوالو ته وړاندې کړي دي چې دهغو په رڼا کې دوی وکړای شي دخپل ژوند سمون ته متوجه شي او هغه لاره ونيسي چې دهغې په واسطه په هيواد کې امن. سوله او ثبات تحقق مومي او دوی ته دارام ژوند موقع په لاس ورکوي.

زموږ ټولنه يوه سنتي ټولنه ده. دوی تربل هرڅه زيات پخپله اسلامي عقیده ټينگ ولاړ دي چې د همدغې سپيڅلې عقيدې په رڼا کې دخپل ورځني ژوند چارې سمبالوي ځکه دوی په دې پوهيږي چې اسلام دسولې او امن دين دی. اسلام انسانانو ته دوروری او محبت پيغام ورکوي او اسلام خپلو پيروانو ته لارښوونه کوي چې دنړۍ له نورو انسانانو سره په سوله او دوستۍ کې ژوند وکړي او ورسره راشه درشه ولري. همدا لامل دی چې افغانان په ځانگړې توگه پښتانه دسولې. ثبات او انسان دوستۍ پلويان دي او د زړه له کومې داغواړي چې پخپل هيواد اوسيمه کې دورځني ژوند د بهير دروان ساتلو په غرض ددوی په چاپيريال کې سوله وي او امن وي. خودې عالي هدف ته درسيډو لپاره تر هرڅه دمخه علم او پوهې ته ضرورت دی ځکه د واقعي علم په ذريعه کولای شو خپل دغه مرام ترلاسه کړو ځکه خوږو زموږ د زمانې وتلی فلسفي ليکوال او شاعر ارواښاد گل پاچا الفت په يوه ادبي ليکنه کې موږ د ظلم او ناروا د له منځه وړلو په غرض علم ته داسې رابولي

ملک او ملا

دکلي ملک به چې هرڅه کول څوک يې مخې ته نه شو ورتلی. زروو که زور و دواړه له ده سره وو هرڅه دده په لاس کې وو او هرڅوک دده ترلاس لاندې وو. هيچا دخپلې خوراولور واک نه درلود.

دکلي غوړي او چرګان هرڅه دده وو. ښايسته ښځې به له ده کره وې. ښکلي هلکان به دده په مخکې ګرځيدل او هر چا به دده خدمت کاوه. يوه ورځ په کور اوکلي کې دا اواز خپره شوه چې هغه بې موره او بې پلاره هلک چې په علم پسې تللی و دعلم او کمال خاوند شو. هغه اوس له ډيرې پوهې سره بېرته وطن ته راځي. هرچاته سمه لاره ښيي. هرڅوک په حق پوه کوي او هر چاته حق وايي ځکه چې هغه دحق ملګری دی اوله ظلم سره دښمني لري.

دا اواز په ملک باندې ښه ونه لګيده. ملک له دغه هلک نه وډار شو او پريشانه خوبونه يې وليدل. ملک پوهيده چې هغه خيرات خوړملا نه دی. دهغه سترګې ډيرې مړې دي او په زړه کې يې دزور وروډارښته. هغه هيڅکله بې له خدايه بل چاته سر نه ټيټوي. له هغه سره دحق جذبه او حقاني قوت شته او په وينا کې يې بل شان تاثير موجود دی. څو ورځې پس ملا له يوې امسا سره راغی. ظلم او ناروا ته يې بد وويل. دزور او قوت مخه يې ونيوله. خلک يې پخپل حق پوه کړل او دمظلومانو ملګری شو.

دده ملګري ورځ په ورځ زياتيدل او په اولس کې پوهه او بيداري پيدا شوه. هغه ملک لرې شو او پرځای يې بل ودريده. دغه بل ملک هغسې ملکي نه کوله او ډير سم به چليده. چې علم او پوهه پيدا شي ملکان سميرې او خلک سم ملک دروي.

د فرعون او موسی قصه، دملک او ملا افسانه همدغه معنی لري. هلکان باید په علم پسي لاړشي او د علم رڼا له ځانه سره راوړي»^(۱)

هنر او ادبیات هغه وخت خپل واقعي ارزښت تر لاسه کوي چې د جنگ ضد وي او د سولې لپاره وکارول شي. همدغه شعر او هنر دی چې دنړۍ گوټ گوټ ته د سولې پیغام رسوي او دنړۍ وګړي تفاهم اوسوله ییز ژوند ته رابولي، پښتو ادب او هنر هم دخپلو نورو اجتماعي خدمتونو تر څنګ سوله او انسان دوستي هم نه هیروي او دانساني ژوند د لومړني ضرورت په توګه یې له پامه نه غورځوي

سولې او امن ته یوازې افغانان نه بلکې ټول بشریت ضرورت لري او یوه بشري ټولنه هم نه شي کولای چې له سولې، امن او ثبات پرته خپلې ورځنۍ چارې سمبالې او د پرمختګ پراوونه ووهي. که څه هم انساني ژوند له لانجو او تاوتریخوالي سره تړلی دی، کله کله د ځینو عواملو له امله یو انسان دې ته اړ کېږي چې له بل انسان سره په لانجه کې ښکیل شي او که دریمګړی مداخله ونه کړي او ددوی ترمنځ پېښه شوې لانجه غوڅه نه کړي، نو کیدای شي چې له کوچنۍ لانجې څخه غټه لانجه جوړه شي، دغه شان دهغي ټولنې لیکوال او شاعر هم د دریمګړي مصلح حیثیت لري، لیکوال او شاعر زیار باسي په ډیر مهارت او خوږوالی لفظو کې دلانجو او شخړو ناوړه عواقب او د سولې، تفاهم او دوستۍ ګټې بیان او دخپلو خلکو په مخکې یې کیرې دي، دلته ده چې موږ د لیکوال او شاعر تاریخي رسالت درک کوو

د اسلام په مقدس دین کې سولې اوسوله ییز ژوند ته زښت ډیر ارزښت ورکړل شوی او په انساني ټولنه کې د سولې پردوام باندې ټینګار شوی دی، سوله د صلحې په بڼه عربي کلمه ده او په عربي ژبه کې په یوولسو معناو

^۱ ارواښاد استاد گل باجا الف، غوره نثرونه، خپرونکي سازمان مهاجرین مسلمان افغانستان، ۱۳۷۲ هـ ستر ۱۹۹۰م کال، ۹۵، ۹۷ مخونه

راغلي ده لکه چې امام راغب اصفهاني او نورو عربي ژبپوهانو ويلي دي اودغه معناوي په لاندې ډول دي

۱. منفعت او گټه. ۲. وړتيا او مناسب والی. ۳. ښه والی. ۴. استعداد . ۵. جوړښت او بشپړتيا چې له يوه شي او يا يو چا څخه نيمگړتياوې لري کړای شي

۶. نيکي او ښيگڼه . ۷. نعمت . ۸. پخلاينه. ۹. اتحاد. ۱۰. اتفاق . ۱۱. اوربند او د جگړو بندول

داخود سولې لفظي تعريف و چې وړاندې شو خود سولې اصطلاحي تعريف داسې دی د سولې په اړه علماو افقهاو بيلايل تعريفونه کړي دي داځکه چې د سولې موارد مختلف دي لکه

په اقتصادي معاملاتو کې سوله. په ازدواجي معاملاتو کې سوله. دميره او ميرمنې ترمنځ سوله. د جگړه مارو ډلو ترمنځ سوله او داسې نور موارد. سوله ځانگړې تعريفونه لري. خودلته له نورو اړخونو څخه تيريدويوازي د جنگ او جگړو د پای ته رسولو او پرځای يې د سولې د ټينگښت په اړه د محدثينو. فقهاو، مفسرينو او د عربي ژبې د پوهانو اصطلاحي تعريف راوړو

ژباړه: سوله د جنگ بندول. د شخړو ليرې کول او دا اختلافاتو ختمول دي دهغو شرايطو پر بنسټ چې د سولې د شرطونو په نامه ياديږي، يا په بل عبارت سوله هغه تړون دی چې جنگ، شخړه او نزاع پرې ختميږي دا که لفظي. وسله واله او يا بل ډول وي (۱)

په نړۍ کې داسي مشکل نشته چې د حل لارې ونه لري، خو کله کله انسانان په ځينو مواردو کې د پرابلمونو او لاندو حل ناشونی بولي. په واقعيت کې داسې نه ده بلکې تاريخ ثابته کړې ده چې دنړۍ پرمخ ډيري

۱. سوله د اسلام له نظره. د عبد الخالق ستانکزي تخليص. دالمان خدماتي، پراختيايي موسسه، کابل، ۱۳۸۵ کال، ۲۰ مخونه

ستري لانجې، شخړې او مشکل پرابل مونه د سوله ییزو هلوځلو په نتیجه کې اوارشوي او انسانیت ته یې له تباهی څخه نجات ورکړی دی دا که دخبرواتروله لارې وي، که د جرگوله لارې وي او که د غیرمستقیمو خبرو له لارې وي، خومهمه داده چې هدف ترلاسه اود انسانانو ترمنځ سوله تامین اوتواتریخوالی له منځه ولاړشي.^۱

دلته ده چې دانساني ټولنې دورځني ژوند بهیر خپله لار پیدا کوي اوانسانان دیوبل په وړاندې دمستولیت احساس کوي، شخړې اولانجې خپل ځای د سولې ټینګښت، پخپلو کې تفاهم اود دوستۍ ته پریږدي او په نهایت کې انسان دانسان په توګه په ټولنه کې ژوند کوي. دغه عالي هدف موږ د فخر افغان پاچا خان په مشرۍ د خدایي خدمتګارۍ اوعدم تشدد په تګ لاره کې په ډیر وضاحت سره موندلای شو.

موږ چې کله دپاچا خان نوم یادوو، نو د خدایي خدمتګارۍ دهغه تحریک انساني هلې ځلې موپه مخکې انځورشي چې ټولو انسانانو په ځانګړې توګه پښتنوته یې خپل هدف ته درسیدوله پاره په دوامداره توګه جاري ساتلې وې. پاچا خان په یوه داسې کورنۍ کې پیدا شوی و چې که څه هم په خپله سیمه او ټول اشغرو کې یې تربل هر چا زیاته شتمني درلوده اود خپل وخت په ځانانو کې تربل هر څه غټ ځانان وو، خو ددوی دغه ځاني او شتمني ټوله دانسان په خدمت کې وه او تربل هر څه یې دا غوره بلله چې د خپلو خلکو او خپل ولس د خدمت ویاړ ترلاسه کړي. دپاچا خان کورنۍ له لومړي سر څخه له سوله ییز ژوند او امن سره مینه درلوده، پخپله پاچا خان پخپل مشهور کتاب «زما ژوند اوجدوجهد» کې له انسان اوبشر سره دخپل پلار د مینې قصه داسې کوي

^۱ معراج الدین حکیمي، محمد پرویز او محمد انور د سولې اوروژني پروژه - د سولې ټوټه اوروزنه، ۱۳۸۳ هـ ش ۲۰۰۵ م کال

زما دپلار نوم بهرام خان و. دکلي خان و اوپه مشر خان مشهور و. دی دنورو خانانو په شان نه و. په کلي کې دده هومره جايداد دچانه و. خودی داسې نه ښکارېده لکه خان. پوه اوزير پښتون و. په چاپې زياتی نه کولو او نه يې مظلومان دبل چا زور زياتي ته پريښودل. که دده سره به چا زياتی وکړو هغه به يې په صبر برداشت کولو او دبدل جذبه يې په زړه کې نه ساتله. ورونيو اوتربورانو ورسره ډير زياتی کړی و. دده وس کيده چې بدل ورنه واخلي. خودبدل په خای به يې وبخښل بلکې احسان او ښيگړه به يې ورسره کوله. مونځ گذار. پرهيزگار اوسوله دوست سپری و. دصبر اوزغم خاوند و.

پاچا خان دخدايي خدمتگاری. دتحریک د مشر اوسالار په توگه دیوه قام دکامیابی. راز په اجتماعي تحریک اویووالي کې بولي خکه خونو دخدايي خدمتگاری. دتحریک په اړه خپل نظر اورا په داسې ښکاره کوي

دکامیابی له پاره اجتماعي تحریک اوقرباني په کاروي. نو دچا په زړه کې چې داقسم جذبات اواحساسات پيدا کيږي هغوی له پکار دي چې په قام وگرځي او خان سره ددې قسم داحساس خاوندان ملگري پيدا کړي اوپه گډه دظلم. زياتي او بې عزتی. مقابله وکړي. چې په قام کې داسې ډله پيداشي اوقوم تنظيم کړي. نو کامیابی حاصلیدای شي اوهغه قام بیا خوک غلام ساتلی نه شي. د اجتماعي او انفرادي حرکت یو فرق دا دی چې حکومتونه انفرادي حرکتونه خاموش کولای او ختمولای شي. همدا وجه ده چې په انفرادیت کې ویره اوترس هم ډیر وي او حکومت اجتماعي حرکتونه وژلی نه شي خکه چې ویره پکې نه وي. ډیر انفرادي حرکتونه چې ډیر غښتلیو پښتنو يې رهبري کوله مغلو. انگریزانو او پاکستان خاموش او ختم کړل مگر خدايي خدمتگار تحریک چې اجتماعي تحریک و نه ډیر رنگیانو ظلمونو. وژلو. وهلو. ټکولو. قیدولو. بیرمیتونو. فریبونو

۱- عبدالغفار. زما ژوند اوجدوجهد. کابل. دولتي مطبعه. ۱۳۶۲ هـ ش کال - ۴.

او دسیسو ختم کړ او نه پاکستان ددوه دیرش کالو ظلمونو، شرمولو، وژلو، جایداد ضبطولو، قیدولو، بې آبه کولو، پرمټونو اولالچونو ختم کړ. په پښتنو کې ډیر لوی لوی پاچاهان او مشران پیداشوي او تیر شوي دي. خو هیڅا په پښتنو کې اجتماعي ژوند او د اجتماعي ژوند فکر نه دی پیداکړی. اولنی تحریک د خدایي خد متګار تحریک دی چې اجتماعي ژوند او فکري پیداکړ. (۱)

پاچا خان په بل ځای کې د خدایي خد متګار تحریک د حضرت امام حسین علیه السلام له قیام سره تشبیه کوي او وایي:

«موږ پښتانه د حسین علیه السلام ډیر قدر کوو او په موږ ډیر گران دی ځکه چې دی د رسول الله صلی الله علیه و سلم لمسی و او پر هغه ډیر گران و. نو ځکه پر موږ هم ډیر گران دی. بله دا چې امام حسین علیه السلام هم د حق او جمهوریت له پاره راپاڅیدلی و او موږ هم د خپل حق او جمهوریت له پاره راپاڅیدلي یو. هغه هم مظلوم و او موږ هم مظلومان یو، هغه هم له ظلم سره د مقابلې له پاره را اوچت شوی و او موږ هم له ظلم سره د مقابلې له پاره راپورته شوي یو. هغه هم مسلمانانو ته د جمهوریت حق ګاټه او موږ هم مسلمانانو ته جمهوریت ګټو. هغه هم دامن له پاره کار کاوه او موږ هم دامن له پاره کار کوو. (۲)

پاچا خان خپل ټول ژوند په مبارزه او جیلونو کې تیر کړی دی. خودده مبارزه د عدم تشدد پراصولو ولاړه مبارزه وه. له انسان او انسانیت سره د مینې پر بنسټ عیاره شوې مبارزه وه او دسولې او امن د معیارونو د تحقق له پاره د انسان دوستۍ او عزیزولۍ مبارزه وه. پاچا خان دهغو پښتنو خانانو ملګرانو او ملایانو مخالف و چې خپله ګټه یې د قام او ولس له ګټې غوره بلله. هغه که له یوې خوادانګریزي ښکیلاک او پاکستانې استثمارپه

۱- عبدالغفار، زما ژوند او جدوجهد، کابل، دولتي مطبعه، ۱۳۶۲ هـ ش کال، ۲۹-۲۸ مخونه.

۲- عبدالغفار، زما ژوند او جدوجهد، کابل، دولتي مطبعه، ۱۳۶۲ هـ ش کال، ۳۸ مخ.

وراندي مبارزه کوله. نوله بلې خوايې دهغو پښتنو خانانو.ملکانو. اوملايانو په مقابل کې هم سنگرنيولي وچې دقام دآبادۍ.سوکالۍ.اوامن پرځای يې هغه لار نيولې وه چې يوازې اويوازې به ددوی مادي گټه پکې وه.پاچاخان په دې اړه داسې ليکي

«پښتون يو ژوندي قام دی. دقوميت اوقربانۍ ماده هم پکې شته. خو راوينول غواړي. قومونه خو تش په کف اوچف نه بيداريږي.دقومونو دژوندي کولو اوبيدارولو له پاره داسې کسان په کار دي چې بې غرضه وي. ديانت داروي.ايمانداروي او دخدای دپاره دخپل قام خدمت ته تياروي.چې داسې کسان په کوم قام کې پيداشي. نو دهغوی په کونښنونوپه هغه قام کې مينه. محبت. همدردي.وروري او عزيزولي پيداشي.هغه قام آبادشي.موږ يې همټو او خود غرضو خانانو.ملايانو اوباباگانو تياري ته کينولي يوځکه خوزموږ دقام داحال شو. که چيرې داکارونه په تش کف اوچف. وظيفو او دوعاگانو کيدلی شوای نو زموږ خپل رسول به دومره کړاونه ولې کول دومره قربانۍ به يې ولې ورکولې. تکليفونه اومصيبتونه به يې ولې تيرول.خو د جومات په گوټ کې به ناست وای دوعابه يې کوله. دهغه په شان دوعا دچا کيدای شوه؟ کاربه کيده. قام به آباديده.خو خبره داده چې بې عمله دوعا دخدای په نزد نه قبليرې.په دې کې دپښتنو څه گناه ده؟ دوی ته چې هرچا جونگه چاره اچولې ده. دوی ورته راتول شوي دي. شکرانې يې ورکړي دي. دهغوی په مخکې يې منډې وهلې دي.خد متونه يې ورته کړي دي.ملکانې اوسيرې يې ورکړي دي تردې چې خويندې اولونه يې هم ورکړي دي.خوهغوی دا بد بختان په هغه دين هم نه دي پوه کړي. هغوی دا گومان کاوه چې دازموږ ددين اودنيا نجات دهند ده دي.خوله دوی سره نه ددين غم واونه دقام هغوی سره خپل غم

و. هرڅه يې خپل ځان ته کړي دي. قام وطن او دين ته يې هيڅ نه دي کړي»^(۱)

پاچا خان دخپلې مبارزې او جدوجهد په لړ کې وخت په وخت کله هلته او کله د لټه پراخې جلسې جوړولې اوله دې لارې يې د قام دراييدارولو او يو موټی کولو له پاره ونياوې او تقيرونه کول چې د غوجلسو او غونډو ته به زيات شمير پښتانه ورتلل او گډون به يې کاوه. پاچا خان چې کله د خپل قام زړونو ته لار وموند له اومحبوبيت يې له يوې ورځې نه بلې ته زياتيدو، توانگريزان هم سخت ورته متوجه وو او کله کله خو به يې د جلسو پر جوړيدو بنديزم ولگاوه. خود قام او ولس د توپان مخه څوک نيولی شي په تيره بيا پښتانه چې يوځل دکوم کار دکولو اراده وکړي هغه هرومرو سرته رسوي. پاچا خان د يوې هغې جلسې يادونه هم کړې ده چې قام هغه ته په دې جلسه کې د فخر افغان لقب ورکړی دی. دی ليکي:

«انجمن اصلاح الافغانه زما دراتلو په خوشالۍ د يوې لويې جلسې انتظام وکړ او د ټولې صوبې خلکو ته يې د شرکت دپاره دعوت نامې وليږلې. د جلسې په ورځ په زرگونو خلک په ډير شوق اومينه محبت شريک شول. په اتمانزو کې د ټول قوم يوه عظيم الشانه لويه جلسه وشوه چې په هغې کې ماله د قوم د طرف نه يوه سپاسنامه (address) راكړې شوه. يوه تمغه اوجوبه هم د قوم د طرف نه راكړې شوه او بله دا چې د ټول قوم له طرف نه يې ماله د فخر افغان لقب راكړو چې زما د تقرير كولو وخت راغی. نواول ما د ټول قوم او جلسې د كار كنانو د ډيرې شكر يې نه پس يو مختصر تقرير وکړو او د قوم د ډاډ او حوصلې زياتولو دپاره مې ورته يوه قصه وکړه چې ما په مدرسه کې په يو کتاب کې لوستې وه. ما ورته ووي چې اې پښتنو وروڼو تاسو باندې دهغه زمري ټوکه شوې ده چې کوم په گډوگې لوی شوی و او د گډوگادوونه يې اخيستي وو. په هغه کتاب کې ليکلي وو چې

^(۱) عبدالغفار، زما ژوند او جدوجهد، کابل، دولتي مطبعه، ۱۳۶۲ هـ ش کال، ۶۷-۸۰ مخونه

یوزمري دمور په گڼه وچې مور یې د گڼو په یو کڼه ک حمله وکړه دور توب کولو سره یې بچی پیدا شو او مور یې مړه شوه او بچی ترې پاتې شو. دابچی گڼو سره لوی شو اوڅه وخت چې لوی شو نو ده کې اکثر عادتونه د گڼو وو اوله هغوسره به خړیده اودهغویه شان یې د بین بین اوازونه هم کول. یوه ورځ یوزمري په دې گڼه وراپسې شو. دده په لیدو گڼې ددې خپل زمر کتي سره تس تس شوي او یوخوا بل خوا وتښتیدې. د ځنگلي زمري په دې زمري نظر شو چې دده په لیدو لکه څنگه چې دا گڼې تښتې او بین بین کوي دغه شان ددې زمري بین کول او تښتیدل ورته ډیر عجیبه ښکاره شول. ده گڼې پرېښوي او ځان یې دغه زمري ته ورسولو او هغه یې راوښو او ځان سره یې یو نږدې د اوبو تالاب ته راوستو. د تالاب په غاړه یې ودرولو چې په هغه کې خپل شکل وويني او خپل ځان وپيژني چې ته هم زما په شان زمري یې بین بین مه کوه او وغرمیږه زمري چې خپل شکل ولیدو نو ورته معلومه شوه چې زه خوزمري یم او هغه وخت یې د بین بین په ځای غرمیدل شروع کړل. نو ما دې پښتوته ووي چې ای پښتنو وروڼو تاسې هم زمري یئ نور بین بین مه کوئ وغرمیږئ د غلامۍ د ازخیر وشلوئ. پاڅئ. ملاوترئ او خپل ملک اوقام دغیر د غلامۍ نه آزاد کړئ زما دې تقریر په خلکو ډیر اثر وکړو او جلسه په ډیرې کامیابۍ سره ختمه شوه. (۱)

د لته د پاچا خان د مبارزې د مشیت نمونه خروار بیلگې وړاندې شوې. خو دا چې د خدایي خدمتگاری د تحریک د جوړیدو په اړه پخپله پاچا خان څه وایي او کومې اغیزې ددې سبب شوې چې هغه له کانگرس سره د یوځای کیدو پرځای د پښتنو په خاوره کې د خدایي خدمتگاری د تحریک اساس کیږدي اوله دې لارې د عدم تشدد نظریه وړاندې بوځي پاچا خان لیکي

۱. عبدالغفار. ژماړوند اوجد وجهد. کابل. دولتي مطبعه. ۱۳۶۲ هـ ش کال. ۳۰۹-۳۰۸ مخونه

لاهور کې د کانګرس جلسه ۱۹۲۹ع

په د سمبر ۱۹۲۹ع کې په لاهور کې د کانګرس سالانه جلسه وه او چونکه لاهور صوبه سرحد ته ډیره نږدې وه په دې وجه د صوبه سرحد ډیر خلک د کانګرس د جلسې د لیدو له پاره لاړل. ما او امیر ممتاز خان زموږ د ازاد سکول هیډ ماسټر د تللو اراده وکړه موږ کانګرس کې نه وو. موږ خو خلافت کې وو او موږ تماشې له تللي وو. د کانګرس جلسې زموږ په خوانانو باندې ډیر ښه اثر وکړ او بیا دې خبرې پرې ډیر اثر وکړو چې خوانان خو پرېږده د هندوانو جنګی هم د ملک د ازادۍ او خدمت د پاره ملاتړلې ولاړې دي موږ هم د کانګرس په پنډال کې ځای په ځای وگرځیدو موږ چې د جینکو والنټیرو (رضا کارانو) قومي جذبې ولیدله نوله دې نه ډیر متاثر شوو.

موږ د صوبه سرحد نه تللي ټول ملګري هلته راجمع شوو ما ورته ووي چې سړي خو پرېږده د هندوانو ښځې هم بیدارې شوي دي او د ملک د آبادۍ له پاره یې ملاتړلې ده. په پښتون د ښځو ډیر اثر کيږي. ددې خبرې په هریوډه یې اثر وشو او هر سړی چې لاهور ته تللی و. نو په زړه کې یې د قام او وطن احساس پیدا شوی و. جلسه ختمه شوه.

خدایي خدمتګاري

موږ چې د لاهور نه واپس شوو. نو په اتمانزو کې مولویه جلسه وکړه زه په جلسه کې راپاڅیدم او خلکو ته مې ووي چې تاسو خو ویده یی اوسرې څه کوئ چې د هندوانو ښځې هم رابیدارې شوي او هغوی سړوسره یو ځای د ملک د ازادۍ له پاره ملاتړلې ده او د دوی کوي تاسو خولې ډې لمر خا ته ته وګورئ څومره لوی سیلاب را راوړ دی او سیلابونه همیشه ویده قامونه وېي. پاڅئ. وینئ شی او ملا وتړئ. تاسو خو ګوري پیرنګیان وایي چې هندوستان موږ په توره فتح کړی دی دا زموږ دی او موږ به پرې حکومت کوو او ګټه وټه یې زموږ ده. هندوان پیرنګي ته وایي چې تاسې موږ په زوره نیولي یو. اوس چې موږ پوه شوو او متفق شوو خپل وطن درنه اخلو

دازموږ وطن دی اوس به پرې موږ حکومت کوو. تاسې ددې نه خبرئ کله نه؟ زه مو خبروم چې خبر شئ دهندوانو او پيرنگيانو په دې جنگ دی چې پيرنگي وايي چې هندوستان کې به بادشاهي موږ کوو او هندوان وايي چې دلته به بادشاهي موږ کوو او مسلمانان د غفلت په خوب ویده دي، نوای پښتنو وروڼو زه تاسو نه پوښتنه کوم چې تاسو به څه کوئ، ناست به یئ، دواړو ته به دوعا کوئ او دغلامۍ او پټې توپ ژوند به تیروئ (موږ چې هلکان وو غوزان به مو کول، لویه دایره به مو رابښکله او په هغې کې به مو غوزان کینودل، گټه بایلات به ددوو لوبغاړو وو یو دریم سړي به دواړوله غوزان راټولول هغه سړي ته به یې پټې ویلو چې چا به غوزان وگټل نو هغه ته به یې دوه غوزان د گټې ورکول، نوای پښتنو تاسې ته وایم دادپټې توپ ژوند خوښوئ او که تاسو هم ځان د دې وطن مالکان گڼئ؟ نوپاخځئ او ملا وتړئ او دا خپل ملک خپل کړئ جلسه په ډیر جوش او خروش ختمه شوه او په پښتنو زما دتقریر ډیر ښه اثر وشو.

د شپې زموږ دکلي محمداکبرخان، سرفرازخان او حجاب گل اویو خونورهلکان زما دلیدوله پاره زموږ حجرې ته راغلل او ماسره یې دیو جماعت دجوړولو مشوره وکړه ما هغوی په ښه شان پوه کړل چې دا لوبې ټوکې نه دي دا ډیر مشکل کار دی. ددې په لار کې ډیر اغزي دي په تاسو به زما دتقریر ډیر اثر شوی وي، خولا شئ، په دې معامله ښه غور او فکر وکړئ، هغوی مې رخصت کړل، بله شپه بیا راغلل ما ورته ووي چې ستاسو په ذهن کې زما هغه تقریر لا اوس هم ناست دی. تاسو ددنیا تاریخ وگورئ په دنیا کې چې څوک دخدای دمخلوق د خدمت له پاره پاڅیدلي دي، نوپه هغوی مصیبتونه او تکلیفونه راغلي دي تاسو په دریم ځل په دې ښه غور او فکر وکړئ بله شپه بیا راغلل اوراته یې وویل چې موږ په دې کار ډیر غور او فکر وکړ، موږ دملک اوقام دخدمت له پاره دهر قسم تکلیفونو، مصیبتونو او قربانیو ته تیار یو، بیا موږ کینا ستو او په دې خبره مو غور کولو چې ددې نوي جماعت نوم دې څه وي، زما خیال و چې په دې

پښتون کې د خدمت خیال نشته. په دې جماعت موږ یو داسې نوم کېږدو چې د پښتنو په دماغ کې دخدای دپاره د خدمت خیال پیدا شي. قسم قسم نومونه پیش شول. خو زموږ خوښ نه شول. د شپې زما په زړه کې دخدایي خدمتگار نوم راغی. چې سباله دوی راغلل نو ما ورته دانوم وړاندې کړ. ددوی هم خوښ شو او دوعا دخیرپرې وشوه. دې نوم زموږ په زړونو کې یو قسم اطمینان پیدا کړو. موږ پښتانه خدایي کار او خدمت هغه کار او خدمت ته وایو چې بې دکومې طمعې. غرض او اجرت نه یې دخدای دپاره کوو او خدای خو خدمت ته ضرورت نه لري. دخدای د مخلوق خدمت دخدای خدمت دی. زموږ په علاقه کې ملایانو ډولکی اوسرنا بند کړي وو. د ډمانو یو مشرو هغه خپلو کشرانو ته ویلي وو چې پچو دا ډول ډبلی دکوټې په تیرکې کېږدی اخر به خدای مسلمانې راولي. نو ډمانو ته مو وویل چې هغه خپل ډول ډبلی راواخلي هغوی ډیر خوشاله شول. هغوی هم له موږ سره خدایي خدمتگار شول او موږ داشنغر او بیاد وادي په دوره روان شوو او چې یو کلي ته به نږدې شوو نو ډول به مو وواهه چې خلکو به د ډول اوسرنا آواز واوریدو. نو حیران به شول ولې چې ډول اوسرنا خو ملایا نو بند کړي وو. نو چې چا به اوریده بنځې. ترېچي به راغونډیدل او موږ پسې به را روان وو. موږ چې به دکلې منځ ته ورسیدو نو ډول اوسرنا به موبند کړل دکلي اکثر خلک به راغونډ شوي وو او دې کار موږ سره ډیر مدد وکړو. نومابه ورته یو مختصر غونډې تقریر وکړو چې پښتنو وروڼو موږ ستاسو وروڼه یو. ستاسو خدمتگار یو. ستاسو خدمت له راغلي یو. راځئ چې خپل وران کور جوړ کړو. تاسو لږ دې دنیا ته وگورئ که علم مونږ ته نوسترگې خوموشته. د دنیا خلک او قومونه اسمانونو ته وختل او موږ په ځمکه پاتې شوو. هغوی چې زموږ په شان بنیاد م دی. موږ ورته لاس نیولي دي چا نه داني غواړو. چانه پیسې غواړو. موږ له خدای د جنت په شان ملک را کړی دی. د دولتونو او نعمتونو ډک دی او زموږ پکې څه حال دی؟ د جوارو ډوډۍ نشته چې په مړه گېډه یې وخورو. هغوی ولې اباد

شول؟ اوموږ ولې پاتې شوو؟ هغوی کې ورورگلوي ده ، قامولي ده او اتفاق دی. په موږ کې پرې دي . جنېې دي اوبغض دی. کینه ده. نفاق دی. دانن دنیا دقامولی. دنیا ده که قوم شوئ نو ستاسو دنیا به هم آباءه شي او ستاسو آخرت به هم آباد شي.

زموږ دې خبرو په خلکو ډیر اثر وکړو اوموږ چې به هرچیرته لارونوښځې. نر. واړه. زاړه به ټول راسره روان شول. نوملایانو دافتوا ورکړه چې پاچا خان دجال دی ددجال په هکله دامشهوره وه چې دی راشي نوښځې. نر. اوماشومان به ورپسې وي. ملایانوبه خلکوته ویل چې تاسو گورئ چې نر. ښځې. زاړه. واړه ورپسې دي کوم ځوان چې به زموږ جماعت کې داخلیدو نو هغه به عهد کولو. موږ به ورته ویلې چې دا لار ډیره گرانه ده اوپه دې لاره کې ډیراغزي. مصیبتونه اوتکلیفونه اوقربانۍ دي. که دې ته تیارېږئ. نو هله خدایي خد متگار کیږه. ښه غوراو فکرپکې وکړه بیا به مو ورته ویلې چې خدای ته خو د خد مت ضرورت نشته. خدای خد مت دادی چې دهغه دمخلوق خد مت دهغه درضاله پاره وکړئ بیا به مو ورته داخبره وکړه چې پرې. جنېې. ټریگنۍ به پریردئ ولې چې ددې دلایله زموږ کور وران دی اوکه څوک درباندي زیاتۍ وکړي. نوته به ترې بدل نه اخلې. صبربه کوې. بیا به مو ورته ووي چې تشدد به نه کوئ ولې چې تاسو وگورئ دپښتون خپل کور دتشدد په وجه وران دی اود ده تشدد خو خپل ورورسره دی بل ته یې ایمان نشته خدایي خد متگار به دخپل قوم اوملک خد مت د خدای د پاره کوي بل غرض به یې نه وي. رسم او رواج به پریرېدي او هره ورځ به پخپل لاس دوه گینتې کارکوي داو وعده چې به یې وکړه. نو هله به موږ دهغه نوم دخدایي خد متگارویه فهرست کې ولیکلو.

دعدم تشدد په هکله خلکو کې عجیبه عجیبه خیالات دي. ددې په هکله ډیرې پروپا گنډې کیږي اوپه خلکو کې غلط فهمي پیدا کوي. څوک وایي چې که څوک په یومخ خپیره درکړي نوته ورته دابل مخ هم ونیسه. چا به وې چې ته ورته پروت اوسه اوبل به درباندي گرځي. چا به وې چې ته به ورته

پروت يې اوهغه به دې وهي ته به لاس پټنه نه خوځوي، چا به وي چې پښتون يوبهادر او زبردست قوم دی. غفار خان يې بزدله کوي، لنډه دا چې قسم قسم خبرې وي، دراصل عدم تشدد يوطاقت دی څرنگه چې تشدد يوطاقت دی دعدم تشدد هم دغه شان پوځ دی لکه څنگه چې تشدد دی خود عدم تشدد وسله تبليغ دی او دتشدد وسله ټوپک دی، عدم تشدد په خلکو کې محبت پيدا کوي، همت پيدا کوي او جرأت پيدا کوي او تشدد په خلکو کې نفرت پيدا کوي او ويره پيدا کوي او بزدلي پيدا کوي. بعضي خلک وايي چې د - يقنس دفاع له پاره خوتشد د پکار دی. دوی دې ته فکر نه کوي چې تشدد دې وکړو، نو دعدم تشدد لاره دې پرېښوه حالانکه عدم تشدد کې خپله دفاع شته. عدم تشدد کې شکست نشته او تشدد کې شکست شته. څنگه چې دتشدد يونظام دی دغه شان دعدم تشدد هم مکمل نظام دی. تشدد اسان دی او په دې لاره تلل هم اسان دي او عدم تشدد ډير گران دی او په دې لاره تلل هم ډير گران دي، يو سړي له دېرې ځواب کې پرې ورکول اسان کاردی. خو پرې زغم ل گران کاردی (۱-۳)

موډ گورو چې په پښتنو کې که په انفرادي توگه د تشدد اوتا و تريخوالي پر خلاف جدوجهد دوام موندلی دی. نو په اجتماعي اود يوه تحريک په چوکاټ کې هم دغه انساني غږپورته شوی او دتاوتريخوالي په وړاندې کرکه اونفرت ښکاره شوی دی

۱- عبدالغفار، زما ژوند او جدوجهد، ۲۵۴، ۲۵۹ مخونه

۲- احمد دځدايي څد متگارتحريک. لومړی ټوک، دسرحدونو چارو وزارت، ۱۳۶۹ هـ ش کال ۱۲۵، ۱۲۲ مخونه

(ج)

سوله دوگړو ترمنځ دوروری، برابری او عزیزولی د ټینګښت

د عنصر په توګه

دیوې ټولنې وګړي چې غواړي دخپل ورځني ژوند ټولنیزې چارې په ښه توګه سمبالې اود ژوند د بریاو په لور ګامونه واخلي ، نو تر هر څه د مخه ورته لازمه ده چې پخپل چاپیریال کې دسولې په ټینګښت او پایښت فکر وکړي اوداسې لارې چارې ولټوي چې ددوی د اجتماعي ژوند په سمبالښت کې ورسره مرسته وکړي چې هغه پخپلو کې وروري، محبت اودسولې تامین دی.

زموږ ټولنه یوه عنعنوي ټولنه ده، زموږ په خلکو کې یولې داسې تعاملات او روایات موجود دي چې دهغو په رټاکې دغه عالي هدف ته درسیدولاره اسانېږي اوموږ کولای شوددغو تعاملاتو او روایاتو په رټاکې د تاوتریخوالي اولانجو مخه ونیسو. اوس د غوتعاملاتو او روایاتو په ملي کچه ریښې غزولي اوآن چې دښوونې اوروزنې تعلیمي نصاب ته یې ددرسي مرستیالو موادوپه توګه لارموندلې ، نورائې چې ددغي ګټورې رسالې په پاڼو کې « دسولې په راوستنه کې دمشرتابه ونډه» ترسرلیک لاندې مطلب ولولو.

جنگ خپلوټولنو ته سوله راوستل ، خلک ددې پوښتنې دځواب لپاره بیل بیل نظرونه لري اود مسلک اوپوهې خاوندان هم جدا جدا نظریې وړاندې کوي په دې اړه یو شمیر کسان دسولې په منځ ته راتلوکې دمشرتابه ونډه ستره بولي اووایي که په یوه لانجه کې دوي یا څوراشکیلي خواوې پریوه مشر سره راټول شي، مسئلې په اسانۍ سره حلېږي.

که مسئلې د یوهیواد دبیلو بیلو جغرافیایي حد ودو ترمنځ وي دهیواد مشر اوکه د ټولنې د وړو وړو ډلو ترمنځ وي دهغو دمحلې یا سیمه ییزمشر ترلارښوونې لاندې حل کیدای شي له بله پلوه بیا داسې فکر کېږي چې له

ټولنې څخه مشر منځ ته راځي په لانجو او جگړو کې اخته ټولنه ځانته له خپلو غوښتنوسره سم مشر ټاكي. مشران دخپل اولس د احساساتو نمایندگي كوي، كه چيرې په هغه ټولنه كې ددښمنۍ اورمړشوى نه وي. سوله خوښي مشران دهغوى مشري نه شي كولاى. لومړى بايد ټولنه له جگړوڅخه پاكه شي اوسولې ته يې مخه شي. نو بيا دسوله خوښي مشردرامنځ ته كيدو لاره اواره شي

ټولنپوهانو اودمسلک خاوندانو هغه مشران چې د سولې په ټينگښت کې ونډه تر سره كولاى شي په بيلا بيلو طريقو په لاندې توگه معرفي كړي دي

دپوهانو په بيلا بيلو برخو کې مشرتوب

ديوملك په كچه صنفى ډلې. سازمانونه. دولتي اوغير دولتي موسسې هريو خپل خپل مشران لري چې داتول په دريو سطحو ويشل كيږي

۱. لوړپوړي مشران

دا هغه موقعيت دى چې د شمير له مخې كم او دموقف اوواك له نظره تر ټولو لوړمقام لري. په دې كې دولتي مشران اودمخالفو غورځنگونو مشران ځاى لري. دوى ځان دخپلو اولسونووياندويان اوداحساساتو نمايندگان بولي. د سولې اوجگړې په كار كې ونډه اخلي. بحثونه اوسنجشونه كوي اوپه پاى كې پريكړې كوي چې څه وكړي. په دې سطحه كې دگوتو په شمير مشران ځاى لري چې په پراخ ډگر كې داغيز خاوندان وي دامشران دشمير له پلوه كم. خوهرچيرته مطرح كيږي. ددوى وينا وو اودريځونوته زيات پام اړول كيږي. په ټولنيزو رسنيو اوژانسونو كي ددې خلكو كړه وړه اوغيرگونونه زيات خپريږي اعلانونه اومقالې ددې كچ مشرانو دقانونيت لپاره كار كوي

دغه مشران دخپلو دريځونو دساتلو لپاره تل غواړي چې دخپلو سيالانو په مقابل كي پياوړى دريځ غوره كړي اوله خپلو ټاكلو اوڅرگندو اهدافو څخه په كم څه قانع كيدل كمزوري بولي او ځان ورته د خپلو خلكو په وړاندې كم ښكاري. نوله دې امله په لانجو كې كلك د ريځ غوره كوي

اودستونزو دحل په وړاندې کله کله څنډ شي له بلې خوا په عامه توګه په نړیوالو روبرو کې د پریکړو واک او د عملي کولو توان لري

۲- دټولنې دمنځنۍ سطحې مشران

دامشران دټولنې په منځنۍ کچه وي. دامشران داوږدې مودې لاندې چاپیریال کې کارکوي، ددې کچې مشران کولای شي چې په رسمي دریځونو او پوړیولکه ښوونه او روزنه، کرڼه، عامې روغتیا او نورو کې کار وکړي. خوپه خپل شخصي ارزښت او اعتبار سره کیدای شي چې په خلکو کې د درناوي وړو ګرځي او هم کیدای شي چې په غیر رسمي موقعونو لکه مذهبي ډلو، اکاډیمیکي تشکیلاتو او یا بشري سازمانونو کې کار وکړي او بالاخره کیدای شي چې دلاندېوې محیط کې پیژندل شوي وي او په ټولنه کې یې درناوی حاصل کړی وي. لنډه دا چې دمنځني کچ مشرتوب دلاندېوې محیط څخه راڅرګندېږي، دسیمې دننه او یا دباندې پیژندل شوی دی.

دمنځنۍ کچې مشران هم له لوړو او هم له ټیټو مشرانو سره اړیکې لرلای شي دوی به دټولنې دپاسنۍ سطحې له مشرانو سره اړیکې لري. خومکلف نه دي چې دهغوی دسیاسي اشاروله مخې پرېکړه وکړي، همداراز داډله مشران دټولنې دټیټ کچو خلکو او دهغوی د مشرانو تجربې هم لري. بله خبره داده چې دټولنې دمنځني کچ مشرانو موقف په سیاسي او پوځي پیاوړتیا پورې تړلی نه دی. ددوی ټولنیز موقف او اغیز په چاپیریال کې ددوی دپرمختیایي ودې په اړیکو پورې تړلی وي. لکه ددوی په مسلکي اړیکو، موسساتي اړیکو، رسمي اړیکو او یا پر شخصي دوستۍ او ملګرتیا ولاړوي.

دیرکم لیدل کیږي چې داډله مشران دې ملي او نړیوال موقف ولري. ځکه نودوی په ویلو او کولو کې نرموالی ښیي دوی غواړي چې خپلې اړیکې له خپلو سیالانو او ورته کسانو سره وساتي او دامشران دلورپور مشرانو له شمیرڅخه ډیر زیات دي او ټولنیزې پراخې اړیکې لري. دیادوشویو

ځانگړتياوله مخې دوی په ملي کچه دلانجو داواری او بدلون ځانگړي صلاحیت او وړتیا لري، چي په ځينو وختونو کې د لوړې مرتبې مشرانو اوهم د ښکتنی کچ مشرانو په پرتله ډیر اغیزناک رول لوبولای شي.

۳- په ټولنه کې دټيټې سطحې مشران

په ټولنه کې ددې کچې خلک تل د خپل ژوند داړتیا و دلاس ته راوړلو په هڅه کې وخت تیروي، داډول مشران دښوونځیو مسئولین، روغتیا یي کارکوونکي، د مهاجرینو دکمپونو مشران دمرستورسونې پروژومسئولین اونور ورته کسان دي (په عنعنوي ټولنو کې لکه زموږ دهیواد زیاتې قبایلي سیمې بیا دلانجو داوارولو لپاره ځانگړي مرکچیان اوقومي مشران لري. «لیکوال» دا مشران دورځني کرکیچ مقابلې ته مخامخ دي اودلنجو ټول تکلیفونه، کړاوونه پخپله احساسوي اود ورځینود-ښمنیود ژورې کرکې لومړني عیني شاهدان دي، دوی دمحلې او سیمه ییزولانجو د حل پرلاروچا روبا ندې له نوروڅخه ښه پوهیږي او یوه لار ورته را ایستلای شي، خونه شي کولای چي په پراخه ساحه کې لکه په ملي سطحه لانجې اوارې کړي.

۴- محلي (سیمه ییز) مشران

دیني مشران، دیني عالمان، مشایخ اوروحانیون په دیني مشرانو کې شمیرل کیږي، ددې مشرانو مقام متدینو خلکوته ډیر لوړوي له دې کبله ورته درناوی کوي، ددې مشرانو ارزښت اواعتبار دهغوی دپلویانو ددیني عقیدې په درجې اوهم دشر د شخصیت په سپیڅلتیا پورې تړلی وي، دوی ددین دحکمونو په استناد او دخپلې ځاني وړتیا په اساس دلانجو دوضعیت دبدلون اودسولې د ټینګښت په برخه کې له هر چا څخه زیات اغیزمن وي.

۵- قومي مشران :

افغاني ټولنه ترزياته حده پورې يوه دوديزه ټولنه ده لكه پورته چې ورته گوته ونيول شوه ، چې په قومي اوسيمه ييزو دودونو او اړيكو پورې اړه لري ، اودهيواد په هغو سيمو كې چې دا اړيكې ټينگې اوخلك سيمه ييزو دودونو ته غاړه ږدي، هلته دقومي مشرانو ونډه دخلكو دستونزو په حلولوكې دپاملرنې وړوي، اوڅرنگه چې خلك د خپلو مشكلا تو دلولو لپاره دوى ته رجوع كوي نو د وخت په تيريدو سره ددې مشرانو تجربې هم دلانجو په حلولو كې زياتيږي.

۶- درسمي چاپيريال مشران :

درسمي چاپيريال مشران چې دخپلو ادارو مشري په غاړه لري درسمي واک درلودلو له امله پخپلوموسسو كې دلانجو دلولو په برخه كې له هرچا نه زيات واک او توان لري ، سربيره پردې ځينې له دې مشرانو څخه درسمي چاپيريال اوسيمې دخلكو ترمنځ دارتباط كړى جوړوي لكه دسيمي دتعليمي اوروغتيايي موسسو مشران او داسې نور. دوى كولاى شي پخپل چاپيريال كې هم دلانجو دحل په هكله ښه رول تر سره كړي، دټولو مشرانو تجربې، اعتبار او نفوذ دلانجو په حل كې زياته مرسته كوي. كه دلانجو په حل كې دمحلې بااعتبار مشرانو ونډې ته پام ونه شي، دلانجو حل به له خنډ سره مخامخ شي.

سوله ييز ژوند كول څه ته وايي ؟

- دهرچا فطري آزادۍ ته په شرعي حدودو كې په درنه سترگه كتل او احترام كول.

- د چا پر شخصي مال باندې تعرض نه كول.

- د چا په مالي كاروبار كې خنډ نه واقع كيدل.

- د چا پرناموس لكه په ميرمنې، مور، خوراو لور تعرض نه كول اودهغو احترام كول.

— د چا پر عقیده او دین تعرض نه کول اونه له ديني شعایرو څخه د یو چا منع کول.

— د چا معبود ته ښکتنځل نه کول او ورته په سپک نظر نه کتل.

— له متبوع حکومت څخه سرغړونه. نه کول. په دې شرط چې د الله تعالی د توحید او عباداتو پر ضد نه وي.

— پخپل لاس او ژبه چا ته ضرر نه رسول.

— گاونډي ته په درنه سترگه کتل او پر هغه تیری نه کول.

— په ټولنه کې دفتني اوفساد او اخلاقي رذایلو له ترویج څخه ډډه کول.

— او د داسې اعمالو څخه ډډه کول چې بل څوک ورڅخه زیانمن کیږي او امنیت یې گډوډیږي.^(۱)

د پورتنۍ پښتومن په کتلو سره موږ ویشو چې په یوه ټولنه په ځانگړې توگه زموږ په جنگ ځپلې ټولنې کې سولې او امنیت ته څومره ضرورت موجود دی د همدې مهم ضرورت پر بنسټ موږ اړیو د خپلو وگړو ترمنځ د وروړۍ، برابری او عزیزولۍ د ټینګښت لپاره هلې ځلې وکړو او خپلو ځوریدلو خلکو ته هغه لار په نښه کړو چې په هغې کې زموږ دخلکو نیکمرغي او سوكالي نغښتې وي.

که څه هم زموږ پراخې پرگنې تربل هروخت زیات دې ټکي ته متوجه دي اوزیار باسي چې دسوله ییز ژوند د چاپیریال په برابرولو سره دخپل ورځني ژوند بهیر په مثبت لوري روان کړي. خو له دې سره سره لا نورو زیا تو هلو ځلو ته ضرورت دی ترڅو د جنگ کلتور یو مخې له منځه ولاړ شي اوځای یې، مینه، دوستي او عزیزولي ونیسي. دخپلې دې مدعا دلایلو او تیا لپاره غواړو «د سولې هڅه» دمجلې هغه متن راواخلو چې دې ضرورت ته دا حساس پر بنسټ یې پخپلو پاڼو کې ځای کړی دی.

^(۱) - معراج الدین حکیمي، محمد پرویز او محمد انور، د ښوونې او روزنې پروژه، د سولې ښوونه او روزنه، ۱۳۸۴ هـ ش ۲۰۰۵ م کال، ۴۲، ۴۵، مخونه.

« زموږ گران ټاټوبي افغانستان دزياتې مودې لپاره دې مفهومه اوبې هدفه جگړو ډگرو، دکور وړانوونکو جگړو اود بهرنيو تجاوزاتو، تيريو او دمفکورو دتحميلولو په ترڅ کې زموږ ډيروبې وزلو وگړو خپل ځانونه له لاسه ورکړل. ډيريې گاونډيو اود نړۍ نورو ملکونو ته مهاجر شول. داصيل افغاني دود او د ستور ځای ټوپک سالارۍ، تا وتريخوالي، بدبينۍ، بدويلو، ځان لوی ليدنې، ويري اوداسې نورو منفي کړنو ونيو ماشومان اونوي ځوانان دتعليم له نعمت څخه بې برخې شول. د محلي اومنطقي جگړو له امله په رواني اونورو ناروغيو اخته شول. زموږ د ټولنې بنسټيز مشکل دتعليم له نعمت څخه بې برخې کيدل دي چې په پايله کې يې زموږ ډيروگړي دعلم له رڼا څخه بې برخې پاتې دي او ددې جوگه نه دي چې په دې جگړه خپلې ټولنه کې د سولې د ټينگښت لپاره فعاله اومؤثره برخه واخلي. لا تر اوسه هم زموږ دوطن ډير وگړي له بنسټيزو ټولنيزو اسانتياو څخه برخمن نه دي اوپه تيره بيا روغتيايي اسانتياوې خو بيخي په نشت حساب دي. خلک د ناروا او بد چلند څخه د ژوند په هراړخ کې شکايتونه لري. لاتراوسه زموږ دوطن خلک دڅښلو پاکې اوبه په واک کې نه لري اوژوند په ښارونو اوکليوکې لاستونزمن کيږي اوزموږ مهاجر وروڼه دراستنيد و پرمهال دسرپناه اونورو رازراز ستونزو سره لاس اوگريوان دي. ان داچې ډيري ماشومان يې دځوارځواکۍ له ستونزې سره مخامخ دي، ددې لاملونو پربنسټ ضروري ده چې ټولې ټولنيزې ټولنې او خلک دهميشنۍ ټولنيزې سولې د ټينگښت او رايج کيدولپاره دسياسي سولې ترڅنگ چې په دې اړه دولت اونړيوالې ټولنې فعاليت کوي ځکه کار اوگډې نه سترې کيدونکې هلې ځلې وکړي.»^۱

۱- د سولې هڅه، المان دانکشافې خد متونو د موسسې په مرسته، مياشتنۍ مجله، څلورم کال، يوويشتمه گڼه، د ۱۳۸۵ هـ ش کال جوزا، ۴ مخ.

ددې نظریو لومفکوروپه بیانولوسره زموږ د اباورپیاوړې شو چې زموږ په سوله او ثبات مین خلک په پراخه پیمانه دسولې او امن پرتامین ټینګار کوي او غواړي هغه ټول عوامل له منځه یوسي چې زموږ دوګړو ترمنځ وروړي، برابري او عزیزولي زیانمنه کوي که څه هم ښايي موږ په دې اړه ډیرې لږې بریاوې ولرو، خوداددې معنی نه لري چې موږ دې لاس ترزنې کینوبلکې لازمه ده چې خپلې دغه رغنده هلې ځلې دوامدارې وساتو ترڅو په پای کې په دې بریالي شو چې دگران وطن ټول خلک دوحده او وروړگلوی په یوه کلک مزي منګولې ولګوي او په خپل هیواد کې ډاډمن او بښا ژوند پیل کړي.

دریم خپرکی

سوله د پښتو په شفاهي ادب کې

الف: سوله په پښتو لنډيو کې

د پښتو د فولکلوري اوشفاهي ادبياتو اوشعرونو په لړ کې لنډۍ، زموږ د افغاني ټولنې د فولکلوري اوولسي شعرونو د عظيمې شتمنۍ يوه ستره او مهمه برخه ده، د پښتو لنډيو، يوه ستره ځانگړتيا داده چې دهغوئ سند ريز خصوصيت، اهنک روزونکی فطرت او جامع مفهوم د نړۍ د نورو ژبو په ټولو اويازيا ترو فولکلوري شعرونو اوسند روکې ممتاز دی اوساری نه لري.

پښتو لنډيو دخپلې غوره ځانگړتيا له مخې دانسان د احساساتو، عواطفو، دردونو، رنځونو، انگيرنو او ټولنيزو غوښتنو ډيره عالي، دقيقه او هراړخيزه درجه بندي کړې ده او هغه يې د ډير خواږه، زړه راښکونکي او ظريف بيان په چوکاټ کې وړاندې کړي دي. زموږ په هيواد اوزموږ د جغرافيايي سيمې په ټول فولکلوري قلمرو کې دخپل اهنکي خصوصيت، دخپلې تغزلي شتمنۍ اودخپل سموالي او هيجاً له پلوه هيڅ بله سندره او بل فولکلوري شعر له لنډيو سره برابري کولای نه شي.

پښتولنډۍ هغه شعراو یا شعاردی چې شاعریې معلوم نه دی. همدا لامل دی چې دهرحسا س پښتانه اوحساسې پښتنې احساساتو اوجذباتو هینداره بلل کېږي.

د پښتنو په غرو اورغو کې، کلیو، بانډو او ښارو کې، په شنو اوتنگودرو او پراخو دښتو کې د اېشارو نو تر څنگ اود کېږدو اړخ ته. د شپانه په شپیلۍ اود بڼوال په زمزمه اودروي کې اوبلاخړه د پښتنې ورشو او خاورې په هرگوت اوهره پیڅه کې له پښتو لنډیو څخه په یو شان اویوډول خوند اخیستل کېږي اود یوه ځله هدف او موخې له پاره زمزمه کېږي زار په اوبو اگان یې د خپلو ځوانیو د خاطر و په یاد زمزمه کوي. زلمیان اویغلې دخپل زلمینوب اوځوانۍ، شور، مستي او خوځښت پکې لټوي. مینان له خپلو معشوقو سره دراز، نیاز او رویبارۍ څرک پکې گوري. دتورې اومیرانې په میدان کې دتورې خاوندان په شور او غور څنگ راولي اوله خپل خواږه وطن څخه په سفر تللي پښتانه پکې دخپل وطن مینه تازه کوي.

پښتو لنډۍ چې څومره ساده، روانې اوسلیسې دي په هماغه اندازه د پړدیو ژبو له اغیز او اثر څخه هم پاکې او خوندي دي. لنډۍ د سیلابي سیستم له مخې ځانته عروض لري. لومړۍ مسرې یې لنډه (۹) سیلابه اودویمه مسرې یې اوږده (۱۳) سیلابه ده چې په دې حساب د پښتولنډۍ د سیلابونو ټول شمیر (۲۲) دی.

د پښتولنډیو، یوبل مهم او څرگند خصوصیت دادی چې زیاتره پکې دښځې له خوا نارینه ته خطاب شوی وي اوداچې له نارینه څخه دښځې احساسات نرم اورقیق دي. تاثرات یې تر نارینه اغیزناک او اواز یې تر نرم خوندور دی. ځکه خونړیو لنډیو کې هم د پښتو تر نورو شعرونو خوند او اغیزه زیاته محسوسه ده.

همدارنگه هره پښتو لنډۍ زموږ د ملي موسیقۍ یو داسې نوب بللی شو چې پریلایلو طرزونو او هنرگونو باندې غږول کیدای شي. هم درزم، هم

دېزم ، هم دسفر ، هم دحضر ، هم دناستي هم دولارې هم دغم او هم د خوښۍ د حالاتو له ډول ډول لحنونو او آهنگونو سره سمون خوري او دپښتو د موسيقۍ د هر ډول مجلس او بندار خوند اورنگ زياتوي .

پښتو لنډۍ په بيلابيلو وختونو او بيلابيلو ځايونو کې په ډيره ښکلا اوناړک خيالي ځان راڅرگندوي لکه دپسرلي په وخت کې چې پسرلنۍ وړمې خورې وي او چاپيريال رنگارنگ گلانو ښکلې کړې وي ، دتورې په وخت کې چې افغاني ځوانان ددين او وطن په سپڅلې مينه دجنگ په ميدان کې ولاړوي اوله دښمن سره ډغرې وهي . د پردیسۍ اومسافرۍ په وخت کې چې ځوانان له خپل هيواد اوله خپل کورکلي څخه ليرې خپل وطن ته دبيرته تللو ارمانونه کوي ، دبيلتانه په وخت کې چې کله دوه مېنان له يو او بل څخه بيل اود بيا يوځای کيدو چيغې اوناړې وهي . دديدن په وخت کې چې څه وخت دوه مېنان ترديرې جدايي اوبيلتون وروسته ديو او بل په ديدن نه مريزې اودگودر پرمهال چې کله يوعاشق دخپلې معشوقې راتگ ته په انتظار ولاړوي اوديوې شيبې ديدن له پاره يې دگودرلاره نيولې وي اوداسې نوردولونه ، خوزه غواړم په دې ليکنه کې پرهغو لنډيو وغږېږم چې دانسانانو دسوله بيز او ډاډمن ژوند دتامين په اړه دهيواد په غرونو او درو کې ازانگې کوي .

سوله اوانسان دوستي هغه عالي پيغام دی چې پښتو لنډيو په پراخه پيمانه پخپله غبرکې ځای ورکړی اوپه ډيرو ښکلو اورنگينو الفاظوکې دناتوريخوالي اوخوابدۍ پر خلاف خلک مينې ، محبت خواخوږۍ او ورورگلوۍ ته رابولي . وگورئ په لاندې پښتو لنډۍ کې څومره عالي پيغام پروت دی

دتورې سل پرهاره روغ شي د ژبې زخم ترقيامته پورې وينه^۱

^۱ - پښتو لنډۍ ، کابل چاپ ، ۵۶ مخ .

همدارنگه دسولې او انسان دوستۍ په اړه دپښتو هره لنډۍ پر خپل ځای ځانگړې ارزښت لري او هغه پیغام چې له ځانه سره لري اوریدونکي دې ته رابولي چې د تاوتریخوالي او ناخوالو پر ځای، مینې، محبت، خواخوږۍ او ورورگلوۍ ته مخه کړي ترڅو په دې توگه په انساني ټولنه کې د انساني لوړو صفاتو په لرلو سره ټولنیز ژوند پرمخ بوزي، په همدې لور په هیله دپښتو لنډیو څو هغه نمونې رااخلو چې پورته ذکر شوی پیغام له ځانه سره لري.

اخرته څکه خوشال یرم	چې مرور جانان به ما پخلا کویښه
اختره څومره بختوړیې	چې دوه یاران یو بل ته غیږې ورکویښه
اختره ډیر دې احسانمندیم	چې مروراشنا مې بیا غیږله راځیښه
اجر، جزا د عمل حق ده	څوک چې دنیکو عمل کړي نیکی به وپیښه
اختر آسویه خوشالي ده	چې زړونه اخلي پرې د عمر پیوندونه
آسمان ته لار د ختونشته	د ځمکې سردې راته بلې لمبې کنه
آسمان او ځمکه دواړه ژاړي	چې یو آشنا له بل نه اخلي رخصتونه
سبا به کاني بوتی ژاړي	چې یو آشنا له بل نه اخلي رخصتونه
آشنایه راشه چې پخلا شو	څو چې مرگي په دنیا شته جدا به شونه
آشنادې بد پر ماثبوت کړي	بې بدو زړه لسه مانه ولې بدوینه
بخت به مې هله رابیدار شي	چې مروراشنا پخلا را سره شینه
بدي د بدو خلکو کار دی	څوک چې نیکان وي هغوی بدنه قبلوینه
پښتانه وایه سره یو دي	ورک دې نفاق شي چې به دوی جلا کویښه
دښو ټوپکو ووستا کاره	دښو ځوانانو خون به ستا په غاړه وینه
تور وټوپکو کاریگره	که ځوانان مړه شول خون به ستا په غاړه وینه
په چوڼۍ جنگ دی د زې کیري	گولی وریږي وینورنگ کړل وطنونه
ټوپکو بیا غاړې رڼې کړې	رنجکو و سول دخوانانو لږ مانونه
زلمیه بس کړه جوړه وکړه	مومندې کونډې شوې ټیږې درته کویښه ^(۱)

(۱) زلمی دمنگلود موسی خیلو بوټلی قومي مشر و.

حاجي ميرويسه جنتي شپې
 د جانان زړه دې له مابد کې
 د خيبر جنگ چې مې په زړه شي
 د دوو مينو سوله وکړئ
 د غم لړم به دې کړم کړي
 راځه راځه چې روغه وکړو
 راځه چې بيا سره پخلا شو
 عالمه يوتربل جاريرئ
 عالمه يوتربل جاريرئ
 عبدالمتينه نوريې بس کړه
 هلک ته سپينې جامې ورکړئ
 سړيې په سره د سمال تړلی
 جانانه هلته دې خداى مل شه

مور د گرگين له ظلمه تا خلاص کړي يونه
 د ژبې سره په قسچۍ دې پرې کومه
 له دواړو سترگومې دوينو څاڅکي ځينه
 پر زرغونه بالښت يې يوځای کړئ سرونه
 د دښمنۍ په سوړومه وهه لاسونه
 زما ستا څوک دي چې به مور پخلا کوينه
 مرگ رايسې دى نيمه خوا به پاتې شونه
 دنيا فاني ده ميلمانه دي صورتونه
 ماد مجلس ياران ليدل چې خاورې شونه
 ډيرې دې کونډې کړې ښيرې درته کوينه
 تورې جامې يې مردکو خوړلي دينه
 خدايه يار جوړ کړې مانا جوړه کړې مينه
 چې د ټوپکوله خو لوڅيرې شنه دودونه

په پښتولنډيو کې نورې ډيرې داسې لنډۍ هم شته چې د سولې
 او خواخوږۍ پيغام پکې انعکاس موندلى دى. خوددې له پاره چې موضوع
 رالنده شوي وي، نو د بيلگې په توگه گوته په شمار لنډۍ راوړل شوي
 باوردی چې د موضوع له روښانتيا سره به مرسته وکړای شي

ب: سوله په پښتولنډيو کې:

د پښتو دولسي اوفولکلوري ادب دغه له پامه لويدي او پاتې
 شوى ډول تر يوې مودې پورې د پښتو دولسي اوفولکلوري ادب
 څېړونکونه وڅيړلى او په دې اړه داسې څه په لاس کې نه وو چې پښتو ادب
 څيړونکي ورباندې تکيه وکړي او په اړه يې څيړنې او تحقيقات ترسره
 کړي. ځکه دغه فولکلوري سندرې يوازې د شپږو اوولسي سندرغاړو په
 سينو کې خوندي وې او په غرونو او بيدياوکې به يې د غرنيو سندرو په لړکې
 زمزمه کولې

د پښتو دولسې او فولکلوري ادب دغه خوندورې سندري په لويه پکتيا (خوست، پکتيا، پکتیکا) کې په خپله بڼه اوقوت سره خوندي دي او د پښتو د فولکلوري ادب ځانگړی باب جوړوي دا يو ډیر خوږ او لنډکی شعردی چې تراوسه پورې يې د پښتو په ليکني او فولکلوري ادب کې انډول نه دی موندل شوی او د پښتو په فولکلوري ادب کې له دغه شعر څخه لنډکی شعر نه لرو دا ځکه دکاکړي غاړو د دواړو مسرियो سيلابونه معمولاً شپاړس او دلنډی دواړه مسرۍ دوه ويشت سيلابه دي. خودا شعر يوازې يوه څوارلس سيلابيزه مسرۍ ده چې د پوره لنډۍ مفهوم پکې پروت دی. ځکه نو دلنډۍ کې نوم ورته غوره بلل شوی دی

لنډۍ کې که له يوې خوا له لنډۍ سره نږدې والی لري. نوله بلې خوا له لنډۍ سره څو ځکه نږدې ده چې دلنډۍ له دويمې مسرۍ نه يې يوازې يو سيلاب زيات دی. نور نويه وزن او اهنک کې ورسره يو شان ده اوله سروکي سره ځکه ورته والی لري چې د احم لکه سروکي غوندې معمولاً له لنډۍ نه وروسته ويل کيږي. خو له لنډۍ سره يې لوی توپير دادی چې دلنډۍ دويمه مسرۍ د معنی له مخې غالباً نيمگړې وي ترڅو چې لومړۍ مسرۍ ورسره يوځای نه شي مطلب يې گونگ اونيمگړی وي او هم دلنډۍ دويمه مسرۍ هيڅکله څوارلس سيلابه نه وي اوله سروکي سره يې توپير دادی چې يوه لنډۍ کې معمولاً مطلب لري اوله هرې لنډۍ نه وروسته بدلېږي اوله مناسبې لنډۍ سره مناسبه لنډۍ کې ويله کيږي (۱)

دلنډۍ کې جوړښت:

لکه مخکې چې وويل شول لنډۍ معمولاً څوارلس سيلابه وي. همدارنگه لکه دلنډۍ په شان (لنډۍ) هم په (ونه، بڼه او مه) سرته

ر سېرې چې ځانگړې وزن او اهنګ لري لکه په لاندې مثالونو کې چې لیدل کېږي

غـونډه منډه زه يم يارمې بله لتوينه

*** **

تورې سترگې سره لاسونه تاته ناسته يم

*** **

سوال زاري ونه کړې ايراني ولاړې دينه

دلنډه کيو موضوع:

لنډۍ هم لکه دلنډۍ غونډې رازراز حماسي، عشقي، اصلاحي، اجتماعي، تاريخي او نور اړخونه لري او د اجتماعي ژوند ټولې خواوې پکې راغښتل کيدای شي. لنډۍ د لويې پکټيا د خلکو له زړونو راوتلې هنګامې دي چې د دوی دودونه، رواجونه، تاريخي اعلام، ټولنيز خاص محيزات او غرنۍ روحیه پکې غښتې ده او د پورته یادووشو بڼو له موضوع ګانو په اړه کوټلي او هراړخيز مطالب پکې ځليږي. خودلته له نورو اړخونو څخه تېرېږو او يوازې هغه اړخ يې را اخلو چې مينه، انساند- وستی او سوله ييز ژوند پکې ځان څرګند وي. چې دادی د بيلګې په توګه څو هغه لنډۍ را اخلو چې زموږ دغه ادعا ثبوت ته رسوي

غـر غره يې لکه د بصري په بازارونه

غره په بېخ يې پرې کړل د زيبو سپين مړوندونه

غره پر سړي پرې کړل د خټک چنگک بريټونه

پورې وورې جنگ دی سره ست يې کړل مينه

تور بېرې نسکور دی زه په بام ولاړه يم

تورې سترگې سره لاسونه تاته ناسته یمه

جار ځان مې په هیره کړې چې تابه هیرومه

ما خو دې خدای نه لري چې ته نه وې مینه

پریرېده د دنیا غمونه زه دې ډیره یمه

راشه چې خوله درکړم مرور گرځي مینه

جار غمونه اور ورواچوه چې و سیزینه

ته چې پناه کیرې مخ را واپوه مینه

سرې سترگې راجگې کړه د مینې یار دې یمه

خدای ته وکسه وخانده چې لاړ مې شي غمونه

حق دی مرگی حق دی ستا ځوانې مې ژړوپنه

پریرېده وطن پریرېده چې ما پرې نږدې مینه

یو وار په خدا شه مخ راواړوه مینه

لاس په مینه راکړه سبا بل وطن ته ځمه

ته له خیره راشې زه له مینې مرم مینه

ما خو دې خدای نه لري چې تانه یا دومه

جار رنځوره یاره په دیدن دې روغومه

پاس په هـوا راشه کوزې ليارې بندې دینه
يو وار په خدا مخې ته بيا راشه مینه

ج: سوله په کاکړۍ غاړو کې

کاکړې سندرې يا کاکړۍ غاړې دپښتو دولسي او فولکلوري ادب هغه لنډ او خوږ شعر دی چې دپښتو تر لنډۍ وروسته دپښتو په ډيرو لنډو شعرونو کې شميرل کېږي خو له لنډۍ څخه يې توپير دادی چې لنډۍ يوازې يوه مسرۍ ده او کاکړې غاړې يا کاکړې سندرې بيا دوې مسرۍ لري چې هره مسرۍ يې اته (۸) سيلابه ده چې ټول شپاړس (۱۶) سيلابه کېږي. کاکړې غاړې دويلو ځانگړی طرز او بڼه لري. داتن په ميدان کې، په ادبي بڼو ارونو کې او دڅو نښيو په مجلسونو کې دباذوقه او دڅوندو روازونو دځاوندانو له خوا ويل کېږي چې مجلس ته ځانگړی خوند اورنگ ورکوي.

کاکړې غاړې هم لکه دپښتو لنډکیو په شان بيلابيل اړخونه لري لکه اجتماعي، عشقي، اخلاقي، اصلاحي او انسان دوستي اوسوله، چې دلته يوازې دسولې او انسان دوستۍ په اړه هغه نمونې را اخلو چې زموږ داجتماعي ژوند مهم اړخ وريورې تړلی دی.

د مثال په توگه په لاندې کاکړې غاړه کې موږ هغه عالي احساس اولور پيغام وينو چې دجنگ او جگړو پرځای خلک روغې او جوړې ته رابولي، په دې غاړه کې جنگ او جگړه داور له لمبو سره تشبه شوې او په دې توگه له جنگ او جگړو سره کرکه او نفرت پکې ځان نښکاره کوي لکه
په لمبو موخله مړه کو راسه روغه سره وکو^۱

همدارنگه په لاندې غاړو کې موږ وينو چې مينه او انسان دوستي له شاتو سره تشبه شوې، جگړه غندل شوې او دروغې جوړې له پاره بلنه ورکړل شوې ده

^۱ - د پښتو د صاحبزاده حميدالله اثر (۲، ۳، ۴) کاکړ، سيال، غاړې، ۵۰، ۹۴، ۱۲۱، مخونه.

زما وستا مینه خوږه ده دا ترشا تو علاوه ده ^(۱)

که جگړه سوله کراره بېرې پاکه جلات خانه ^(۲)

گمرانه راشه روغه وکو انديښنودواړه زاړه کو ^(۳)

شین خالی و یل نازکه بیرته ځم دیدن مې وکه ^(۴)

شین خالی وې دامې یاردی مسافر د بل دیار دی

ده ژړل داپه خنداوه دی مجنون و دالیاوه

دیدن و که بیرته ځمه څه پر خدای به دې سپارمه ^(۵)

و سوله دپښتو په سروکو اوداتن په نارو کې

دپښتو په ولسي اوفلکلوري اشعارو کې سروکي (نیمکی) اوداتن نارې یوه ډیره په زړه پورې او خوندوره برخه ده. سروکي په عمومي ډول یو بیت وي چې دوې مسرې لري. لومړۍ مسرې یې اوږده او دویمه مسرې یې لنډه او کله کله ددواړو مسریو سیلابونه سره برابر وي. دقافيې له مخې هم دځینو سروکو دلومړۍ مسرې او دویمې مسرې قافیه سره برابره خودځینو نورو سروکو اوداتن دنارو دمسیرو ترمنځ دقافيې برابري شرط نه ده.

سروکي (نیمکی) اوداتن نارې دویلو بیلابیل طرزونه لري. سروکي چې کله وویل شي نو وروسته لنډۍ پکې ورلویری او سروکی بیا ورسره تکراریری. خو داتن د میدان نارې بیا دلنډیو ورلویدو ته ضرورت نه لري او پرته له خودگوتو په شمار نارو څخه چې لنډۍ پکې ورلویری نورې ټولې نارې په مستقله توګه او دلنډیو له ورلویدو پرته ویل کیږي.

^(۱) ۲- ۳- کاکړ، مېال، غاړې، ۵۰، ۹۴، ۱۲۱، مخونه.

^(۲) پښتې سندرې، لومړۍ برخه، د پښتو ټولنې د ادبیاتو د څانګې له خوا، کابل ۱۳۳۴ هـ ش کال، ۳۷۱ مخ.

^(۳) پښتې سندرې، لومړۍ برخه، د پښتو ټولنې د ادبیاتو د څانګې له خوا، کابل ۱۳۳۴ هـ ش کال، ۳۷۱ مخ.

سروکي اوداتنې نارې که له یوې خوا په موسیقۍ کې پیاوړی اود یادونې وړ رول لري نوله بلې خوا داتنې په میدان کې هم یوڅرگند اوښکاره رول لوبوي. چې دغه دپښتو ولسي اوفولکلوري شعرونه هم لکه د لنډیو اولنډکیو په شان ځانگړی اوڅرگند شاعرانه لري بلکې دټول ولس شریک اوگډ مال بلل کېږي.

سروکي اوداتنې دمیدان نارې لکه دپښتو لنډیو اولنډکیو په شان دټولنیز ژوند دبیلابیلو اړخونو په اړه ویل شوي دي لکه اجتماعي، عشقي، اخلاقي، اصلاحي اومینه اوانساندوستي چې دلته یوازې دسولې، مینې اوانساندوستۍ په اړه سروکي اوداتنې دمیدان نارې رااخلو.

۱- سروکي (نمیکۍ):

مهاجرین راغلي دینه زما توره جانانه په کابل جنگ دي (۱)

په ماشیندارو کاني بوټي لوټوینه غزا دشگي پله ته راغله (۲)

زما توره جانانه پیرنگی راغی ما کابل ته خپروینه زما توره جانانه (۳)

شاه عبدالرمانه زور وره دشاغاسي کلادې ولې وړانوله

شاه عبدالرمانه (۴)

زما په غوږ شول داووږزواواzone د زلمو جنگ دی

راشه ومورجاني بلۍ ته راشه (۵)

گل سرداره یاره جار شیرینه یاره ټول وطن سوراوړشو ما په غیږ کې واخله (۶)

ولسي خپه یې راته ووايه حالونه په تاتیریري څومره ظلم ستمونه (۷)

(۱، ۲) پښتې سندرې، دویم ټوک، ۲۴۲، ۲۵۶ مخونه.

(۳، ۴، ۵) پښتې سندرې، دویم ټوک، ۱۵۶، ۲۴۲، ۲۳۸، ۲۷۳، ۲۸۶ مخونه.

(۶-۷) پښتې سندرې، دویم ټوک، ۱۵۶، ۲۴۲، ۲۳۸، ۲۷۳، ۲۸۶ مخونه.

تل دې په داسې جم او جوش کې وي قامونه
بې اتفاقی دلاسه وړک شول ولسونه ^(۱)

پټانه پښک دې شه نري نري برجونه
په هروطن کې قراري په تا جنگونه ^(۲)

ځاځيو ونيول دتور و غرو سرونه
د سمې کورمې جينکۍ ژړا کوينه

خاوندۀ مـــــه راولې بيا داسې کلونه
کورمې په سترو کڅو وختل تويونه ^(۳)
پورتنیو سروکو ته په کتنې سره موږ گورو چې انساندوستي. مينه اوله
جنگ څخه کرکه پکې له ورايه ځليږي او په هر سروکي او بيت کې کونښ
شوی دی چې په ځانگړې توگه يوه خاصه موضوع په ځان کې راوښکاري
اود انساندوستۍ پيغام ته انعکاس ورکړي

۲- داتن دميدان نارې

داتن د ميدان په ناروکې هم ليدل کيږي چې انساندوستي او خواخوږي
په څومره قوت سره ځان ښکاره کوي چې دبيلگې په توگه لاندې ناره رااڅلو
اوگورو چې په دې ناره کې دظلم او ناروا پر خلاف موقف نيسي
لوريي ژنيو بوتله سپين ږيري مو په سپينه ږيره ژاړي ^(۴)

د سوله په پښتو متلونو کې

متلونه ديوي ټولنې اوبوه قام دکلټور هغه غوره مميزه ده چې دهغې
ټولنې په ژبه او ادب کې ځان راڅرگندوي او دهغه ملت او ټولنې دعاداتو
او کړو وړو، دود او دستور، پوهې او تجربو او د طبيعت د صفايۍ هينداره

^(۱) ۴، ۳، ۲ (۱) پښتني سندرې، دويم ټوک، ۱۵۷، ۱۶۱ مخونه :

^(۲) څېړنې محمد عارف ، غروال ، غرنی سندرې ، کابل ، ۱۳۶۰ هـ ش کال ، ۱۸۳ مخ

بلل کېږي متلونه د معنی او د استعمال د ځای له مخې د دې خواوې لري چې یوه خوا یې د متل حقیقي معنی او بله خوا یې د استعمال ځای او مورد دی. د ضروري ده چې لومړی د متل د مورد په اړه معلومات ولرو او بیا یې پر حقیقي معنی ځانونه پوه کړو چې لومړۍ برخې ته یې حقیقي معنی او دویمې ته یې کنایې معنی ویل کېږي.

متلونه په یوه خاص او ځانګړي اړخ کې نه بلکه د ټولنیز ژوند په بیلابیلو اړخونو کې ځان راڅرګندوي او لکه د کاینې کرښې په شان تلپاتې بڼه غوره کوي له یوه نسل څخه بل نسل ته سینه په سینه لېږدي او دخپل واقعي ارزښت په ساتلو سره د ټولنې د اجتماعي خصوصیاتو او ممیزاتو څرګندونه کوي. پښتو متلونه هم د افغاني ټولنې بیل بیل اړخونه لکه ، فکاهي ، اجتماعي ، تاریخي تلمیحي ، سولې او انسان دوستۍ او ... خواوې لري چې موږ دلته د متلونو په نورو برخو نه غږېږو او یوازې هغه متلونه رااخلو چې په هغو کې سوله او انسان دوستي دیوه ځانګړي ارزښت له مخې ځای شوې او په دې ټینګار کوي چې انساني ژوند له سولې او انسان دوستۍ پرته خپل حقیقي ارزښت له لاسه ورکوي او انسانان د بدبختۍ او تباهی په لور بیایي.

د سولې او انسان دوستۍ په اړه چې کوم پښتو متلونه زموږ په وړاندې پراته دي د دې خواوې لري چې یوه بڼه یې لکه د نظم غوندې منظومه ده او بله بڼه یې دروان نثر په شان ده چې دغه دواړه بڼې د مفهوم او محتوی له مخې ډیرې ژورې ، پخې اوله مفهوم څخه ډکې دي او کوم پیغام چې وړاندې کوي هغه په واقعي توګه په زړونو اثر کوي او اوریدونکی تر خپل ژور تاثیر لاندې راولي چې دلته یې هره بڼه جلا جلا راوړل کېږي:

۱- د سولې او انسان دوستۍ په اړه د پښتو منظوم متلونه

امير چې ظلم کار وي اوربل په ټول ديار وي (۱)

که پورتنی متل ته په ژوره توګه وکتل شي. نو په انساني ټولنه کې روان کشمکش او تاوتریخوالی په ضرور په هغو عواملو کې ومومي چې په پورتنی متل کې ورته ګوته نیول شوي ده او دا یو واقعیت دی چې دکومې ټولنې واکمن ظالم وي. جابروي او له خپلو خلکو سره د نرمنیت پرځای له زور او جبر نه کار اخلي. نوله امله یې په ټوله جامه کې دېې امنۍ او بې ثباتۍ رېښې خورېږي او ټولنه د بدبختۍ او بدمرغۍ د اور سرو لمبوته تیل وهل کیږي

که بدې نه کړای بدې چارې بدی به چا واړه بې لارې (۲)

رښتیا خبره داده چې هر عمل عکس العمل لري. که څوک ښه کوي. نو دښو انتظار دې وباسي او که برعکس له چاسره دبدۍ له مخې چال چلند کوي. نو هغه څه به ورسره کیږي چې دده دناوړه عملونو زیږنده دي. پورتنی متل هم د ټولنې افرادو ته دا پیغام رسوي چې که څوک له چا سره د بدو کولو نیت ونه لري او چاته تاوان ونه رسوي. نو دده ژوند به هم په امن کې وي او هیڅوک به ددې اراده ونه لري چې دده د ژوند آرامي اوسو کالي له منځه یوسي دغه لاندې دوه پښتو متلونه هم د پورتنی متل له پخلي سره مرسته کوي او کټ مټ هغه پیغام ورکوي لکه چې په پورته ذکر شوي متل کې یې انعکاس موندلی دی او هغه په دې ډول

څوک مه وهه په ګوته ټا به نه وهي په لټه (لغته)

څوک مه وهه په نوک ټا به نه وهي په سوک

راځئ چې لاندې متل هم وګورو

(۱) حبیب الله رفیع، د خلکو سندرې، ۱۳۰ مخ کابل چاپ.

(۲) حبیب الله رفیع، د خلکو سندرې، ۱۳۱ مخ کابل چاپ.

بنده راشه دخدای خپل شه لکه په ځان يې داسې په بل شه (۱)
 دخدای له بنده گانو سره مينه لرل اوله هغوی سره ښه کول له خدای سره د
 خپلوۍ او دوستۍ معنی لري. څوک چې غواړي خدای خوشاله کړي او
 دخدای رضا تر لاسه کړي، نو هرومرو دهغه سترپروردگار له بنده گانو سره
 ښه کوي او هغوی ته د تکلیف رسولو پرځای ورسره مرسته کوي
 اودهمکارۍ لاس ورکوي چې په پورتنی پښتو متل کې هم دغه ستر
 انساني پیغام نغښتی او په ټینگار سره غوښتنه کوي چې دخدای له بند گانو
 سره د مرستې اوهمکارۍ له لارې خپل ځان خدای ته نږدې کړي

چې یوې خوري بل ورته گوري داسمان نه کاني اوري (۲)
 په دې متل کې دخواخوږۍ اوانساندوستۍ هغه عالي پیغام پروت دی
 چې شتمنو او بډایو انسانانو ته په ټینگار سره داسپارښتنه پکې کيږي چې
 له اړو اومحتاجو بنده گانو سره دهغوی دژوند دمشکلاتو په له منځه
 وړلو کې مرسته وکړي ځکه د حضرت سعدي رح ددې بیت پرمصداق چې
 وایي

بنی ادم اعضای یکدیگرند که درآفرینش زیک جوهرند

چو عضویه دردارد روزگار دیگر عضوها رانماند قرار

نو چې یو انسان وږی وي . اړوي. محتاج وي او د بې وزلۍ شپې ورځې
 تیروي. دهغه په گاونډ کې شتمن اوبډای انسان ته لازمه ده چې دخپل
 توان په اندازه ورسره مرسته وکړي اودهغه دورځني ژوند مشکلات څه نا
 څه راکم کړي لاندې متل هم چې په ولس کې سینه په سینه له یوه نسل نه بل
 نسل ته لیږدي دپورتنی متل په شان پیغام له ځانه سره لري

چې یو خورې بل ورته کسی خدایه وېې باسې کسی

داهم په ټولنیزو چارو کې صداقت اوايماندارۍ په اړه یوه بله بیلگه

الا بلا به ته کړې لور اوزوی به پرې ماړه کړې
د مولا خواب به څه کړې

دنورو پرحق باندې خپته اچول، حرامه گټه وټه کول اودنورو انسانانو له جیبونو څخه دخپلو جیبونو ډکول که له یوې خوا داسلام دمقدس دین خلاف عمل دی، نو له بله پلوه پښتني او افغاني ټولنه هم ددغه شان ناوړه عملونو دسره رسولو اجازه نه ورکوي ځکه خونپه پورتي پښتومتل کې سرغړوونکي انسانان دې ټکې ته متوجه کوي او په ټینګار سره غوښتنه کوي چې له دغه شان ناوړه عملونو څخه پرهیز وکړي او په دې توګه دنورو انسانانو دتکلیف سبب ونه ګرځي.

داهم دجنگ ضد منظوم متل

پښې لوڅی مزل ښه دی نه په پښو کې پایزار تنګ
سختي د سفر ښه ده نه په کور کې مدام جنگ

۲- دسولې او انسان دوستۍ په اړه دپښتو نا منظوم متلونه

که څه هم پښتومتلونه دخپل طبیعي جوړښت له مخې پخپل ځان کې تون او اهنګ لري او په منظومه بڼه ویل کېږي. خو نامنظوم متلونه ځکه ورته وایو چې لکه دیوه بیت په شان دوې مسرې نه لري بلکې دنثر په بڼه وي. خوله نثري جوړښت سره سره پخپل ځان کې یو ډول اهنګ لري چې سمونې یې په لاندې ډول وړاندې کېږي:

انسان تابع د احسان دی

اول حق د ګاونډي دی

اول سلام، بیا کلام

بد زوی، نه زوی

بد مه کوه، بد به نه مومې

بد خوی چې زور ورشي، عقل مروړشي

بل ته چې یوه ګوته ونيوله شي، ځان ته درې ګوتې نیول کېږي

یرموتلوار، پر بدو تامل

په يوه خپيره سل مخونه خوږيږي
 زور چې زوروشي پټې تخم سره خپل شي
 هرڅه خوره خوهرڅه مه وايه
 ترڅه خوره، خو ترڅه مه وايه
 پاك اوسه، بې باک اوسه
 چې بد گرځي، بدبه پرځي
 چې بده غواړي په بده به واوړي
 دظالم کاسه آخرچپه ده
 دظالم کاسه نسکوره ده
 زړه د مينې کور دی
 ښاريه نرمه ژبه خوړل کيږي نه په کلک کوتک
 ښه عمل د لارې مل
 مه کوه په چا چې وبه شي پرتا
 نرمه غاړه توره هم نه غوڅوي
 کار چې په سلا وي، بې بلا وي
 پاك نيت دتياړې لارې رڼاده
 خپله ژبه هم کلا ده، هم بلا ده
 وينه په وينه نه مينځل کيږي
 له مينې نه مينه پيدا کيږي اوله کرکې نه کرکه
 هـ: سوله په ښځينه سندرو کې

ولسي اوفولکلوري ادبيات اوسندرې يوازې دنارينه وله خوانه
 ايجاديږي بلکې ښځينه طبقه هم چې دټولنې نيمايي برخه جوړوي اوله
 نارينه وسره په ټولنيزو چاوړکې برابره ونډه لري دولسي اوفولکلوري
 سندرو په ايجاد کې ستر رول لري. د پښتو دولسي اوفولکلوري
 سندروپانگه غني کوي اوهره پښتنه ميرمن اوپيغله د ښځينه سندرو يوه
 ديداونې وړ زيرمه پخپلوسينو کې خوندي ساتي اوپه ودونو د زوی

دپیدا کیدو په مراسمو، په اخترونو او دخوښۍ په نورو بندارونو کې دغه بیتونه او سروکي په ښکلو اوزپه رابښکونکو اوازونو وایي او د مجلس خوند اورنگ پرې زیاتوي

ښځینه سندري هم لکه دپښتو دنورو فولکلوري ادبیاتو په شان بیلابیل اړخونه لري. خو مینه او انسان دوستي پکې زیات ځکه انعکاس پیدا کوي چې پخپله ښځینه جنس د مینې او محبت سمبول او د انسان دوستۍ ښه ده چې دلته دښځینه سندرو هغه نمونې را اخلو چې مینه محبت، خواخوږي او انسان دوستي پکې له ورايه ځان ښکاره کوي لکه په لاندې سندرو کې چې گورو

تللی مو کاروان، کاروان دی سلامت راشي لالیه نذر مي پیزوان پیزوان دی

جانان مې گونې جنگ ته لاړ دی مړه شته په زړه مې رېښې نرۍ جیغې گڼې دینه

شنه شنه دې خالونه لیلۍ وی ډیر په نندانو ووړ کومه کوه ظلمونه لیلۍ ورته راغلي يم لالی پخلا کومه گورگوري ټولومه زه گورگوري ټولومه^۲

دانورې سترگې دې ورجکې کړه په مینه لیلۍ یار دې بل وطن ته ځینه^۳

سمه کورمه تالا کیرې وای نری ماښام دی ماله خوبه وینسینه وای نری ماښام دی

بې گناه نشته مرگونه زما جانان بې، بې گناه وژلی وینه جار بې گناه^۴

له غمه ډک زړگی به چاته تشوینه په ارمان کې دی وا وړې لیلۍ په ژبا یار دې لاړ و^(۷)

۱ - خیر لیل محمد عارف، غروال، غرنی سندري، کابل، ۱۳۶۰ هـ ش کال، ۱۸۹ مخ

۲ - نندان د ترجم وړ خوان ته ویل کیږي او د نادان مترادف شکل دی.

۳ - محمد عارف، غروال، غرنی سندري، کابل، ۱۳۶۰ هـ ش کال، ۱۹۱، ۱۹۲، ۱۹۴، ۱۹۷ مخونه

۴ - ۵، ۶، محمد عارف، غروال، غرنی سندري، کابل، ۱۳۶۰ هـ ش کال، ۱۹۱، ۱۹۲، ۱۹۴، ۱۹۷ مخونه

۷ - محمد عارف، غروال، غرنی سندري، کابل، ۱۳۶۰ هـ ش کال، ۱۹۷ مخ

د سپينې خونې پر سر منډکه ستا بليا واخه وروره خومکه
 تابه مانيه کاوئ له لاله له سردارانو دې دوستي وکه
 تر شا تر برونه لري بې شکه خوري که روغه ورسره وکه
 ما به تر مرگه کي درځا ورکه^۱

يادونه انگي. دکاکړستان او ژوب د سيمې فولکلوري سندرې دي چې د ښځو له خوا ويل کيږي او په عامه پښتوکي ورته ساندي وايي (ليکوال)

ح. دولسي شاعرانو په شعرونو کې د سولې انعکاس

د پښتو دولسي شاعران د پښتو دولسي ادبياتو هغه پنځوونکي قشر دی چې فی البدیهه شعر وایي او پخپل شعر کې هغه پیغام رسول غواړي چې د ټولنې له ورځني ژوند سره تړاو لري. دولسي شاعرانو پیغام ځکه ساده او عام فهمه دی چې دولس په ژبه وي او په هغه ژبه وي چې دده ولس پرې خبرې کوي ځکه خويي نو دخلکوله خواتو دهرکلی کيږي او دخپلو ښاديو مجلسونه ددوی په ولسي شعرونو لاخوندور کوي ډارمستېر ددغو دولسي سندرو او شعرونو په اړه پخپل کتاب «د پښتونخوا د شعرهار او بهار» کې داسې وايي: «په پښتوکې دخلکوسندرې د عاميانه تفکر ټول هدفونه او اندېښنې په خپله لمن کې رانغاړي لکه دين، مينه، افسانې، د مينې کيسې، جنگي او سياسي پيښې»^۲

د پښتو د شفاهي ادبياتو څيړونکي حبيب الله رفيع شفاهي ادبيات د ځينو خصوصياتو له مخې په دوو برخو ويشي

۱) عامې سندرې. يعنې هغه سندرې چې ويونکي يې نه دي ښکاره او په گرد ولس پورې اړه لري لکه لنډۍ، لنډۍ، سروکي، نارې، د ښادۍ بدلې اونور

^۱ سېال کاکړ، انگي، پښتو ادبي بورډ، کوټه، ۱۶۰ مخ.

^۲ جيمز ډارمستېر، د پښتونخوا د شعرهار او بهار، حبيب الله رفيع په اهتمام پښتو ټولنه، ښوېږي اووړزې مطبعه، درېم چاپ کابل، ۱۳۵۶ هـ ش کال د ژمري ۲۰، ۱۵ مخ.

۲) خاصې سندرې، په دې سندرو کې هغه سندرې راځي چې د بې تعلیموولسي شاعرانو له خوا جوړېږي او یا جوړې شوي دي. یعنې شاعران یې معلوم کسان دي لکه چاربيتې، بدلې، بگتۍ، لوبې، داستانونه، مقام، کسرونه او نور^۱

خودلته زه دولسي سندرو او دولسي شاعرانو پر ټور ټور او پخوانو نه غږېږم ځکه زه غواړم دولسي شاعرانو په شعرونو کې هغه پیغام وړاندې کړم چې د سولې او انسان دوستۍ انعکاس پکې پروت وي او دا زما د څېړنې او بحث موضوع ده. له بلې خوا تراوسه پورې د پښتو ادب زیاتو څېړونکو او پوهانو پخپلو څېړنیزو لیکنو کې د پښتو ادب بیلابیل اړخونه څېړلي او اوږده بحثونه یې پرې کړي دي.

ماچې تراوسه پورې د پښتو دولسي شاعرانو په شعرونو او سندرو کې تحقیق او څېړنه کړې ده د ډیرو داسې ولسي شاعرانو شعرونه او سندرې مخې ته راغلي دي چې په یوه یو ډول د سولې او انسان دوستۍ پیغام پکې ځلېږي او دا هغه څه دي چې له سولې او انسان دوستۍ سره د پښتنو د عامو وگړو مینه او احساس ښکاره کوي او داسې ښکاري چې عام پښتانه د جنگ او تاوتریخوالي پرځای امن، سولې او خواخوږۍ ته ترجیح ورکوي.

دلته دبیلگې په توگه د څو تنو ولسي شاعرانو هغه سندرې او شعرونه رااخلو چې زموږ د بحث وړ موضوع ته ځواب پکې پروت دی. په لاندې یوه ولسي سندره کې چې دکوزې پښتونخوا دولسي شاعر میر محمد له خوا ویل شوې ده هغې تاریخي پیښې ته پکې اشاره شوې ده چې پیرنګیان پښتونخوا ته راغلي او داویره موجوده ده چې دانګریزانو دغه راتګ به د دې لامل شي چې د پښتنو سوله ییز ژوند له گواښ سره مخامخ کړي.

^۱ سړمحقق زلمی هېواد مل، د پښتو د بیاتو تاریخ لرغونې اومنځنۍ دورې، دانش خپرندویه ټولنه، مېنوره ۱۳۷۹ هـ ش کال لړم، ۲۰۰۰ع کال نومبر، ۴ مخ.

دښکيه راغله پيرنگيان شوپه وطن لغو سوران
 خاونده خبر کړې جوړپسات شو پيرنگی لاړ ديره په سوات شو
 لام يي ترلی دکاشکار پرنگ په سر نه دی حصار
 پرنگ په سر نه حصار يري داټول عالم ترينه وير يري
 خلک ياد يي عمرا خان دښکيه راغله پيرنگيان

خلک راځي ورله دلرې په هروطن کې دي خبرې
 چې د سيد و بابا وفات شو پيرنگی لاړ ديره په سوات شو
 مير محمد وايي خوږ يي لغات شو
 پيرنگی لاړ ديره په سوات شو^(۱)

دکوزې پښتونخوا يوبل ولسي شاعر عنوان الدين کاکاخيل که له يوې
 خوا دسوات دښکلې او زرخيزې سيمې صفت کوي ، نوله بلې خوا يې
 دخلکوله نفاق اوله يوبل سره د جنگونو له امله سر ټکوي، دی وايي
 دسوات ځمکه ده زرخيزه خومخلوق يې دی درويزه
 دوی مدام کوي ويشونه يودبل سره جنگونه
 ځکه ښه نه آباد يري چې سيلونه پکې کيږي
 هم دسوات وطن دی يخ
 هميشه وم پکې خوښ^(۲)

دکوزې پښتونخوا يوبل ولسی شاعر جرس مروت چې کله په
 مروتوکې له يوبل سره جگړې او شخړې گوري نو په يوشعر کې چې

۱- هيوادمل، زلمی، ولسي سندرې (دينتون مجلې په حواله) د قومونو او قبایلو وزارت، کابل، ۱۳۶۶ هـ
 ش کال، ۲۰ مخ .

۲- جم دارمستر، دپښتونخوا د شعر هار او بهار، د حبيب الله رفيع په اهتمام ، پښتو نوله ، دښوونې
 دروزني مطبعه، دريم چاپ ، کابل ، ۱۳۵۶ هـ ش کال د زمري ۱۵، ۳۲ مخ

دمروتوپه محلي لهجه يې ويلی دی ددغه تاوتریخوالي په وړاندې
خپله کرکه اونفرت داسې ښکاره کوي

زېگي خوشي مې نسته وطن اورشه
مروتو سره پام سه په بدی
هـلـې درې پلاري سوه په گندی
زړه موبد سه درې پلاري سره نیمگورسه
پنـجو مروتو غونډې کړې لشکرې
یارانوزه بـه ووايم خبرې^۱

پورتني شعر تشریح غواړي. خوزه دلته ځکه ترې تیریرم چې زما دبحث
موضوع نه ده، بیا هم که څوک غواړي په اړه يې ځان وپوهوي.
نودعبدالرحيم مجذوب مروت اثر دمروتو کسرونه دې وگوري
ولسي شاعر عطايي مروت له مروتو سره دوزیروبدي اود پښني غنډي او
وايي

دمروتو بدې مه کوه وزیره
اي زومړيه دابدي به کړې بيا څيره

موسی خیل مې درته اینډی په ښې دي^۲
دکوزې پښتونخوا یوبل ولسي شاعر فیروز مومند دچنگازاود باجوړ دښار
دخلکو ترمنځ د ۱۳۰۸ هـ ش کال جگړه داسې غنډي
په چنگازو بده دزاوه کنه دابه دپاک الله رضا وه کنه

جنگ يې کړو جوړېرې چتي عالم يې ټول کړ ستي
دښار حاکم په خپلو کلو ویریدنه سره برگي توغونه به ورتلل

۱- مروت، عبدالرحيم مجذوب، دمروتو کسرونه، د بياچه د ميرشرف خان وزیر، پښتواکيلومي،
پښور يونورستي، پبلک آرټ پريس، پښور، ۳۳، ۳۴ مخونه.

۲- هيوادمل زلمی، بيدايي گلونه، دپاکستان دعلومو اکاډمي، دژباوادبياتو مرکز، پښتو ټولنه، کابل، ۱۳۶۲ هـ ش
کال، ۱۵۸، ۱۵۹، ۱۶۰ مخونه.

تـــــــرې تاویدنه جنگ په چگازو ورژیدل گلونه^۱
دکوزې پښتونخوا یویل ولسي شاعر عقل محمد مقبل چې کله د مسلمانانو او په
خانګرې توګه د پښتون بد حالت او پخپلو کې بد بینۍ او ترېګني ګوري ، نو خپل
غږ داسې پورته کوي .

خدايه ستا دا امتحان به وي ترکومه بې اقباله مسلمان به وي ترکومه
انسانان واړه ديونیکه اولاد دی ناخبره له قرآن به وي ترکومه
بدنیتۍ کورونه وران کړل یو تر بله د امرض په دې جهان به وي ترکومه
له پییدانه دې غریب دبل محتاج کړ د امحتاج په ویردخان به وي ترکومه
د ظالم دلاسه خوار شو پښتون خوار شو د اپښتون دا ظالمان به وي ترکومه
دا مقبل عقل محمد کچکول په غاړه

ناست په درکې د جانان به وي ترکومه^۲

اوپه بل ځای کې داسې وايي :
اصیل نه دی چې دنور و عزت اخلي وي کم اصل چې دکلي ته مت اخلي
کوي ظلم چې هر څوک عقل محمده دا بدل به ترینه ګوره قدر مت اخلي^۳
د برې پښتونخوا ولسي شاعر محمد شینواری غریب چې کله پر پښتون باندې
دنور و ظلم او تیرۍ او د پښتونوا خلاص او صداقت ته نظر کوي ، نودغه دواړه
حالت په یوه شعر کې داسې انځوروي .

داسې سړی نشته چې دخوږ زړېګي درمل وکا
زه وایم طبیب دی ، خو چې راشي زخم بل وکا
وایم لاس به راکا مستغیث راته ښکار یږي
دی چې رانږدې شي په لغتو خملول وکا
دا کله کیدای شي چې پښتون د بل غلام وي
داهم څه عیب نه دی چې له بل سره خوړل وکا

۱- درد مند، کابل مجله ، پښتو ټولنه ، ۱۳۵۲ هـ ش کال ، ورغومي میاشت ، ۴۲ مخ
۲- هیوادمل زلمی ، بیدباني گلونه ، د افغانستان د علومو اکاډمي ، د ژبو او ادبیاتو مرکز ، پښتو ټولنه ، کابل ، ۱۳۶۲ هـ ش
کال ، ۱۵۸ ، ۱۵۹ ، مخونه .
۳- زلمی هیوادمل ، بیدباني گلونه ، د افغانستان د علومو اکاډمي ، کابل ، ۱۳۶۲ هـ ش کال ، ۱۵۸ ، او ۲۰۰ مخونه .

زړه په زرین تالي کې تیغ باندې حلال شي
 څوک چې اې «غریبه» د سبا غوندې خندل وکا (۱)
 دخواست داسمعیل خیلود دلیپوریواوسیدونکی مربیک چې
 دخپلوخلکوترمنځ ناوړه دودونه، کرکې اوناخالې گوري، نودیوه ولسي
 شاعریه توگه خپل غږ داسې پورته کوي
 آخره زمانه ده خدایه — مه مې غور وکه
 دنن زمانې خوی ته په خدا دی آسمان ځمکه
 توبه مې دې وي خدایه نه مې وو داسې لیدلي
 چې یوهند وورجگ شي بل هندويي وي وژلی
 اوس دا بد مرض وکسئ مسلمانو ته راغلی
 دورورمرگ ته به ناست وي سرته یې ولي خوبیولی
 که ښه مې نه وي ویلي خپله فکر ورته وکه
 دنن زمانې خوی ته په خدا دی آسمان ځمکه
 آخره زمانه ده زه بیان کړم په میدان کې
 هوښیار به ها سړی وي چې څوک فکر وکړي ځان کې
 دنیا پاتې آخر ده نشان وکسه په آسمان کې
 اول سه — اړ چې پاڅي خیره یرغواړه ایمان کې
 کم عقله مسلمان نه د قیامت سختی په زړه که
 آخره زمانه ده خدایه ته مې غور وکه
 آخره زمانه ده شعریس دی نور خلاصیږي
 چې څومره شعرو یا یمه دخولې خوند مې زیاتېږي
 هوښیار به هغه څوک وي چې په ښه بد وپوهیږي
 دا شعر د مربیک دی که دریاب داسې بهیږي

۱- زلمی هېواد مل، بېلې يانې گلونه، دافغانستان دعلومو اکاډمي، کابل، ۱۳۶۲هـ ش کال، ۱۱۵۹و

لوچک که پرې خبرشي پرې بې نه ږدې بې کوټکه

آخـره زمانه ده خدایه ته مې غور وکه^(۱)

دمربیک ټول شعرونه دخپلې سیمې په لهجه ویل شوي اوهر شعريې
ځانگړې تشریح غواړي، درانه لوستونکي کولای شي چې دخپل مشکل
دحل له پاره د ۱۳۵۰ کال دمرغومي دمیاشتې دکابل مجلې ۳۶ مخ ته
مراجعه وکړي.

همدارنگه دبرې پښتونخوا دخاص کونړدکلي اوسیدونکي مولاناحبيب
الله مومند ښواوگتورو عملونوته خلک داسې رابولي:

بدمه کړه ښه کړه، شه توبه گاره توبه وباسه مه شه بد کاره

فکر کړه وخت در حلت شو سخت دی سفر اوږده ده لاره

ملا دې کړه ده قوت دې کم شو خوشالي لاره قسمت دې غم شو

ذکر درې کړه مه شه بد کاره

ذکر درې کړه مه شه بد کاره

غواړه امان چې نن دې واری بدمه کړه ښه کړه نن دې اختیار دی

قرآن رهبر کړه سم څه په لاره

ذکر درې کړه مه شه بد کاره

حبیب الله مل دې الله اوسه چې بچ شي بچ له سره انگاره

قرآن رهبر کړه سم څه په لاره توبه وباسه مه شه بد کاره^(۲)

ط: سوله دپښتوپه کلاسیکو اولرغونوداستانونوکې:

قصې اوداستانونه دپښتودادب په تاریخ کې لرغونې رېښې لري
اوزیاتره دهغو اتلانو او تاریخي شخصیتونوله ژوند سره تړاوري چې
پخپله زمانه کې له لوړ ټولنیز موقف څخه برخمن وواو پخپله زمانه کې یې

۱- محمد عارف، غروال، کابل مجله، پښتوټولنه، ۱۳۵۰ هـ ش کال، دمرغومي میاشت، ۳۶ مخ

۲- پوهنیار جلال الدین، کابل مجله، پښتوټولنه، ۱۳۵۲ هـ ش کال، سلواغه، ۷۴ مخ.

داسې څه ترسره کړي دي چې د تاریخ دیوه جزیه توگه د تاریخ په پاڼو کې خوندي وي.

څه ناڅه درې نیم زره کاله پخوا د آریایي قومونو ریشیانو (شاعرانو او مبلغینو) لومړۍ په باختر اوبیا دهندوکش په لمنوکې د خپلو پلرونو کارنامې، مذهبي احساسات، دود او دستور او روایات اویولې نورې اخلاقي لارښوونې په شعر کې خوندي کړي او ځای کړي دي، دا ددې له پاره چې د دوی راتلونکي نسل د خپلو پلرونو او نیکونو خصوصیات او کره وړه هیرنه کړي. د ویدا مجهول او معلوم سرودونه او د اویستا گاتونه همدغه دریشیانو اشعار. خطابی او لارښوونې دي چې پښتنو شاعرانو تر نن ورځې پورې دغه لړۍ ساتلې او په شعر کې یې اخلاقي او مذهبي لارښوونې د قصو او روایاتو په توگه راوړي دي.

هغه روایات او افسانې چې پښتنو شاعرانو په نظم سره ویلي د شعري فن او ادبي خصوصیاتو له مخې په عمومي ډول د دوی برخې جوړوي.

۱. قصه: هغه شعردی چې د چاربتې په شان ویل کېږي او په همدې ترتیب دوام مومي تر څو قصه پای ته ورسېږي.

۲. داستان: هغه شعردی چې د مثنوي په شان ویل کېږي، سره لري او دیوه بیت د دواړو مسربو قافیه یوشان وي.

د پښتویه زیاترو کلاسیکو اولرغونو داستانونو کې له انسانانو سره خواخوږي، له اړوکسانو سره مرسته اوله انسان سره دانسان مینه انځور شوې اوزیاتره دغه شان داستانونه موږ ته یولې داسې پیغامونه له ځانه سره لري چې د خپلو پخوانیو په اړه زموږ ذهنیتونه روښانه کوي چې دادی د دغه شان داستانونو ځینې بیلگې وړاندې کېږي.

په وړاندې زمانه کې یو فقیر و مستانه

غوښته یې شهزادګۍ پاچا ته ودریده عرضي

په وړاندې زمانه کې یو فقیر و زورور

تور رنگ لکه حبش کچکول په غاړه و زړور

په لاس کې یې کوتک ګندیې اغوستی سربېر

ور تیر شو له قابچیانو نه په چل او په هنر

پاچا د تخت په مخکې یې خپل ځان کړ برابر

سلام یې ورته وکړه چې شاه رادې کړه دختر

بادشاه پرې حکم وکړ چې مرکزي دادیوانه

په وړاندې زمانه کې یو فقیر و مستانه

په دې مجلس کې ناست و د پاچا قابل وزیر

پاچاته یې ویل چې مرګ اسان دی د فقیر

بدنام دې خدای نه کاندې پرې زموږ عادل امیر

دولت ورباندې ډیر کړېده همدایې دی تدبیر

پاچا ویل فقیر ته په غوږ واوړه دا تقریر

چې سل مایه اوښان په یوه غاښ په یو څنڅیر

بې شماره دولت راوړه زه به هله شم راضي

غوښته یې شهزادګۍ پاچا ته ودریده عرضي

پاچا چې دا خبره کړه فقیر لره تکرار

کوتک یې په اوږه کښود راووت له دربار

په لوري د حاتم طایي یې و نیوله لار

چې شپې ورځې یې وکړل مزلونه په تلوار

ورننوت فقیر د طایي په ښکلي ښار

که گوري په چینجنه اوښه دی. دی ګرځتار

په درمان دهغې اوښې تل ولاړو مردانه
 په وړاندې زمانه کې یو فقیرو مستانه
 فقیر چې حاتم ولیده نوشولو په گریان
 چې د ازیړک سړی کله به را کړي سل اوښان
 داسل قسمه دولت لال وگوهر درو مرجان
 راغلی چې یم زه په دې راتگ یم پښیمان
 بیکگاه د حاتم کورته لاړو ودریده حیران
 له وینځې سره جنگ وپه پلټې د شمعدان
 له ځان سره به یې وې چې مابه کله ولمانځي
 غوښته یې شهزادگۍ پاچا ته ودریده عرضي
 ســـــــــــــــــباته زما وروره فقیر لاړو دل نادل
 ترې ویې غوښتل سل مایه اوښان په یوه ځله
 حاتم فقیر ته وې چې راشه واخله بې تامله
 مهار یې په لاس ورکړ چې ورځه فقیره ځغله
 په لاس کې یې مهار پاچا ته راغی زما گل
 ســـــــــــــــــلام یې ورته وکړ پاچا وگوهره پخپله
 داسل قسمه دولت او په سل قسمه خزانه
 په وړاندې زمانه کې یو فقیرو مستانه
 ورپاڅیده پاچاهم د مجلس ټول عام و خاص
 کونجی یې په لاس ورکړه صندوقونه یې کړل خلاص
 کره یې کړل پخپله لال گوهر درو الماس
 فقیر ته یې ویل چې دغه چا در کړل په لاس
 فقیر پاچا ته ووي یو ځوان وکړ دا اخلاص
 پاچا ورته وې راوپه دهغه سړي خپل راس
 فقیر یووې حاتم ته دا فرمان د پاچاهي

غوښته يې شهزادګۍ پاچا ته ودریده عرضي
چې ورغی فقير حاتم ته يې ووي حقيقت
حيا مې درنه کيږي په خوله نه راځي اوچت
پاچا درنه سرغوښتی چې کوتاکرم حکايت
حاتم ورته ويل له مور سره کړم مصلحت
دې موريې ورته ويل فقير ته پيښ کړه سهولت
پاچا ته ورسره پخپله لاړ شه دا ساعت
که دلته دې سرغوڅ کړي پاچا ونه کابھانه
په وړاندې زمانه کې يو فقير و مستانه
چې ورغی حاتم پاچا ته ودریده حضور
سلام يې ورته وکړ پاچا ناست وپه غرور
پاچا حاتم ته وې چې څوارشې څه په تضرور
حاتم ورته ويل دخداي په نوم مې ځان کړچور
داسره هم ورکوم په دغه لاره يم مسرور
راپاڅه ژريې غوڅ کړه خوفقير ته ورکړه لور
ښه وگورئ عالمه عشق يې نه ومجاري
غوښته يې شهزادګۍ پاچا ته ودریده عرضي
پاچا چې وليده دحاتم دارنگه اختيار
حرم ته يې څوک واستاوه شهزادګۍ يې کړه سينگار
ورکوم يې دې فقير ته که هرڅودی غريب څوار
ملکونه مې دي ډير حاکم به يې کړم ديوه ښار
فقير ورته ويل چې ملک مې نه دی ستا پکار
شاه راډې کړه د ختراته چې ځم په خپله لار
نور څه مې ستا پکار نه دی بې غير دجانانه
په وړاندې زمانه کې يو فقير و مستانه

فقير چې دا حال تير کړ شهزادگۍ يې په لاس ورکړه
 فقير د لاسه ونيوه دربار نه يې بهر کړه
 چې ووت له درباره نوره ښکل يې پاس په سرکړه
 وې ته شوې زمالور شهزادگۍ څه پلار دې خبر کړه
 دغه وه د حاتم قصه په شعر مې برابر کړه
 «غلام شاه» د درگاه خاورې يې رانجه دخپل بصر کړه

له دغسې ميړونو سره ښايي آشنايي
 غوښته يې شهزادگۍ پاچا ته ودریده عرضي^۱

په پورتنۍ داستان کې د حاتم طايب هغه انسان دوستي او خواخوږي
 انځور شوې ده چې ديوه اړ انسان دارمان دپوره کولوله پاره نه يوازې له مال
 څخه تير شول بلكې دهغه دخوشالۍ او آرامۍ له پاره دخپل سرور كولوته هم
 تيارو، دپورتنۍ داستان اخلاقي او اجتماعي اړخونو ته په كتنې سره
 انسانانوپه تيره بيا افغانانوته داپيغام رسوي چې دنوروانسانانوپه
 ځانگړې توگه افغانانودسوكالۍ اوآرامۍ له پاره خپلې هيڅ ډول هلې ځلې
 ونه سيموي

همدارنگه په لاندې داستان کې له انسان سره دمينې له مخې يوانسان دې
 ته تيار يږي چې بل انسان ته دهغه دژوند ددوام له پاره دخپل ژوند دپاتې
 عمر نيمايي برخه وروبخښي خو هغه بل انسان بيا دنفسي
 خواهشاتواوغوښتنوله مخې هغه په خالي ډاگ پرېږدي اوديوه غله په نامه
 يې معرفي کوي له يوداسې چا سره مخه کوي چې دشان شوکت اوددبېبې
 خاوند دی. چې دخپل دغه ناوړه اوغيرانساني عمل نتيجه ډيره
 ژرگوري،خوپښماني ورته هيڅ گټه نه شي رسولئ نو راءئ چې دغه
 داستان وگورو او هغه انساني پيغام پکې پيدا کړو چې دمينې اوخواخوږۍ
 څرک پکې له ورايه ځليږي

۱- غلام شاه، د حاتم طايب داستان، پښتني سندرې، دويم ټوک، ۱۹۹، ۲۰۲ مخونه

عيسی و پیغمبر دی دوست و داکبر
 داخل په هدیره شود زاره قبر تر څنگ
 دیره و یو ملنگ
 عيسی ویل ای خوانه پوښتنه کړم له تانه
 داڅومره موده کیږي دې مکان ته راغلي کله
 دې ځای کې ناست یې څله
 فقیر وې پیغمبره قصه کوم له سره
 یوزه یوه مې ښځه دواړو کړی مصلحت دی
 چې دایې حکایت دی
 ما وویل جلی له عشقه لیونی
 که زه مړ شوم اول نوییا کوه راته کونډتون
 چې خودې وي ژوندون
 دې وویل هوښیاره زما د مینې یاره
 که زه اوله مړه شوم چې ودان نه کړې بل کور
 دیره مې شه په گور
 مور کړې دا وعده وه پوره شوې موده وه
 داشوه راڅخه مړه ځکه یې ناست یمه په قبر
 په خاورو کوم صبر
 بې شانه ښایسته وه په حسن آراسته وه
 سپین مخ یې څلیده رنایې کړه لکه د لمر
 عيسی و پیغمبر
 داوه په نوم مهتابه ښایسته وه بې حسابه
 سرې شونډې سپین غاښونه بلوري پیاله د ښک
 دیره و یو ملنگ
 عيسی ویل زلمیه کم عقله لیونیه
 ورڅه بیرته کاله ته دغه ستا خوښې خواري ده

دمړوڅه یاري ده ؟

فقیر وې کورمې دادی قسم خوړلی ما دی
ترمرگه پورې شپې ورځې به کړمه دلته تیرې
که لږې وي که ډیرې

عیسی وې په ریښتني مین په ناز نینې
داتللی عمر تللی باقي کړئ سره قسمت
که ډیر دې وي حاجت

چې وکوم دو عازه په حکم د مولا زه
د اښځه به ژوندی شي نوره ځی غاړه په غاړه
میره ارتینه دواړه

فقیر وې پیغمبره له ټولو معتبره
د ایااتې عمر ما کړله دې ښځې سره نیم
ورځه یاد کړه رحیم

عیسی وې غني خدایه دخلکو رهنمایه
په عمر کې غمجن دی دغه ستا بنده فقیر
په قبر ناست زهیر

دی ژاړي روزو شپ حاصل یې کړه مطلب
زور قبر شوه دواړه ځایه چې قبوله یې دوعاشوه
حاصله یې مدعا شوه

میره ارتینه دواړه روان شولو همغاړه
چې بیرته یې کتلې عیسی ورک شو هغه درنگ
دیږه ویو ملنگ

دې ښځې وې څښتنه د عمر کړمنه
راځه چې څو کاله ته څه به کړو په هدیره کې

په دې خوشې میره کې

فقير ويل نگارې يـودم کينه قـلارې

ما کړي شو گيرونه چې ويده شمه په ناز

ورنونه دې کره ساز

دې غيږ کره ورته سمه ويده شو پرې بې غمه

ناگاه يو شهزاده وچې راپښ کړ کړدگار

وتلی و په ښکار

له ورايې وليدله چې ناسته وه بلبله

ورو ورو يې خواته راغی ترې نه ويې کړ پرسان

حال کره راته بيان

ته څوک يې راته وايه راغلي له کوم خايه

دا څوک دی چې بې غمه دې په غيږ کې کوي خواب

چې نه دې شته حجاب

دې وويل داغل دی هميش راسره مل دی

زه ده يـم تبـتـولـې ډير پخوا له خپل مکان

پوه نه يم په ځان

مين پرې شهزاده شو په مينه يې الوده شو

دا هم شوه پرې مينه دواړو جوړ دغه چلول کړ

فقير يې منځ کې غل کړ

سپره يې کره پر آس په ښه خندا هوس

فقير يې ويده پرېښود هيڅ پر ځان نه و خبر

عيسى و پيغمبر

د اښځه يې کره روانه خوشاله وه بې شانه

په مخکې به يې وهل شول سرودونه رنگ په رنگ

ديره و يو ملنگ

راوښ چې هغه ځوان شو خوار پاتې هک حيران شو

ترې ورکه معشوقه وه گرځیده په غره اوسمه
 ژړل به یې له غمه
 گرځیده به چار چاپیر پسه غره اوسمه ډیر
 کاته له ورايې ولیده سپاره په یو مکان
 فقیر شو ور روان
 روان چې دا غریب شو لښکرته چې قریب شو
 کاته یې ارتینه یې شهزاده پسې سپره وه
 پرې شوې مسخره وه
 فقیر ویل حاکمه پرما باندې ظالمه
 زموږ دا نکاح کړې ته له مانه بیايې چیرې
 مومن یې که کا فر یې
 راستون چې شهزاده شو فقیر ته په غصه شو
 وې دانښځه خو وایي چې پر مایې کړې چل دی
 میره مې نه دی غل دی
 سوټ بوټ یې دا فقیر کړي مضبوط یې په ځنځیر کړي
 داخل یې کړه بڼا رکې په لاس پریوت دکوټوال
 غوړ کیرده وایم حال
 پاچا یې له دې حاله خبر کړ زما لاله
 ماغل دی راوستلی ښکارته تللی وم سحر
 عیسی و پیغمبر
 له ده سره جلی وه راغلي په ځوانۍ وه
 بې غمه یې په غیر کې خوب کاوه لکه پلنگ
 دیره و یو ملنگ
 پاچا ویل کوټواله خبر شه له دې حاله
 ته راوله سړي چې په رښتینۍ سره غل دی
 که ده جوړ کړي چل دی

سړی او ښځه سم روان شول هغه دم
 پاچا وویلې ښځې ته دا څنگه قیل و قال دی
 داڅه پېښ شوی حال دی
 دی ښځی ویل شاه زمـــور د سر پناه
 زه ده وم تنبـــتولې په تڼۍ له خپل مکانه
 پوه نه ومه له ځانه
 فقیر ویل سلطانه . دروغ وایي داشیطانه
 دولت مې دی ورکړی په هوس می واده کړې
 زما دانکاح کړې
 پاچا ویل ای ځوانه خبره دې شوه گرانه
 دد وار وشریعت دی یوشاهد تیر کړه پرې باندي
 ددې قاضي په وړاندي
 فقیر شو په خدا شاهد لرم عیسی
 سبا دلمر په څرک به یې دلته کړم زهیر
 روان شو دا فقیر
 عیسی به چیرته گوري په کوم ځای کې به ښوري
 چې دایې بهانه وه ځان یې کړ لو لراوبر
 عیسی و پیغمبر
 دې ښځې ویل امیره جوگي لاړو له گیره
 دعوه یې خوشې لاړه ځان له مرگ یې کړ په څنگ
 دیره و یو ملنگ
 جاسوس یې پسې سم کړ روان یې هغه دم کړ
 وې ورشئ لاس تر لاس سړی راولی په لاس
 چې نه شي درنه خلاص
 فقیر چې له دې ښاره وتلی زما یاره
 بهر په لویه دښته کې دیوې ونې دوړاندي

ویده شو ترې دلاندې
 عیسی په یو دستور په خوب شو وړ حضور
 وېزه به ماسپښین له خیره درشمه سباله
 ډاډه لار شه خوشاله
 له خوبه شو بیدار ولاړ و څو کیدار
 فقیر یې لاس تر لې هلته بیرته کړ روان
 حضور ته د سلطان
 پاچا ویل بد رایه عیسی څه شو اوس وایه
 دروغجنه منافقه کار دې ټول واړه دچل دی
 راغلی دې اجل دی
 فقیر ویل صاحبه دا واوړه مناسبه
 سبا په ماسپښین به یې عالم ویني تما م
 عیسی علیه السلام
 سبا په ماسپښین عیسی نه شو تعیین
 فقیر غریب خپه و غلی کیناستو ستوما نه
 پاچا ویل شیطانه
 راغلی دې اجل دی خولې پکې معطل دی
 جوگي یې په ریښتینې چې لرې مکړو هنر
 عیسی و پیغمبر
 نا خاپه شو یو غږ په ښار کې جوړ شو زوړ
 عیسی حضور ته راغی ددې ښځې شوزیر رنگ
 دیره و یوملنګ
 پاچا ویل پیغمبره له ځلکو معتبره
 ددې دواړو دعوه ده که معلوم وي درته حال
 نو خلاص کړه دا جنجال
 عیسی ویل اې ښځې کم عقلي یې تمیزی

درکړې امانت ددې سړي ورکړه دوباره
 چې ځې پخپله لاره
 ددې ښځې دانيت و راغلی يې شوميت و
 له ورځه تيرې شوې اوبه بيا کله جاروځي
 زما په خوله به څه ځي
 دې وې واخله امانت که ستا وي څه دولت
 خوداد دې وينا وه نور د خاورو شوه ډيران
 فقير شو ترې روان
 پاچا ويل عيسی ته دا حال ووايه ما ته
 دا څنگه معامله وه چې تا پټه فيصله کړه
 زموږ دې انديښنه کړه
 قيصر يې کړه بيان پاچا شو هک حيران
 چې بيرته پرې راستون شو داعيسی عليه السلام
 مجلس يې کړو تمام
 سيد عبد الغفار گل نشته بې له خاره
 چې چيرته معشوقه وي نه وفا لري نه تنگ
 ديره و يو ملنگ^۱

په پورتنی داستان کې که له يوې خوا له بشر او دهغه له ژوند سره مينه
 نغښتې ده ، نوله بلې خوا د انسان پر ژوند باندې د لوبو کولو او دهغه دروا
 حقوقو د تر ښو لاندې کولو نتيجه هم پکې له ورايه ځليږي او په دې توگه
 انسانانو ته دا پيغام رسوي چې که څوک له بل چا سره ښه وکړي نو نتيجه به
 يې ښه او که بد ورسره وکړي نو نتيجه او بدله به يې هرومرو بده وي

۱- سيد عبد الغفار، د يوه خاوند او دهغه د ميرمنې داستان ، پښتې سندرې، دويم ټوک ، ۲۱۰، ۲۱۷ مخونه .

ي: د پښتوپه کيسيو او رواياتو کې دسولې انعکاس:

لکه مخکې چې ورته اشاره وشوه پښتانه ذاتاً سوله دوست پيدا شوي اوله انسان سره يې مينه په خټه کې اخېستل شوې ده، دوی خپل دغه احساس او دغه انساني غوښتنه پخپلو کړو وړو، خبرو، قومي جرگو، ليکنو او رواياتو کې ښکاره کړې ده. ترڅو راتلونکي نسلونه د غواصيلو بنياد ونو او ارزښتونو ته په پاملرنې سره دغه احساس پخپلو کې لاپياوړی کړي او ژوندی يې وساتي. د مثال په توگه خوشال خان خټک د عدل اولورينې په اړه د نوشيروان عادل يو روايت رااخلي او د دې روايت په راوړلو سره غواړي پخپله ټولنه کې عدل، انصاف او خواخوږۍ ته خلک راوبولي، دی ليکي

«نوشيروان عادل په طعام ناست و، بقاوت طعام راوړ، دآش کاسه يې راوړه، کاسه کړه شوه څه خواش ورځنې توی شه. دنوشيروان لمن پرې ککړه شوه، هغه درسته کاسه په سردنوشيروان تويه کړه درست يې ولاړه. دنوشيروان ورته ووي چې دادې ولې کړل چې درسته کاسه دې دآش راباندې واړوله. بقاوت وي داو له چې لږ آش توی شه دما په اختيارنه وه، ستا لمن ککړه شوه تا راته بدنظروکې په داکاته په لږگناه هم ته قتل فرمايې ماپه زړه کې خپل مرگ وليده. ماوې زه خو مرم ولې درسته کاسه دده په سروانه پوم چې ډيرگناهگارشم گوندي مې وبخښي که مې ووژني هم په گناه به ومرم نه بېگناه، نوشيروان وبانځه»^(۱)

داهم دافضل خان خټک يوبل روايت دی چې په ټولنه کې دژوند دکولو هغه معيار راپه گوته کوي چې دانساني ژوند لومړنی ضرورت دی افضل خان خټک ليکي

هرگاه چې سلطان بهلول تر دنيا تير شه. سلطان سکندر په قصد دسلطنت په ملازمت دحضرت قطب الاقطاب شيخ سماءالدين کنبو چې د ډيلي و

(۱) خوشال خان خټک، دپښتونرانه سوه کاله، سرخپرونکی زلمی هيوادمل، ملت پريښتو، لاهور، ۱۳۷۵هـ ش ۱۹۹۶ کال، ۲۹۲، ۲۹۱ مخونه.

ورغی او عرض یې وکړ چې زه نسخه د صرف میرچې میزان د علم صرف دی غواړم چې په خدمت یې د حضرت ولولم. نور کتاب یې له بغله راوکیښ او په مخ کې یې د شیخ کښیښ، شیخ وفرمایل بدان اسعد ک الله تعالی فی الدارين. په مجرد ددې ویل سلطان سکندر لاسونه مبارک د شیخ کښل کړل او عرض یې کړه چې مراد او مقصود د ما همدا کلمه وه چې له زبان مبارک په حق د بنده ظاهره او هویدا شي، حضرت شیخ ته حسن ادب د سلطان سکندر د پیرنه ښکاره شه اوله مخه د باطن یې وفرمایل چې ستا نظام مې له خدایه غوښتی دی چې سکندر دخپل وخت شي او د پیرندگان د حق تعالی له تاکامگار او فیض یاب شي. شهزاده دا دوعا په فال و نیوه سوور شه او په یمن ددوعا په هسې مرتبه ورسید چې مبراله تفصیله اوله بیا نه وه او هریو امرا او ارباب دولت به چې وظیفه اومد د اوامداد درویش اود محتاج په تقدیم راوړ هغه به د یرو سلطان ته معزز او معتبر و او ورته به یې فرمایل چې بنا درویشې ده، رواداریې په نقصان مه شه او په خبردارۍ د سپاه اورعیت ترهسې ځایه رسیدلی و چې پټ راز د خلکو به وده ته رسیده او گاه گاه به هغه واقعې چې تنها به له چا په خلوت کې په وجود راغلې وه چې هیڅ زیان اونقصان به پکې نه و ظاهره به یې کړه، ترهسې حده چې په خلق کې شهرت شوې وه چې سلطان تسخیر د عالم غیب یعنی د پیریانو کړی دی چې خبرله پوښیده اوله مغیبات حال وایي. نقل دی چې یوه مرد په زمانه کې د سلطان سکندر آیره د دیوال کښه او په وخت د کیندلو د یوه څلورگوټي په ځمکه کې را ښکاره شوه، هغه مرد و خپلو متعلقا توتو وویل چې دا چراغ ښه وساتئ لایق د کوردی، هرگاه چې شپه شوه څه خوتیل یې په د یوه کې واچول، د یوه یې بله کړه، نورفی لحاله دوه سړي پیدا شول، هغه مرد ورته وویل چې تاسو څوک یئ؟ دوی ورته وویل چې موږ موکلان ددې چراغ یو، هرکس چې دا چراغ بل کا موږ محکوم او مامور دده یو او هر چې فرمایي هغه په ځای راوړو، بیا طرفه دا کاردی چې هغه مرد په لسو د یوه سوداگر مین و. په سبب د تجربې یې خپل راز په میان کې راوړ، هغه موکلانو جینی د کټه سره

چې پرې اوده وه حاضره کړه. هغه مرد چې پس له عشرته مواصلته وموکلانوته وویل چې داخل چې موله هغه ځایه راوړې وه بیا یې وهغه ځای ته ورورئ چې الجملة هره شپه به یې هغه جل راوړه او وړه او هغه مرد ته یې احتیاج دهیڅ خیزپرې نښی. رفته رفته له دې معاملې هغه جل زیره زرغونه اورنځوره شوه، هغې جلۍ یوه ورځ کیفیت دخپل احوال ومورته بیان کړ، موریې پلار له دې واقعې خبر کړ او یې ویل چې هره شپه دوه تنه مخ له غیبه رانښکاره کا اودا لوردتا واخلې او یو یې سي او یا دا چې په کور کې دمورپټ شي په وخت د فرصت دا واخلې یو یې سي او یو ځوان دی درسته شپه نرد مواصلت او عشرت ورسره کا، هرگاه چې شپه په آخر شي بیا یې وکورته راوړي، هغه مرد چې سوداگرو یوه حيله یې بریا کړه او دا مقدمه یی وسلطان سکندر ته په عرض ورسوله. بادشاه وکوټوال ته وفرمایل چې تفحص او تفتیش ددې واقعې په تاکید تمام سره وکا، کوټوال که هرڅه په داباب سعي وکړه لیکن ترسره نه شوه او هیڅ اگاهي یې له دې حاله بیانه مونده، آخر سلطان سکندر ومیان بهوا چې وزیر ورته یې ووي چې پیروي او تجسس دمعاملې په تاکید کړی بویه. میان بهوا هغه سوداگرته ووي چې بنسینه ډکه په زعفرانو ولورته ورکړه چې په جامو او بستردهغه شخص زعفران پورېږهي، هم هغه رنگ یې په عمل راوړه، هرگاه چې هغې جل زعفران له ځانه یو وړاوپه جامو یې دهغه ځوان ولوستل، ځوان حقیقت دکار معلوم کړ، پس له هغه موکلانوته یې ووي چې اوس څه تدبیر کړی بویه. موکلانو زعفران راوړه هم دسلطان او هم په جامو دکثرو امراگانو یې پوډ وهل، سلطان چې داحال ولید متفکراو متحیر شه او نه پوهیده چې چاره ددې کار څه ده، آخر لمر وېې فرمایل چې حل ددې عقدې یې له نرمۍ اوله ملائیمته کیدونی نه دی، پس له هغه یې قسم دکلام الله یاد کړ او منادي ندایې په تمام شهر کې وکړه چې که صاحب ددې معاملې راشي او ځان ښکاره کا هر چې یې مراد او مقصود په خاطر وي واره به ترسره شي، چې هغه ځوان معلوم کړه چې آخردا کار دانتیجه لري دیوه یې واخیسته او سلطان ته

راغی او خان یې ښکاره کړ او حقیقت یې په واقعي عرض کړ، سلطان آرزو دده پوره کړه او ډیوه یې ترې واخیسته.^(۱)

داهم دخواخوړې او انساندوستۍ په اړه یوبل روایت:

زورورله ښايي چې په کمزوري باندې زورنه کوي اګر چې کاريې خرابيږي لکه چې دروم د ملک بادشاه، نوشیروان بادشاه ته قاصد لیږلی و، چې دلبارته ورسید څه گوري چې یوه لویه مانی. ده بادشاه پکې په تخت ناست دی او نور بادشاهان او امیران او وزیران ورته په کورسو ناست دي، لیکن چې قاصد تماشه وکړه یوځای ورته په هغې مانی کې کوږښکاره شو، نوله یوسړي نه یې پوښتنه وکړه چې داځای ولې کوږدی، هغه ورته وویل چې دا دیوې بوډۍ کورو، په هغه وخت کې چې بادشاه دامانی جوړوله، نوهغې بوډۍ ته یې وویل چې دا کورپه ما خرڅ کړه مگر دهغې رضا نه وه او په زور سره خوبادشاه داکارنه کاوه، نو په دغه سبب سره داځای په دی مانی کې کوږپاتې شوی دی، قاصد وویل چې رښتیا خبره داده چې داکوږوالی ډیرشه دی له هغه سموالي څخه چې په ظلم سره شوی وي او حق دانصاف دادی چې داکارنه په رومي زمانه کې چا ویلی دی اونه مې وروسته گومان کېږي چې څوک له بادشاهانوته وکړي، بادشاه چې دا خبرې دقاصد واوریدې ډیر خوشال شو او انعام یې ورله ورکړ او په مداراو عزت یې رخصت کړ.^(۲)

داهم دتاتریخوالي پر خلاف اودسوله ییز ژوند تامين اودوام په اړه یوبل روایت:

۱- افضل خان خټک، تاریخ مرصع، مقابله، تصحیح اونوټونه له دوست محمدخان کامل مومند، بونورسټي بک ایجنسي، پېښور، ۸۶، ۸۴ مخونه.

۲- مولوي احمد صاحب دتنگي، گنج پښتو، اداره اشاعت سرحد، پېښور، قصه خواني، ۲۳، ۲۲ مخونه.

د قدرت فیصله

د ژمي زمانه وه. د ماښام وخت و. یخه هوا لگیده او کله کله به د سیلۍ جلکه هم پکې راغله د تیرا په غرونو واوړه نه وه پریوتې ولې بیا هم پوره ساره وو. په داسې وخت کې د تیرا د لمر خاته خوا دیو اوچت ځنگلې غره په اړخې کې یو سړی ټوپک په لاس دونو لاندې چپ چاپ لکه الښک و لاړ او داسې معلومیده چې لکه د ښکار په انتظار کې وي.

دا غردو یخ نه تر سره پورې یو ځنگل و. په خواشاکي یې بل دومره گور ځنگل چیرته هم نه و. دلرگونه علاوه د ښکار د پاره هم دا ځنگل ډیر مشهور و او خلق به ورته په پټه په څرگنده ښکارته راتلل ولې د شپې په داسې سخته تیاره اوسیلۍ کې ښکار څوک کوي؟ داسې داسې معلومیده لکه چې د ځنگلې ځناوړو په څاوکې وي او په اصل کې دی د ښې آدم د ښکار په نیت ولاړ و او په ځیر ځیر به یې یو خوا بل خواته کتل. د سختې سیلۍ په وجه څه آواز هم په غوږ وراتلی نه شو. بیا به هم چې کله کله د سترگو درد هومره سیلۍ ودریده. نودی به ویش ویش شو او په خپل ټوپک به یې گرفت مضبوط کړو. داسې په اصل کې ددې ځنگل ما لک گل بازو. د تیرا اکثر غرونه شاردې. نو د چا په ملکیت کې چې ځنگل یا شین غر رسیدلی وي، نو هغه ډیر بختور گڼلی شي او د ښمنان ورسره په حسد وي دا ځنگل پخوا زمانه کې د گل باز د قام د ښمنانو په قبضه کې تلی و، د مغلو په زمانه کې د گل باز مشرانو د یرومقد مو او قضیو ته پس بیا راگرځولی و. اګر که د گل باز مشرانو گتلی و او دهغوی حق منلی شوی و، خو بیا هم د ښمنانو د شوې فیصلې پروانه کوله او هر وخت به په دې ځنگل بلوسیدل. کله ونې پریکړې. کله ښکار کړی. کله اور لگولی. غرض دا چې نقصان به یې کولو او د دواړو قامونو ترمنځ پرې څو څو ځله مرگونه ژوبلې هم شوې وې او دا خانداني عداوت پست په پست راغلی پاتې شوی و. گل باز چې څه وخت دخپل قام مشر شو، نو ددې عداوت شپږمه پېړۍ شروع شوې وه. په د ښمنانو کې ډیر خطرناک اوفسادې شیردل خان و. ده به خوپه څو یمه په دې

ځنگل ډاکه اچوله او پټ په پټه به يې کله ونې وهلې ، کله وانه کړې ، کله ښکار ، گل باز او شیردل دواړه ديوبل وينوته ترې ناست وو ، په ورکوتوالي کې لا ديوبل د سردښمنان وو ، او چې لوی شول نو ديوبل به يې د بيخ بنياد دويستو کوښښ کاوه ، ددې ځنگل په سرد دواړو قومونو ترمنځه سخته دښمني وه ، ډاکيدی شوه چې د ادښمني لرې شوې هم وای اوسوله شوی وای خودگل باز او شیردل ذاتي عداوت ددې قومي دښمني په اوردتيلو کار ورکړو او هريو دخدای نه دا غوښته چې دښمن مې په قابو کې راشي اوسرېې وجقوم

گل باز د ځنگل دخوکۍ له پاره سړي هم مقرر کړي وو او پخپله به هم د دښمن په څاوکې گرزیدو ولې تراوسه يې لا موقع په لاس نه وه راغلې ، شیردل خان هم داسې کچه سامی نه و ، هغه به هم هميشه دخان سره پوره ډله راوسته او ډير په احتياط به يې په ځنگل ډاکه اچوله

نن هم گل باز دخپل ځاني دښمن شیردل په انتظار کې ولاړو ، هغه ته پټه لگيدلې وه چې شیردل به نن د شپې په ځنگل ډاکه غورځوي ، داسې موقع هغه دخدای نه غوښته ، اول موقع ته رارسيدلی و ، گل باز خپل سړي په يوه سمځه کې پټ کينولي و او پخپله په داسی ځای ولاړو چې گير چاپيره ښکته پورته هرڅه يې په نظر راتلل

گل باز په ډيرې بې تابۍ سره دخپل دښمن دراتلون انتظار کولو چې په دې کې ناگهانه ديوې کندې نه صحرايي کوترې والوتې ، دا د دې نخښه وه چې څوک را روان دی ځکه چې کوترې په تياره کې اوييا په سيلۍ کې بې وجهې دخای نه نه الوزي گل باز خان سمبال کړو ، دغه وخت دهغه په زړه کې يوه هيله وه او هغه دا چې که په دې تياره شپه او خوشي ځنگل کې شیردل يوازې په يوازی خدای په گوتو راوستونود ډير عمر ډک زړه به پرې تش کړم

په دغو خيالونو کې ديوې غټې ونې دتنې نه تاوشو او د سردښمن شیردل خان يې مخ په مخ وليده ، ښه شيبه خودواړو يوبل ته په خيرڅيرکتل .

د دواړو په لاسو کې ټوپک وو، د دواړو په زړونو کې یو بل ته ډکه وه، دواړه د ډیرې مودې راسې د داسې موقع په تلاش اوارمان وو، ولې دا د پښتون فطرت نه دی چې په دښمن ناڅاپي حمله وکړي او د خبروڅه موقع هم ورنه کړي.

گل باز او شیردل هم دیوبل د سردښمنان وو، ولې داسې دښمني یې نه وه چې د لیدو سره یې په یو بل ډزې کړې وای، د شپې په تیاره کې گل باز او شیردل د واړه یوبل ته مخامخ د یو د ووقدمو په فاصله ولاړ وو، د دواړو نیتونه بد او ارادې یې خرابې وې، د زړونو پر اس یې اوبښکل غوښتل، ولې قدرت په دواړو پورې خنډل، په دوی کې لایوهم خوله نه وه پرانستې چې د سیلۍ یوه سخته جلکه راغله، داسې معلومه چې دنیا په بل مخ او پرې او یوه غټه گوره ونه دیو ناڅاپي کړس سره راماته شوه، گل باز او شیردل یو طرف ته د ټوپ نیت کولو چې د ونې غټ غټ ښاخونه پرې راپریوتل او دواړه سره دلاندې راوغورځیدل، یو طرف ته گل باز د ونې دلاندې پروت یو لاس یې غټ مات او ورلاندې راغلی و، اوبل لاس یې ژوبل شوی اوچت نیولی و مخ اوسرې هم ځای په ځای ژوبل شوي وو او وینې ترې بهیدلې، بل طرف ته شیردل په یو گز فاصله کې یې حس او حرکت د دوه و غټو ښاخونو دلاندې بدء بد راگیر شوی پروت و، او د پاسه پرې په سوونو منونو درنې څانګې راغلې وې، دده هم سر اوسینه ډیر سخت ژوبل شوي وو، یوه پښه یې په دوه وڅانګو کې الول شوې وه او د واړه لاسونه یې هم گیر شوي وو، غرض دا چې په نوم دواړه ژوندي وو او د خوځیدو یا د ځان د خلاصولو طاقت په یو کې هم نه و، یوه شیبه پس شیردل و خوځیدو او د ډیره درده یې زبیرګي شروع کړل په مخ یې وینې بهیدې، یو لاس یې په مټه خواړی را خلاص کړو، له سترګونه یې وینې پاکې کړې او چار چاپیره یې وکتل، ورسره ځواکې گل باز هم بې تابه اوبې طاقت پروت و، دواړو یوبل ته په داسې وخت کې هم په انتهایي نفرت او حقارت سره کتل د دواړو په زړونو کې رنګا رنګ خبرې گرځیدې.

گل بازپه دې خبره خوشاله و چې شکر دی چې دمرگ نه بچ شوم، ولې یوپه زخمونواوبل په دې خیال چې دسردښمن راله خدای په گوتوراکړی دی اوزه ورسره هیڅ هم نه شم کولای. دهغه زړه پټوق وچاوده ولې دایې هم یقین و چې شیردل هم بد بد راگیرشوی دی اوخلاصیدی رانه نه شي، بل طرف ته شیردل خپل زخمونه اوبدحال هیرکړی په دې خوشالیدو چې دسردښمن مې هم بد بد راگیرشوی دی، اوپه خپل ځنگل کې زما په شان بې طاقته بې مجاله پروت دی، یوه لحظه خو دواړو یوبل په سترگو سترگوکې خوړل آخرشیردل داپرهیزمات کړیدیغورپه شکل یې گل باز ته ووې چې پکار خوداده چې ته مړشوی ولې خیرکه مړنه یې نوهم راگیر شوی بد بدیې، او عجیبه دا چې هم پخپل ځنگل کې چې تاسو په ټگۍ توری خپل کړی دی دقدرت انصاف څومره زورور دی دایې وویل اویا یې ښه په زوره وځنډل، ددې خدا پیچموزوپه ځواب کې گل باز وویل چې زه خوپخپل ځنگل پخپل ملک کې پروت یم، خوتاته شرم اوغیرت نه درځې لکه دغل دخپل همسایه په ملک کې دقدرت دلاسه بد بد راگیرشوی بې حاله پروت یې اوس چې زما سړي را ورسې اوته هم دغه شان وپرواوپروت یې، نو دافسوس منگول به مروړې وایې به چې خدایه ددې نه خومرگ ښه و، شیردل یوه لحظه خوچوپ وییا یې ډیرپه استقامت سره دا ځواب ورکړو چې ستا دا یقین دی چې گنې ستا سړي دلته رارسي، نوموړپه دغه شان دلته پراته یو؟ گل بازه!

وارمه خطا کوه، له ما سره هم خپل سړي راغلي دي اوپه ما پسې سم راروان دي، اول به هغوی دلته رارسي او چې ما د دې ځای نه ویا سي، نوستا په مرگ کې چې کسریاتې دی هغه به هغوی پوره کړي، داباقي ځانگې به هم درباندي انبارکړي اوچې ستا سړي رارسي، نوته به بلې دنیا ته تللی یې اوزه به سبا ستا خپلوانوته عذرخواهي ورلېږم. گل بازپه ځواب کې ووې چې داخبره دې په ښه موقع رایاده کړه. زما سړي چې څه وخت راورسي، نوهمدغه شان عمل به درسره وکړم، لیکن عذرخواهي به دې

خپلوانوته نه ليرم ځکه چې زما په ملک کې لکه دغلوراگیرشوی يې شیردل په غصه کې ووي چې ډيره مې خوښه ده په دغه ځای نن دافيصله کوو. ته اودستا سړي اوزه اوزما سړي، بې دريمگړي به داقضييه ختمه کړو، يابه ستا ککړۍ ورغړي يابه په موزه څلی جوړکړي چې هډوغم غوڅ شي.

ددې خبرواترونه پس يوه شيبه دواړه غلي وو اوپه دې فکرکې ووچې دچا ډله به اول رارسي؟ هسې نه چې دابل راباندې پومبې شي دواړوپه زړه کې دوعا کوله چې خدايه! اول زما سړي راورسوي! نا اميده په قلاړه پراته وو. يخه هوالگيده، ولې سيلۍ کمه شوې وه، گل باز زيات بې حاله ودزخمونونه علاوه خلق يې وچ و اودتندې نه يې ژبه راوتې وه. داوبو پتکۍ ورسره و. ولې دومره طاقت يې نه وچې يې لاس خلاص کړی وی او اوبه يې څښلی وی. يوه لحظه خويې تنده تيره کړه. خواخريې زغم تمام شو. په ډيرتکليف يې يولاس رااوږدکړو په غاښويې دپتکي سر لري کړواوپه يوواريې نيم پتکۍ تش کړو. چې لږه ساه پکې وشوه. نوېې اختياريه يې خپل دښمن شیردل ته وکتل چې خوارې سترگې يې نيولې وې اودوينو روديرې رامات و. دگل بازپه زړه کې ترس راغی اودپښتومهمان نوازی جذبه يې را اوچته شوه او داخيال يې راغی چې څه رنگه ته تېری وې دارنگه دی هم تېری دی. اوداوبو ديوگوت محتاج دی که مې دسردښمن دی. خوييا هم بني آدم دی اودبني آدم تېري وژله سړيتوب نه دی په خپل زړه کې يې ځان ملامت کړواوپه ډيره نرمه ژبه يې شیردل ته ووي چې که دې پتکي ته لاس را اوږدولای شي. نودرځکوم يې. زما خومری وچه وه. دتندې نه بدحاله وم. خوشکردی چې پتکۍ مې رايادشو يوگوت اوبه مې وڅښلې. ساه راکې وشوه. ته هم يوڅوگوټه اوبه تيرې کړه. نولږدم به درکې راشي. په موزه دواړوکې هريو چې وي مري خوبه مري. خوراڅه چې دمرگ

نه وړاندې دیوې شیبې دپاره خو خپله دښمنې شاته وغورځوو او په یو پټکي اوبه وڅښو.^۱

داسې ډیر روایات شته چې په پښتو کې په شفاهي توګه موجود دي اوله یوې پېړۍ نه بلې پېړۍ ته، له یوه نسل نه بل نسل ته اوله یوې زمانې نه بلې زمانې ته سینه په سینه لیرې دي، د تاوتریخوالي، کرکې او نفرت پرځای د امن، مینې، خواخوږۍ او انساندوستۍ تلقین کوي. زه لا کوچنی وم، په ښوونځي کې مې زده کړه کوله، خوپه دې ډیره پوهیدم چې تاوتریخوالی څه ته وایي او امن څه شی دی، کرکه او نفرت څه پایلې لري او مینه، خواخوږي او انساندوستي انسانانو ته څه وړ فایده او ګټې له ځانه سره لري، خو چې دچا ترمنځ به تاوتریخوالی و، کرکه به وه اوله یو بل څخه به یې نفرت درلود چندان خوند به یې نه راکاوه، مابه له ځانه سره ویل چې دوی ولې له یو بل سره مینه نه کوي، ولې یو بل ته خاندې نه اوولې دیو بل په غم او ښادی کې ځانونه نه شریکوي بیا به مې خپلې دغه اند یښنې له خپل ارواښاد پلار سره شریکې کړې. هغه به مې په سرباندې لاس راتیر کړ او راته وبه یې ویل: زویه! ته خپه کیږه مه او په دې باب اندیښنه مه کوه ځکه که خدای وغواړي د تاوتریخوالي، کرکې او نفرت پرځای امن، مینه او خواخوږي هم د دغه شان خلکو په زړونو کې ځایولای شي، خو چې ما بیا بیا خپله اندیښنه تکرار کړه نو ارواښاد پلار مې یوهغه روایت راته بیان کړ چې هغه له خپلو پلرونو نه اوریدلی و، هغه روایت دادی:

دتیرا ډېرو څمکنویه یوه دره کې دخوږ دواړو غاړو ته مخامخ دوې سترې کورنۍ اوسیدلې. په لومړي سر کې دغو دواړو کورنیو د مینې او دوستۍ په فضا کې ژوند سره کاوه او ډیره ښه راشه درشه یې درلوده، خویوه ورځ ددواړو کورنیو د دوو ځوانانو ترمنځ په یوه ډیره عادي خبره خبرې ترخې شوې او بالاخره سره لاس او ګریوان شول او پریو بل یې ډېرو واورونه وکړل، له بده

۱- گل مست، دقاضي عبدالسلام، د پښتو ادبي سوغات، لومړی چاپ، منظور عام پریس، پېښور،

۱۹۸۵ کال فروري، ۲۱، ۳۱ مخونه.

شامته یوه ډېره دیوه ځوان پرسرولگیده اوسرېې مات شو، په هغه زمانه کې ډاکتران او طبیبان هم نه وو او خلکو به کورنۍ درملنې کارولې، داچې تپ ډیر ژور و او سمه درملنه هم پرې ترسره نه شوه، نو هغه ځوان دهغه تپ له امله مړ شو او په دې توګه د دواړو کورنیو ترمنځ دښمني پیل شوه، دمقتول ورځې دخپل پورداخیستلو په غرض دقاتل دکورنۍ دوه تنه تر ډزولاندې ونيول ترڅو په دې توګه دیوه تن په وژلو سره خپل بدل واخلي، خود ډزوله امله دواړه ځوانان ووژل شول او په دې ترتیب دیبا بدل اخیستلوله پاره بهانه پیدا شوه.

د تیراپه خلکو کې د دوو کورنیو او دوو قامونو ترمنځ ډیرې دښمنۍ تیرې شوي دي او چې کله د دوو کورنیو ترمنځ چې په نږدې واټن کې سره اوسېږي دښمني پیداشي بیانود کورنۍ نارینه کسان په کورونو کې ځانونه کلابند کړي او چې دهغې بلې کورنۍ کوم نارینه له کوره راووځي، نو تر ډزو لاندې یې ونیسي ځکه نو دکور بهر ټول کارونه دښځو په غاړه وي او ښځې مجبورې وي چې د کرکيلې اونورو ضروریاتو د ترسره کولو له پاره ډیرو درندو کارونو ته مټ ورکړي، نو ددغو داوړو کورنیو نارینه هم په خپلو کورونو کې کلابند شول او چې کله به یې د ټوپک زخه دهغې بلې کورنۍ پر کوم سړي باندې برابره شوه پرته له ځنډه به یې له پښو وغورځاوه، دغه دښمني شل کاله اوږده شوه او د دواړو کورنیو زیات شمیر غړي پکې ووژل شول.

یو وخت دیوې کورنۍ مشر سخت ناروغ شو، داچې له یوې خوا یې مناسبې درملنې ته لاس نه رسیدو اوله بلې خوا یې د ګرځیدو اورا ګرځیدو امکانات هم نه درلودل، نوروغتیایي حالت یې له یوې ورځې نه بلې ته پسې خرابیدو، دهغه له ناروغۍ څخه دهغې بلې کورنۍ مشر خبر شو او داسې ورته وویل شول چې کیدای شي په څو ورځو کې حق ته ځان تسلیم کړي، نو اراده یې وکړه چې پوښتنې ته ورشي او د وروستي ځل له پاره یې وگوري، دچا په خوله یې احوال ورولیږلو چې زه غواړم د خپلې کورنۍ دنارینه غړیو په

ګډون ستا پوښتنې ته درشم که تاته په دې کې څه مشکل نه وي نو مثبت ځواب به راکړې.

استازي چې دهغې کورنۍ د مشر پیغام ورورساوه، نوناړوغ مشر له خپلو کشرانو سره تر مشورې وروسته د هوځو ډډې وکړې او ورته وېې ویل چې همدانن مازدیګر موږ د دوی راتګ ته سترګې په لاره یو، د مقابلې کورنۍ ټول نارینه له خپل مشر سره له خپلو کورونو څخه راووتل، په داسې حال کې چې ټوپکونه یې په متونوایښي وو دهغې بلې کورنۍ د کورونو په لورو خوځیدل، هلته چې ورسیدل دهغې کورنۍ ټول نارینه یې هرکلي ته ولاړ وو او تر روغې وروسته یې ټوپک ترې واخیستل (په پښتنوکې دا تعامل دی چې میلمه د ډګر ورته ورشي نو ورسره وسله ترینه اخلي او په یوه مناسب ځای کې یې ږدي) مشر د مخه او کشران ورسې مخامخ د ناړوغ مشرخونې ته ننوتل، ناړوغ مشر په ډیر تکلیف خان کیناستوته برابر کې خومیلمه مشر په ډیره چټکۍ دهغه چپرکټ ته ځان ورساوه او هغه یې له کیناستلو څخه منع کړ.

له روغې وروسته ټول په مناسب ځای کې کینا ستل او راغلي مشر ناړوغ مشر ته په خطاب کې وویل: فلانی خان! څنګه یې او روغتیا یې حالت دې څه وږدي؟ هغه ځواب ورکړ: فلانی خان! خدای دې تاسوته د نیکۍ بدل درکړي چې دلته راغلئ، زما روغتیا یې حالت له یوې ورځې نه بلې ته خرابېږي خدای خبر دی چې څومره دانه به مې پاتې وي، خو په دې خوښ شوم چې د ژوند په وروستیو شیبو کې مې ستاسو ملاقات اودیدن په نصیب شو.

میلمه مشر په ځواب کې وویل: فلانی خان! زه هم په دې خوښ شوم چې له تاسره مې لیده کاته وشول، خو په دې خپه یم چې که ته مې شپې نوزما به یو سترارمان په زړه کې پاتې شي او هغه دا چې کاشکې ته زما د ټوپک په ګولۍ لګیدلی وای، نو هغه وخت به مې په زړه کې ارمان نه وپاتې، ناړوغ مشر مسکې شواو په شمیرلو الفاظو کې یې ورته وویل: فلانی خان! ستا

دغه ارمان خو به زه پوره کړم اودغه دی زما ټوپک واخله او خپل ارمان دې سرته ورسوه ،خو زما دارمان پوره کول په تا پورې اړه لري او هغه دا چې کاشکې زما په ژوند زموږ اوستاسو ترمنځ روانه دښمني په دوستۍ بدله شوی وای چې دا ارمان ته پوره کولای شې او آيا ته پوهیږې چې ددغو ټولو قتلونو دمه واري زما اوستا په غاړه ده ځکه هرځوان چې وژل کیږي زما اوستا په رضا او امر وژل کیږي، زه خوف کړوم چې همدومره وژل بس دي، میلمه مشر ترلږ سوچ وروسته غاړه رټه کړه او ورته وې ویل : فلانی خانه! ته پوهیږې چې ددې دښمنۍ له منځه وړل ناشونې بریښي ځکه یو تن نه دوه تنه نه بلکې په لسگونو تنه ددې دښمنۍ ښکار شوي دي ځکه خویې نوماته هم دحل کومه لار په نظر نه راځي. ناروغ مشر تر یوه اوږده زگیروي وروسته ورته وویل : فلانی خانه! که زه اوته وغواړو همدا اوس ټوله دښمني په دوستۍ بدلولای شو او هغه دا چې تیریه هیر ونیسو او پخپلو کې دخویندو، لونو دوستۍ سره وکړو، ځکه همدا اوس ستا په کورنۍ کې لس دوولس ځوانان ودونه نه لري او همدومره جینګۍ پیغلې ناستې دي، په همدې ترتیب زما د کورنۍ ځوانان او پیغلې هم ده رواخه، نو که ستا خوښه وي راځه چې زما دکورنۍ جینګۍ ستا دکورنۍ ځوانانو اوستا دکورنۍ جینګۍ زما دکورنۍ ځوانانو ته په نامه کړو، خو په بدو کې نه بلکې دعادي دوستۍ په توګه میلمه مشر ترلږ سوچ وروسته خپلو کشرانو ته مخ و اړاوه او ورته وې ویل : بچیانو ستاسو څنګه خوښه ده؟ هغوی چې دیوې داسې ورځې په ارمان وو په یوه غږ وویل : بابا! ستاسو فیصله زموږ فیصله ده او که تاسو غواړئ دښمني له منځه یوسئ موږ مخالف نه یو، ناروغ مشر چې د مقابل لوري دکشرانو خبرې واوریدې نو خپلو کشرانو ته یې وویل : بچیانو دسمالونه راواخلئ، زه دیوې یوې جلۍ نومونه اخلم اودخپلود تربرونود ځوانانو نومونه هم یادوم، زموږ دکورنۍ جلۍ اود دوی دکورنۍ زلمی او همدارنګه دخپلې کورنۍ دځوانانو نومونه

يادوم اودوی به دخپلې کورنۍ دجینکو دنومونوپه یادولو سره دخبرې سرته غوټه ورکړي.

په دې توگه دمیوې دسمالونه وویشل شول. په پښتونکې ددسمال په اخیستلو سره دتوپکودزې کيږي، نوددواړوکورنیوځوانان دباندې راووتل اودتوپکوبارونه یې وچلول. په دره کې دنوروکلیو خلک څک شول چې کیدای شي ددښمنو کورنیوترمنځ بیا شخړې زور اخیستی وي اودمقابلې کورنۍ ښځو اوماشومانوپه ژړا او انگولاگوتې پورې کړې ځکه دوی فکر کاوه چې ددوی د کورنۍ ټول نارینه یې ووژل، خوددوی مشر له پورې غاړې نه ورته نارې کړې چې ژاړئ مه دادخپګان دزې نه بلکې دخونۍ دزې دي اومورپه دماسخوتن تردوی، خوړلو وروسته په خیر او سلامتی له دسمالونواوميووسره درځواوتاسوبه هغه څه واورئ چې په اړه به مو فکر هم نه وي کړی.

دوی چې دماسخوتن ډوډۍ له پاره ځانونه تیارول دناروغ حالت ورو ورو دبدلیدوپه لور روان و او د ډوډۍ پروخت د دې جوگه شو چې له خپل سیال سره په یوه کاسه کیني او ډوډۍ ورسره وخوري داځکه هغه به شپه او ورځ دخپلې کورنۍ اودمقابلې کورنۍ دراتلونکوبدمرغیو په اړه فکر کاوه اوهمدغو سوچونودده صحت او روغتیا ته سخت زیان رسولی و، خون چې دده دډیرې مودې ارمان پوره شو او دغه داوږدې مودې دښمني په دوستۍ بدله شوه نوروحي سکون یې و موند اوله ماغزوڅخه یې هغه بوج لرې شو چې همیشه به یې تر فشار لاندې راوستلی و اوپه دې توگه شل کلنه دښمني په یوه شبیه کې په دوستۍ بدله شوه. (۱)

پښتانه د مغلو په زمانه کې که له یوې خوا دمغلي واکمنوپر خلاف په دغروبوخت وو، نو له بلې خوا قبیلوي جنگونه هم روان وو اودپښتنو یوه

۱- زما دارواښاد پلاردخولې روایت چې هغه له خپل پلارڅخه اوریدلی و او هغه ته دخپل پلار له خوا چې زما غورنیکه کيږي اورول شوی و.

قبيله به له بلې قبيلې سره په معمولي خبره جنگيده چې په دغه شان جگړوکې به ددواړولورويو ترمنځ زيات شمير پښتانه له منځه ولاړل او په سيمه کې به ورسره غم اوما تم خپور شو، خو په دغه شان له تاوتریخوالي نه په ډکوشرايطوکې دسولې د تاآمين له پاره هم دسوله خوښو پښتنوله خوا وخت په وخت هلې ځلې کيدلې او ډير ځله خوددغه شان هلوځلوله برکته دلويو تباھيو مخه هم نيول شوې ده چې دبيلگې په توگه دتواړيڅ حافظ رحمت خاني له کتاب څخه لاندې متن رااځلو او په دې متن کې به وگورو چې ديوې قبيلې مشريه څومره مهارت ددو قبيلوترمنځ موجود تاوتریخوالی له منځه وړي.

رفتن ملک احمد به ځانه ملک محمد خان د لزاک به جهت صلح دلزاک:

القصة ملک احمد له يو څويياده و سره روان شه، کوزله لښکره ولاړه، دميچنۍ په دويم گذر چې منتهي دغره وهورته پورې شه، ور روان شه. گوښد چې وقت د غرمې وچې ملک محمد خان د لزاک کره ورغی، ورننوت، کښينا ست اوپه دغه وقت کې ملک محمد خان کورنه و، په لښکرو، باري قبيله د محمدخان ډيره ځوانمرده عاقله وه، دی (يې) وپوښتيد چې څوک يې، چيرته راغلی يې؟ ده ورته وويل، ملک احمد يوسفزی يم، ملک محمدخان ته په ننوتې راغلی يم، نور هغې دده ښه دارمدار عزت حرمت وکړ، نور يې خپل سړی او اعتباري پټ محمدخان ته واستاوه، د ملک احمد له راتلو يې خبرکړ، چې په ننوتې راغلی دی او هغه سړی هم دې ښه پوه کړ، چې گوره خبر دار شه دملک محمدخان اودنورو الوس کل مرضي درياقت کړه نور راشه، احوال ماته بيا ووايه.

لکه هغه سړی لاړ شه مخفې يې محمدخان له دې حاله خبرکړ، محمدخان نور خپل دکور واړه عزيزان راوبلل، له دې حاله يې خبرکړل، مشورت يې ورسره وکړ، آخرش هغه خبره ترهرچا ورسيدله، څرگنده شوله، درست لښکرپرې خبر شه. لکه په جنگ کې دهرچا وروڼه عزيزان مړه وو، هرچا سره ويل چې ملک احمد خدای؟ راکړ ډير پښوونه دی، نور درست لښکرپه

زوری، په جوش خروش، په قهر په غصه دملک احمد په مرگ راوکوچیدل دمحمدخان کلي ته روان شول. اوملک محمدخان اودده دکورعزیزان دملک احمدپه بدو روا دارنه وو. دلزاکوته یې وویل چې دا مناسب نه دي. په کوردننوتې خلک چا وژلي نه دي، په داکې بدنایي ده . داکاردکړونه دی، هرچند چې ډیرنصیحت محمدخان ورته وکړ باري فایده «یې» ونه کړله. درست لښکرد محمدخان کلي ته روان شه اومحمدخان هم ورسره و، گویند چې دملک محمدخان عورتې چې اول هغه خپل سړی استولی و. ورته یې ویلي ووچې هرشان چې دمحمدخان اودلښکراحوال دې ولیده، نوراشه ماته ووايه، هغه سړی قبل له لښکره راورسیده اودااحوال یې ورته با لکل ووايه، چې لښکردرست دملک احمدپه وژلوروان شه. دملک محمدخان خبره هیڅوک نه مني، نورقبیلې د محمدخان. په ملک احمد آمده ظاهرنمود «تمامي لښکر برای کشتن شما روانه شد. می آیند و ملک محمد خان هرچندکه مخالفت و نصیحت می کند، فایده ندارد، اوزوردالوس بد دی» راشه په تاخانه کې چې ما مزکه دننه کندلې ده اوبارونه درخت مې پکې پراته دي. ته ورته وځه دهغوبارونو دلاندې پټ شه، ځان ساتل فرض دي. ملک احمد ورته وویل «هرچې ته مناسب گڼي بڼه خبره ده» نورملک احمد ورننوت هورته دبارونولاندې پټ شه، اودغه فکر د محمدخان قبیلې له اوله کړی و. دغه ځای یې ورته دبارونودلاندی کندلی و، نوروخپلوراز داروسړیوته یې وویل چې کوڅه په کوڅه وگرزئ نعرې وکاني، چې ملک احمد وتښتیده لاړشه. هغه سپړوهمدغه رنگ په حکم ددې. ځای په ځای په کلي کې نعرې وکړې چې ملک احمد وتښتیده لاړشه. هرچیرته داخبره عامه شوه.

هرگاه چې لښکرددلزاکوراغی، له فراره دملک احمد خبرشه. له موندلو یې مایوس شه، ډیر زهیرشه. گویند، هرچې داناوواعقل خلق وو. هغوی ډیرترتاب اوافسوس کاوه چې هرکله تومنونه سره بدوکاندي. باري چې داهسې میړونه غولي ته په تنواتې ورشي، هغه بدې ترمیانه وباسي، او

د ننوتې راکړه په ننوتې راغلی و. موږ قبول نه کړ. راڅخه یې عزته لارښه. په وگړي په تومنونو بدنام شوو. پس له دې به څوک اعتبار راباندې ونه کا او په محمدخان به یې هم دارنگه ملامت کاوه. چې حیف دی چې دملک احمد غوندې میره ورکړه په ننوتې ورغلی و. هیڅ شرم یې دخپل غولي ونه کړ. ملک احمد یې آبرویه ورڅخه لارښه اود محمدخان قبیلې به هم په خپل میره دغه رنگې ملامت کاوه چې دکارته وې. دغولي شرم اوپت دې ونه کړ. اود محمدخان عزیزانوهم دغه رنگ خان ته توکل. چې څه رنگ چاروشوه. په تومنونو رسوا شوو وشرمیدلو.

هرگاه چې د محمدخان قبیلې ولیده چې دلزاک پښیمان شول و خپل څښتن ته یې وویل. چې که ته ملک احمد د د لزا کوله وژلوساتلی شي اوننوتې به یې قبلولی شي. زه به ملک احمد پیدا کړم. محمد خان ورته وویل چې داخوهرگوره ډیره ښه خبره ده. که ملک احمد پیدا کولی شي. موږخودا ساعت له خدایه غواړو. چې که احمد پیداشي چې په عزت حرمت سره یې رخصت کړو. چې د هرچا آبروسره په ځای پاتې شي. اودلزا که هم بالکل اوس واړه پښیمان دي. هرڅوک دا ارمان سره کاندې چې دریغه احمد مویه آبروسره رخصت کړی وی. پس که ته یې پیدا کولی شي هیڅ خطر دې نشته په عزت په حرمت سره به یې رخصت کړو چې شرم آبرو دهرچا سره په ځای پاتې شي.

نور قبیلې یې وویل چې ملک احمد هیچیرته نه دی تلی. په دروغه ما آوازه گڼه کړې وه چې احمد وتښتیده او احمد هغه دی دننه تر بارونو دلاندې په تاه خانه کې دی. چې ځای مې ورته هورته جوړ کړی ساز کړی پټ مې په کې کښینولی دی. نوردا ورغله بارونه یې لري کړل احمد «یې» راویوست. نور ملک احمد راغی له محمدخان سره ملاقي شه. محمدخان ډیر خوښ شه دار مدار دلاسه استمالت یې دده ډیروکړو. نور پس له هغه یې خپل دکور عزیزان راوبلل له دې حاله یې خبر کړل. هغه هم راغلل له ملک احمد سره یې ولیدل ډیر پرې خوشحاله شول. پس له هغه ملک محمدخان

درست لښکرچې لا هورته وو خبرکې، هرڅوک ازکه ومه په داخبره خوشحال شوراغلل. دلاسه دملک احمد «بي» وکړله اوله پيرې خوشحالي، دمامې اونغارې يې ووهلې، داريې ودراره، آخرش ملک احمد ودوی ته وويل چې، «اې دلزاکو!»

تاسې نهايت زبردست زورور الوس يا ستی اوموږلې خلک سره بني، دلته راغلي په تاسې پورې پراته يو، نور قام مودلته نشته داگذارزمون گناه معاف کانی چې گوره زه ترخپل سره تیرشوم په داهسې وقت په ننواتې غولي ته ورته راغللم، دالښکرخورکاندی اویس له دې غرض دېدی راباندې مه کوئ. نور دلزاکوورته وويل چې ملک احمده، لکه ته راغللې ستا په مخ موستا قام عفوه کړي باري خپل تومن پوهه کړه چې بیا داهسې بدې ونه کاندې. نوريې صلح مصالحه سره وکړله اوپه قسمونو غلیظويې سره محکمه کړله، نورسروپای اویوبڼه آس مسرجه ملجم «بي» و ملک احمد ته ورکړ، په اعزاز تمام يې رخصت کړ. ۱۰

په لاندې متن کې دسلطان محمودغزنوي هغه خواخوږي اوزړه سوی بیان شوی دی، چې له جنگونو سره سره يې دخدای له بند گانو سره درلود اوپه هرصورت يې سولې ته په جنگ او ناوتریخوالي ترجیح ورکوله.

اوپه سن څلورسوه دیارلس هجري کې دلاهورپه لاريې اراده دتندا دوطن وکړله چې دگوالیار کلاته ورسید مصلحت يې داسې وکړ چې دا کلاحصاره کاندې، پس له څلورو ورځو راجه دهغې کلا هوښیار هوښیار قاصدان دپنځه دیر شو هاتیانوسره ورولیږل صلح يې وکړله. سلطان له هغه ځایه کالینجرت ته روان شو چې ننډا پکې اوسیده. ننډا درې سوه هاتیان دصلحې له پاره راوړلېل، چې سلطان هاتیان قبول کړل. نوراجه ټول هاتیان يې له هاتې وانانو میدان ته ورخوشي کړل، سلطان ترکانوته حکم وکړ ټول يې ونیول پرې دپاسه سواره شول اودکلا خلک ورته حیران پاتې شول، او ننډا په هندي

۱- پیرمغظم شاه، تواریخ حافظ رحمت خاني، دیباچه دمحمد نوازطار، پښواکيلومي، پېښور یونیورسټي، عزیز خان پرنټر شاهین پریس - ۱۹۷۱ ع کال، ۶۱، ۵۷ مخونه.

ژبه د سلطان په مدحه کې شعرواويه ورله يې راوليږه. سلطان عالمانو د هندوستان او د عربو او عجمو ته هغه شعر ښکاره کړي ټولو آفرين او شاباشي ورباندې ووايه، سلطان ډير خوشاله شو فرمان د حکومت د پنځلسو کلاو چې يوه له هغونه دکالينجروه سره د نورو پيشکشويي ورکړه، ننډا هم ډير مالونه او مرغلي په خد مت کې د سلطان حاضر کړل بيا سلطان په بيرته غزني ته روان شه په خير سره راوړسيد. ۱)

په لاندې نظم کې چې شهزاده بهرام او گل اندامې د داستان له يوې برخې څخه رااخستل شوی دی شهزاده بهرام ته دخپل پلار نصيحت راغلی دی چې دانسان دوستۍ او خواخوږۍ يو غوره پيغام پکې پروت دی.

بيا پادشاه ورته ويل واوړه فرزند

که هو ټييار يې خبر شه زما له پته
دارو نـق د سلطنت واوړه بهرامه ۱

پروړش در عـيت کړه خر د منده
په عاجز و باندې رحم ډير ثواب دی

دمظلوم آزار ول خدای ته نا پسند
په هر دم شکر د خدای کوه بهرامه

چې خدای در کړه مرتبه هسې بلنده
جـواز نه لري آزار دمظلومانو

له آزاره بازار نشته دانشمنده
په هر کار کې تدبير نه بويه بهرامه

دازما نصيحت واوړه عقلمنده
شهزاده بهرام قبول د نصيحت کړ

تسليمات يې ورا داکړه خوچنده

۱- پادري هيوز، کليد افغاني، تاريخ د سلطان محمود غزنوي، د اطلاعاتو او کلتور وزارت، کابل، افغانستان ۱۳۵۶ هـ ش کال د زمري مياشتې ۱۵، ۱۷۲ مخونه.

دودسته سلام يې وکړو خپل پلار ته

تـــوبه گار شو د عاجزو له گزنده

شهزاده د پلار خدمت واره په ځای کړ

ځـــکه کار يې شه فياضه له آنده ۱

د آدم خان او درخانۍ دولسي کيسې يوه خنده :

د آدم خان او درخانۍ کيسه يوه ولسي او فولکلوري کيسه ده. دغه ولسي کيسه زياتره په نثرو روانه ژبه ويل کيږي. خوچې کله د دوو خواو ترمنځ د سوال او ځواب خبره رامنځ ته کيږي بيانودغه سوال او ځواب په نظم بدليږي او د نکلچيانو له خوا په يوه خاص او ځانگړي آهنگ سره ويل کيږي. زه دلته د دې کيسې يو هغه پړاکی (برخه) را اخلم چې پکې د خواخوږۍ او انسان دوستۍ پيغام پروت دی.

کارونه دخداي وو. ميروگي د آدم خان په عشق کې تللي و. دهغه په لوري يې په مينه سره تگ کاوه، د آس يې څلوړخپلې او څلوريې وربړدې کړې په لاره کې يې متروکه ورکړه. ډير تيز تيز مزل يې کاوه، د لمر تر لويډو پورې يې زيات مزل وکړ. د ماښام دريو وخت وچې د آدم خان د کلي تر څنگ کلي ته ور ورسيد، هلته يې د آدم خان پوښتنه وکړه، چا ورته وويل هغه کلي د آدم خان دی د بنگلې مخې ته يې دوې لويې کوټې جوړې کړي دي. په دا دوو کوټو کې يې سل اويا شپيته تنه پهلوانان ژوند کوي. داځکه چې دی د شمن د دی، نور تر برونه، نه لري چې له ده سره کومک وکړي. کوم يوتر بورکه لري هغه هم دده د شمن دی. دی په دې پهلوانانو ځان ساتي. دهغوی خرڅ او خوراک او کالې مالي دي ورکوي. ميروگي له دې کلي نه روان شو، د ماښام تياره ده، خو ځان يې د آدم خان د بنگلې لاندې کوټانۍ او کوټې ته ورساوه. د کوټې دروازې ته چې ورسيد که گوري چې خوتنه

۱- پادري هيوز، کليد افغاني، شهزاده بهرام او گل اندامه، د اطلاعاتو او کلتور وزارت، کابل، افغانستان.

چار چاپیره سره ناست دي او په ډیډو ډیډو او شنولو خړو چلم سره ځکوي او کوټه ټوله د چلم لوگي نیولې وه. میروگي چې په کوټه کې دغه ځوانان ولیدل دی وروان شو. دایې نیت و چې له دوی سره به چلم وځکوي او د آدم خان پوښتنه به ترې وکړي. میروگي چې کوټې ته ورننوت که گوري چې دکوټې په دغه بل سر کې خوتنه دغیرې په نیولوسره اخته دي. میروگي چې دا پهلوانان ولیدل پوه شو چې دابه د آدم خان پهلوانان وي.

د خبرې ځنډنه وزي. کارونه دخدای وو میروگي چې دکوټې منځ ته ورغی د درې دلیچي تر څنگ یې چلم ځکوونکو (چلم کښو) ته سلام ورواچاوه. هغوی دده سلام ته دوعلیکم السلام په ویلو سره ځواب ورکړ او پوښتنه یې ځنې وکړه ورته وې ویل. اې هلکه! په دا تیاره ماښام څنگه دلته راغلې. څه کار مارلرې اوڅه غواړې؟ میروگي دوی ته نورڅه ونه وې. خالي دایې ورته وویل که تاسې خپه کیږئ نه زه به له تاسې سره یو کښ چلم وځکوم چلم کښو چې داله ده واوریدل په لوړه غاړه یې ورته وویل هله هلکه! راته، خودا په تینگه سره واوره چې ددغه چلم ځکول څه آسان کار نه دی. دغه لوی چلم خوستا غوندې سره خوله هلکان او کمزوري ژنګکي نه شي ځکولی. راشه چلم دغه دی وبې ځکوه. میروگي ورغی دخدای کارونه ووچلم ډیرلوی اوجگ دروئ درلود. دی په ولاړه ورته ودرید. چلم یې تازه ورته ډک کړ. هرچا داچلم په ولاړې ځکاوه دچلم په سرخانه یې دوې سکروټې ورته کیښودې. چلم لا میروگي کش کړی نه و چې غږ یې په وکړ. اوس به یې واورئ چې څه به یې ویلي وي.

دچلم سرولې بیا په بیره راکئ. وئ په بیره راکئ

ماپه آدم خان بیا په ادم خان پسې راکړي دي مزلونه. وی مزلونه

بولی ————— خوارسری چې غوري کړي تربام کوږی دی
کارونه دخدای وو میروگي چې دچلم په دروي خوله کیښوده. ده خوله
کھیڅ نه ترماښام پورې چلم نه وځکولی. ډیرزړه یې ورته شوی و سخت

خونديې ورکړ، چلم يې په زياته مينه سره په شتو ډ ډوزو اولوگي کې پټ کړ او د سرخانې گوټۍ يې له تما کيوسره يوځای پورته وغورځاوه او د چلم سريې په گونښي ځان سره پوچ کړ. د چلم ترڅنگ چلم کښ ځوانان چې د آدم خان پهلوانان وو دده چلم ځکولوته حق حيران پاتې شول. مشرپهلوان په زړه کې دا سودا ووهله چې دا سره خوله هلک گوره او د غسې چلم ځکول؟ نو په زړه کې يې ډير قهر ورته راغی او رخه يې پيدا کړه. له ځان سره يې داغوته کړه چې که چيرې داسره خوله هلک دلته پاتې شي او آدم خان يې وويني چې دا دومره سره خوله هلک او د غسې چلم ځکول خود ډير زور ورسې کاردی. نوبه دغه ځوان ته آدم خان ډير قدر او عزت ورکړي او د پهلوانانو مشر به يې کړي. په دغه نيت او شوميت يې نه پوښتنه نه حال او نه احوال يوه کمکلي خپل پهلوان ته يې اشاره وکړه چې دلاس ته يې ونيسه دکوتې نه يې بهرته وباسه. وړوکی پهلوان د ميروگي لوري ته ورغی بې له کوم سوال او ځواب نه يې ميروگي ته چې ټوله ورځ ډير ستړی اوستومان و وويل چلم دې وځکاوه. نور نو پخپله مخه څه. هر چيرې چې ځې په مخه دې وچليرې له مور سره خونورڅه کارمارنه لرې؟ داخوتا ويلې وو چې خالي چلم درسره ځکوم ميروگي پهلوان ته په خنداووي. سمه ده دلاس ته مې پرېږده زه په خپله ځم. خو کارونه د خدای وو پهلوان ميروگي لږ ټيله کړ. ميروگي ته په دغې ډکې او ټيله کيدوسره ډير زيات تاوورغی. پهلوان ته يې ووي ماته مې موردانه دي ويلې چې تاته دې څوک څه ووايي اوته ورته غلی شه. که زه درته غلی شم پښتوبه خرابه شي او د پښتون نوم به بد شي. خپل لاس يې وځانډه. دلاس له ځنډلوسره يې پهلوان دکوتې دغولي دپاسه لکه نانځکه او دلرگي ناوې راخملاوله.

مشرپهلوان چې دا حال په سترگو وليد زړه کې يې نور وسوس او انديتنه پيدا شوه اوله ځان سره يې وويل ډيره بده بلا راغلې ده اوس يې چې له ځان نه څنگ ته نه کړم بيا به مې دلستوني منگورشي. نو بې بل پهلوان ته اشاره وکړه او ورته وې ويل دلاس ته يې ونيسه بهرته يې وباسه چې بيا يې رنگ

اوگوشکه دلې ونه وينم. کارونه دخدای وودا دوهم پهلوان چې ميروگي ته ورتير شو هغه ته يې په توره تنډه ووي چلم خکولوته راغلې زارې دې کولې او اوس دې خيمې پسې رالکې کړې زرشه ووځه، دلاس نه يې ونيو چې ويې باسي، ميروگي پهلوان ته ووي که په خوشاله طبعه، خدا اوښه خوله سره وي خوځم، که دزور او بې پټۍ خبره وي. نوداسې نريه دلې څوک وي چې ما په زور سره له دغه ځای نه ايله ونيوروي. ايستل خولا پريرېدئ؟ پهلوان ورته ووي څه څه څومره سپين سترگي يې خبرې هم ته کوي. لاس يې ميروگي ته ورتير کړاځنډ يې واهه، ميروگي ورته وويل وروره مه مې ځنډوهه ژوبل دې کړم، هغه بيا راځنډ واهه. ميروگي ته قهر ورغی پهلوان يې دلاس نه راونيو چې راځنډ يې واهه خوله يې دکوتې په غولي ولگيده او په يو درنگ کې يې راځملاوه دخبرې ځنډ نه کيږي ميروگي په دغه شان سره ټول پهلوانان دکوتې په غولي يودبل دپاسه را ځملول نور پهلوانان پاتې نه شول په آخر کې دمشر پهلوان وار راغی. مشر پهلوان چې دخپلو پهلوانانو کوټه اودلۍ وليده لکه ليوه چې دپسواومپرو رمه ماته کړي وي. زړه کې يې خوږ شول چې دابد کارمې دخپله لاسه وکړ. څه مې کاوه شپه به يې تيره کړې وای او پخپله مخه به پسې تلو. اوس مجبوريم چې خپله پنجه ورسره ورکړم. ميروگي ته وروان شو چې ورنږدې شو ورته ويې ويل مونږ زړه درکړ. خوتاسورکړی سيخ پرې ومانډه. زرشه په حياکې له دې ځايه ووځه، ميروگي ورته وويل ماخوپه اول کې درته وويل که چيرې په ښه خوله وي څم او که دزور کاروي. نونه څم ته ميرنی چې ځان د دوی مشرگني او په هغوی خوار کيږه دې امر کاوه چې ورچينې او بهرته يې په زور سره وباسئ اوس دې واردۍ، راځه چې درمالومه شي او پټ به پاتې نه شي ميرنيه. پخپل ميرنتوب او تورودې ځان خلاص کړه او ما دکوتې نه بهرته وباسه په تشو خبرو سره څه نه کيږي لږ عمل په کار دی

کارونه دخدای وو ميروگي چې دپهلوانانو مشر ته دا خبرې وکړې دهغه څيره له قهر نه تکه توره شوه اوگوشکه يې په بلې څيرې واوښتله. واردواره

يې ميروگي ته لاس ورواچاوه چې له کوټې نه يې دباندي وباسي، ميروگي چې پهلوان په مړوندکې راونيولکه ورسته منگريته (شلغم) په يوه درنگ اوغوټه يې دنوروپهلوانونودپاسه رانسکورکړاوميروگي دپاسه پرې کيناست. چلم يې ځانته رانږدې کړاوپه ډيډو ډيډو يې په ارامه وڅکاوه، ده لادچلم څکول تمام کړي نه وو چې (توتيا) د آدم خان ښځه له خپلوڅوټونوکرانوسره کوټې ته راروانه ده اود آدم خان پهلوانوته مړۍ راوړي چې دماسخوتن مړۍ وخوري. توتيا چې دکوټې ددروازې په ډړه سروردننه کړکه گوري چې کوټه کې څرگړد پروت دی اود آدم خان څلويښت نازولي گيډورپهلوانان چې ده به تورې پرې کولې يودبل په سرلاندې باندې کوټه اودلۍ پراته دي اويوخام سره خوله ژنکې دپاسه پرې ناست دی، د خدای کره وو توتيا چې د آدم خان د پهلوانانو د پاسه دغه ځوان هلک وليد زړه يې پښوته و لويد په زړه کې يې وويل داڅه بده بلا په آدم خان پسې چا راليرې ده چې ټول پهلوانان يې يودبل دپاسه راڅمولي اودی دپاسه مزي پرې خوري، هغه ډيره خپه شوه په زړه کې يې ووي آدم خان خودښمندار اوبديداردی. دښمنان يې ډيردي. دی يوسردی. داڅلويښت اوسل تنه مړۍ خواره وگوره چې دلاندې دپسوپه شان يې يودبل دپاسه غورځولي اوداسره خوله هلک پرې ناست دی. دآدم خان خوراکي دادومره زيات خرڅونه اوعزت گوره چې دغوپهلوانانوته يې ورکوي، هغه دخپل ځان خواړه اواوبه دوی ته راليري چې دوی آرام اوډاډه وي، ماته يې تل دانصيحت کاوه چې زما پهلوانان ښه ساته، زه خوپه دوی ژوندی يم، که دوی نه وي يوه ورځ به مې دښمنان نابره مړ کړي. که دا دده پهلوانان وي، خوآدم خان خوهسې مړو اومړدی، داهلک که بلې کوټې ته ورشي هغه نوره هم وتري توتيا چې د آدم خان دپهلوانانودابده ورځ وليده ډيره زياته په چرت کې شوه. عقل فکريې هير شو. په زړه کې يې بيا دا راوگرځيده چې داخوډيره زوروره بلاده که آدم خان راخبروم چيرې نه چې کوم تاوان ورته ورسېږي، که نه يې خبروم دا دومره گيډورمړۍ خواره پهلوانان گوره چې د پاسه پرې ناست دی، که

دغه پهلوانان خای په خای مړه کړي آدم خان به هم ژوندی ترې خلاص نه شي توتیا په دې چرت کې وه، سودايي غوندې شوه چې څه وکړي. په زړه کې سودا وهي. خونابیره دټولوپهلوانانولاندې پهلوان دغه راغلي سره خوله هلک ته غږ کوي څه به ورته وایي. توتیا هم ورته غلې شوه اودپهلوان غږ اوري

زه به تاوته وایم ولې بیاتا وته وایم بشکلیه ځوانه!
دټولې دنیا زورولې بیا په ماني پروت دی که مې پریرېږي
زه دتـــــــــــــا ددر، ولې بیا ددرنوکریم که مې پریرېږي
داسیلوې (ساه) مې خیجې ولې بیاخیجې زړه مې پریرېږي
بولی. خوارسری چې غوړې کړي ژوندون یې خواردی

خدای کارونه وو. میروگي چې ترټولونه دلاندې دځوارپهلوان دغه سوې کوکې اوزاری واوریدې په هغه ځوارباندې یې زړه وسوځید. په زړه کې یې سودا ووهله چې دده گناه نه وه، هغه یې پرېښود. په دې ډول ټولوپهلوانانوزاری ورته وکړې اوټول یې خلاص کړل. توتیا چې دغه چار پخپلوسترگو ولیده، لږڅه خوشاله شوه. خوشخته سودايي وه. داسې یې انگیرله چیرې نه چې دا زوروره بلا په آدم خان پسې راغلي وي او هغه راڅخه مړنه کړي. لکه چې بل کوم کارنه لري. له هغې سره ویره او ډارملگری و. په مېده آدم خان ته ورغله ادم خان ته چې ورورسیده، آدم خان که گوري چې دتوتیارنگ په بله اوبستی دی اوتوتیا واردواړه په آدم خان ناره وکړه څه ورته وایي

زه به تاوته وایم آدم خانته یې واوره
که خبرنه وې ولې بیا په دې خبرشه
ستا په سلوپهلوانانولې بیا پهلوانانویو خام هلک ناست دی خام هلک ناست دی
بولی چې په نیازیې لویوي په غم ودیږي
آدم خان چې دتوتیا دخولې داغږ واورید. پوه شو چې په سلوپهلوانانویې کومه بله زوروره او لویه بلا اوبستی ده، که کومه وړه بلاوای خوزوریې نه

پرې رسیده. له پهلوانانونه توتیا هم په زور اوقوت کې څه کمه نه وه هغې به پنجه ورکړې وه، آدم خان هم چرت واخیست، سودا وهي چې څه وکړي؟ دڅه درنگ له پاره حق حیران اوهینس پاتې شو او دافکر کوي چې دابه څوک وي؟ په دالري اونږدې کې خو داسې څوک زه نه وینم چې زما دجوس لورته دې نږدې اوزږور راتیرشي لکه چې دکوم لرې ځایه په ماپسې راغلی دی. په دې سودا کې و اوناځایه یې په توتیا باندې غږ وکړ چې زما مسرې توره اودبابا لوی پوستین راکړه چې پسې ورشم، خدای راپښه کړې ده له پیښې نه تښته نشته، څه چې خدای کړې وي هغه به کیږي. توتیا توره اوپوستین ورکړ. آدم خان دخپل بابا (حسن خان) پوستین په اوزو کې واچاوه. توره یې ترپوستین لاندې په تخرگ کې ونيوله اودپهلوانانودکوټې په لوري پسې روان شو. دتلوپه وخت کې یې توتیا ته مخ ورواړه اوپه نرم غږېې ورته ووي که دې خوښه وي په چل سره به یې سرپه توره پرې کړم. هغه به څه میراث خواره نه لري. توتیا ورته ووي: آدم خان! ستا دنوم ټانگې په لرې اونږدې وطنو کې تللي دي. دتورې شرنګ اوسروده (ریاب) له ترنګ نه دې دنږدې اولرې علاقوخلک خبردي اوستا نوم یې په خولو کې دی. په داسې امیند، بیمند، خوارکۍ او بې غیرتۍ کې به په چل او دوکې سره دا خام هلک نه وژنې نوم به دې بد شي، پاس بنگلې ته یې درسره راوله. دهغه نه پوښتنه وکړه چې څوک یې اوچیرې ځي؟ څه کارلري؟ نن شپه په کور کې ورکړه، که خبره دبدۍ وه نوبه یې گهيځ په پهلوانانوباندې کوم ځای کې مړکړې اوکه نه دمرگ ځوان خونه دی. دچادمرگ زړه نه پرې کیږي. گوره پام کوه چې بې ځایه واراوبرید پرې ونه کړې هغه تش لاس دی. په ټول بنیراو یوسفزیوکې به دې نوم پرې بدشي. خلک به وایي چې دآدم خان نوم او ځاني گوره دده دا کوچنی او د پښتونه لرې کارگوره، چې یوکمکلی خام ځوان له ده کره میلمه و او هغه یې په ایمنند خواري کې مړکړ. گوره دمیروکاربه کوي چې میرانه دې پاتې شي. آدم خان دتوتیا خبرې واوریدې. څوڅه غوږمړیې پرې ونه نیواوپخپله مخه روان شو. توتیا

دلې پاتې شوه. آدم خان چې د بنگلې لويې درې ته ورسيد د بنگلې دره او دروازه يې په توتيا پسې بنده کړه. ځان يې په کراري سره دخپلو پهلوانانو کوټې ته ورساوه. دکوټې په دروازه کې يودرنګ غلی ورته تم شو نيت يې داوچې په دې پوه شي چې داځم ځوان څنگه راغلی دی، څو کله يې چې دکوټې ددرې اوتمې له ليجيوپه کوټه کې دننه دخپلو پهلوانانو رنگونو ته وکتل چې په بله څيره او بنسټي دي او په ځوان يې سترګې ولګيدې ښه ورته څير شو که گوري چې ددې خام ژنګي ږيره او بریت سم نه دي راغلي، حق حيران شو چې دا وورهلک گوره اوزما پاخه پهلوانان چې ده په يو ساعت کې څنگه راخملولي دي، نولکه سودايي غوندې يوه ناڅاپه دکوټې په دروازه ورننووت. پهلوانانو چې وليد ټول ورته پورته شول او کوپرک سرونه يې ښکته ځمکې ته له شرمه ونيول. آدم خان له دوی نه تير شونوي راغلي ميلمه څنگ ته ودرید چې سترې مشې ورکړي

دخدای کارونه وو آدم خان دميروګي دزور د مالومولو له پاره هغه ته لاس ورکړ او ده دميروګي لاس په خپل لاس کې ټينګ کړ. ويل کيږي چې ده په ميروګي نې د ومړه ټينګ زور وکړ چې دميروګي دلاس دگوتوله سرو نونه يې دخولو څاڅکي راوبهول. ميروګي چې د آدم خان لاس پخپل موتي کې ټينګ کړ د آدم خان دگوتوله سرونه يې دوينو څاڅکي وبهول. دوی دواړو په دې ډول د يوه اوبل زور سره مالوم کړ او دواړو بڼه په مينه او خندا سترې مشې او روغې سره وکړ. آدم خان ته دده دلاس قوت او زور مالوم شو چې ډير زور ورپهلوان دی. ميروګي په زړه کې ووي چې دا پهلوانان ټول ورته ودریدل لکه چې دا آدم خان وي. خوڅه يې ورته ونه ويل آدم خان دغه ځوان ته په زړه کې ډير شين و، ورته کړي او ريبي چې څه ډول بريد پرې وکړي او سريه توره ترې ووهي. کله يې چې دده زور په خپلو سترگو او لاس سره وليد. نو قهر يې ورته يوپه دوه شو. سرنه تر پښو پورې شنه لوڅره شو. آدم خان خوداله خدايه غواړي چې پرې راتاوشي او دلته يې سريه توره ووهي، ميروګي په ده باندې پوه شو چې وارپاريې بدل دی او حال يې اوښتی دی.

نويې په خندا ورته ووي: اي ښکليه اودښې سيکې اورنگ سرپه! که خپه کيږې نه زه خون ستا ميلمه يم. پښتانه خويخپل کور اوکلي کې دميلمه ډير عزت اودرنښت کوي، ميروگي چې داخبره ورته وکړه د آدم خان قهر لږ کيښاست، د توتيا خبرې يې په زړه کې راوگرځيدې اوداسوچ يې وکړکه دلته يې مرکم سبا ته به دا خپل پهلوانان شاهدي راباندې وايي او پيغوربه راکوي چې وړوکی هلک يې بې له څه پوښتنې اوکوم تيري څخه مرکي، دتوتيا خبره سمه ده ټول ښير اوسوات کې به مې نوم بدشي چې آدم خان يو خدايي ميلمه پخپل کور کې وواژه، له څه درنگ چوپتيا وروسته يې ځوان ته مخ وروړاوه ورته وې ويل

اي ښکليه اوسره خوله ځوانه! ته څوک يې، له کومه ځايه راغلی يې، څه کارلري، او څه غواړي؟ ميروگي په ځواب کې ايله دومره ورته ووي له آدم خان سره څه کارلرم، په هغه پسې له ډيرلرې ځای نه راغلی يم، دهغه گيډوراوختورچې بې ځايه دآدم خان غوندې دنامي سړي مړۍ خوري اوستا ترمخ ولاړ دي ما دومره ورته ووي چې آدم خان پيژنئ، هغه چيرې دی؟ اودهغه څه پته اودرک راکړئ. دوی مړۍ خوروداسې فکروکړچې دابه له موږ نه دماښام ډوډۍ چې کومه دآدم خان له لنگر نه ورته راځي وخوري، چلم مې چې وڅکاوه، مشرپهلوان نوروته اشاره وکړه چې بهرته يې وباسه، ماورته ووي په ښه خوله ځم که دزور کاروي نه ځم اوتولو دخپل عمل جزا وليده، ته خو ډير دواک اوبڼه خوی څښتن رامالوميرې، ته رښتيا ووايه چې دآدم خان کور چيرته دی په لار کې خلک ورته وويل چې دآدم خان نوم مه اخله، دهغه دښمنان ډيري دده په نوم به تا مرکي.

آدم خان چې دميلمه اوسره خوله ځوان خبرې واوريدې، په دې باندي پوه شوچې هغه ماغواړي په زړه کې يې ووي چې دلته اوس څه نه شم کولی، نويې ځوان ته ووي: اي ښکليه ځوانه! زه آدم خان يم راځه چې له ماسره دې چې کار دی پاس بنگلې ته به سره ولاړ شو، هرڅه کار چې لرې هلته به سره پرې پوه شو، ميروگي خويه آدم خان باندې پوه دی چې له قهر نه يې

رنگ تور او بښتی دی نوبې ځان ښه ورته په اختیار او په اعتبار کې کړ. داهم ورمالومه ده چې هروخت یې لاس راباندې برشي بې له مرگه مې نه پرېږدي او خوښم راته نیولی دی.

خدای کارونه وو میروگي. آدم خان ته ووې چې ته آدم خان یې نوبیا سترې مشې، شکرچې ته مې په خیرسره ولیدې په لیدو دې ډیر خوشال شوم. که خوښه دې وي یو درنگ به دلې ستا له دغو مړۍ خوروسره کینو. په گډه به یو چلم ورسره وڅکوو دنیا تیره ده بیابه داسې وخت اوشپه په مور راشي او که نه؟ څه درنگ دمه به ته وکړې بیا به ښکلې ته سره پورته شو، دمیروگي غرض دادی چې د آدم خان به قهرسورشي او په توده کې به سره غوڅ کړو.

دمیروگي له خبرونه وروسته آدم خان هغه ته وویل ای ځوانه! په ډیرو خبرو دې نه پوهیږم که له ماسره دې کاروي راځه چې څو اوکه بل کوم غرض لرې. نو همدلته له دوی سره کینه چې مینه دې پرې ماته شي. آدم خان خو په زړه کې ورته کړي اوریبې چې ای خدایه! کله به داسې وخت وي چې دمسرۍ تورې خوله پرې سره کړم. میروگی او آدم خان دپهلوانانوله کوټې نه سره راووتل آدم خان له میروگي نه مخکې دی. غواړي چې څو قدمه ترمخ واخلي اوبیا په میروگي راوگرځي او خلاصه توره ورواچوي اومرېې کړي. میروگی د ده په نیت پوه وپه آدم خان پسې ترڅت خڅ اوڅرمه قدم اخلي. آدم خان دې ته نه پرېږدي چې په ده بیرته راوگرځي او وارپرې وکړي. دواړه په دې ډول دښگلې لویې دروازې ته سره ورسیدل آدم خان دانگره لویه دره خلاصه کړه. میروگي کورته دننوتلوپه وخت کې توخله وکړه. آدم خان ته یې ووې. گوره خپل کورته یا دبل چا کورته چې ننوزې خامخا به توخله کوي. د آدم خان دښگلې له غولي نه دهغه حجرې ته مخامخ سل ړکيه (اړکيه) اندرپایه ختلې وه آدم خان خودپهلوانانوله کوټې نه ترخپلې ښکلې پورې په داچارباندې برنه شو چې میروگی په مسرۍ توره ووهي اومرشي. حجرې ته دختوپه وخت کې آدم خان میروگي ته وویل ای ځوانه!

ته مخکې شه ، دغه اندرپایه گوره سکه سیخه زما حجرې ته ختلې ده. زه څه کارلرم. درېسې درغلم دخدای کارونه وومیروگي چې د آدم خان دا خبره واوریده نوپه خندا یې آدم خان ته وویل ، گوره ته خولوی سړی یې ، ستا دتورې، میرانې او پښتوتانگې په ملک او وطنوکې تللي دي. ته په دانه پوهېږې چې میلمه څوک په خپل کورکې مخ ته نه کوي. میلمه ته لار څه مالومه ده ، داخود پښتوکار اوکره نه دي اونه په پښتوکې داسې کارشته ، ولې دې دومره واریار خطا دی. زه خوڅه سړیخورنه یم اونه دتا دښمن یم. آدم خان چې دقهرنه تور تورخوټیده څه یې ورته ونه ویل. حجرې ته مخامخ په اندرپایه کې پورته روان شو. زړه یې وچې څوارکيه دمخه ولاړشي اوبیاپه میروگي راوگرځي اوپه توره یې سرووهي. میروگي دنړیجی په داپوه وچې وخت ورته برابرشي خامخامې وهي. نوپه اندر پایه کې یې په آدم خان پسې جوخت اوخو قدم اخیست. سل اړکيه اندرپایه کې دواړه پورته سره وختل. آدم خان ته چې نیت یې بدو داسې شیبه په مخه ورنغله چې میروگي ووهي. دواړه یوځای حجرې ته غبرگ سره ننوتل ، کارونه دخدای ووتوتیا د آدم خان ښځه داشیبه دحجرې په کونج کې وه . هغه په دې پوه شوه چې آدم خان له قهرنه تګ توراوښتی اوپه دې یې لاس نه دی برشوی چې دغه ځوان په توره ووهي. ددې له پاره چې آدم خان په حجره کې په میلمه بریدونه کړي پخپل ځای کې په دواړو پښوسپکه ورته ودړیده اوله ځایه جگه شوه. مخامخ دواړو ته ولاړه وه . سترې مشې یې ورکړه. میروگي ورته وویل خواره مه شي. دمیروگي چې سترگې پرې ولگیدې هغه فکروکړچې د آدم خان خوریا لوربه وي ځکه چې توتیا دتنډې پیچکې اووینسته نه وو اړولي او اوربل یې نه درلوده په ټنډه باندې یې پیچکې تارتار پرتې وې. نودمیروگي داخیال وچې واده شوې به نه وي. ددې له پاره چې دآدم خان خوبم نور هم ده ته زیات شي. نودمیروگي خولې بخار وکړ. آدم خان ته غږکوي څه ورته وایي

وای ادمه یاره

زه به تاوته وایم ولې بیا آدمه یاره

دا ولاړه جل ولې بیا د ستا څه ده ؟ وه د ستا څه ده ؟

دا خو ولې بیا زما سره جوړېږي وه زما سره جوړېږي

بولی : ما به روغې چارې کړې که روغ مې ځان وای

میروگي چې دا غږ په آدم خان وکړلکه په بغل پورته وپک دې چې ویشتلې وي دومره قهرورغی چې له توان او قدرت نه ولوید، لیونی شو چې دایې څه راته ووي؟ د حجرې په کونج کې دوه منی تبرگی ایښی وهغه ته یې ورمڼده کړه اورا وایې خستو، مسری، توره یې له تخرگ اود بابا پوستین یې له دواړو اوږو څخه لاندې ولویدل، مسری توره توتیا زریپورته کړه چې دمیروگي پرې پام نه شي آدم خان د حجرې له کونج څخه په دواړو متوپه میروگي باندې تبرگی په منډه راوړ، میروگي ځان بریدته برابر کړ، آدم خان په تبرگی میروگی په داسرواڼه چې سربې په دوه توکه کړي، خومیروگي وزر ورجگ کړل، آدم خان یې وارته پرې نښود، تبرگی یې ورسره شریک کړ، دواړه سره غیږپه غیږ او منگولوشول، په دې شیبه کې دمیروگي زړه ته دا ولویدنه او پوه شو چې سهوه مې وکړه او ولې مې دا زیاته خبره وارد واره له خولې ووتله؟ دابه دده کله او میرمن وي ځکه یې دومره زیات زور ورکړ چې لیونی غوندې شواوپه تخرگ کې یې نیولې مسری توره له یاده ووتله، چیرې نه چې په دغو خلکو کې به پیچکود پرېښودو دود او دستوروي اودود زن په وخت کې به یې نه اړوي څه وکړم اوس خبره له خبرې تیره شوې ده، دمټ په زور به یې اوس ورسره هواروو، دوی دواړه سره په منگولودي، توتیا په زړه کې سودا ووهله چې دامیلمه هلک خو ځوان دی، آدم خان پوخ سړی دی زړه یې زړه سترې شي، که دامیلمه هلک یې راځملوي، هغه خوپه دې پوه دی چې زه یې وژلم نوبه یې مړ کړي، که مړ یې نه کړي د آدم خان به په ټول سوات او بنیر کې نوم بد شي چې یوه میلمه هلک آدم خان رانسکور او ځملاوه، توتیا په ډیره نرمه ژبه آدم خان ته سوې سوې

کوکې وهي ، چې نن يې نه هي کله به يې وهي واردتوتيا دی آدم خان ته به
څه وايي

زه به بله ولې بيا بله درته وایم آدم خانه ۱ وه آدم خانه ۱
دميلمه عزت ولې بيا عزت په کار دی وه عزت په کار دی
د تـا چار د پښتـو نه ده وه د پښتـو نه ده

بولی: دغه شپې ورځې به وي ياران به نه وي
ميروگي چې دتوتيا دا غبرواوريد په زړه کې يې ووې درنه، پاک لمنه
او عزتمنه پښتنه ده، نو دهغې د عزت او درنښت داستلوله پاره غږېږي
کوي، واردميروگي دی توتيا ته غږېږي څه به ورته وايي
زه به بله تاته وایم ولې بيا وایم آدم خانه وه
ياره دا ولاړه جل ولې بيا دا ولاړه جل زما دين په دنيا خورده وه زما دين
په دنيا خورده

بولی: تر حـجره دې تيريدم ولې بيا غږ دې ونه کړي
توتيا چې درنه پښتنه ميرمن وه، دميروگي دا دروند غږېږي چې
تر غوږ شواو هغه خپله خور وبلله واردتوتيا دی، ميروگي ته يې مخ ورواړاوه
غږ ورته کوي څه به وايي

زه به بله درته وایم ولې بيا ښکليه ځوانه ۱ وه ښکليه ځوانه ۱
مايه خدای ولوبوتلې ولې بيا ښکليه ځوانه ۱ وه ښکليه ځوانه ۱
راته وایه ولې بيا په اصل نسب څوک يې پهلوانه ۱ وه پهلوانه ۱
ته زما دين په دنيا ولې په دنيا وروريږي وه په دنيا وروريږي

بولی: مـيرني يې گډوي تکیه په خدای ده
ميروگي چې دتوتيا دا دروند غږ، قسم وړکول او هغه ته ورورویل
واوریدل، وار دميروگي دی خپلې خورتوتيا ته ځواب ورکوي څه ورته وايي:

زه به تـا و ته وایم ولې بيا تا و ته وایم ښکلې پښتنې
تا په خدای ولوبوتلم ولې بيا ولوبوتلم چې ته څوک يې
زه به تـا و ته وایم درنې خورې ولې بيا درنې خورې

زه په اصل یوسفزی ولې بیا ستا ورورسکني یم
په یوسفزوکې دخویشکي ولې خویشکي بابا زوی یم
په نــــامه میروگي ولې بیا میروگي یم میړنی یم

میروگي چې دا غرتوتیا ته وکړ. آدم خان بې له درنگه هغه پریشود. حق
حیران په حجره کې ودرید او په دې پوه شو چې داهلک میروگي نومېږي. په
قام دهغې خوا یوسفزی دی او توتیا ته یې دا وویل چې ته مې سکني
خوراوزه دې سکني وروریم. په زړه کې یې سوداوو هله زوی یې مرکړې چې
وژلی مې نه دی. آدم خان میروگي ته د مینې غیرخلاصه کړه دواړو دمینې
غیرې سره ورکړې. یوساعت یې تینگ په غیږو کې سره ونیول. جنگ
ژوبله یې په مینه او ورورۍ بدل شول. توتیا له حجرې نه کوتې ته ولاړه چې
دواړو ته ډوډۍ راوړي. آدم خان او میروگي دوه په دوه تر نیمې شپې پورې
په حجره کې سره ناست وو. میروگي دراتگ بیان ټکي په ټکي ورته
وکړ. دواړو سره وپیژندل. میروگي دورک ورور حال هم ورته ووايه. میروگي
په آخر کې آدم خان ته دورورۍ لاس ورکړ او ورته یې وویل چې زه له تانه. نه
ځم ترهغې اوسم چې بلوگي پیدا کړم. ۱۰

په پورتنۍ کیسه کې خوږوالفاظو اوله انسان سره مینې. تاوتریخوالی.
جنگ او دیوبل وژل په ورورۍ. مینې او محبت بدل کړل او نتیجه داشوه
چې آدم خان او میروگي یوبل ته دورورۍ لاسونه ورکړل.

۱- علي محمد، منگل، آدم خان درختی، دافغانستان داسلامي دولت دعلومو اکاډمي، دژبو او
ادبیاتو علمي مرکز، دفلکور خانکه، دولتي مطبعه، ۱۳۷۲هـ ش کال، ۵۰، ۶۶ مخونه.

څلورم څپرکی

سوله په لیکنې (تحریري) ادبیاتوکې

الف : سوله په پښتولرغونواو کلاسیکواسعاروکې

ادب او ادبیات د یوې ټولنې د افکارو، نظریاتو او عقایدو دظهار او څرگندونې وسیله ده. خو دا وسیله یوه ښکلې وسیله ده، یوه لطیفه وسیله ده او یوه داسې وسیله ده چې له زړونو راوځي او راساً په زړونو اثر کوي، زړونو ته لار پیدا کوي او د ژوند د بهیر په سم لوري دروانولو لار په ښه کوي، دیوې ټولنې لیکوال او ادیب دهغې ټولنې دورځنیو ضرورتونوله په پام کې نیولوسره کوښښ کوي په ډیرو ښکلو، رنگینواو خوندورو الفاظوکې هغه سپیڅلي اهداف او ضرورتونه دخپلو خلکو په وړاندې انځور کړي چې د ژوندانه په ټولوساحوکې یومثبت تحرک او خوځښت را ژوندي کوي

جنگ د تباهي، بربادي او ګډوډۍ نوم دی،خو سوله د سوكالۍ، آرامۍ او ودانۍ په لور وګړي رهبري کوي، ځکه خونودانسانانوپه ټولنيز ژوند کې سوله او امن لوړ مقام لري او په درنه سترګه ورته کتل کېږي،دکوم هیواد

وگړي چې ياله نور سره اويا د ځينو عواملو له امله پخپلو کې سره په جگړه اخته وي. نو په ټولنيز ورځني ژوند کې له ډول ډول کړاوونو سره لاس او گريوان وي او د ټولنيز ژوند په بيلا بيلو برخو کې يې دوراندې تگ په لار کې خنډونه موجود وي. له دې امله د ټولنې پوه او سترگور شخصيتونه د سولې پر ضرورت زيات ټينگار کوي.

افغانان او په ځانگړې توگه پښتانه که څه هم دنړۍ په قامونو کې په توره، ميرانه او اتلولۍ کې ځانگړی نوم لري، خو تر بل هر چا زيات په امن او سولې مين دي. تورې او جنگ ته هغه وخت مخه کوي چې ورته مجبور کړای شي. د چاله خوا ورباندې تعرض وشي او ملي هويت او تشخص يې له گواښ سره مخامخ شي. خو که داسې نه وي اوله کوم لوري ورباندې بريد او تعرض نه وي شوی، نو بيا تر بل هر قام زيات د سوله ييز ژوند له دوام سره مينه لري او انسان ته د انسان په توگه ارزښت ورکوي، له هغوی سره انساني خواخوږي لري او د مشکلاتو په له منځه وړلو کې يې هڅې او هلې ځلې کوي. له سولې، امن، انساني خواخوږۍ سره مينه او دهغې د پاللو روحیه له هماغو لومړيو وختونو څخه را پدېخوا په پښتو ادب کې موازي را روانه ده او پښتنو شاعرانو وخت په وخت پخپلو اشعارو او فنپاړو کې دغې عالي، انساني روحيې ته ځای ورکړی او په ټينگار سره يې خلک گډ خواږه ژوند ته رابللي دي.

په دې توگه موږ د پښتو ادب هم لکه د ختيځ دنورو ژبو د ادبياتو په شان د سولې، امن او انساني خواخوږۍ په اړه خپل رسالت سرته رسولی او لا پرمخ روان دی. موږ چې کله دامير کروړ جهان پهلوان له وخته بيا تر نن ورځې پورې د پښتو شاعرانو او ليکوالو اشعار او ليکنې مطالعه کوو، نو د پښتو ډاکټرو شاعرانو او ليکوالو په اشعارو او ليکنو کې د سولې، امن او انسان دوستۍ روحیه په پراخه پيمانه مومو او دا ددې معنی لري چې پښتانه تر بل هر څه زيات د سوله ييز گډ ژوند له دوام سره د زړه له کومې مينه

لري، چې دغه عالي روحیه له یوه نسل څخه بل نسل ته په میراث پاتې شوې او تر نن ورځې پورې رارسیدلې ده.

اوس به د پښتو دهغو شاعرانو داشعارو ځینې بیلگې راواخلو چې پخپلواشعارو او فنپاروکې یې سولې، امن او انساني خواخوږۍ ته زیاته پاملرنه کړې او د پښتو ادب دغه مهمه برخه یې بډایه او غني کړې ده او به گورو چې په پښتو ادب کې د حماسي، عشقي او تفریحي اشعارو ترڅنګ له سولې امن او انسان دوستۍ سره څومره مینه موجوده ده:

د پښتو ادب یو ځلانده ستوری شیخ اسعد سوري چې په ۱۳۲۵ ق کال په بغني کې وفات شو،^۱ په یوه هغه قصیده کې چې په ۴۴ بیتونو کې یې دهغه وخت د واکمن امیر محمد سوري په مړینه ویلې ده دامن سولې او انساني خواخوږۍ څرک پکې له ورايه بریښي، شیخ اسعد سوري وايي

د فلک له چارو څه وکړم کسکار

زمو لوي هر گل چې خاندې په بهار
هر غټول چې په بید یا غوړیده وکا

ريږوي يې پانې کاندې تار په تار
څه تیري څه ظلم کاندې اې فلکه

ستا د لاسه نه دی هيڅ گل بې له خار
په وير ژلو، لورنه کړې په زړه کړاړيه

په نستليو او روې د غم ناتار
په هند کې افغان ټولواک سلطان بهلول لودي که له يوې خوا د سلطنت پر مقام ناست او ددې غوښتنه يې کوله چې دخپلې واکمنۍ د دوام له پاره يولړ داسې چارو ته هم لاس واچوي چې درعيت د تکليف او کړاوسېب شي، خو هغه د ظلم او جبر پر ځای عدل او ورکړې ته ترجيح ورکوله او په خپلو اشعارو کې يې خپل دغه نظرونه داسې انعکاس ورکاوه:

۱- سرڅيړونکي، زلمی هیواد مل، د پښتو ادبیاتو تاریخ، لومړی ټوک، پېښور، ۱۳۶۹، مخونه ..

ملک به زرغون کړم په ورکړه راسه
 گوره اوريځې د داد له پاسه
 خول مې د عدل په دور روڼ دی
 جهان به زيب مومي زما له لاسه^۱
 همدارنگه دروېښانې دورې يو مشهور شاعر قادر داد چې په ۱۴ کلنۍ کې
 له خپلې کورنۍ سره هند ته ولاړ او هلته لوی شو چې تر ۱۱۸ هـ ق پورې يې
 ژوند يقيني دی^۲، هم پخپلو شعرونو کې د جنگ او جگړو ضد افکار بيان
 کړي او خپل نظر داسې ښکاره کوي:
 چې مدام په زړه کې خيال لري و جنگ ته
 څوک به څه وايي دې مست او شوخ و شنگ ته
 چې پرې آه د عاجزانو اثر نه کا
 د نر مۍ خوی به څه ستا يې و سنگ ته
 ملا الف هوتک چې د زرم هجري په شاوخوا کې د کلات د اغريه سيمه کې
 اوسيدو، يو ښه عالم او شاعرو، په ۱۰۱۹ هـ ق يې يو اثر نظم کړی^۳، او په دې
 اثر کې يې ټول نصايح بيان کړي دي چې په دغو نصايحو کې له انسان سره
 مينه او په ټولنه کې دانسانې چلند په اړه غوره پيغام له ځانه سره لري چې يو
 دوه بيتونه يې دلته سره لولو:
 بل که سړی يې، خوته خلق محمدي کوه تل
 شيرين زبان، ځلاند جبين دې احمدي کوه تل
 په طــــبيعت دهر سړي برابري کوه تل
 چې حسن خلق به دې پکار شي د ميزانه سره
 رحمان بابا د پښتويه ادب کې د ځانگړي مقام خاوند دی، رحمان بابا له
 انسانيت سره مينه لري، بشر ته د بشريه سترگه گوري او ديوان يې له دغه

۱- سرخړونکی، زلمی هیواد مل، د پښتو ادبیاتو تاریخ، لومړی ټوک، پېښور، ۱۳۶۹ هـ مخونه.

۲- سرخړونکی، زلمی هیواد مل، د پښتو ادبیاتو تاریخ، لومړی ټوک، پېښور، ۱۳۵۰ هـ مخ.

۳- سرخړونکی، زلمی هیواد مل، د پښتو ادبیاتو تاریخ، لومړی ټوک، پېښور، ۱۳۵۰ هـ مخ.

شان اشعارو څخه ډک دی. درحمان بابا زیاتې پیژندګلوی ته ځکه اړتیا
 نشته چې هرلوستی اونالوستی افغان هغه ښه پیژني ځکه به نو اوس دده
 دیوان ته ورننوزو او په معجز کلام کې به یې هغه څه ومومو چې دوخت
 د غوښتنې له مخې موږ اړه ورته لرو، دی وایي
 کړدګلو کړه چې سیمه دې ګلزارشي

اغزي مه کړه په پښوکې به دې خارشي
 کوهی مه کینه دبل سړي په لار کې

چیرې ستا به دکوهي په غاړه لار شي
 آدم زاد په معنی واړه یو صورت دی

هـرچې بل آزاروي هغه آزار شي
 هغه زړه به له تویانه په امان وي

چې کښتی غوندې دخلکو باربردار شي
 په یوه بل ځای کې وایي:

هرمارغه چې دبل غوښې خوري مردار دی

ځان حلال کړه لکه زانه، شاهین مشه

اویا دا چې

د خلیل ترکعبي دا کعبه ده لویه که آباد کا څوک ویران حرم د زړه

رحمان بابا انساني ټولنه لکه دیوه بدن غړي بولي او چې د بدن کوم غړی

دردمن شي، نو ټول بدن ورسره نا قراره وي لکه چې وایي

درست صورت دیوه نوک په درد دردمن شي

وران شي شهر دیوه سړي په تور

چې یو غاښ په خوله کې څوړند شي یا ووځي

درسته خوله پرې بدنما یه شي هرگور

یوسړی چې په کورمه کې دچا گرم شي

واړه گرم کا که پنځه دي که څلور

په بل ځای کې انسان ته د خدمت کولو او مرستې رسولو په اړه خپل پیغام
داسې وړاندې کوي:

کـــه دونې په څیر گل او میوه غواړې
ځان په لمر کې په سایه بان د هر خاکسار شه
دست په دست که دخپل کار په درستول یې
لا تر ځان پومبې ولاړ د بل په کار شه
کـــه دې ویره شي له خپلې درموند گیه
د درموندو دستگیری کې خبردار شه

او یا دا چې
که دې ویره شي له ظلم له ستمه
ته هم مه کړه په هیچا باندې ستم
که امید لرې له رحمه له کرمه
ستا هم بویه په هر چا باندې کرم
له هر چا سره چې کړې هغه به مومبې
دهیڅ تخم میوه نه درومي برهم
او له مرګ ژوبلې او نورو ته له ضرر رسولو څخه خپله کرکه داسې ښکاره
کوي:

آدم زاد په څـــــــــــــــــمکه یوبل سره وژني
په دریاب کې وبله غوښې خوري ماهیان
لکه غوښې چې ماهیان خوري په دریاب کې
په هوا کې هم دغه کاندې مارغان
خزـــــــــــــــــده او پرنده دي ددې دهر
همـــــــــه واړه یو تر بل مشت او گریوان
مرداري ددې دنیا خو همدغه ده
ځکه بیرته ځني گرځي درویشان

د تورې او قلم خاوند او د پښتو د ادب څو بعدیز شخصیت ستر خوشال خان خټک له دښمن سره د تورې چلولو تر څنگ قلم هم په لاس کې نیولی و. ساته، هغه دخپل قلم له څوکې څخه د ویر چیغې، د ښادۍ آوازونه، د رزم غږونه، د بزم نغمې او د کلتور او فرهنگ زمزمې وپنځولې، ددې تر څنگ خوشال خان خټک انسان دوستي، مینه او خواخوږي هم له یاده ونه باسله او پخپل کلام کې یې دغه ستر اسلامي او انساني پیغام خپلواک کړه ورساوه، دی وايي:

آدم زاد په اصل واړه آدم زاد دی

ښه هغه چې خوی یې ښه لکه سره ژر (۱)

خوشال خان خټک په پورتنۍ بیت کې د انسانیت معیار ښه خوی او له خلکو سره انساني راشه درشه بللې او په دې ټینګار کوي چې د ښواخلاقو او نیک چلند په خپلولو سره د انسان ارزښت لا ډیر پورته ځي او لکه د سرو زرو په شان په ټولنه کې مقام تر لاسه کوي.

خوشال خان خټک د سختۍ ځواب په نرمۍ او د ترخې خبرې ځواب په خوږې خبرې ورکول غوره بولي دا ځکه دی باور لري چې ټولنیز ژوند په خیر ښیګڼه او دوستانه راشه درشه ولاړ دی او په دې توګه انسانان کولای شي د ټولنې د افرادو تر منځ تاوتریخوالی له منځه یوسي او له مینې او محبت څخه ډکه یوه ټولنه جوړه کړي لکه چې وايي:

چې یو ځل ښیګڼه ووينې له چا

په یوه یې شل بدیه کړه تر شا

که له یاره نه ترخې خبرې واورې

خوږ شیرین ځواب یې ورکړه په خندا (۲)

۱- ارغمان خوشال خان، دمیا رسول رسا په سريزه منظور عام پريس، خیبریونیورسټي بک

ایجنسي، پېښور، ۲۰ مخ

۲- ارغمان خوشال خان، دمیا رسول رسا په سريزه منظور عام پريس، خیبریونیورسټي بک

ایجنسي، پېښور، ۵۳ مخ

خوشال خان خټک لويي په تواضع کې گوري، له آفتونو او
مصیبتونو څخه خلاصون او نجات په دوستانه چلند، اصلاحي فکراوسمه
پوهه کې لتوي لکه چې وايي
درته وښـــــــيم کيميا د سعادت

له بدانو سره مه کوه صحبت

مه بدگوي، مه بدآموز، مه بداندیش شه

که دې زړه وي چې درنه رسي آفت

که لويي غواړې خان کم گڼه تربله

بل تر داد پاسه نشته نصيحت

په دوستانو تلطف کړه خو په تا شي

له دښمن سره هم ښه کوه خلقت

دلـــــــمانځه تر قضا گرانه دا قضا ده

چې قضا شي د خلورو مصلحت

څو بدانو سره بدشي هومره ښه وي

ولې عفو کړم ډير لري لذت^(۱)

اوس به د خوشال خان خټک هغه مرغلرې راواخلو چې په هرييت کې يې
يو کتاب نصيحتونه او لارښوونې پرته دي اوله يومخې پکې دسولې،
مينې، انساندوستۍ او خواخوږۍ پيغامونه ځان ښکاره کوي او دا هغه څه
دي چې که عمل پرې وکړای شي انسان له ډيرو بدبختيو، نا خوالو او
مصیبتونو څخه نجات پيدا کولای شي. ستر خوشال وايي:

خپل استاد وماته ووې خوښدونه

هــــريو پند يې مرغلرې دی لا لونه

۱- ارمغان خوشال خان، دميا رسول رسا په سريزه، منظور عام پريس، خيبرنيورسټي بک
ايجنسي، پېښور، ۵۵ مخ

وي يې هره بدي کړه هغه بدمه کړه
چې له لاسه دې آزار شي دچا زړونه
که دې زړه دی چې بدنې مومې له چانه
اول تـــــــه پریږده د بدو خصلتونه
ته کیښه، رخه، حسد له هیچا مه کړه
د ازل پـــــــه ورځ مقسوم دي قسمتونه
له هرچا سره د ښو سلوک بایدې دی
په بدۍ کې څه فایده ده کوم سودونه
له هرچا سره نرمې ملایمت کړه
گوندي وي چې په داخل کې دچا زړونه
هغه کار چې په نرمۍ ترسره کېږي
څه حاجت چې رساوه شي ترڅنگونه (۱)
قلندر اړیدی د پښتو دلرغوني ادب د دیوان خاوند شاعردی چې په
خواږه کلام کې یې د نورو ټولنیزو موضوع گانوترڅنگ خپل منځي
ښواریکو، ښواوغوره اخلاقو اوله نورو سره ښو او دوستانه اړیکو
او تعلقاتو ته په اهمیت ورکولو ټینګار کړی دی لکه چې وایي
په ښه خوی باندې پردی عالم خپلېږي
په بد خوی باندې خپل واړه شي سیوا
اویا دا چې وایي
که دې خپله خوله په واک شي قلندره
د فلک له خولې به بیا مومې امان
قلندر اړیدی دنورودلجويي اودهغوی غوښتنې په پام کې نیول
د ټولنیز ژوند د سمون یوه غوره او ګټوره وسیله بولي اودا دوګړو ترمنځ د
راشه درشه دیوښه عامل په توګه تبلیغوي

۱- ارمغان خوشال خان، دمیا رسول رسا په سربزه منظور عام پریس، خیبر پښتونستان بک ایډی، پېښور، ۷۴ مخ.

سرخروبي به يې منظوره شي هر چا ته
 که په اوشکوبي دخپل مخ شست وشوی شي
 اویا داچې وايي:

دلجوبي به دې تمام وگړي وکا

که ته هم د دلجوبي په جستجو شي
 سعید خټک هم د پښتوپه هغولرغونو شاعرانو کې دی چې
 داشعارو دیوان لري، دده په کلام کې هم په پراخه پیمانه دانساني
 خواخوږۍ، له یوبل سره د مینې اوضررنه رسولو څرک لیدل کېږي لکه چې
 دی وايي:

هر چې هسک کاځینې سربیا يې پابوس کا

ځکه نه لري زوال په همواری کې

په بل ځای کې دغه عالي پیغام خپلو خلکو ته داسې رسوي:

په صورت دانسان جوړېدان، ددان دي

دانسان په نقصان نه رضا انسان کا

سگ نافع دی، ستمگر مضر دخلکو

دظالم مثال په ځای نه له سگان کا

مذمت دظالم دابس چې کوتا يې

نسبتونه دفرعون له همان کا

سعیدنه مري د صورت په مرگ ژوندی دی

څوک چې ژواک په نیکنامیو جاویدان کا

سعید خټک دخپل کلام په یوبل ځای کې خپل دغه عالي پیغام

ته داسې انعکاس ورکوي:

سکندر، سنجر، تیمور خاورو خودرنگ کړل

له ځان څه گټې د مرگ د حملې پاک

باربردار خـرښه کوي کتاب له هغو

چې په ظلم يې دخلک غوښي خوراک

سلطنت خو بې زواله په مسلم شي

که سعید کمین بنده شي د لولاک
همدارنگه سعید خټک د عادل شیر شاه سوري په وفات ځکه متأ-
ثر دی چې هغه یو عادل ټولواک و، خواخوږی او مهربان شخصیت واوله خپل
رعیت سره یې په نرمۍ چلند کاوه چې د سعید خټک دغه ژور تأثر دده په
لاندې شعر کې موندلای شو:

دی وایي:

په نمځل یې زړه ښه کیږي بل لویي کا پرې افغان
د شیر شاه بل فکر نه و ځویي یو وړو ترې میدان
چې شیر شاه تردنیا تیر شو اوس دې عیش کا مغلان

بیدل د کوزې پښتونخوا په شاعرانو کې د دیوان خاوند لرغونی
شاعر دی چې په کلام کې یې د اخلاص اوله نورو خلکو سره
دهمدردی، خواخوږی او دلجوۍ څرک لیدل کیږي لکه چې وایي:

حکایت د شکایت به کله اوري

چا چې کړی یو کلام دی د اخلاص

د دانش د خزانې کونجې په لاس کا

چا چې کړی ځان غلام دی د اخلاص

د نورو خلکو د مشکلاتو د له منځه وړلو او د خواخوږۍ د ښودلو په اړه داسې

وايي:

چې اول نکه تر ځان د بل غرض و به نه رسي هرگز تر خپل غرض
له سپکو، نااهلو او خود غرضو خلکو څخه د کرکې او نفرت څرگندولو په
اړه خپل غږ داسې پورته کوي:

چې په ښه هر غم آبا د یم دیره شوی

ورکوي ځکه زما د زړه بساط

ثقیل قدر مې له غره سپک تربښې شو

چې مې وشو له سپک خویه اختلاط

معزاله مومند هم دخپلې زمانې په شاعرانو کې هغه شاعردی چې په خواږه
کلام کې یې زموږ د بحث وړ موضوع په پراخه توګه ځلیدلې ده. دی وايي
دا په حال دمقتول ژاري که پوهیږي

چې له تیغه وینې څاڅي د قصاب

چپه خوله ناستی بهتر دی که پوهیږي

نه پرانستې خوله د بدو په ځواب

معزاله مومند د ټولې پښتونخوا د شاعرانو له جملې څخه ځکه رحمان بابا
زیات خوښوي چې په کلام کې یې په پراخه پیمانه انسان دوستي
او خواخوږي ځلېږي. دی د رحمان بابا په باب داسې وايي

د تمامې پښتونخوا له شاعرانو معزاله عبدالرحمان دی منتخب

معزاله مومند هغه ژبه نه خوښوي چې له امله یې دنورو انسانانو زړونه
ازاریږي ځکه خو، نو داسې ژبې ته په کرکه ګوري او داغوره بولي چې
د بدې اوناوړه وینا لرونکې ژبه که وچه شي ښه او غوره به وي لکه چې وايي

وچه ښه ده هغه ژبه چې په بدو شي ګویا

تیغ د آه لکه برق تیز دی آزار مه اخله د چا

تکبر مه کړه که ښه کړي دا دنیا ده بې وفا

معزاله مومند دخپل کلام په بل ځای کې بیا داسې وايي

مه کوه د دښمنانو په مرګ سڅه د دوستانو دې هم داده لار په مخه

له هر چا سره سینه کړه خپله صافه مه له چا سره حسد کوه، مه رخه

د حسد او کینې په اړه په بل ځای کې داسې وايي

په حسد او په کینه له هیچا مشه بل د نفوس او د هوا په رضا مشه

نوم د پلار، نیکه په بدو چارو یاد کا نا خلف د ښو کسانو پیدا مشه

او په پای کې پر بل چا د بدو پیرزوینه ردوي او په کرکه ورته ګوري لکه چې

وايي

هر هغه چې په چا باندې بد پیرزو کا پرې همیش به وي پراته د غمه غر

حسین د پښتو ژبې یو بل لرغونی شاعر دی چې داشعارو دیوان لري ، دده په کلام کې هم انساني خواخوږي، مینه او اخلاص له ورايه ځلېږي. دی خودپرستي او له نورو سره غلطې نه خوښوي او خپل دغه عالي پیغام خلکو ته داسې رسوي

ځای ته نه رسي روان په لار غلط دی پوه شوی خود پرست په کار غلط
ته به څرنگه دېل قدر شناس شي چې غرور درڅخه کا مقدار غلط
حسین چې کله د یتیمانو او ښیرانو سپیره مخونه وگوري ، نوانساني عاطفه یې په جوش او غور څنگ راشي او داسي وايي :

په تندي یې لاس راکاره نن هنگام دی مومي تل په دلاسا یتیمان حظ
ځان له نورو انسانانو څخه کوز او ښکته بلل هغه لوړ انساني صفت دی چې
انسان ته په خپله ټولنه او خپل چاپیریال کې ښه او لوړ مقام ورپه برخه کوي. حسین هم دې ټکي ته په پاملرنې سره دغه مطلب داسې بیانوي :

دهغو گردن بلند په درست جهان شي

چې ځان وگڼي له بله مقرر کوز

په لوړ بام د اهل دلو قدم کېږدي

هر چې لاندې کا تر پښو د تن منبر کوز

مهرباني، نرم خوږي او دنورو د زړونو ساتل په ټولنه کې د نظم او پیوستون ډیر غوره لاملونه دي ځکه خو نو حسین هم دغه لوړ صفتونه ، نه هیروي او داسې وايي :

رب دې مه کړه لږ ملاله خندان اوسه

لکه یې داهسې تل مهربان اوسه

په گرمۍ به دې گرمي په صورت راشي

لطیف طبعه، نرم خوږه باران اوسه

له یوې به یسې کروړونه بدل مومي

په زر ژبې ثنا خوان د جانان اوسه

داهم دا خلاص په اړه د حسین عالي پیغام چې وايي :

که څه کاردی نوهم کاردی داخلاص

تـیـزله نوره نورانوار دی داخلاص

هغه مات زړونه دخلکو پیوندی کا

چـې په لاس یې تینه کاردی داخلاص

ترځان تیر بلبل سینه ورباندې تراشي

وروستی گل دی پومبی خار دی داخلاص

احمدشاه بابا هغه پښتون ټولواک دی چې عدل، مهرباني، اوپراخ نظری له امله یې دخپل عمر په ۲۵ کلنۍ کې دبابا لقب وگاټه، پښتانه هرچاته دبابا لقب نه ورکوي، خو په لوی احمدشاه بابا کې هغه صفتونه موجود وو چې دبابا لقب دترلاسه کولوله پاره وړ وو، دی که څه هم ځواکمن ټولواک و، خود ظلم پرځای یې عدالت، ددښمنۍ پرځای یې دوستي اودخودخواهی، پرځای یې دنورودرناوی خپل نصب العین گرځولی و، ځکه خويي نوپه اشعارو کې انساني خواخوږي، له نوروسره مینه او ټولنیز عدالت په پراخه پیمانه ځلا کوي اوسربیره پردې چې دی پادشاه و، څو کمیني یې غوره بلله اونوروته یې دکمینۍ او عاجزی تلقین کاوه لکه چې وایي

کمیني او عاجزي دتا کمال ده د نفس تند خویونه مه واخله له مرچه
هغه خپل اصل به ته هله بیا مومي چې د کبر غاړه وباسې له خرچه
احمدشاهه د همت توره درواخله نفس شیطان کافر دې وباسه له کچه
په بل ځای کې د ښه خوی او ښې راشه درشه په اړه داسې وایي

په باور کې که یقین درسره مل کړې

په رښتیا به شي که شک ته داحول کړې

که ژوندون دې په ښه خوی کاوه له نورو

خپل پردی به هله ته له خانه مل کړې

له څـلـوـرو خوا به دُر درته څلیري

که دعلم روڼ څراغ ته درته بل کړې

زړه له علمه زړا اخلي هله زده کړه
 احمدشاهه چې بدخوی په ښه بدل کړې
 دنوروانسانانو په غم او خپګان کې ځان شریکول دیوه واقعي
 انسان صفت دی، ځکه ځونولوی احمدشاهه بایاهم دغه عالي اخلاق له پامه
 نه غورځوي او په دې اړه داسې وایي:
 یار هغه دی چې په غم دیار شریک وي
 چې په غم یې غمجن نه هغه نامرد دی
 احمد شاهه یې پټي تنګ کړه یارانو
 چې پر پټ دیارۍ سربیندي اوس فرد دی
 پښتانه وایي چې «خپله ژبه هم کلا ده هم بلا» دهمدې متل
 پر مصداق احمدشاهه بابا هم دښي وینا، پستې ژبې او ښو خبرو تلقین کوي
 او ښه وینا د انسان دنجات او بریالیتوب وسیله بولي، دی وایي:
 همیشه دې ښه وینا بویه شفیع
 چې په ښه وینا عالم دې شي مطیع
 بیا په هره وینا بویه ستا نظروي
 وپوهیږه وینا لږ معنی رفیع
 چې په ژبه هر سړی گرفتار یږي
 فهم وکړه داد عقل کړسي وسیع
 که مې قهر کړ مغلوب عقل غالب کړ
 نو د عقل تاج به لوړ وي له جمیع
 دا حمد ویل خواږه دي غور وکړه
 چې نادان یې نودر پېښ به شي تصدیع
 علي خان دخپل وخت په هغو تلو او نوماندو شاعرانو کې دی چې
 د اشعارو دیوان لري او په خپلو اشعارو کې یې انساني همدردۍ، بد نه
 کولو او خیر ښیګڼې ته پوره پاملرنه کړې ده، دی له نورو سره د بد نه کولو په
 اړه وایي:

ور د بل په گوته وهل خپل ور نړول دي
 ویره له چا مه کړه خو خپل ځان سنبال لره
 په بل ځای کې د ظلم په مقابل کې د صبر او حوصلې سپارښتنه کوي
 او خپل پیغام داسې رسوي
 دیار مړی یم په هسکه غاړه که دی ظالم شي زه بې مظلوم یم
 همدارنگه د خپلو خلکو بید غوښتل او د ټولنیز ژوند او نظم ګډوډول
 د نااهلو او دښمنو عناصرو کار بولي او خپل دغه مطلب داسې بیانوي
 نسبي چې دې بهر ته کمی غواړي
 ستا په وروڼو عزیزانو حساب نه دی
 چې د قام بهبود ته نه گوري بې سوده
 زوړوړی په خانانو حساب نه دی
 چې آشنا د آشنا ښه بده وانخلي
 هغه هېڅ په آشنایانو حساب نه دی
 د اتفاق او یووالي په باره کې وایي
 آشنایي لکه سرود په اتفاق شي
 نغمه کله کا چې وي پکې یو تار سست
 کاظم خان شیدا خټک چې شعریې د نازک خیالیو، خوږو استعارو او کنایو
 بیلګه ده، پخپل خواږه کلام کې انسان دوستي، له انسان سره مینه،
 مجبور انسان ته لاس ورکول او د سوله ییز ژوند له پاره هلې ځلې په ډیرو
 خوندورو الفاظو کې ځایوي او د انسانیت دغه پیغام داسې وړاندې کوي
 شگفته کړه لکه لمر تندې هر چا ته
 چې په تله دې سیه پوښ تمام جهان شي
 همدارنگه نورو ته خیر رسول او د هغوی د ستونزو د له منځه وړلو له پاره
 فکر کول د یوه واقعي انسان فریضه بولي او ښکلا، لکه چې وایي
 افروخته یې وي محفل په شان د شمع
 چې سوخته دبل په کار کې خپل دماغ کا

په بل ځای کې هرچاته خیررسول اودیوه سوله دوست انسان خوی
او عادت خپلول داسې بیانوي

ځای دروغ دلیوني شه که هوښیار یې

صلح کل دځان پېشه لکه صحرا کره

حمید ماشوخیل هغه رندانه او مستانه شاعردی چې شعریې ټوله ښکلا ده
اوناز کخیالي، ځکه خونو دخپل وخت اوترده وروسته شاعرانو دموشگاف
لقب ورکړی اودخپل وخت په شاعرانو کې د ځانگړي سبک خاوند
شاعردی. حمید ماشوخیل که هرڅومره رندانه او مستانه شعروایي، خو تر
څنگ یې انساني مینه، عاطفه او خواخوږي هم له پامه نه غورځوي اوځای
ځای یې پخپل کلام کې دغې انساني عالي روحیې ته هم ځای ورکړی دی
لکه چې وايي

چې ساتلی دچا زړه په میوه نه شي

ده ترسمې سروې ښه کره ارهڼده

په لباس دښکلو مه غولېږه حمیده

له ثمره وي ښیرازه ونه شنډه

اوپه بل ځای کې بیا دغه عالي او انساني روحیه داسې وړاندې کوي

چې دبل په خوښه پریرېدې خپله خوښه

تردې خوښې، خوښه نشته بله خوښه

ملاجانان فدوي دخپل وخت دمشهور شاعر په توگه سوله او ثبات له پامه

نه غورځوي چې په لاندې بیتونو کې دده دغه فکر دیرښه معلومېږي:

په تلوار درومه جلو دسولې نېسه

فدوي څووهې ته دم په اختلاف

سپین پښتون وي ساده لوحه مسلمان

بې مزي بې کا صنم په اختلاف^۱

عارفان کــا له جهانـه سره سوله

تا ترلې په جهان دسولې وردی (۱)

ته چې کاني له مجنونـه سره ولې

بند دسولې ستا کوي هونـيارپه څه (۲)

پــروانه لري له آهـه دخوارانو

کـر بلا مدام وطن دپښتنـوده (۳)

عبدالقادرخان خټک هم لکه دخپل وخت دنوروشاعرانوپه شان

پخپل شعرکې مينه، انساندوستي، خواخوږي اوښه اخلاق نه هيروي لکه
چې وايي:

چې په قام په قبيله کې يوږد کار شي

په سبب ديوه بد واړه ياديري

خر، غوڅکې ديوه گډ دچا په کښت شي

يدنامي يې تمام کلي ته رسيري

په بل ځای کې دزور او ظلم په اړه خپل پيغام داسې رسوي

چې دې له لاسه آزاروي زړونه

مرگ دې بهتر دی له دې ژوندونه

خوبه دې بلې لمبې دظلم وي

آخريه وسوځي دا اورستا خونه

عبدالقادرخان خټک عادل واکمن د يوې ټولنې له پاره د نیکمرغۍ نښه

او ظالم واکمن د بد بختۍ علامه بولي او زيار باسي ددواړه ډوله

واکمنانو خيرې په واقعي معنی وښيي لکه چې وايي

۱- دافغانستان دعلومو اکاډمۍ قلمي نسخه .

۲- دزلمي هيوادمل دکتابتون قلمي نسخه .

۳- دزلمي هيوادمل دکتابتون قلمي نسخه .

په قیامت به وي دعرش ترسیوري لاندې
 بادشاهان چې عادلان شي عدل کاندې
 په هر قوم چې کرم دکرد گارشي
 سرداران به یې دینداره نیکو کار شي
 په بل ځای کې وايي :

ښه حاکم رحمت په خلکو د سبجان دی
 بد صورت که د انسان لري شیطان دی
 ښانه دخدای د قهر بد حاکم وي
 چې هیڅ عدل، انصاف نه لري ظالم وي
 په هر لوري کا د ظلم لمبې بلې
 پکې زړونه د عالم کا جلې بلې
 که هرڅو وطن شیرین وي خویې پرېږدي

چې یې چیرته آرام شي هورې ته لیږدي
 ظالمان جان و جهان لره بلا دي
 هغه خوار شول چې په ظلم مبتلا دي

علي محمد مخلص هم لکه د پښتنو دنورو دیرو شاعرانو په شان کینه ،
 حسد، ځان غوښتنه اونورو خلکو ته ضرر رسول سخت غندي اود ټولنې
 دخلکو ترمنځ دیوه خواږه ژوند په هیله خپل غږ داسې اوچتوي
 چې کینه، حسد، غیرت لري په زړه کې

مبتلا په غم اندوه لري له سخته

د کینې په رنځ اخته دي نه پوهیږي

د حسد رنځ لا دوا گڼه تر زخه

درنډه صفت د سگ یا د لیوه دی

دامومن له ځانه سگ لرې کړه چخه

نوس تمام د سگ صفت لري په ځان کې

په جیفه پسې تیز گرځي تر سیزر خه

چې يې عدل انصاف نه وي په کښور کې

بادشاهان ناحق په سرېدي تاج کوټخه

ارزاني خویشکې چې دخپل وخت دمشهورو شاعرانو په ډله کې

دی پخپل کلام کې ځای ځای رښتینولي . صداقت . مینه . ورورگلي

او عاطفه له یاده نه باسي اودا دانسانیت دتکمیل له پاره یوه غوره وسیله

بولي لکه چې وايي

په هر چا کې يې بهتر کړې اې خاكي صورت بشره

لکه ښه يې هسې ښه کړه ته پر هيز وکړه له شره

دا پښتو وينا رموز ده پوشيده له کور وکړه

په بل ځای کې وايي

ته پر ښه کړه ددل فهم د بې ښوده ښه تش فهم

تر گڼل ښه ، ښه آشنا يې ده د آشنا شي پر بل رحم

چې دښه ، ښه يې وهير کړي وهير يې شي پرايمان زخم

له يډو څخه وښو او غوره چارو ته انسان داسې رابولي

راشه و نغوړه انسانه د دين چار نه ده آسانه

بدي مه کړه ، بدمه گوره بدمه باسه له لسانه

هر کلام په فهم وايه ويښا مه وايه پریشانه

د راستيه سبق وايه له هندو ، له مسلمان نه

بد په هر صورت بد دي اود بدو نتيجه هم خواشينوونکې اوناوړه

وي . ځکه خو نو ارزاني خویشکې هم انسانان له بدو څخه راگرځوي

اوشو چارو ته يې رابولي لکه چې وايي

د بل په بد مه وياړه د بل بد ، خپل ښه مه غواړه

په بدۍ لره خوله چپه لک يوسف د ورور بد نغاړه

ميرمن نيکبخته چې دکوزې پښتونخوا د اشغرد مموزيو

اوسيدونکې اود نوماندو شاعرانو له جملې څخه وه ، هغه سربيره پردې چې

يوه پاک لمنه ميرمن وه کونښ يې کاوه نور خلک هم سمې لارې ته رابولي

اودخدای دیندگۍ اصلي مفهوم وروښيي. په لاندې شعر کې موږ د میرمن نیکبختې دغه عالي احساس ډیرښه لیدلی شو. ځکه دغه پاک لمنه میرمن نیکۍ ته په پدی ترجیح ورکوي او وایي:

په طلب یې ودرېږه	په خدمت یې هوسپږه
له جملله بدو نفرت کړه	ونیکۍ ته ولاړېږه
په نیکۍ کې یې اخلاص کړه	بدي مه کړه وپوهیږه
پر گناه له دواړو سترگو	د باران په دود ورېږه
چې یارب العالمینه!	له گناهه را تیرېږه
خدای به رحم پرتا وکا	په زاریو ته ژړېږه
بې پروا و خدای ته مشه	له غضبه و ویرېږه
ه (غه) فعل چې یې حق دی	په طلب یې وښورېږه

په دې توگه موږ د پښتو د لرغوني ادب د ځینو شاعرانو په کلام کې دامن، سولې، انساني خواخوږۍ، مینې او محبت څو بیلگې ولیدې. باور دی چې دنورو زیاتو پلټنو په نتیجه کې به نورې داسې بیلگې هم ترلاسه شي چې د پښتو ادب د دې برخې په غني توب کې به لارسته وکړي.

ب. سوله د پښتو په معاصر شعر کې

د سولې، امن، انسان دوستۍ او انساني خواخوږۍ پیغام د پښتو په معاصر ادب کې هم ځای موندلی او د پښتو د زیاتو معاصرو شاعرانو په اشعارو کې یې په پراخه پیمانه څرک لیدل کېږي. په تیره بیا زموږ د خواږه او لرغوني هیواد د تیرودوه نیمولسیزود ناوړه حالاتو په بهیر کې که په پښتو ادب کې زیاتې حماسې ایجاد شوې، نو ورسره جوخت سوله، امن او انساني خواخوږۍ هم له پامه ونه غورځول شوه.

د جنگ او جگړو په دې تیره دوره کې که کوم افغان ژوبل شوی دی، نو ورسره سم د شاعر او لیکوال زړه زخمی شوی او دهغه د زخمو نوډت کور له پاره یې غږ اوچت کړی دی، که دکوم یتیم پر سپیره مخ یې اوښکې لیدلي دي، نو ورسره سم یې ژړلي او دهغه د ډاډگیرنې له پاره یې لارې چارې

لټولي دي او که دکومې بورې مور او کونډې پیغلې فریادونه یې ترغوږېښوي دي، نودهغوی د فریادونو کړیکې یې دنړۍ تریل کونج پورې رسولې اوله نړیوالو سوله دوستو قوتونو څخه یې غوښتي دي چې په هیواد کې دامن اوسولې د ټینګښت په لاره کې ورسره مرسته وکړي.

زمونږ دوخت دشاعر اولیکوال دغه چیغې اونارې ددې سبب شوې چې په سیمه ییزه اونړیواله کچه زموږ په هیواد کې دعادلانه سولې دتأمین په اړه فکروشي اوهم سوله دوست افغانان دې ته وهڅیدل په هر قیمت چې وي په هیواد کې دوینو دتویولو بهیر پای ته ورسوي اودسم سمکي دراوستلو له پاره خپلې هڅې گړندی کړي.

د لیکنې په دې بحث کې زیارایستل شوی دی چې د لرې اوبرې پښتونخوا دشاعرانو د زړونو هغه آواز راواخیستل شي چې په شریکه یې دگډ هدف له پاره، دافغانانودهوسایۍ او دامن ژوند له پاره اویه دې تاریخي کور کې دتاویریخوالي دبیخي له منځه وړلوله پاره اوچت کړی اویه شریکه یې ددې ستر ماتم له امله ژړلي اودجنگ جگړوپرخلاف یې یوگډ دریځ نیولی دی.

اباسین یوسفزی چې دکوزې پښتونخوا یو وتلی شاعر اولیکوال دی پخپلو شعرونو کې دې ټکي ته زیات متوجه دی، اباسین یوسفزی له خپلوافغانانو وروڼو سره یوځای ددې سترناورین په اړه اونکې بهوي اویه افغانستان کې دسولې اودامن دټینګښت له پاره له خپلوافغاني شاعرانو اولیکوالو سره یوځای غږ پورته کوي، خوترهرڅه دمخه اسلامي ټینګه عقیده دټولو ټولنیزو چارو دسمون اساس بولي اویه ټینګه غواړي چې پښتانه ددې مقدسې عقیدې په رڼاکې دامن، سولې اوانساني خواخوږۍ لاره خپله کړي اویه دې توگه دتاوتریخوالي مخه ونیسي، اباسین یوسفزی وايي:

لکه بې سترگو چې تیاره اورنه پیژني

هغه به وږند وي پیغمبره چې تانه پیژني

ځان پیژندل دخدای دپیژندلو اوانسانیت دپیژندلو اساس جوړوي ، څوک چې
ځان نه پیژني هغه خدای نه پیژني اوجهان نه پیژني ځکه خونواباسین یوسفزی
پښتونه دخان پیژندلو تلقین کوي او په لوړ آواز ورته وایي :
خدای دپاره پښتنو ځانونه وپیژني

ستاسو له پاره خوبه ځانله پیغمبر نه راځي
تردې وروسته اباسین یوسفزی مینې او محبت ته خپل پام راگرځوي اودمحبت
توري او کلمې داسې تفسیروي :

هاغه چې موږه یې بلود محبت په نامه
په دې ساده توري کې څومره لوی اسرارپروت دی
مدام چې ناست په کومه څانگه هماغه ریبې

پښتونه ! دا دریکې لوی د عقل کار پروت دی
بل ځای خپل خلوص اولورینه داسې ترسیموي :
بنگلکه اومحل نه لرم جونگړې ته مې راشه

نه کټ ته به مې گورې نه پوزي ته به مې گوري
خوما له چې راځي نودایوه خبره واوړه

تالي ته به مې نه گورې تندي ته به مې گورې
اویا داچې وایي :

زما کتاب کې دنفرت هډو نامه نشته دی

زه همیشه په محبت دخلکو زړونه تړم

ستا محبت مې په سینه کې غورځنگونه وهي

دې اباسین ته به ترڅو پورې بندونه تړم

حبيب الله رفيع که له يوې خوا زموږ دزمانې يووتلی څيړونکی
اوسياسي شخصيت دی ، نو له بلې خوا دشعريه ډگر کې هم دوخت
دمشهورو شاعرانو دسرپه کتار کې شميرل کيږي ، دده شعر بيلا بيل
اړخونه لري اودژوند په ټولوبرخو کې يې خپل قلم چلولی اودشعرله لارې
يې خپل رغنده پيغام خپلوخلکو ته رسولی دی ، حبيب الله رفيع يو سوله
دوست اوبشردوست انسان دي ، همدالامل دی چې په شعر کې يې انساني

مینه ، خواخوږي ، امن اوسوله په پراخه پیمانه ځای شوې او د نوي خواږه ژوند د دوام له پاره یووالی او پیوستون ترټولو نورو ځویونو غوره اوضروري بولې لکه چې وايي

قول به دمینه سره نوی کړو رادې کړه لاسونه په لاسونو کې
حبیب الله رفیع له جنگ ، جگړو او شرڅخه کرکه کوي او هغه څوک چې
تش په خوله دسولې او امن نارې وهي ، خوپه عمل کې دجنگ او جگړو
اورته لمن وهي په کلکه غندي او دبشر دښمنان یې بولي . دی وايي
په خوله بشروايي ، بشر غواړي خوپه عمل کې شور او شر غواړي
سوله ، وروړي ، برابري وايي خوپه میدان دجنگ شر غواړي
دخیلې جنگ خپلې ټولنې دزړه آواز ته داسې انعکاس ورکوي
زما دمینه کرونده ده کافري گلولونه

دافصل سیوری غوړولی نه شي لمربه غواړي
نور تحمل یې درنا مینان. نه شي کړلی

شپه ډیره ډیره توره شوې ده سحر به غواړي
د کابل د ښار ، دهیواد دپلازمینه اودهیواد دزړه په پنگو
کنډوالو خپلې اوبښکې تویوي او وايي
سپینه کوتره یم دسولې ، خوسره پره په وینو

ولي مې ټول چې د کابل ترښاره ځمه راځم
دجنگ او جگړو مینان اودسولې دښمنان دانسانیت اود انسان
دسعادت دښمنان بولي اوخپل دغه عالي احساس ته داسې انعکاس
ورکوي

ټول د ښمنان د انسانیت د سعادت گنډه
چې په ترخو ترخو ، لوڅو ککړو چاپیرچل
کورور ایرې کړي په نرونو لوگيو کې یې
د زرو وږي چې په زهرو مړوي چاپیرچل

د خپل کلتور او فرهنگ د پښمان بې سره انسانان بولي او
پر خپلو خلکو غبرګوي چې د دغو شر اچوونکو او پردیو په لاره نلونکو مخه
ونیسي لکه چې وایي:

چې شوبې سره هم له کلي هم له نرخه وووت
بشړی خپل لاس ځانته پرانسته د شر غیره
دانګریز توپو پستې نه کړې داسرګښې ترې

کړه د حمزه غزلو نرمة د خیبر غیره
له سولې او امن سره د افغانانو مینه او بیا د پردیو له خوا ورباندې
د جنگ او جګړو تپل هغه څه دي چې حبیب الله رفیع پخپل شعر کې ډیر ښه
انعکاس ورکړی دی، دی وایي

نیست مې ټول عمرې د پخې سولې و
بیا د شوخو سترګو په جنگ او وښتم
زور د پړون درس مې ده ته هم ورکړ
نن چې زه په نوي فرنگ او وښتم
ما د بڼګر وشرنگ غوښت خو پښتون تقدیر

گوره چې د تورو په شرنگ او وښتم
حبیب الله رفیع په پورتنیو جامع بیتونو کې په څرګندو ټکو کې د انښې
چې په اصل کې افغانان سوله دوست خلک دي، خو که جنگ او جګړو ته
مجبور کړای شي، بیا نو تر بل هر چا ښه او زورور جنگ کولای شي.
ارونډ استاد علامه پوهاند عبدالشکور رشاد زموږ د ویاړلي هیواد هغه
نوماند ټولنیز شخصیت و چې د علم په خپرولو سره یې خپل هیواد او سیمه
روښانه کړه، استاد رشاد که له یوې خوا وتلی استاد، اجتماعي او سیاسي
شخصیت و، نو د څیړنې اولیکنې په ډګر کې یې هم ډیر لږ مثال لیدل کېږي
استاد د ټولو نورو بوختیاو تر څنګ شعر هم وایه او دوخت دهغو شاعرانو په
سر کې و چې په شعرونو کې به یې د ټولنیز ژوند ټول اړخونه له ورايه ځلیدل،
له سولې او امن سره مینه اوله جنگ، جګړو او وحشت څخه کرکه د استاد په

شعروتوکې په زیاته پیمانه ځان ښکاره کوي، په تیره بیا څه وخت چې
 پرهیواد د پخواني شوروي اتحاد سرولښکرویرغل وکړ او کمونسټي تاراک
 دهیواد هرڅه لولپه کړل، نو ستر استاد د وخت د ظالمانو په وړاندې جو-
 په خوله پاتې نه شو اوله دغه وژونکي تاراک سره یې خپله مقابله په ډاگه
 اعلان او د هغوی اصلي خیره یې داسې انځور کړه :
 په ښکاره وایي لعنت دې پرابلیس وي

خوپه پټه دابلیس مخلص انیس وي

دلته ستړي په بلنه وي د سولې

هله چیغې د جنګونو د تحریص وي

اویا دا چې

په نړۍ کې که دوستۍ که دښمنۍ دي

خپلې گټې خپلې وټې یې محور دی

خپلې پیښې، خپلې خوښې، خپل مرادونه

په بشر کې دامیراث د خیر او شردی

لوی استاد علامه عبدالشکور رشاد دروسانو د سره ښکیلاک په وړاندې
 خپله کرکه او نفرت داسې ښکاره کوي :

چې گډه په وطن شوه سره وبا کلي په کلي

د خدای مسلمانان یې کړل تبا کلي په کلي

مرگوده رابللې دي د دانو، مرتدانو

سره کړه نامراد یو د مرگ خوا کلي په کلي

اجل دی چې راوځي له توپو، له مشینګنو

ځوانۍ دي رږولي دي بلا کلي په کلي

سپیره کړه بمباریو و دان کلي، شنه کښتونه

ټانکونو بورجلونه کړل بیدیا کلي په کلي

بمونه شپه و ورځ اوري دروس له جهازونو

سړې وینې دي بهاندې شاوخوا کلي په کلي

ای لویه قدیر خدایه! دغه خواست موته قبول کړه
 روسان کسې ستا په قهر مبتلا کلي په کلي
 گوهر رحمن گوهر دکوزې پښتونخوا شاعر اولیکوال سړیتوب او انسانیت
 دنورو انسانانو په خدمت او چوپړ کې ویني او هغه څوک چې په دې لاره کې
 هلې ځلې کوي د قدر په سترگه ورته گوري اوداسې وایي
 دمردۍ پتۍ ————— کی هغه سره جوړیږي

چې په ځان باندې درست وگړي غم ږدي
 چې یې ژوند لکه څاروی خوړل او څښل وي

هغه ځله په ځان نوم د بنیا دم ږدي
 دهغه د کتاب توري به څوک وران کا

چې پخپله توده وینه کې قلم ږدي
 په بل ځای کې پر هغه چا سلام استوي چې له ځان څخه دمخه
 دنورو انسانانو غم ورسره وي او په دې توگه دنورو د خدمت ویاړ ترلاسه
 کوي، دی وایي
 سلامونه دې زما په هغه چا وي

چې په غم کې د عالمو وروستی ځان کا
 پیر محمد کاروان زموږ د هیواد د ځوان نسل هغه خوږ ژبی
 اونا زک خیال شاعر دی چې دخپل ژوند په ډیره کمه موده کې یې دخپلې
 شعري ښکلا اونثري بلاغت له امله زیات شهرت وموند. پیر محمد کاروان
 په یوه داسې چاپیریال کې رالوی شو چې هره گړۍ ویرو، ماتم و اوژپاوې
 وې، په هغه محیط کې چې کاروان ژوند کاوه هره شیبه د بمونو او گولیو
 باران اوریدو او د بې گناه انسانانو وینې بهیدلې، کاروان چې لاتنکی ځوان
 ودغه حالت سخت خور او ده دخپل ژوند هره گړۍ ورته سرې سکروټې وې،
 همدا لامل و چې له دغه حالت څخه د وتلوله پاره یې خپلې چیغې اونارې
 هره خوا خورې کړې اود جنگ او جگړو ضد آوازیې دهر چاغورونوته ورساوه

راځئ چې په لاندې خوندور غزل کې د جنگ او جگړو پر خلاف د کاروان دغه
سپيڅلی احساس وگورو، کاروان وايي
غزل

په ————— مینه مینه که یوبل ته غیږې واکړو
په دې ورکه دنیا کې به اخر سره پخلا کړو
پر جنگ به تیره کیږدو، جنگ به مړو سترگوته پریږدو
راځ ————— چې له شاهین سره کوترې په هوا کړو
لیلا چې کوم خواستګرې غړوي مجنون به ویني
او د ک ————— له لیلانه به څلور کونجه دنیا کړو
من ————— صوره په گلاب او په نرگسوباندې ولو
د ح ————— ق پر ضد باطله به دهر ملا فتوا کړو
دا ت ————— وړه وچکالي به یې په سپینو او ښکونځو
ل ————— ډیرې خوشالۍ نه به بلبلې په ژړا کړو
شپې ورځې د ژوندن به موخو شپو کې وي نغښتي
لم ————— ونځونه د سحر په گلونو کې ادا کړو
روان به شو کاروانه! د ښو پر څوکو څوکو
رانجه به د جانان له ځمکې سترگوته غلا کړو (۱)

د معاصر ادب په ځوانو لیکوالو او شاعرانو کې شفیع الله بابری هغه
شاعري چې په هر شعر کې یې نوی پیغام ځان ښکاره کوي، دهغه په
شعر کې که له یوې خوا د وطن مینه او له خپلو وطنوالو سره مینه ځلېږي، نوله
بلې خوا د ټولو انسانانو په توګه خپلو هیوادوالو له پاره سوله او امن
ډیر ضروري بولي، راځئ دغه عالي پیغام د بابري په دې شعر کې وگورو چې
د خپل خواجه وطن له مینې سره یوځای د سولې او امن پیغام خپلو خلکو ته په
څومره ښکلي انداز کې وړاندې کوي دی وايي
د ش ————— ملو وطن ته راشه چې شملې درته په سر کړو

تـــه رڼا دستور و راوړه مونږ به ويني دزړه درکړو
 مونږ به خپلې ځوانۍ لور کوڅو د وخت تياری به لمرکړو
 ددې نــــوي ژوند په راز به دارنځور وطن خبرکړو
 ددې وران وطن په غيږ کې ددې ټولو ځای به وښي
 در حــــمت په بارانو نوڅر ايلبند غزنی به وښي
 هوسۍ بيا به ستا مستۍ ته د سپين غر شينکي به وښي

ته د ښکلي امورشور شه	زه به چيغه د بولان شم
ته مې نوم د کندار واخله	زه به تانه جار قربان شم
ته دشين بدخشان لال شه	زه به زړه ديو افغان شم
ته د بلخ نه سلام راوړه	زه به باد د مالستان شم
د ښگلوسيوړی که نه وي	د کيږدۍ شمال خوشته دی
در حمت باران پرې غواړو	خدایه خوله د سوال خوشته دی
د خــــبرو ټغر خور دی	يو د سولې کال خوشته دی
راراون یو سپين سهار دی	د راتلو احوال خوشته دی
راځئ بيا د غرولمن کې	په اتڼ مين خبر کړو
شــــم لور و شازلموته	د ســــندرو تاج په سرکړو
دا یوب دوينورنگ به	د مــــلالو خال ته ورکړو
ته د ميني کرښه کش کړه	زه به پاڼه د کتاب شم
ته نغمه شه ته سندرې	زه به ستا د غيږ رباب شم
ته د سولې قافله شه	زه به سيوري د عقاب شم
ته زما د شعر تعبیر شه	زه به ستا د مونځ ثواب شم

په داتشه تشه غيږ کې خپه وروڼه رانيوی شو
 لامو وینه پردۍ نه ده سره بیرته خپلیدي شو
 د خــــبرو په وزرو رڼا گانې راوستی شو

شهرت ننگيال درو سانود سولې درواغجنې نارې په ډاگه کوي
 اوانسانانو ته سپارښتنه کوي چې د سولې او امن په دغو غولوونکو

انسانانو تیرنه وځي ځکه هغوی سوله او امن دراکټ او ایتم بم په خوله کې
گوري لکه چې وايي:

سوله دوستي د سرو وحشیانو راشی لږ وگورئ

سوله یې جنگ، دوستي یې غم او د ستم کیسه ده

دامنیت ټیکه داران به امنیت گڼي دا

چې امنیت یې دراکټ او ایتم بم کیسه ده

محمد هاشم زماني د سرې بلا په وړاندې د نړیوالې سولې او امن
زیرې وړاندې کوي او ډاډه دی چې دامن او سولې د پیغام په برکت به
د سولې د بنمنان مات شي او په سیمه کې به سوله واکمنه شي:

د جهان د سولې زیرې مې راوړی سره روسی بلا وطن کې به بندي کړم
د وخت انقلابي شاعر او سیاسي شخصیت اجمل خټک که څه هم د وخت
یو انقلابي شخصیت دی او خپل خلک د دښمن په وړاندې مبارزې ته
را بولي، خو د جنگ او جگړو په وړاندې هم سنگر نیسي او د سولې او امن له
پاره خپل غږ داسې اوچتوي:

مه سیزه ای جنگه د ازما گلونه مه سیزه

داسې په بمونو د جنت باغونه مه سیزه

دا دویني مینې د فطرت د ټیټ کلاگانو کور

دا د حسن و نور د مسیذونکو رڼا گانو کور

دا د تاریخونو د خلا اوزمانو بنایست

دا د قوت توره او د روح د ترانو بنایست

دا د مذهبونو د پیغام اود وحدت څانگو

دا دا ولـسونو د ژوندون د محبت څانگو

د ایه خـږه خاوره د آدم د شرافت نښه

دا د دنـځگو غرونو په لمن کې د جنت نښه

دلـسته کې نغمې دانسان مینې زیرېولي دي

دلته سپوږمۍ، ستورو رنگینۍ راغورېولي دي

دا درې، لمـننې، خزانې د نغمـتونو دې
 دانـن ددهشت په اورايرو کې پټوې ولې؟
 داسترگې ډيوې، شونډې کاسې، تندي سپوږميه دي
 دا دبـسې گناه مرگي په قهر مړې کوې ولې؟
 بس ماته دمـينې ډک دامن دوران راوړه
 ماته دانسان يو گلالی شان جانان راوړه (۱)
 پيرگوهر د کوزې پښتونخوا هغه نوماند شاعر دی چې له سولې او
 امن پرته يې په شعر کې نور څه نه ليدل کيږي ځکه خونودامن په
 شاعر مشهور دی او چې د پيرگوهر نوم اخيستل کيږي دسړي سترگوته يوه
 داسې درنده سته ودريري چې له سولې او امن پرته يې نور څه په فکر کې نه
 ځاييږي چې دادی دبيلگې په توگه دده دامن، يو شعر رااخلو، دی وايي:
 (امن، امن، امن،)
 زه غواړم په امن له ازغود ايشيا لمن
 نه غواړم چې سوځي په لمبود ايشيا لمن
 ډکه دې وي تل په گلوسرود ايشيا لمن
 سـتـايمه شاعريم په پښتو د ايشيا لمن
 بس په حق انصاف دې په ريښتيا خبره سپينه شي
 غواړم چې ټوله دنيا مينه، مينه، مينه شي
 تل دې په مزو وي ديوروپ او امريکې وروڼه
 کـري دي ترقي د استراليا او افريقې وروڼه
 ښاد دې اوسي تل دخپلې خپلې ميکدې وروڼه
 وي په يوه ورورۍ ددې دنيا ددې خطې وروڼه
 لرې دې ستم کشمير، ويتنام او فلسطينه شي

۱- اجمل خټک، د ژوند چيغه، يونيورسټي بک ايجنسي، پېښور، ۲۰۰۶ع کال، ۲۰ مخ

غواړمه چې ټوله دنيا مينه ، مينه ، مينه شي
 غږمې دى ددې ښکلي دنيا د بنیاد په نوم
 غـرـکـوم په نسل د حوا او آدم په نوم
 ټول انسانیت راغونډول غواړم با هم په نوم
 هم درنگ او نسل د تهذيب او بې قلم په نوم
 بيا دې خيرې ستورو او سپوږمۍ ته چې شاهينه شي
 غواړمه چې ټوله دنيا مينه ، مينه ، مينه ، شي
 نه دې څوک د بل په حق نا حقه بلوسيدل کوي
 نه دې بنیاد د بنیاد غوښې خوړل کوي
 نه دې څوک مظلوم ناتوان انسان پورې خندل کوي
 نه دې څوک اوږو باندې هميش مزې د بل کوي
 ټول ملت ددې نړۍ دې ټوله يوه آئينه شي
 غواړمه چې ټوله دنيا مينه ، مينه ، مينه شي
 هر کور کې تعليم او روغ صورت او خوشالي غواړم
 زه په دې نړۍ باندې پوره پوره سيالي غواړم
 هم د بلـبلـانـو حق په باغ هم د مالې غواړم
 دادنيا د بغض او حسد غمه خالي غواړم
 ټولـه زندگي دې په خلوص باندې رنگينه شي
 غواړمه چې ټوله دنيا مينه ، مينه ، مينه شي
 دا د با شـعـور و نړۍ غواړم چې آباده وي
 ورک دې شي بـمـونه او جنگونه ملک برباده وي
 امن امن امن بس په امن دې تل ښاده وي
 دا ځـانـگـود امن دې رښتيا په امن ياده وي
 زار دې امريکه له روسه ، روس دې زار له چينه شي
 غواړمه چې ټوله دنيا مينه ، مينه ، مينه شي

که څه هم ارسلاخان سلیمي وردگ په هیواد کې د ناخوالوله پیل کیدو دمخه هغه وخت له فاني نړۍ څخه سترگې پټې کړي دي چې زموږ په وطن کې امن و، سوله وه او دخلکو ترمنځ د ورورۍ ژوند و، خودنړۍ په بیلابیلو سیمو کې ناخوالو او تاوتریخوالي خوراوه او د همدغه احساس په رڼا کې پیرانسنانو غږ کوي چې د کرکې اونفرت پرځای په زړونو کې مینې ته ځای ورکړي ځکه چې مینه انسان جوړوي او مینه جهان جوړوي له دې امله په لوړ آواز وایي:

مینه کړدی په وطن کې د گلو نو

مینه ژوند او سعادت دی د قامونو

د ژوندون ترڅه په مینه خواره کیږي

ورکوي مینه خواري د اولسونو

کوم قامونه چې په مینه سره ژوند کړي

تل وي خلاص د زمانې له آفتونو

کړد گلو کړه چې سیمه دې گلزار شي

مینه لارده د لوړتیا د ملتونو

مینه مینه ده چې جوړ پري دا جهان دی

مینه اصل د وجود او د انسان دی (۱)

نادرخان نادرهم د سلیمي وردگ په شان مینه دنوي جهان د جوړولو لامل

بولي او وایي:

بشکلی نوی شان ودان کړو

په مسکا کې هر یو لب وي

مینه مینه دا دنیا وي

زاری د لمر قریبا نیدل وي

ځی چې وران دا زوړ جهان کړو

چیرته مینه چې مذهب وي

چیرته هرځای چې بشکلا وي

چیرته هر وخت چې خندل وي

۱- ژوند او فن، دا جمل خټک راغونډونه.

د خيالونو مشالونه چې کړوبل جوړ چراغان کړو
 ځی چې وران دا زوړ جهان کړو، ښکلي نوی شان ودان کړو^(۱)
 زموږ دوخت خوږ ژبی او اور ژبی شاعر عبدالباري جهاني پخپل
 خواږه شعر کې د سولې او امن غږ ته داسې انعکاس ورکوي
 کله به یو شي دا مور مړې اولس
 کله به ورکه شي زوی مړې بدي
 کله به بیت نیکه خپره کړي لمن
 کله به جوړ کړو پکې کور ابدی
 کله به خویندې شي دښمنې خونې
 کله به وروڼه شي غلیم کورونه
 هیږې کړې تیرې د بدې خبرې
 سره راواخلی د ورورۍ نکلونه^(۲)
 همدغه د خواخوږۍ، انسان دوستۍ او خوږې مینې عالي احساس
 د فضل رحیم ساقی په شعر کې هم ځلیدلی او کوم پیغام چې دی غواړي
 خلکو ته یې ورسوي دده په دې لاندې شعرونو کې په پراخه پیمانه لیدل
 کیږي لکه چې وايي
 که سرې سترگې لیدل نه غواړې دچا
 سترگې سرې له قهره مه کړه په هیچا
 تر ښکاري د بل تنې لره ور نه کړې
 که دې خوښه وي دخپل کا له حیا
 په بل ځای کې وايي
 دنیا ځای د بـدلې دی د هر چا
 نن چې کړي ورسره کیږي به سبا

^(۱) ژوند او فن، د اجمل خټک راغونډونه

^(۲) ورکه مینه، د عبدالباري جهاني اثر

دېدی بدل یوه بدې مونده شي

د نیکی بدل موندی شي سل او یا

هیروه خپله نیکی او بدل بد

ښه ژوندون په دې جوړېږي تر ابد

په یوه بدې چې سل نیکی برباد کړي

دغه کار خو یا د دیو دی یا د دد

پر گنده په ښو میړنو ښایسته شي

او په سپکو باندې سپکه پر گنده شي

لواړه ژبه تیره توره ده په خوله کې

او پاسته ملهم ترې ساز شي چې پسته شي (۱)

فضل رحیم ساقی له ظالم مسلمان څخه عادل او زړه سواند کافر ښه بولي

او وایي :

که ظالم او کافرون ښلي په جنگ

ورته کینه تماشا به یې کړه تر درنگ

که کافر یې مړ کاوه سوله یې وکړه

که ظالم یې مړ کاوه شه ترې په څنگ

اکبر سیال دکوزې پښتونخوا د ملاکنډ د پټ خیلې اوسیدونکی

چې اوس په اسلام آباد کې ژوند کوي دشعریاته برخه یې سوله ، مینه

ښکلا او خواخوږي ده ، دی وایي چې «مینه ژوند دی او ژوند مینه ده»

اکبر سیال له انسان سره مینه لري ، د انسان له ژوند سره مینه لري او د انسان

له بقا او پایښت سره مینه لري ، دده دغه مینه یوازې پرافغانانو او

مسلمانانو پورې نه محدوده کیږي بلکې ټول انسانان چې په هره عقیده په

هرفکروي او په هر قام او نژاد پورې اړه ولري دهغه په مینه کې ځان ښکاره

کوي ، دی وایي :

په دنیا حکم چلوونکو خلکو د ایتم بم طاقت لرونکو خلکو
 زموږ اوستاسوپه شریک کلي کې زموږ په کلي کې شرمه جوړوي
 ډاکټر او طبیب چې د خپل ژوند ټولې هلې ځلې یې د انسان
 روغتیا ساتنې او درملنې ته ځانگړې کړي وي، له دې څخه خوند اخلي چې
 دیوانسان ژوند وژغوري اوله مرگ څخه نجات ورکړي ، خوکه دغه
 ډاکټر شاعر اولیکوال هم وي نویه زړه کې یې له انسان سره مینه څو برابره
 زیاتېږي او سربیره پردې چې په فزیکي لحاظ دانسان په جسمي د رملنه
 بوخت وي د روحي د رملنې او سوکالۍ له پاره یې هم خپلې نغمې غږوي
 اوپه دې توگه دخپلو خلکو له پاره اوپه مجموع کې د ټولوانسانانوله پاره
 سوله او ډاډمن ژوند غواړي
 ډاکټر عبدالرحیم غروال هم یوله هغو ډاکټرانو څخه دی چې دانسانانود
 درملنې ترڅنگ دهغوی د سوله ییز او ډاډمن ژوند له پاره هم خپل غږ پورته
 کوي او وایي

اې د سولې ځلاند لمره
 زرشه دا وطن رڼا کړه
 په بنایسته زرینو وړانگو
 دغه تورې شپې سبا کړه

د لته جنگ د وروڼو منځ کې ورور دورور په لاس وژل شي
 شنې لوڅې د باروتو دوست د بنمن نه پیژندل شي
 دوسلو په د رزه ار کې د خیر غږ نه اوریدل شي

نو ته اې د سولې لمره
 داشغلي دې راخوړې کړه
 شنې لوڅې تار په تار کړه
 اوروښانه دافضا کړه

دلته توپو راکتونو لږزولي دي هسک غرونه
 د چاودنوله قوته ویجاړ شوي دي کورونه

دافغان په پاکه وینه نن سره شوي دي سیندونه

نو ته ای د سولې لمره!

دا شغلې دې راخوړې کړه

دا دجنگ وسلې اوبه کړه

او گلزار مې دا دنیا کړه

دلته واړه ولسونه اوس دسولې په ارمان دي

زخمې شوي صورتونه نور غوښتونکي د درمان دي

ژوند له سولې سره غواړي که لویان که ماشومان دي

نو ته ای د سولې لمره!

دا شغلې دې راخوړې کړه

د تورزوړو په ماغزو کې

هم دسولې خوند پیدا کړه

سوله مینه وروړولي ده سوله ژوند لره هستي ده

جنگ برباد کړي ملتونه سوله بیز ژوند آبادي ده

دغروال دغه شعار دی ژوند دسولې خوشبختي ده

نو ته ای دسولې لمره!

دا شغلې دې راخوړې کړه

خوشبختي در سره راوړه

او پوره مې تمنا کړه

ارواښاد د کتر غلام جان جګړ شینواری هم له هغو داکترانو څخه دی چې

د فزیکي درملنې تر څنګ روحي درملنه هم له پامه نه غورځوي اوزیار باسي

دسولې ګټې او ښېګڼې په رنگینو الفاظو کې بیان کړي، دی وایي

جنگ په هر څه شي خزان دی سوله مینه ده جانان دی

جنگ وړاني ده تباهي ده سوله شته ده آرامي ده

ماشومان خوشوله غواړي

ټول په سوله باندې ویاري

مورپلارگران په ماشومانو په ښایسته ښکلوگلانو
دموراوښکې لوی توپان دی دیتیم ژړا خزان دی

سوله پوه ده حکمت دی

سوله پت دی او عزت دی

مورېد سولې پلویان یو له هر جنګه سره وران یو

انسانان دي سره وروڼه خیرکه بیل دي ژړادونه

تـــول دیو بابا اولاد دي

غـــم یې غم په ښادی ښاد دي

جنگ تـــیاره ده تباهي ده

ســـوله ژوند دی آبادي ده

ورک دې جنگ او جنگ غوښتونکي

تـــل ژوندي سوله غوښتونکي^۱

برکت الله کمین دهمیشه بهار تنګرهاردشوباغونو بلبل له جنگ
جګړوڅخه کرکه کوي ، په بد نظر ورته گوري او هغه څوک چې
د جګړو ورته لمن وهي دویو تېري لیوان او دخزانو ملګري یې بولي
دی وایي :

دا په وسله مینان دا دویو تېري لیوان

کله تا غواړي دا ملګري دخزان سپر لیه^۱

ځکه خونو دلوی اومهربان خدای په دربار کې د جګړود پای ته
رسیدو دوعا کوي او وایي :

نوره کړې ختمه دا ناولې جګړه

چې ترینه زړونو ته غمونه راځي

۱- داکتر غلام جان جګړه ښواری، د ماشوم ترانې ، دانش کتابتون ، قصه خوانی بازار ، پېښور ، ۱۳۷۹ هـ ش کال
لومړۍ مخ.

اوچې کله بیا هم په پرله پسې توګه په وطن کې دوران وونکو جګړو ناوړه
عواقب ګوري، نو خپله دوعائیه داسې پسې اوږدوي:

خدايه! زړه مې ته په مينه دې صفا کړې
داتيارې تيارې په مارنا رنا کړې
چې انسان دې کړم پيدا نو زما ربه!

دانسان مينه مې هم زړه کې پيدا کړې
دضررتوان مې ورنه کړې لاس او پښې ته

مل مې خپل کړم دنورو په رضا کړې
ترځان وړاندې خدمتگار مې کړې دنورو

داحسان لويې هستۍ نه برخه را کړې
افغانان په جګړو ستړي له کلونو

خپلومينو کې ارامه اوبسيا کړې
ځوان شاعر افضل ټکور چې دخپل خواږه اوتاريخي وطن په وينوسره
لمن ګوري، نوبې واره يې له خولې څخه داسې سوې ناره
راپورته شي:

زړه مې ژوبل، خيال مې ژوبل، ذهن ژوبل دی يارانو
هرې خواته چې نظر کړم، هره لار په وينو سره ده
خوله دې سترې ملامتۍ څخه ځان ته هم براثت نه ورکوي او تقريباً ټول
افغانان ددې ستر ناورين په راپيدا کولو کې شريک بولي
او وايي:

تانه وه که مانه وه، خورانه شوه داد حق خبره کول ګرانه شوه
خدايه! دې وطن کې ولې هرڅه نه وينه دانسان دومره ارزانه شوه
خدايرغوړځوي مو دمرګ کندی ته دا قافله کوم لوري روانه شوه
له جنگ، جګړواو بدو ورځو څخه ستړی شاعر، دمينې اومحبت ليواله
شاعراو دچاپيريال دسکون هيله من شاعر په نړۍ کې نور څه نه غواړي
بلکې سوله غواړي، مينه غواړي، امن غواړي او له توپک څخه بيزاري

غواړي، دغه دامن اوسولې غوښتونکي شاعر عبدالما لک بيکسياردی،
دی چې له جنگ او جگړو څخه څومره کرکه لري دده په لاندې شعرونو کې له
ورايه ځليږي

درون ستوري کيسه به درته وکړم بيکسياره
له دزوکه لږ خواته شو کرارې ته ورڅيرمه

اویا داچې وايي
چې ته ورگورې په رڼو اوڅه کولای نه شې
چې څوک په زوره په تندي درته ټوپک وکړي
څو خلاصوي ته بيکسياره له يوې لومې ځان
وخت به په لاردرته دامونه نوريولک وکړي

بل ځای وايي
لږ راشه په ميدان شپې که د شپو شوي بيا به گډ څو
لږ ورکې اوازې که د جگړو شوي بيا به گډ څو
خوچې ددې سترناورين په وړاندې ځان بې وسه او بې کسه وگوري، نو
له جگړو او دښمنيو څخه دخلاصون په غرض سترخوشال مرستې ته رابولي
او وايي

گولۍ وريږي ځوانۍ ساه ورکوي بادونه لگي غوټۍ ساه ورکوي
خوشاله چيرته يې چې ويې گوري پښتون په څه بې وسۍ ساه ورکوي
دی ټوپک او وسله دپښتون دځوازي او بيرته پاتې کيدو نښه بولي
او وايي

څوبه دښمن زاړه ټوپک ته پښتانه رابولي
پريږده دغه وياړ دغه زموږ دځوازي نښه
دوطن مشهور ملي شاعر ملنگ جان دخپلو ملي او وطني ترانو ترڅنگ
له انسان سره مينه او له بشريت سره مينه خپل وياړ گڼي او په دې توگه له
جنگ او جگړو څخه خپله کرکه داسې بيانوي
همت لرم بې همت نه يم خو نزاع نه غواړم شورپه دنيا نه غواړم

جگړه نه غواړم په دنیا کې امنیت غواړم
 زوی د انسان یم په رښتیا انسانیت غواړم
 ملنګ جان له خپل قام سره مینه اوله خپلو خلکو سره مینه د ژوند اساس
 بولي اوله هغو خلکو څخه خپل ځان قربانوي چې دخپل قام او خپلو
 خلکو خدمتګار وي لکه چې وايي

قربانېره ملنګ جان دهغو خلکو لکه زړونه
 چې د قام له مینې ډک وي دهیواد خپل غمخوري کا
 د اسلام دسترپیغمبر حضرت محمد (ص) د دغه ارشاد له مخې چې
 فرمایي: « څه چې د ځان له پاره خوښوئ، نورو مسلمانانو ته یې هم خوښ
 کړئ » پښتون شاعر دوست محمد کامل دخپلې پاکې او سپېڅلې عقیدې
 پر بنسټ څه چې د ځان له پاره غوره بولي هغه د نورو له پاره هم غواړي هغه
 که خپل کور او کلی اباد لیدل غواړي، دودنورو کورونه او کلي هم له پامه نه
 غورځوي او له ټولو انسانانو سره د بدۍ او کینې پر ځای د مینې، محبت
 او خواخوږۍ تبلیغ کوي لکه په دې شعر کې یې چې گورو

چې خپل کور دوانوم زه د بل کور نه وړانوم زه
 نه مې چا سره بدې شته نه مې چاته بدنیتي شته
 له هر جامې ورورولي ده خپل پردي سره آشتي ده
 زه هر چا لره ښه غواړم زه چې ځان لره څه غواړم
 د انسان له پاره امن، د مسلمان له پاره امن او د افغان له پاره امن یې خپل
 شعار گرځولی او خپل دغه شعار داسې وړاندې کوي
 بیا جهان ته ورکوي د امن زیږی

راوینښ شوی مسلمان دی نوی نوی

زور تړون موپه دا وخت گورئ هیرنه شي

نه اسلام او نه افغان دی نوی نوی

خو زموږ د وخت شاعر اسدالله حنفي ناهیلی او انا امیده نه دی، هغه
 عقیده لري چې لوی او مهربان خدای به له خواره وطن افغانستان څخه

دجنگونو او نفرتونو خپه ليرې کړي، دلته به سوله وي، دلته به امن وي
 اودلته به خوږه ورورولي وي، نوبيا به ټول افغانان لکه دخوږو وروڼو
 غوندې ديوبل ترڅنگ دوروري او خوشالۍ ژوند کوي، وطن به ودانوي،
 ديوبل پرزخمونو به پټۍ لگوي اويوبل ته به دمينې او ورورگلوۍ غيږې
 ورکوي او هغه ورځې به بيا راشي چې افغانان به ديو اوبل په مينه نه مړيږي
 ، دی وايي:

خدای به کړي تيرې دجنگونو شيبې	ددې کشتار ددې مرگونو شيبې
داخوت فضا به جوړه شي بيا	تل خوبه نه وي دبريدونو شيبې
دسولې لمر به مو وطن رڼا کړي	نه به وي دا دتورتمونو شيبې
يوځل به بيا شو سره وروڼه وروڼه	نه به وي تل دا دگوندنو شيبې
تمام هيواد کې به خوښي خوښي وي	چي به تيريري دغمونو شيبې
بيا به کابل له خوشالو نه ډک وي	ضروره درومي دويرونو شيبې
بيا به بلبل خوږې سندرې بولي	شي به نابودي دبارونو شيبې

بيا به راځي زموږ ټا ټوبي لره

د حنفي دغزلونو شيبې

محمود آيازلکه څومره چې دسولې، امن او انساني خواخوږۍ له پاره
 خپلې هلې ځلې جاري ساتي خو لکه د نورو زياتو شاعرانو په شان
 دومره ډير هيله من هم نه ښکاري او خپله نا هيلي نه پتوي لکه چې وايي:

په هغه ښار کې دنفرت سيلۍ په خړپ تيريدي

په هغه ښار کې په سپرلي کې هم گلان نه کيدل

هلته له بده مرغه وچ ولو شونډان دسهار

په هغه ښار کې ارزوگانې وارخطاوې ټولي

هلته شيطان غوښتو امان له انسانانو څخه

هلته اسمان هم دربهاری د زړگي اوریدو

هلته شريفو انسانانو تويولي وينې

هريو وجود وچاکې چاکې دگريوان په شانې

په هغه ښار کې چا د چاپوښتنه نه کوله
 هلته درزونه د زخمونو هېچا نه ډکول
 هلته فرياد هم له هېڅته چيغه ونه کړله
 هلته د ظلم په ضد درد هم احتجاج ونه کړلو
 هلته خو ورځ هم پټه خوله وه له هېڅته څخه
 هلته ضمير هم مخنيوی د جبر ونه کړلو
 په هغه ښار کې ژوند پناه غوښته له مرگه ځيني
 هلته مظلوم اوښکه له ډاره تويولی نه شوه
 نه خو بخت وژړل دهغه ښار په خلکو باندې
 نه وخت په هغو بد حالاتو مضطر به شولو
 هلته ناحقه شو توکړ توکړ وجود دروندون
 هلته ناحقه له زخمونو شوې تهاکې جوړې
 هلته په حق ويلو باندې ډيرې ژبې پرې شوې
 په هغه ښار کې پاچهي د بې ضمير ووله
 له مرغلرو او ښکو جوړې شوې تهاکې د خيال
 په هغه ښار کې د ليوانو ژوندون ښه تيريدو
 مادي بشر په تن و سرو جامو ته نه شوکتی
 ما دهغو خلکو په حال ماتم کولی نه شو
 زه د ماتم په تور لباس کې له وطنه راغلم
 زه بې پوښتنې له خوږ مڼه انجمنه راغلم
 دلته هم چا زموږ د وطن په حال ژپاونه کړه
 دلته هم چا زموږ د زخمونو هيڅ دوا ونه کړه
 ما د جهان له انسانانو نه مايوس وگڼه
 اسمانه ته راسره مل شه ته مې مرسته وکړه
 ته خوا اسمان بې ستاسينه به وي له مينې ډکه
 ته د ظالم په سرباران درحمت و وروه

چې بیا ژړا دمظلومانو په زخمونو وکړي
 په مهـربان نظر خوږمن وطن ته وگوره لږ
 څنگه ناحقه شو ټوکړ ټوکړ وجود دژوندون
 څنگه ناحقه له زخمونو شوې تڼاکې جوړې (۱)
 محمود آياز له خپلې ناهیلۍ سره سره دهغه انسان تصویرانځور کړی دی
 چې دانسان په جامه کې دلیوانو عادت لري اونور وته ضرر رسول یې خپل
 نصب العین ګرځولی دی لکه چې په لاندې شعر کې ګورو
 موږه څه یو ؟
 یا کانه یو
 یا رانده یو
 یا په شکل انسانان یو خولیان یو
 دخپل ځان سره په جنگ لاس او ګریوان یو
 موږه څه یو ؟
 ما جتونه
 ما ندرونه
 موږ په سرووینو ځانونه ولپلو
 دنفرت په بدبویۍ مو ایمانونه ولپلو
 موږه څه یو ؟
 نفرتونه
 زخمتونه
 موږ پخپله دي کرلي په دې ځمکه
 چا دې وینې بهولي په دې ځمکه ؟
 موږه څه یو ؟
 زه جلاد یم

۱- دمحمود آياز اثر، تڼاکې خیال، کویته، بلوچستان

ته جلاد يې

ديوبل په وينه پايو ظالمان يو

خلافت دځمکې زموږ دې پاچاهان يو^(۱)

خو موږ بايد ناهيلي او مايوس نه شو ځکه هره تياره په ځان پسې رڼا

لري، همدا لامل دی چې د خوست ځوان شاعر ساده حیدر خیل ناهیلی

ته لغته ورکوي او دیوه خواړه ژوندون په هیله غږ پورته کوي او

داسې وايي: شپه به کړي رالنده د سحر جامې به واغوندي

تکه سپینه ورځ به شي د لمر جامې به واغوندي

گوښې د الفت او محبت دنیا به جوړه کړي

ستوري به پخلا کړي د قمر جامې به واغوندي

گر مې به د سولې نغمې بیا په سر کې ونيسي

باز به په بام کیني د کوتر جامې به واغوندي

زړونو ته به ورکاندي پیغام د پاکې مینې زر

شوڅ نظر دیار د پیغمبر جامې به واغوندي

خدای که ساده په ژوند کې نوی تحول راوست

بښي ښکلې رنگینې د هنر جامې به واغوندي^(۲)

د سولې او امن د تأمین په اړه د ساده حیدر خیل په زړه د امید زړی

راشین شوی او غزونې کوي لکه چې وايي:

بیا مې یو امید د زړه مزار کې راشین شوی دی

د الکه گلاب په وچ گلزار کې راشین شوی دی

ژوند مې د باروتو په لوڅیو کې تور سوی دی

روح مې د جنگونو په دیار کې راشین شوی دی

۱- د محمود اياز اثر، تناکې خیال، کویته، بلوچستان

۲- ساده حیدر خیل، دمحاز جریده، دریم مخ، ۱۸۳۰ گڼه

څنگه چې ښکاره دکاښتات په آئینه کې دی

داسې هم ساده ته په هرکار کې راشین شوی دی (۱)

قاضي فضل غني کامه وال ددغه شان نادودو اوناخوالودله منځه وړوله
پاره دیوه داسې سالار، مالیار او غمخوار وجود لازمي بولي چې ددغه ډول
ناوړه حالاتو دله منځه وړلوتوان او قوت ولري اودیوه داسې سهارپه رابره
کیدوکی مرستندوی واقع شي چې دهیواد په پراخه لمن یې تورې تیارې
خپرې کړي دي لکه چې وایي:

چې داشا باغ پرې آباد شي مالیار کوم دی؟

چې پرې داخزان بهار شي بهار کوم دی؟

چې روانه قافله کړي خپل منزل ته

داسرکښ دسمې لارې سالار کوم دی؟

چې پریشان زړونه یوموتي کې ځای کړي

ددې ماتو زړو دوصل فنکار کوم دی؟

چې دا وړانې جاړې کړي له مخې سمې

نن ددې له پاره داسې غمخوار کوم دی؟

چې تیاره دتورې شپې پرې سبا کیږي

هسې ستوری دسبا او سهار کوم دی؟ (۲)

محمد آصف مهجور مومند بیا ددغه شان ناخوا لویه وړاندې دحوصلې
او داسقامت غوښتنه کوي اودیوه داسې زعامت او مشرتابه له پاره لاس په
دوعادی چې هیوادوال سره پخلا او ملي وحدت تأمین کړي لکه چې وایي:
لویه خدایه حوصله استقامت را پخه ژبه مې تیره کړه فصاحت را
بغض کینه عداوت واره رانه واخله په بدل کې دوستي، مینه مروت را
لوریدنه دتاریخ یوزرین باب دی داسلام دلو مړي دور اخوت را

۱ - ما ده حیدرخیل، دمجاز جریده، دریم مخ، ۱۷۷ گڼه.

۲ - قاضي فضل غني کامه وال، دمجاز جریده، دریم مخ، ۱۷۸ گڼه.

چې دقام اودوطن په درد دواشي مؤثر بشپړ علاج ملي وحدت را
 پخـلـايـنـه دملت چې يې آرزو وي
 ښه مخلص مقبول زعيم او زعامت را (۱)
 ظاهر زابیر خاځی دغه ټولې نادودې اوبدې ورځې دپرديو دلاس وهنوله
 امله بولي او دخپل خواږه هیواد دزخمي زخمي بدن په ویرکې خپلې
 اوبښکې داسې تویوي:
 دخپل زخمي زخمي هیواد دپرهرونو په درد
 که دهجرت په تورو شپوکې زه دلگیر وژاړم
 ورور په ورور وژني په کوربه باندي بې کور وړانوي
 د ورور جنون که ددښمن دغه تذویر وژاړم
 پوهنتون ږنگ، مکتب ویجاړد استاد کورتلاشو
 زه دښوونځي ما ته تخته که تباشیر وژاړم (۲)
 زړه سواند شینواری په ډیره خیرانی دهیواد دوامدارکړکیچ او
 تاوتریخوالی څاري او خپل غږ داسې پورته کوي:
 له کوم ځای بادونه راغلل له اروپويې زما غلاکړه
 په گولو سوري شړی مې خړو دښتو کې شوه ورکه
 دوطن وینې او اوبښکې اباسین سره شوې گډې
 زما زړه ورسره لاړه له کابل نه تر اټکه (۳)
 خزان دوطن دناورین دله منځه وړلو له پاره علم اوادب ضروري بولي
 اودلوی خدای په دربار کې زاری کوي چې دوطن دبچیانوپه زړونوکې
 دنفاق اوبد بینۍ پرځای دعلم اویوهې مینه ځای کړي اوداسې وایي:
 خدایه ازوی ته دافغان علم وادب را
 ذوق اومینه یې ورتلو ته د مکتب را

۱- محمد آصف مهجور، دمحاذ جریده، دریم مخ، ۱۸۰ گڼه

۲- ظاهر زابیر خاځی، دمحاذ جریده دریم مخ، ۱۸۴ گڼه

۳- زړه سواند شینواری، دمحاذ جریده، دریم مخ ۱۶۳ گڼه

چې په یوه ښوونځي کې واړه سره ټول وي
 کرکه موږ ته له فرقې اوله نسب را
 چې د گمران وطن میړې واړه گلزار کړو
 په وطن کې دکار توان په روزو شب را
 خزان وایسي د جگړې اور راته مړ کړې
 ته پخپل قدرت امان له دې غضب را^(۱)

دهیواد یو وتلی سیاسي او ادبي شخصیت شهید محمد موسی
 شفیق له خپل وطن اوله خپلو خلکو سره مینه هغه ځنځیر بولي چې دیوچا په
 غاړه او پښو کې پروت وي او کومې خواته دتللو توان یې له لاسه ورکړی وي
 دوطن د مینې او محبت دغه ځنځیر د شهید محمد موسی شفیق په غاړه
 او پښو کې پروت اود خپل خواړه وطن غمونو خندا ترې هیږه کړې ده لکه
 چې وایي

غمازمې حایل کیږي ما آشنا ته نه پریږدي
 ځنځیر د محبت مې بلې خواته نه پریږدي
 اغزي مې خواړه شوي دراحت په بستره کې
 غمونه د وطن مې خوب خدا ته نه پریږدي
 د د چینیجو د لاسه آباد نه شولې وطنه!
 دا ځیني ځاینان دې ارتقا ته نه پریږي
 پر گل د ښکلي مخ دې چې کوم نغمه خواني
 دې زاغ، زغن ته گوره مانواته نه پریږدي
 چې وینم رقیبان دې په انگر کې حلالیم
 داوولې مې جانان یوازې ماته نه پریږدي^(۲)

^(۱) - خزان - دمحاذ جریده ، دریم مخ ، ۱۶۲ گڼه

^(۲) - شهید محمد موسی شفیق ، دمحاذ جریده ، دریم مخ ، ۱۷۳ گڼه

له افغان سره مینه، له انسان سره مینه اوله جانان سره مینه هغه څه دي
 چې انسان ته له انسانیت او بشریت سره د مینې پیغام ورکوي .
 انجنیر محمد رحمان کمال دغه مینه داسې انځوروي :
 پښتون بابا ویل د ډیلي له تخته
 ما ته خپر کور د افغان خوږ دی
 په دې نړۍ کې رنگا رنگ خلک دي
 چاته دولت چا ته انسان خوږ دی
 کمال نارې کړي د دنیا په مخ کې
 خدا یو له هر څه نه جانان خوږ دی
 گل نبي ارمان له زیاتو ارمانونو سره اوله زیاتو دردونو سره په هیواد کې
 دامن او سولې په هیله خپلې اوښکې داسې خڅوي
 لکه چې نور موله ټپي مرغۍ نه ساه وخته
 پاڅه جانانه د زگړي آواز له کومه راغی
 دا چې کبلي خواره واره پر دامانونو غځلي
 بیا نو د غشي او ښکاري آواز له کومه راغی
 په گونگۍ ژبه یې ویل زما شهیده پلاره
 په نیمه شپه د اسویلي آواز له کومه راغی
 آه د خپړۍ ونې دریت یې کړه وړوکی جانان
 شم به میرات د مردکي آواز له کومه راغی
 د زړه تنکی رڼه یې خړي د ماینونو خوا کې
 ورشه ارمانه د شپونکي آواز له کومه راغی
 پوهنمل معین مرستیال باجوړی دهیواد د حالاتو تر ژور تحلیل وروسته ټوله
 پرېه او ملامتي د سره ښامار پراوړو وراچوي او خپل غږ داسې پورته کوي
 مستي مې شوله مړ اوې او یادونه زلزلې دي
 خوبونه پرې ————— شانه ژریدلې اندیښنې دي

سپرلی کډه په شاده اوزما له کلي خغلي
 سره یخه سیلۍ او د بلبل سوې نغمې دي
 نارامه ولولې شوې او خپل تیریاودنه پالي
 یار به څه ماتم شو دادې ورځې او که شپې دي
 مستۍ او خوشالۍ خو کوه قاف ښامارتلاکړې
 مرگي ته اوس درشل کې ښامارگوټي او پلمې دي
 خوږه شانې قضا وه او ډیر خوږ زما هیواده
 داڅه درباندي وشول چې آسمان ته دې لمبې دي (۱)
 ځوان شاعر «وړ» د جنگونو او هجرتونو له مصیبت او کړاو څخه ډک حالت
 داسې انځوروي:

په لاس نکریزې او په سپینه ټنډه خال نه لري
 زموږ شډلې پیغلې حسن لري خیال نه لري
 چې له تورخمه اوږې سترگوته دې لاس ونیسه
 جوني یې ټولې دي سرتورې په سر شال نه لري
 وحشي توپان به مې پردې د خیمې خودجگوي
 پردی وطن دی کورمې شاوخوا دیوال نه لري
 یوڅومو وژني او یوڅوموزولنو کې تړي
 چا ورته ویلي دافغان قتل و بال نه لري
 دوخت له هر جنگه مې قوم وي تل بری راوړی
 خو «وړ» یو بې هم په غاړه کې مدال نه لري (۲)
 ناصر مومند که له یوې خوا دخپل کور او کلي دامن او سوکالۍ له پاره
 دو عاکوي ، نوله بلې خوا دهغه چا دکورلولپه کول غواړي چې زموږ په
 هیواد کې یې دغه اوربل کړی دی ، دی وایي :

۱- پوهنمل معین مرستیال ، باجوړی ، دمحاډ کلکسیون ، دریم مخ د ۱۳۸۰ کال ۱۵۵ گڼه ، حمل

۲- وړ ، دمحاډ کلکسیون ، دریم مخ ، ۱۵۲ گڼه

په وطن کې مې نور مردغم دا اورکړه
 بل خراغ دخوشالۍ مې په هرکورکړه
 دحسد اواضطراب تیارې رڼا کړه
 دالفت وړانګې خورې په هر یو لورکړه
 ته وحدت او ورورگلوي موږ ته عطا کړه
 له نفاق او خودبینۍ نه موزېه تورکړه
 ټولې شاپړې دوطن مې کړه ودانې
 سمه غرمۍ دوطن ربه سمسورکړه
 دغـمـونوپه اورو نومې زړه وسو
 په دارو دخوشالۍ مې زړه ټکورکړه
 دلته شـوـرد ژړیدو دی نورڅه نشته
 ته په سـوـرد خوشالۍ بدل داشورکړه
 چې زما کوربې په اور لمبه، لمبه کړ
 لویه خدایه ددوی کورهم سوی سکورکړه
 اې ناصره دا دوعا ملت ته وکړه
 یو دبل دزړګي سرد سترگو تورکړه^(۱)
 په بل ځای کې داسې وايي:
 پراته یو دا ورو نواو لمبو پر ځمکه موږ
 اوسیرود سروینواو جګړو پر ځمکه موږ
 خوښي موخوښه نه ده اضطراب ته غاړې وڅو
 بدبخته یو چې خوښ یو دسلگو پر ځمکه موږ^(۲)

^(۱) - ناصر مومند، دمحاذ کلکسیون، دریم مخ، ۱۲۳ گڼه.

^(۲) - ناصر مومند، دمحاذ کلکسیون، دریم مخ، ۱۸۱ گڼه.

نذیر احمد سهارنه یوازې پخپل هیواد کې بلکې په ټوله نړۍ کې د جنگ
او جګړو سخت مخالف دی. په تیره بیا چې په وطن کې د جګړو دا ورو نوښتې
لوڅرې گوري، نو خپل غږ داسې پورته کوي:

هلته په غره کې وړې خالي د مرغیو و سوي
د جنت پانې مې د ښار څولونیو و سوي
هغه دي بیا د اور ویشتونکي په کمره ولاړ دي
د کونړ څټۍ یې په رنگ د سپیلنیو و سوي
ماوې یوه ځمکه ده اسمان هم په موږ او وړوي
د نښتر خانګې مې سګروټو سرورلیو و سوي
په یوبل شعر کې دغه احساس ته داسې انعکاس ورکوي او وايي
د پامیر هسکې شوې راهیتې د جګړې لمن ته
ټیټې اوارې ساندې بولي ځوریدلې خاورې
سوله دې نشته پښه نیولې نه رادرومي په تا

ټیټې ټیټې ده په ځیګر خوږې ښاغلي خاورې
وینې به نذر کړي سهار ستا له پروني څنې
زړه دې ناوې کاندې سوله زما ښکلې خاورې
محمد صدیق پسرلی چې د غزل د بابا امیر حمزه شینواري نه وروسته
زموږ دوخت د غزل استاد بلل کېږي د مینې، محبت او خواخوږۍ د خپرولو له
پاره خپل پیغام داسې وړاندې کوي
خدايه از په مې کړې د حسن د باغ زړې
چې هرځای یې ږدم او مینه ترې ټوکېږي
ر به روح مې د ښکلا د ډنډه پري کړې

چې د حسن په جلوو کې دې پټیږي
گل اغا احمدي وردګ د ژوند ټولې ښیګڼې او بریاوې په سوله او امن کې
گوري او خپل دغه پیغام ته داسې انعکاس ورکوي:

که د تورو شپو تور تم په تښتیدو شي
 بیا به بل شي سپین د سولې چراغونه
 احمدی به ښه راغلاست وایي سهار ته
 —————
 جوړوي به د اباد ژوند محفلونه

احمدی افغانان ټول دي ورته تړي
 بیا د سولې د راتللو ارمانجن دي

موږ د وحشت لمبویو سولې!
 —————
 ځکه ارمان دي د دیدار کوو ټول

ستا به هسې راتگ څه کړو چې له سولې نه خالي وي
 وایه ولې مورو یې ای زموږه پسرلیه

غیږه به ترې گرځوم نیسم به یې دا ځلې
 —————
 سوله مې پخپل کور او دیار له مانه بیله ده

که د جگړو بلاوي ماتې نه شوې که موږ د سولې همبستر نه کړې بیا
 که موږ پوهې تمدن لارې ته پخپلو متو برابر نه کړې بیا
 که موخو ورو ورو وگړو ته بیا د مینې مینې سپین ډگر نه کړې بیا
 ستا غیرتي زامن به نه یو موږه زما هیواده که مولمر نه کړې بیا
 میراجان خیا م هغه څوک تلپا تې ژوندي بولي چې د نورود خوښۍ
 اوسو کالی له پاره ځان وقف کړي او خپله هره نیکمرغي او خوښي دنورویه
 نیکمرغۍ او خوښۍ کې گوري لکه چې وایي

هغوی ————— رگ نه شي وژلی له اولسه چې قربان شي
 که ژوندي وي په مړو شمیردی څوک چې ځانله بس د ځان شي
 هغوی تل تر تله پایي ————— چې قربان شي څوک له خلکو

هـغوى امر شي ابد شي چې په دغه لار روان شي
 څوک چې وقف زندگي کـړي دخپل قام وطن له پاره
 يـو بابا د ترنگـزوشي، جوړ له بل نه پاچا خان شي
 زر چـې ښه په اورستي شي اوبيا و خوري گوزارونه
 دمحبوبې په سرو شونډو څوړند هله سور پيژوان شي
 چې مودارنگې سالاروي چې مودارنگې بابا وي
 له سيالۍ نه د عالم به پاتې څنگ زموږ کاروان شي
 جاول خان همدې هم دميراجان خيام په شان ورته نظر لري لکه چې وايي
 چې د حسد او د کينو زړونه خالي وي
 خوشالي امن وامان او ورورولي وي
 موندی نه شي ارتقاء بې له زواله
 چې بې کسب دروغ، دوکه اودرغلي وي
 دا وطن لري اباد او زنده باد مې
 معـطـره په وړېمو دې د سپرلي وي
 هر پښتون دې د پښتو کارونه وکړي

چې تل ياد لکه خالد او ابدالي وي
 عزت الله پيژاند کندهاري چې د سولې امن لږ څرک هم وگوري، نو په
 جامو کې نه ځايېږي او بې دريغه يې له خولې څخه داسې غږ راپورته کيږي
 ټوپکه استابد مرغې خوله چې ترينه واوښتله
 په دغه ښار کې شولې جوړې په سلگونو ماڼۍ
 که نورې هم دادبار و تولىمې مړې کړې ربه!

سر به شي جوړې پاس د غرونو په سرونو ماڼۍ
 شيرزمان طايزي چې پخوا يې «غمجن» تخلص کاوه له انسانيت سره
 مينه، له سولې او امن سره مينه او په مجموع کې له هرچا سره مينه په
 خپلو زياتو شعرونو کې ځلولې او ځای کړې ده، ځکه دى باور لري چې

نړۍ په مینه ودانه ده او مینه ده چې انسان د ترقۍ او پرمختګ لور و پورې و
ته رسوي چې دادي دده په یوڅو شعرونو کې دهغه د زړه اواز ګورو
د هر چا مینه ځایومه زه د زړه په خونه

دلته دمـینې یو تېردی چې منې او کنه
د کور او کلي د وړولو یو پیغور او تورت

نیولی دي غمجن تېردی چې منې او کنه

زه دې اورمه پند ګره خوز ما هم یوه واروه
یو د مینې ټکی زده کړه بیا به ستا، زما جرګه شي

بند ګي دخدای خدمت دمخلوقاتو
بې خلوصه په تسپو او زناړ نه شي
خــسمانه د زړه دین په مینه کیږي
د کیــنې زړې به چیرې ګلزار نه شي
د انسان په فضیلت کې څه شک نشته
خو انسان چې له انسانه بیزار نه شي
خوی خصلت د بنیاد م درنه دا غواړي
څوک خپه دې په کردار او گفتار نه شي

چې د مینې بیماری ده که اثر دی د پیریانو
نه دارو باندې رغیرم نه په دم دملایانو
په دې خپلو ګـنـه ګار و نا کړ دې دخپلو ګورم
گیله څه ښایې چې وکړم د بد زړو غلیمانو
د پښتو تندي نیولی اباسین په غاړه پروت یم
داوبو ګودرنیولی دیزید، شمړیو ځیانو

چې گمراه که متافق دی او که چورلټه کافر دی
 چې غندي څوک حق غوښتونکي په مجلس دشهیدانو
 محمد زبیر شفیقي تردیر انتظار وروسته بیا هم ناهیلی ښکاري
 اوفکر کوي چې په امن اوسوله کې زموږ د خلکو نصیب نشته نو داسې
 وایي

ورته مو تیرې کړلې ورځې د بهار په تمه
 خو یو پر بل پسې بې شمیره خزانونه راغلل
 امن اوسولې ترینه کله وکړه بل لوري ته

جگړه مخته شو د تویونو اوازونه راغلل
 ارواښاد عبدالروف بینوا خولا پخوا د سپراو تورې ماتولوته ملاتړلې وه
 او هڅه یې داوه چې له اوسپنې څخه یې یوم اولور جوړ کړي ترڅو د تخریب
 پرځای عمراني چارې پرې ترسره کړي او په دې توګه درنګ او نژاد هر ډول
 توپیر له منځه یوسي او دانسان په نامه دانسان جهان جوړ کړي لکه
 چې وایي

ما توم سپراو توره ترې یوم اولور جوړوم
 د جنگ له تورو تیرو دسولې کور جوړوم
 توپیر درنګ او نژاد، نه پیژنم، نه منم

جهان کې یو رنگ جهان د سپین او تور جوړوم
 د ښمنۍ او کرکې وراسته تورو نه شلوم

د محبت له ذرو دسترګو تور جوړوم
 چې سپیلنیو غونډې د بادارۍ تخمونه

پکې لوګی لوګی شي هغه سور اور جوړوم
 هغه طاقت له پاره چې د بل کور وړانوي

د خپل بقا په قوت دفنا سور جوړوم

کړې دلمړاوسپوږمۍ دلاس تنهاکو کې دي
 ځمکه چې لاندې ترپښو، نوی انځور جوړوم (۱)
 عاصي اشغری دسولې، امن، مینې، ورورگلوی اوخواخوږۍ چیغه
 دپښتونخوا له خيبرڅخه پیل کول غواړي اوبیا یې ټولې نړۍ ته
 درسولوتکل لري لکه چې وایي
 ځی چې ژوند له غاړه ورکړو غزل پریردو
 ځی چې شونډې، سترگې پریردو اوربل پریردو
 ځی چې واړه ساده مینه شو خلوص شو
 ځی چې خپلوکې دا جنگ او جدل پریردو
 ځی چې یوشو چې غم یو ښادي یوه کړو
 ځی چې پاڅو او خبر ټپه ټپه کړو
 ځی چې وشلوو تیاري د ظلمتونو
 ځی چې لاره دمنزل ځانته رڼه کړو
 ځو به موږه دیوبل په غوښو پایو
 ځو به موږه د غرض غرض قصه کړو
 ترڅو موږه به یوبل په کاهو ولو
 ځی چې مړو او وروولي خپله خوږه کړو
 ځی چې غږ شو د خیبرد تاتري نه
 ځی چې دا چیغه په ټول جهان خوره کړو (۲)
 سلیم رازدانسانانو په ځانگړي توگه افغانانو د خوښۍ او ښیرازۍ له پاره
 دستر پروردگار په حضور کې خپله دعائیه داسې وړاندې کوي
 دونو، بوته د سپرلو خالقه، ای دښایست اورنگینو خالقه،
 د خوشالو د کپ ولې راوله، څه ښیرازي خودې دلې راوله
 لږد انسان په ژوند سپرلې راوله، پوټی خندا خویې په خولې راوله

۱- ژوند او فن، داجمل خټک راغونډونه، ۱۸۲ مخ

۲- عاصي اشغری، ژوند او فن داجمل خټک راغونډونه

چې څه تازه د ژوند گلان شي ربه
جهان دمینه چې ودان شي ربه
چې دا انسان خودې انسان شي ربه^(۱)

منتظربیتې له شمعی سره د زړه راز او نیاز کوي، ځکه شمع هم خپل چاپیریال ته رڼا ورکوي او تیارې له منځه وړي او شاعر هم لکه د شمعی په څیر سوزي خو خپل چاپیریال روښانه کوي او تور تمونه له منځه وړي او په دې توګه منتظربیتې دنورو انسانانو د کورونو دروښانه کولو له پاره خوږ من انسانان داسې رابولي

ته هم د نېـــــــمــــه د تیارو بې د محفل په خاطر
زه هم د نېـــــــمــــه د تاریکي د استبداد ورکوم
د خدای مخلوق ته چې ځان خدای کړي بندګي ترې غواړي
داســـــــې نمرود، داسې فرعون، داسې شداد ورکوم
ته هــــم هر کس ته د محفل په یوه سترګه ګوري
زه هــــم انصاف و مساوات خوښوم بیداد ورکوم
ته هــــم دا غواړې چې تیارو کې سره څوک ونه خوري
زه هــــم دامن طرفدار یه فساد ورکوم
خـــــــو لنډه دا که پام پرې وشي دواړه یو یو سره
دواړه یـــــــو خـــــــلنده سحرو ته په دو یو سره
وایــــم د چا تــــاریکه خونه دې رڼا وي خیر دی
کـــــــه ځوانه وینه لکه تیل مې ورته تل بلیرې
زما د ســـــــوټې برکت دې درڼا اثر دی
دا چې مشـــــــال غوندې هر غړی د محفل بلیرې
په خپل مرام پـــــــې خلک تل خپلې ځوانۍ لوګوي
خـــــــو دا زما په کړو اور ولې په چا بل بلیرې

راځه لوظ وکړو چې به موږ له چاگيله نه کوو
 ډيـــــوې که اور موڅوپه زړه او په گوگل بليږي
 زما اوستا مسایل يو دي په يوشان به سوزو
 دواړه تکیـــــل پسي ډيو ټکلي ارمان به سوزو^(۱)

مختار محمد مختار د سولې ، امن او ثبات په اړه خپل پيغام داسې وړاندې کوي :

ښه ټکلي فضا ډور ورولی او اخوت غواړو سوله امنیت غواړو
 موږ د افغانانو تر منځ مینه، محبت غواړو سوله امنیت غواړو

دا اولس مختاره قیادت دهغه چا غواړي
 هر چا چې د سولې او قرار لمنه ونیوه

دا امن او د سولې بیرغ پورته کړه اوچت شه
 د جنگ خبرې پریږده د جنگال خبرې پریږده

چې په گرده اســـــیا کې سکون راشي
 دارنگ امن غواړم گران افغانستان کې
 لیرې نه ده چې دا وران وطن بیا جوړ کړي
 خو که لږ فکر پيدا شي په افغان کې

تمايز درنگ او بوی په موږ حرام دی
 یوگلشن ته موبهار او خزان یو دی
 هزاره، تاجک، پښتون، اوزبک که نوریو
 زموږ غم اوزموږ درد ته درمان یو دی

^(۱) - منتظریته، ژوند او فن ، داجمل خټک راغونډونه ، ۱۴۹ مخ

هیڅ غرض موسره نه شي بیلولی
دې وطن دمسلمان کې افغان یو دی

چې زړه یې سوزي په انسان هغه انسان غواړمه
هرمسلمان درنه ریښتنی مسلمان غواړمه
نه غواړم دا چې اقتدارمې وي کرسی مې دې وي
په گران هیواد کې درنه امن او امان غواړمه
لویه څښتنه د قدرت او د حکمت مالکه !
ستا په جهان کې دخوښۍ ښکلی جهان غواړمه
رحیم دادهمزولی خپل گران هیواد افغانستان د تاوتریخوالي او تشدد له
امله له محشر او کرېلا سره تشبه کوي اود روان ظلم او ناوړین په وړاندې
خپل غږ داسې پورته کوي
دلته محشر دی، کرېلا ده مینه څنگه وکړو
اشنا دسرو مال سودا ده مینه څنگه وکړو
دگل ورین سهار په تمه خونړي ماښام کې
ګام په ګام ویردی اوژړا ده مینه څنگه وکړو
مینه دوینې په تول پلوري دپیسو لیوني
څومره دظلم انتها ده مینه څنگه وکړو
اوبیا وایي

تورې تیارې دي د رڼا ارمغان لیرې ښکاري
گرد یې رانده کړو، خودسولې کاروان لیري ښکاري
تد بیر په کار دی چیرې نه جاله مو ډوبه نه شي
سیند توپاني دی بې وقوف جاله وان لیري ښکاري

دسولې کورته به ورځو که په اغزو خپرو
خیردی منو یې که داوړ په سرو لمبو خپرو

منزل مولنډ دی که اوږدې لارې مو ووهلې

اوس به نوولې سربېري په پښتو خپرو^(۱)

دیسرلې په راتګ سره چې بیا هم په هیواد کې دامن اوسولې څرک نه
لیدل کېږي. نوفضل الرحمن رحمانی توتاخیل په دغه شان حالت کې خپل
تاثرات نه شي راقابو کولی اوداسی وایي:
هلته به شل پسرلي نور هم په ماتم تیر شي

دامن دغه پسرلی چې تر کابله رسي

خوځوان شاعر اولیکوال نجیب الله عامریا ددې مایوسی دله منځه
وړلوله پاره خلکو ته ډاډ ورکوي او دیوه داسې چاپیریال خوبونه ویني چې
هلته سوله وي. امن وي او ثبات وي. دی وایي:
که یو دامن پیغمبر په دغه لاره راغی

د اتور دیوان به کلې ونغاړي محله ځني

په دې پوه نه شومه چې کومې بلا وخورلو

مور غټ د بنمن وپورې ویستی له تونله ځني

زړونه د واروم ————— پر وبه ضرورت خنېږي

که سندر یزې نغمې راشي له کا بله ځني

ډانړیوال به یو ځل بیا گوته په خوله شي راته

د تورې شپې نه پس روښانه سپین سحر به راشي

د نفرتونو د بټان ————— نو کپړی به پرې کړي

دمی ————— نې پیر تیر په لاس زوی د اذر به راشي

چې د ج ————— هان نقشه کې نوم د کابل جان راوړي

نجیب اله یو څوک رښتینی انځورگر به راشي

^(۱) - رحیم داد همزولی، د تیار و زگیری، د شایق گرافیک کمپیوټري، مطبعه، جلال آباد.

پرېښتو پرې مې ږدئ ارام وکړمه ستړۍ يمه
 د جنگ پرستود وطن يو سپيره مړۍ يمه
 په هسک غرورمې د جابرو ختنووس نه رسي
 په صف د ټولو ليونیو کې ځانگړۍ يمه
 منم دخاورې په ســــيننه مې غزونې کړي
 زه ښکلاگانه زيربوم دمینې زړۍ يمه
 په جلال کوټ او په باگرام کې هلې ځلې کوم
 چې لراوېرېرې يوځای کېږي هغه پرې يمه
 هوماليدل د سپين قبا لاندې تک تور جسمونه
 همــدوی منبر نه ميکدې طرف ته وړۍ يمه
 درمحمدافغانيارديو قوم نيکمرغي اوسوکالي په يووالي اوپيوستون
 کې گوري ځکه خونود وطن اوزموردهيوادوالوپردښمنانو غږ کوي چې ددغه
 قام له بيلولو او پخپلو کې له يوبل جنگولو څخه لاس واخلي ، دی وايي
 دغه ديو بابا —چوپړي سره مه بيلوئ
 دغه سکه وروڼه پخپلو کې نورمه جنگوئ
 ستاسو الراو داربلونه زمورنه دي پکار
 دغه ناچله سکې نوره دلته مه چلوئ
 وينې بهيرې دخوانانو قتل عام جوړشوی
 دا زهرجنې سلاگانې راته مه جوړوئ
 ديوهيواد اولس مويو دبل دښمن جوړکړی
 دشهيدانو او غازيانو وينې مه خرڅوئ
 دافغانيار دسترگو اوبښکې نورې وچې شولې
 نورې له سترگونه دوينو اوبښکې مه بهوئ
 دپکتيا ولايت داريوب ځاځيو دمندهيردغره په لمنوکې پيداشوی
 اورالوی شوی ځوان شاعرنورالله غازي يار نه يوازې پخپل هيوادکې
 دتاوتریخوالي او جنگ جگړو مخالف دی بلکه دنړۍ په هر گوټ اوهره

پيڅه کې دظلم ، تجاوز او انسان وژنې په وړاندې خپل نفرت او کرکه
 څرگندوي چې دده دغه احساس دهغه په لاندې شعر کې ځان رانښکاره کوي
 چې د عراق د پرگنو غمجن حالت پکې انځور شوی دی

هلته عراق د فالوجه په ښار کې

تنکي تنکي او گلالی ماشومان

دي مرگي حاله پراته

په ښکلي تن يې دي جامې دوینو

پریشانه موريې له مخونو څخه

په مړو مړو او ښکو باندې وینه مینځي

هلته عراق د فالوجه په ښار کې

ناوې خپل خوږ ځاوند په خوب کې ویني

چې يې په بم کې وي بدن الوتی

د بدن غوښې يې خزان د وچو پاڼو په څیر

په څړه ځمکه کې سړې خورې ورې پرتې وي

ناوې ناڅاپه کیني سره پالنگ کې

په ښکلي مخ يې تورې تورې او ښکې لارې وکړي

بيا په سلگوشي

له دیوال نه دخپل گران جانان تصویر راواخلي

غیر کې يې ټینگ ونیسي

بيا يې په سرو شونډو په مینه ښکل کړي

بيا لوی څښتن ته په سجده ولویږي

په تورو او ښکو لمدې سړې منگولې

پروردگار ته په دوعا پورته کړي

خدايه ! زما جانان ته سور اور د گلابو گلېن وگرځوي

خو !

دمغروړي امريکا

هغه د جنگ وزیر

راځي د فالوجه ښارته په ډیره خوښۍ

خپل زړو رسپاهیان په غیږ کې نیسي

او بیا ټول پوځ ته د کریسمس مبارکي ورکوي^۱

داهم دخو نورو ځوانو شاعرانو د زړونو اوازونه دي چې د سولې ، امن

او خواخوږۍ په اړه وړاندې کیږي

محمد عزیز غروال :

موږ پټې کړي نه دي سترگې د سپرلو په غیږ کې

عادت موکړی دخزان سپو سيلو په غیږ کې

د نفاق تخم ټوکیدلی دی مغزو کې زموږ

شپې سبا کیږي د نفرت او ترېگنو په غیږ کې

موږ دهجران په اور کې داسې لوغړن ولاړیو

لکه د ښکلي کابل جان خوب د گولو په غیږ کې

زموږ سپرلیو کې هم خیري د بارو توبد بوی

ژوند مو تیریري دخزان تر خوشیو په غیږ کې

حاجي سيف مومند :

موږ پتنگان یو ډیووه وینوانگار هیڅ نه وینو

موږه دخان په سوزولو کې ډار هیڅ نه وینو

خزان وهلیو اځی چې ورشولې ټپوس یې وکړو

ډیرې مودې وشوې د مینې بهار هیڅ نه وینو

زموږ په کلي شل کلنې شپې وزر خواره دي

په دواړو سترگو یې رانده کړو سهار هیڅ نه وینو

^۱ نوره الله غازي يار ، په غميو کې لمبې ، دخاځي بابا ادبي ټولنه ، چاپ د دانش خپرندويه ټولنه ، ۱۳۸۲ هـ ش کال ،

سپوږمۍ ښيگڼه دې منوڅولېلو پورته کړه
 په تروږمۍ کې روان يوڅو لار هيڅ نه وينو
 په خروارو ورته پر تې دې د غمونو څټې
 د خوشاليو په دې څټه کې وار هيڅ نه وينو
 د حال په ژبه سمندر د ژوندون چيغې وهي
 چې د موجودو قراري کې قرار هيڅ نه وينو

غلام سرور سيار:

دا څرنگه بهاردی بلبان په چيغو ژاړي
 انصاف کله ې بار کړي بوراگان په چيغو ژاړي
 غمونه په لښکر شول دخلاصون لاره ده ورکه
 د شمعي ساه ختلې پتنگان په چيغو ژاړي
 وطن زخمي زخمي دی په هر خوا کړي فريادونه
 ملهم پرې اشرنه کړي طبيبان په چيغو ژاړي
 د مرگ قاصده ولې ستا په زړه کې رحم نشته
 د اکونډې ، بورې واړه يتيمان په چيغو ژاړي
 سياره! په دې لاره ته يوازې تنها نه يې
 له زړونو وينې څاڅي زاهدان په چيغو ژاړي

امان الله نصرت:

دلته په غرونو اورغونو پر هـرونه جوړ دي
 سپر ليه مه راځه د سرووينو ډنډونه جوړ دي
 دلته ماتم دی د سکروټو بارانونه کيږي
 د بشريت پر خونه اور بل دی ظلمونه کيږي
 آه اوزگيروي دي قتل عام جوړ دی مرگونه کيږي
 ځمکه په وينو لمبيدلې وحشتونه جوړ دي
 سپر ليه مه راځه د سرووينو ډنډونه جوړ دي

دلته په سروگلونو وینې د بلبل پر تې دي
 د مرگي خاورې په شملو او تور اور بل پر تې دي
 دلته سینې غلبیل غلبیل په هر درشل پر تې دي
 دلته وحشت دی بربریت دی قیامتونه جوړ دي
 سپر لیه مه راځه د سرووینو ډنډونه جوړ دي
 دلته گلونه په اور سوي بلبلان سوي دي
 گلشن ستي، مالیار ستي دی بوراگان سوي دي
 شنه چمنونه سره لمبه دي شنه توتیان سوي دي
 په هر قدم کې کربلا ده فریادونه جوړ دي
 سپر لیه مه راځه د سرووینو ډنډونه جوړ دي
 د توپ او تانگ شپیلۍ غریزې ترانې نشته دي
 بلبل د گل په ډنډو ویر کوي نغمې نشته دي
 دارغوان او د تارنج د گل میلې نشته دي
 ویراوسلگۍ دي هر محفل کې ماتمونه جوړ دي
 سپر لیه مه راځه د سرووینو ډنډونه جوړ دي
 په هندو کیش بلې لمبې دي سلیمان سوځیږي
 نن له آموونه تر خیبره ټول افغان سوځیږي
 شپین غریه وینو باندې سوردی نورستان سوځیږي
 په اریانا د سرو لیوانو یرغلونه جوړ دي
 سپر لیه مه راځه د سرووینو ډنډونه جوړ دي
 نوای سپر لیه تا به څه کړو ستا ټکلا به څه کړو
 ستا رنگیني اوستا خوږه خوږه فضا به څه کړو
 په موږه بلې سرې لمبې دي خوب خندا به څه کړو
 زموږ په برخه تورې شپې دي تور تمونه جوړ دي
 سپر لیه مه راځه د سرووینو ډنډونه جوړ دي

موږ په تش لاس، سره استعمار سره جنگونه کوو
 د حق له پاره هر سنگر کې غورځنگونه کوو
 د ازادۍ په لار کې شپه ورځ جهادونه کوو
 ورو زړو کړۍ قیام دی خوځښتونه جوړ دي
 سپر لیه مه راځه د سرو وینو ډنډونه جوړ دي
 موږ سنگرونو کې جنگیرو ازادۍ له پاره
 دیر غلگرو سرو پوځونو تېراهۍ له پاره
 د خپلې خاورې حریت او خپلواکۍ له پاره
 په دین غذا ده هرې خواته غورځنگونه جوړ دي
 سپر لیه مه راځه د سرو وینو ډنډونه جوړ دي
 زموږ پاڅون به پسرلی د خوږ ژوندون راولي
 داسې سپرلی چې به رینستنی سباوون راولي
 هم به خوښي او نیمکرغي هم به بدلون راولي
 د ازادۍ سپرلی به راشي قیامتونه جوړ دي
 سپر لیه مه راځه د سرو وینو ډنډونه جوړ دي
 څانگه به نن سبا کې گل شي سره بلا به نه وي
 سپرلی به راشي بلواکي او اوویلا به نه وي
 زموږ په خونه کې به غم نه وي ژړا به نه وي
 وینې بهیږي د سرو وینو سیلابونه جوړ دي
 سپر لیه مه راځه د سرو وینو ډنډونه جوړ دي (۱)

۱ - امان الله نصرت، سپرلی به راشي، وینه په قلم کې، شهرت تنگیال، د افغانستان د جهادي څیړنو مرکز، پېښور، ۱۳۶۸ هـ ش کال، ۲۹۹، ۷۰۲ مخونه

سید محی الدین هاشمي :

دا گلونه د باغ چا تالا والا کړل
 بلبلان اخته په شور او غوغا چا کړل
 په ژړا له دې گلونو جلا چا کړل
 کوم ظالم ورباندې راغی له کوم لور
 چې یې وران کړ د بیوزلي بلبل کور
 تر پرونه خود باغ تازه سمسور و
 د بلبلو بوراگانو پکې شور و
 نن یې وشرل له باغه داڅه زور و
 نن چې گورم نه هغه بورا بلبل شته
 ته په بڼې کې پخوانۍ ښکلا دگل شته
 آه! ما ولیده سیلۍ له کوم خوارا غله
 د تېول باغ په ونو بوتو غوغا راغله
 د بلبلو بوراگانو ژړا راغله
 مالیدلې چې دا پانې رڅیدلې
 له سیلۍ سره په خپله مخه تللې
 مالیدل چې بلبلان په ژړا سر شول
 مالیدل چې له دې باغ څخه بهر شول
 مالیدل چې کور یې پرېښود په سفر شول
 په ډیر زور یې کوچیدو ته کړل مجبور
 په زړگي کې رحم نه و د مغرور
 په تلوتلو یې خپلو ځالوته کتل
 له ژړا نه یې په ډک زړه داویل
 ای ظالمه تاته څه په لاس درتلل
 چې زموږ د خوارو ځالي دې کړې وړانې
 ترې په زور دې زموږ کډې کړې وړانې

چې بې دا خبرې وکړې بيا روان شول
مسافر له خپله کوره په خپگان شول
د سمسور باغ د ليدلو په ارمان شول
خدا يزدۀ کومې خواته لاړل له خپل کور
بيا به کله بيرته راشي په دې لور

هو کې!

بيا به راشي چې سپرلی شي په گلونو
بيا به راشي چې وخت تير شي د بادونو
بيا به راشي چې څرک نه وي د غمونو
بيا به پيل په دې خپل کور کې خوږ ژوندون کړي
خا ط ————— رې به تر خې هيرې د پروڼ کړي (۱)

وحیده ارینزی:

ځی چې نن پوره مو د ژوندون ټول ارمانونه کړو
یه ————— انانه! راشه چې د ادبستې سره گلونه کړو
ورک پکې ریدي، غاټول، گلاب به هم پیدا شي بیا
تېری، ج ————— ل و هلی داموسم که بهارونه کړو
جوړې به ص ————— حنې شي، لراو بر د پښتنې مینې
یو ب ————— ل ته نږدې که لرې لرې قدمونه کړو
ورکې به شي خاورې د اسپرې دورې گردونه هم
جوړ ک ————— ه په وطن کې د بوډۍ د ټال رنگونه کړو
ورک، و ی ————— ج اړ، تالا د پښتنو وطن به وگټو
یو ب ————— ل ته اوږده که دوروری دواړه لاسونه کړو
ختگ به یې څوک لوټ کړي د پښتو د مینې ناوې مو
مور ک ————— ه خپله مېنه کې شو گير خواږه خوبونه کړو

۱- سید محی الدین هاشمي، خزان، وینه په قلم کې، شهرت ننگیال، د افغانستان د جهادي څېړنو مرکز، پېښور، ۱۳۲۸ هـ ش کال، ۷۴۲، ۷۴۴ مخونه

نشسته وچیدې په یو زړگي کې وطنونه دوه
لاس راځي جانانه چې پایمال دا سرحدونه کړو^(۱)
ریحان الله رحيمي

زموږ وطن په کنډه والو شوبدل
بنايسته گلشن په هدیرو شوبدل
افغان ته خای دسکونت نشته دی
اباد وطن مویه میرو شوبدل
مایې شملې وې دغیرت لیدلې
اوس یې غرور په ماتیدو شوبدل
هسکه شمله د دراني ټیټه شوه
چې یې تاریخ تش په ایرو شوبدل
په چاکې مینه، شفقت نه گورم
محبت هم په دښمنو شوبدل
چې یې خوښي او خوشالي وه په کور
نن یې ژوندون ټول په غمو شوبدل
ریحان لگیا دی په ژړا او سلگو
چې دود دستور دتنگیالو شوبدل^(۲)
نواب خان درویش خدراني
یا خوماز دیگړکې هغه خوند نشته
یا خومې نظرکې هغه خوند نشته

^(۱) وحیده آریزې، دهیلوغوټی، قصه خوانی بازار، پېښور، د ۲۰۰۷ م کال جنوري، ۲۴ مخ

^(۲) ریحان الله رحيمي، اورونه پېر هرونه، نظرآباد علمي او فرهنگي ټولنه، جلال آباد، ۱۳۸۴ کال، ۸۰ مخ

يوځل چې پرې راغی د نفاق بهير
 اوس د ننگ خيبر کې هغه خوند نشته
 لارې د منزل مو خطا کړې دي
 سترې يو سفر کې هغه خوند نشته
 ږنگې دي ميلې زموږ په کلي کې
 ځانه په اختر کې هغه خوند نشته
 ناوې د پښتو رانه سينگار غواړي
 نن مو په هنر کې هغه خوند نشته

محمد غفور مهيدي

راځئ چې سره کيننو دوروری خبرې وکړو
 دسولې تيره کيږدو د دوستۍ خبرې وکړو
 ددې ښکلي هيواد ابادول په ما اوتا دي
 راځه ددې وطن د ابادۍ خبرې وکړو
 دسولې کيسې نه شي د بارو توپه لوغي کې
 دپلار نيکه په دود به پخوانۍ خبرې وکړو
 په دود د پښتونوالي موچې روغه جوړه وشوه
 بيا هلته به جهان ته رښتيا نۍ خبرې وکړو
 په سوله کې رضا دخداي، رسول او خير زموږ دی
 گناه ده که د جنگ او بربادۍ خبرې وکړو
 او په پای کې به د ليکوال يوه قطعه شعر ولولو
 راځئ چې يوبل ته د مينې ډک لاسونه ورکړو
 له محبت او مينې ډک يوبل ته زړونه ورکړو
 چې نړيوال راته حيرت گوته په غاښ پاتې شي
 دگران هيواد د ابادۍ لار کې سرونه ورکړو
 چې د ارمان غوټۍ په دښت بيا بان وغوړيږي
 خزان و هلو ماتو زړونو ته گلونه ورکړو

چې بیا موڅوک د «زه» او «ته» په نوم ونه غولي
نفاق کړو ختم دښمنۍ ته گوزارونه ورکړو
غروال به بیا په سپینه ریره ځوان قوت ومومي
که چیرې زه او ته دښمن ته ځوابونه ورکړو

ج : د پښتوبه کلاسیک نثر کې د سولې انعکاس

کله چې موږ د پښتوبه کلاسیک نثر خبرې کوو، نو دلسمې
او یوولسمې پیړۍ د نثر لیکنې هغه بیلگې مومخې ته راښي چې د پښتو د
مسجع نثر د لیکنې ترڅنګ د روان نثر سبک هم را منځ ته شوی او
دمسجعاتو ترڅنګ یې له سجعي قید څخه ازاد شرونه هم لیکلي دي، د
پښتو څېړنو او تحقیقاتو په جریان کې دا خبره بیا بیا مخې ته راغلې ده چې
پښتو نثر خوشال خان خټک بیرته په خپل اصلي مسیر کې اچولی اولکه
د پښتو د شعر په شان یې پښتو نثر ته هم رونق ورکړی دی. په دې اړه یوه
څېړنه کې داسې راغلي دي : « پیرروښان د ۹۷۰ هـ ق په شاوخوا کې خپل
خیرالبیان ولیکه، په دغه کتاب کې یې ټولې مسجعې او مصنوعې جملې
اسعمال کړې او ترده وروسته بیا اخوند دروېزه ننگر هاري اونورو
لیکوالو هم ددوی پیروي کوله... خوشال خان چې د ذوق خاوند یو افغان
لیکوال و، دروېزاني نثر لیکلوناوړه طریقه یې نه کړه غوره... »^(۱)

خو زموږ تر لاس لاندې موضوع د پښتو نثر څرنگوالی نه بلکې په پښتو
نثر کې د سولې او انسان دوستۍ انعکاس دی او غواړو د پښتو په
کلاسیک نثر کې دا ځانته معلومه کړو چې ددې دورې نثر ته سولې او
انسان دوستۍ په څومره پیمانه لارموندلې ده او د هغې زمانې پښتنو

^(۱) پوهاند عبدالحی حبیبی، خوشال خان خټک د جهاندارۍ نظریه، تنګیالی پښتون، د سرمحقق
محمد اکبر معتمد په زیار، پښتو ټولنه، کابل، دولتي مطبعه، ۱۳۴۵ هـ ش کال، ۳ مخ سرمحقق
هیوادمیل زلمی، د پښتو نثر اته سوه کاله، ۱۳۷۵ هـ ش، ۱۹۹۶ ع کال، ملت پرنټرز، لاهور، ۲۲۳ مخ

لیکوالو او نثر لیکونکو پخپلو فنیارو کې دغې انساني او اسلامي موضوع ته څومره ارزښت ورکړی دی.

خوشال خان خټک چې په پښتونظم او نثر کې سیال نه لري لکه څرنگه چې دده په نظم کې د سولې او انسان دوستۍ انعکاس له ورايه ځلېږي دغه شان په نثر کې هم دغه انساني او اسلامي پیغام نه هیروي او دد ستارنامې په (۱۰۰) مخ کې داسې لیکي:

خُلق دې دهرچا سره ښه لري، که دښمن یې وي هم دې په ښه یادوي،
ابومسلم مروزي دتورې بې همتا تیرشوی دی، مبارز، مدبر ترده دپاسه بل
یوتیرشوی نه دی، بني عباس دده په سعې، په تردد ترخلافت
ورسیدل، هرگز یې غلیم په بد نه یاداوه، وې چې زه او دی خوسره په توره
اخته یو په ژبه به څه سره اخته کیږو، تواضع یې هسې وه چې که کورۍ
مرضي ورسره راغی ور به پاڅیده ترغاړه به ووت، هرگز یې په مسخروهم
څوک په بد نه یادول، که چا به ورته بدوې ده به ورته خندل، په مال په ځان یې
صرفه نه وه، په داد دخلقت او دهمت په سبب بې زرو، بې خزانو خدای
لښکروړکې، اول یې خراسان مسخرکړ بیا یې عراق، بیا بغداد، هسې درجه
مرته یې وگټله، یعقوب لیث درودگرو قزاقی اختیارکړه، عدل انصاف یې
په لاس ونيوه، قافله به یې وهله نیمایي به یې بیا وځواندانونته
ورکړه، نیمایي به یې په یارانو قسمت کړه، ابومسلم مروزي پوښتنه یې
وکړه، خلقت، تواضع هرچې دده خوی و هغه یې په لاس ونيوه،
درودگر غریب هم دسلطنت چې ددې خصلت څښتن شو، خراسان، عراق یې
مسخرکړل، درې پښته یې بادشاهي وکړه، غرض چې ښه خلقت پردي
خپلوي، دښمن دوست کوي، بدخصلت خلقت خپل پردي کوي، دوست
دښمن کوي، که په توره څوک ووې پرهار پرې وکړې هغه به
وهیرشي، خوچې دردیې ورک شو، روغ شو نوریس اما چې په ژبه دې څوک
وراتی داپرهار دزړه دی، دزړه پرهار نه رغیږي، همیشه یاد وي.

اگرچې په مذاقوپه مسخروڅوک په بد په سپکوالي یادشي هم نه وهیريزي. قباحۍ فساد ترې تولدکا. پاته لابل طور. یوه ملوک دبلخ دخپل امراسره په مجلس کې خمسوري کړه دهغه امرا د عورتې نوم یې یادکړ. هم یې په داباندې نزاع په زړه کې ورته پریوته، دده زوی یې په بدو ورته ولمساوه. کارترفساد ترخونریزی ورسیده، بویه چې خپله ژبه هروخت ساتلې وي. خدا، مسخره هرگز نه بویه چې اوریه مسخروهم لگیږي. (۱)

داهم دسترخوشال خټک د نثریوه بله نمونه چې پکې زړه سوی اوانساني مینه ځلیږي:

کرم عطا سخاوت ته هم وایي اما اصل کرم هغه دی چې ګناوې دې یې وبخښي، کریم هغه دی چې داځوی پکې وي، حق تعالی داځوی لري نوم یې کریم دی. (لاتقنطوا من رحمہ الله) ملوکان سایه د خدای د لطف دي، بویه چې داځوی په دوی کې ډیروي، چې عفو کرم نه لري هغه دملوک شیم نه لري، عفو کرم په دوه سببه دسړي دلاسه نه کیږي: یوپه طول امل چې ګڼه ډیره پایم چې څوک مخالف دي واړه ورک کړم، بل ددنیا حرص پرې غالب وي، بل انانیت، دا درې واړه خصلتونه مذموم دي، هیڅوک په دنیا تل نه وینه، که مال او ملک ددنیا واړه په حرص خپل کا په چا به همیش پاتې نه شي، نه به انانیت، خودپسندی ده لره سودوکا، فرعون، هامان څه شول؟ ملوک لره باید دی چې دحقیقت سترګې رڼې کا، ځان، جهان وګوري، چې عالم دده محتاج شو په دادې شاګر اوسي، که دی یې دعالم محتاج کړی وی هاله به یې څه کړل، په داشکر بویه چې دغفوي کرم کارله لاسه نه اچوي، چې لاس یې په غلیم برشي هم داسوبه دده ډیره ده، نوردې عفو کرم ورځني دریغ نه لري چې ترغفوي نه بهتر څه نشته، لکه د غفوي لذت دی هسې د انتقام نه دی، سلطان سنجر ما ضي په یوه بادشاه باندې غالب شو، ژوندی یې په جنگ کې په لاس کښیووت، هرچاګومان دا وکړو چې وبه یې وژني. سلطان

دفتح مجلس وکړ، هغه غليم يې هم په مجلس راوباله، طعام يې پرې وخوراوه، پس دطعام يې جواهر، خوانونه يې وغوښتل، دهغه دوراندې يې کښيښوول، فی البدیهه هغه بادشاه دا دوه بيته ووي:

بگرفت مرا نکشت اندر صف کین

با آنکه بودم کشتنی از روی یقین

وانگه به طبق مید هدم در شمین

بخشایش و بخشش چنين کرد ببين

رخصت يې کړ، هغه خپل مملکت چې دهغه ووهغه يې واړه ورکړه، هراړه وورته ووي چې سلطان داڅه وکړل؟ داهسې غليم په ډير محنت په لاس کښيوتلی سلطان پرېښ سلطان وي. په دا شکر مې وباڅښه چې دی مې په لاس کښيوت. زه يې په لاس کښيوتم. بل چې کرم مې وعالم وته معلوم شي چې سنجره سې عفوه کرم لري.^۱

عبدالقادر خان خټک هم چې د خوشال د علمي او فرهنگي کورنۍ يو روڼ ستوری دی او لکه د خپل نوميالي او توريالي پلار خوشال خټک په شان د نثر ليکنې لار تعقيبوي او دخپل نثر په ځينوليکنو کې انسان دوستي او خواخوږي هم له پامه نه غورځوي لکه په لاندې يوه کوچنۍ نثري ټوټه کې دهغه د نثر دروانۍ او خوږوالي تر څنگ انساني مينه او خواخوږي هم ځان ښکاره کوي:

«لږ خوره ډير پخوه، دچامه خوره، په نوروو خوره، په هلکانو رحمت کوه، ډيرانو حرمت کوه، د عالمانو عزت کوه، د فقيرانو خدمت کوه، په هر کار کې په تله په ناست، په گفتار، په خوراک تقديم د

^۱ خوشال خان خټک، دستار نامه، پښتو ټولنه، کابل، ۱۳۴۵ هـ ش کال، ۱۰۳، ۱۰۴ مخونه

مشرکه، مشرور ور لکه پلارگڼه، دپلاراشنایان لکه ترونه، دچا عیبونه مه
شماره پرده پوش اوسه» (۱)

د : سوله او انسان دوستي دپښتوبه معاصر نثر کې:

لکه مخکې چې ورته اشاره وشوه جنگ اوسوله، دښمني او دوستي، کرکه
او خواخوږي د انسانانو له ژوند سره موازي را روان هغه کره وړه دي چې کله
انسانان له آرام او ډاډمن ژوند نه بې برخې شوي او کله هم بیا انسانانو د آرام
ساه ایستلې او د ډاډمن امنیت په رڼا کې یې د پرمختګ او ترقۍ پړاوونه
وهلي دي.

نړۍ ته د حضرت آدم علیه السلام له راتګ سره خیر او شر او ټوکیدل، له
یوې خوا د انسان حقوق تر پېښو لاندې شول اوله بلې خوا دهغه د مقام د
درناوي له پاره غږ پورته شو. د حضرت آدم علیه السلام له وخته تر اوسه
پورې چې دنړۍ پرمخ خومره مذهبونه راپیدا شوي دي، په هغو ټولو کې
انساني حقوقو او ارزښتونو ته زیات اهمیت ورکړل شوی دی او که چاله
دغو حقوقو څخه سرغړونه کړې ده، نو هغه یې غندلي او په ښه سترګه ورته نه
دي کتل شوي.

د اسلام مقدس دین خپلو پیروانو ته په ځانګړې توګه او ټولو انسانانو ته په
عمومي توګه یوه داسې غوره لار په ښه کړې ده چې د ټول بشریت له پاره
نیکمرغي او خوشبختي پکې نغښتې ده، په دې اړه موږ د حضرت محمد (ص)
دهغې خطبې مثال ورکولای شو چې د خپل ژوند په وروستیو شیبو کې یې د
حج په مراسمو کې اورولې او په هغې کې یې دا وفرمایل چې هیڅ عربي
پر عجمي او هیڅ تور پر سپین باندې فوقیت او برتری نه لري بلکې
د فوقیت او برترۍ معیار، یوازې او یوازې تقوا ده او بس. دغه احساس
او دغه عالي فکر ادبیاتو ته هم په پراخه پیمانه لاره موندلې او وخت په وخت

۱- سر محقق زلمی، هیو ادمل، د پښتو نثر اته سوه کاله، ملت پریښتیز، لاهور، ۱۳۷۵ هـ ش.

پکې ځان ښکاره کوي، په ځانگړې توگه په پښتو ادب کې يې زياتې بيلگې ترسترگو کيږي. پښتون ليکوال او شاعر اسير منگل په دې اړه يولنډ، خوجامع نظرونه دي کوي او وايي:

« ادب د ژوند عکاس دی آيا هغه نظم وي که نثر، دانشاني حقوقو انځورگري پکې کيږي، خو څومره چې ليکونکي حساس وي دومره يې دغه موضوع په بشپړه توگه بيان کړي وي، ستر خوشال خان خټک او رحمان بابا چې په کوم شدت سره دغه مسئله په خپلو شعرونو کې بيان کړې ده هغې نه زموږ د کلاسيک ادب د پختگۍ اندازه په ښه توگه لگي.»^۱

دغه پورتنۍ احساس اولور فکر زموږ د زمانې د ليکوالوپه زياتو نثرونو اوليکنوکې ليدل کيږي چې د مثال په توگه د ارواښاد گل پاچا الفت د « خدمتگار » په نامه يو ادبي نثر را اخلو، په دې ادبي ليکنه کې موږ هغه احساس په ښه توگه پيدا کولای شو چې له يوه اړ انسان سره مرسته څه نتيجه لري او مرسته کوونکي ته څه وړ بریا ترلاسه کيږي. الفت صاحب وايي:

هلته يوړوند بې لارې روان وهغه په سمه لار برابر کړ مگر پوند پوه نه شو چې زما رهبر څوک دی، يوبل په خواږه خوب ويده و په خواکې يې يو منگري سر را اوچت کړ هغه په بېره وواژه او ويده هماغسې ناخبره پاته شو. د شپې په مسجد کې ناروغه مسافر زگيروي کول هغه يې په خدمت کې شپه سبا کړه، مسا فرسباوون خواته مړ شو او خپل زړه سواندۍ خدمتگار يې ونه پيژانده، هغه په لاره روان و، يو ماشوم ته يې يوموتۍ ميوه ورکړه، يو تږي ته يې په بيديا کې اوبه ورکړې، له يوه وږي سره يې خپله ډوډۍ نيمه کړه مگر يوه هم ونه پيژانده چې دی څوک دی، له دې لويې لارې نه هغه ډير اغزي او کاني لري کړل مگر څوک چې سباته په دې لاره راځي دهغه له

^۱ - اسير منگل، پښتو دري مياشتنۍ مجله، پښتواکيډيمۍ، پېښور يونيورسټي، ۲۰۰۵م کال، اکتوبر

نومبر، دسمبر ۲۰۱۲مخ

خدمت څخه نه خبریږي او هغه نه پیژني. په رښتیا چې موږ خپل خدمتگاران نه پیژنو او باداران دیرښه پیژنو. ^(۱)

ارواښاد معتمد شینواری «ادب د سولې په خدمت کې» مهمې موضوع ته په پاملرنې سره دغه مهمه او ژوندنۍ موضوع په یوه ادبي لیکنه کې په هراړخیزه توګه څیړلې ده. ارواښاد معتمد شینواری دخپلې ادبي لیکنې په یوه برخه کې لیکي:

«هو! دادیب اولیکوال وظیفه داده چې خپله ټولنه لومړی مطالعه کړي اوبیا لکه څنګه چې ده هما غسې یې ترسیم کړي او په دې لاره کې له هېڅ کړاو نه ونه ویريږي، کله چې یو لیکوال او ادیب غواړي خپله ټولنه ترسیم او معرفي کړي، نو تر ټولو لومړی دې په ټولنه کې وګرځي، دټولنې ښه او بد دې ځانته معلوم کړي، دټولنې دردونه او اړتیاوې دې حس کړي اوبیا دې قلم راواخلي او خپله ټولنه دې تصویرکандي.

هو! یو طبیب او ډاکټر هغه وخت ناروغ ته نسخه ورکوي چې دهغه رنځ تشخیص کړي او چې په رنځ یې ونه پوهیږي نسخه نه ورکوي او که ورپې کړي مریض ته کومه ګټه نه رسوي اونه به سمه نسخه وي. همدارنګه دیوه لیکوال لیکنه هغه وخت ګټوره وي چې دجامعې دتشخیص نه وروسته منځ ته راشي، که دټولنې اړتیاوې یوشی وي اولیکوال بل شی دټولنې د اړتیاو په حیث معرفي کوي دالیکنه به څه ګټه ونه لري.

ادب اوس په ژوند ورګډ شوی دی اوله ژوندنه الهام اخلي، ادب اوس د ادب له پاره معنی نه لري بلکې ادب اوس د ژوند له پاره معنی لري، کوم اړخ چې په هره اندازه له ژوند سره نږدې ربط لري په هماغه اندازه په ټولنه کې ښه منل کیږي، اوس ادب درومانټیزم نه ریالیزم ته ګام اخیستی دی او ریالستيکي تمایلات پکې موجود دي. دختیځ ادب عموماً او دپښتو ادب خصوصاً په دې وروستیو وختونو کې ښه په زړه پورې تحول او بدلون کړی

^۱ استاد گل پاچا الفت، غوره نثرونه، سازمان مهاجرین مسلمان افغانستان، ۱۳۷۳، ۱۹۹۴.

دی اودنړیوالو توجه یې جلب کړې ده اوس په جهاني اوبین المللي سویه ادبي کنفرانسونه جوړېږي، په دغو کنفرانسونو کې د ادب او ادیب په رول خبرې کیږي او ادب د ملتونو د نژدیوالي سترعامل معرفي کیږي، په دغو کنفرانسونو کې دا خبره بیا بیا شوې ده او ټولومنلې ده چې ختیځ ادب دسولې له پاره لوی خدمت کړی دی. ^(۱)

چاته چې دانسانانو ټولنیز او ګډ ژوند ارزښت ولري، څوک چې د بشر د اوږده او سترې تاریخ د لاس ته راوړنې په قیمت پوهیږي، پرکومو کسانو چې دانساني پراخې نړۍ د مادي او معنوي تمدن شتمني ګرانه وي، څوک چې د زړه له کومې داغواړې چې د ژوند په بشپړتیا یې بهیر کې ددې اوږده پایښت امکانات اوبیلګې وويني او څوک چې د بشر د پایښت په دې اوږده جریان کې دیوې رښتینې نړۍ تحقق ته سترګې په لاره وي دغه ټول کسان له دې واقعیت څخه سترګې نه شي پټولای چې په نړۍ کې د انسانانو ترمنځ مناسبات له جنګ اوسولې سره موازي حرکت لري اودنړۍ پرمخ ټول اوسیدونکي انسانان د همدغه دوو پدیدو له مخې پخپلو کې ټولنیزه راشه درشه تنظیموي او د خپلو خپلو ټولنو د اړتیاو او غوښتنو له مخې ورځنۍ چارې پرمخ بیايي.

کله کله داسې هم لیدل کیږي چې له تاوتریخوالي او کشمکشونو نه په یوه ډکه ټولنه کې چې چارواکي او دعامو وګړو زیات شمیر یې پرته له جنګ او جګړو څخه په نورڅه نه پوهیږي، خو د قلم او پوهې خاوندان په همدغه شان تنګو حالاتو او شرایطو کې راولاړیږي او د جنګ پر خلاف خپل غږ پورته کوي.

د مثال په توګه په ۱۳۲۵ هـ ش کال څه وخت چې په افغانستان کې د پخواني شوروي اتحاد د سرو لښکرو او دهغوی د داخلي پلویانو د قوتونو او مجاهدینو ترمنځ د هیواد په ګوټ ګوټ کې خونړۍ جګړې روانې وې او

^۱ - معتمد شینواری، کابل مجله، اوومه ګڼه، پښتو ټولنه، کابل، ۱۳۵۵ کال، ۵۴ مخ

د وطن کاني او بوټي د وطن د پچيانو په وينورنگ وو، په هيواد کې دننه او دوخت دواکمن رژيم تراثرلاندې سيمو آن دهيواد په پلازمينه کابل کې يوشمير داسې ليکوالان او شاعران موجود وو چې ددغه وړانوونکي او تبا ه کوونکي جنگ په خلاف يې خپل غږونه اوچت کړل او پخپلو علمي استدلالونو يې دا ثابته کړه چې جنگ او تاوتریخوالی د انسانانو له تبا هۍ او بربادۍ پرته بله بريا له خانه سره نه لري.

کانديد اکاډميسن نوميالی يوله هغو ليکوالانو څخه دی چې په دې اړه يې خپل تحليلي او هراړخيز نظر داسې بيان کړی دی:

«د جهاني تاريخ پرله پورې پروسه د اجتماعي، اقتصادي انکشاف تر طبيعي حکم لاندې نن داسې مرحلې ته رسيدلې ده چې دولسونو، ملتونو، دولتونو او هيوادونو د مرگ او ژوند سرنوشت يې يودبله سره تړلی دی، د حاضر تاريخ دغه عيني پديده که د چا خوښه وي او که د چا نه وي خوښه خو دخپل رشد په همدغه لاره کې هره شيبه په ډيره چټکۍ مخته روانه ده.

دې وضعې نوي شميرنوي مسایل زيرولي دي چې په دې جمله کې د جنگ اوسولې مهمه مسئله په نوي کيفيت د ټولوملي او بين المللي تضادونو سرته راغلې ده، ددې مسئلې دغه نوی کيفيت چې تر ډيره ځايه په نړۍ کې د جنگي وسايلو له پرله پسې کمي او کيفي رشد سره اړه لري، په غوڅه توگه يې دا ايجاب کړې ده چې دحل له پاره يې ديوه بکراورياليستي سياست په رڼا کې نوې لارې چارې ولټول شي. د همدغه واقعيت د مسئلانه درک له مخې گورباچف دنړۍ د زيا تيدونکي خطر په وړاندې د سياسي هماهنگۍ پر مبرم ضرورت باندې داسې تاکيد کوي:

«کله چې موږ د جنگ اوسولې په باره کې غږېږو، نو بايد دا خبره په پام کې وساتو چې دنن ورځې دوسلوپه تيره بيا د ذروي وسلو نوعيت د همدې مسيلوپه باب پخواني تصورات بدل کړي دي. اوس بشریت ديوه داسې تکنالوجيکي انقلاب په درشل کې دی چې د نظامي تکنالوجۍ نوراو

نورانکشاف ورسره ترلې دي . . . ذروي عصر ارومرو حکم کوي چې نوی سیاسي تفکرمنځ ته راشي . . .

کانديد اکاډيمسن نوميالی وړاندې ليکي : زمونږ داوسني وخت په شرايطوکې دا خبره بيخي پای ته رسيدلې ده چې جنگ اوسوله يا محلي بڼه ولري او يا دچاپه ملي بولوکې ايسارشي، زمونږ هغه پخوانی متل چې « دبل جنگ نیم اختردی » نور داستعمال مورد نه شي پيدا کولای ځکه دنن ورځې په گډو روابطوکې ملي اوبين المللي چارې داسې پرله اخیښل شوي دي چې دخپل اوبل په حدودونه سره جلاکيږي که جنگ پراغرافي حالت پاتې وای، نوموړبه دبشرله منځ څخه يوڅو ليوني جگړه ماران را ايستي وای اود جنگ په ميدان کې به موسره ايله کړي وای، څوځپل ترمنځ زور سره وازمويي. موږبه دخيبرغونډۍ ورته ناست وای او ددوی دجنگ په جريان کې به مو دځنگله د خاطراتو ننداره کولای، خوله بده مرغه اوس دجهان په سويه دجنگ نوعيت اجتماعي گرځيدلی دی. ټولنې، دولتونه، هيوادونه اوملتونه خوښ ناخوښ يودبل په پيوندکې دجنگ ميدان ته راکشيږي او يو دبل سره وهل کيږي. په دې منځ کې ډيرشريف سوله غوښتونکي قوتونه هم تردې محکوميت لاندې راځي چې په جنگي ماشين کې کوفته شي، ځکه نوپه دې عصرکې که جنگ وهغه به دټولووي اوکه اختروهم هغه به دټولووي. داخبره موږته نجات نه شي راکولای چې پرما اړه نه لري. دسولې اوجنگ مسئله نن پرتولو اړه لري، تاسوکه جنگ ته وځئ او که نه وځئ خو جنگ ارومرو ستاسو کورته ځان رارسوي. دتاريخ تجربې دا ژوندی واقعيت بايد هر څوک اوهرچيرې يوه گړۍ هم له ياده ونه باسي چې «دجنگ خوږې خبرې ساعت يې تريخ دي» بايد وويل شي چې مسايل نه دلوبوپه سطحه کې دي اونه دټوکو. ډيرغت خطر انساني تمدن ته متوجه دی، هرڅوک هرچيرې دا مسئوليت لري چې دجنگ دمخنيوي په لاره کې دسولې رغ پورته کړي، دنړۍ دسوله غوښتونکوځلکو دهلوځلونتيجه وه

چې دملگرو ملتونو موسسې ۱۹۸۲م کال دسولې دبین المللي کال په شعارباندې ونوماوه .^(۱)

لکه څنگه چې په هیواد کې دننه دجگړې اوتاتریخوالي په خلاف غږونه پورته کیدل اودسولې د ټینګښت له پاره د لیکوالو اوقلموالو له خوا هلې ځلې روانې وې دغه شان له هیواد څخه بهر دهجرت په ځیمواود جهاد په سنگرونوکې هم زموږ لیکوالانو او دقلم خاوندانو ددغه ویرجن حالت زغم نه درلود اوپه یوه نه یو ډول یې دجنگ او تاتریخوالي په وړاندې خپله کرکه څرګندوله .

شهید عزیزالرحمن الفت یوله هغولیکوالانوڅخه دی چې په هیواد کې دجنگ او جگړو دزغم توان نه لري . د لوی اومهربان خدای ستردربارته پناه وړي اوله هغه سترپروردگار څخه ددې ناوړه او دردوونکي حالت دپای ته رسیدو غوښتنه کوي . دی وایي

لویه خدایه !

دمادې اومعنی په دې مقابله اودحق اوباطل په دې جگړه کې چې یو طرف یې ستا په خدایۍ او خپلې بندګۍ باندې اقرار او افتخاراوبل طرف یې انکارلري ، یو یې د عقیدې پرېنء اوبل یې د ټانک اوطیارې په اتکا جنگیږي ، یو یې بربریت ، درندګي ، وحشت ، ظلم ، تباهي اوخونریزي اوبل یې د حق ، عدالت ، انسانیت ، انساني کرامت او دبشري تمدن ساتنه ، بقا اوظرفداري غواړي ته دمجاهد ، جهاد او دجهاد دقدسیت ساتونکی اومدد ګارشي اودغه جهاد تل په اسلامي مسیرکې روان ولري او دا دنن ورځې دهریان ، پروني چنګیزیان او د وږمې ورځې فرعونان ، نمرودیان او قارونان چې هروخت په بیله بیله بڼه ، څیره ، قیافه اوجامه کې داسلام او مسلمانانو تباهۍ او مقابله یې ته راوځي تباه او نابود کړي .

^(۱) کانديد اکاډميسن نومېالی . علم دسولې په خدمت کې . دعلومو اکاډمي . داجتماعي علومو مرکز . ۱۳۲۵ کال .

اې حضرت محمد (ص) ته د عظيم خلق وړکونکيه عظيمه قدرته !
 د اسلام او کفر په دې حساسه او تاريخي مرحله کې چې د اسلام د نامه لاندې
 هم د اسلام د تخريب د پاره ډير د فريب دامونه ايښودل شوي دي او کله کله
 اسلام نما قدرتونه هم سړي ته اسلامي معلومېږي او پرې غولېږي ته
 دهر مجاهد، مبارز مهاجر او دافغانستان او اسلامي جهان ټو لو
 مسلمانانو ته خپل د علم عيب له خزانې څخه هغه علم، پوهه، بصيرت او
 بينايي ورکړې چې صواب او خطا وپيژني او د مفسد، مشرک، ظالم،
 کافر، گمراه، منافق او کاذب په لاس کې استعمال او په دام کې يې
 گرفتار نه شي.

اې په مياشو باندې د نمرود تباہ کوونکيه عظيمه قدرته !
 نور نو دخپل بې پایانه عظمت اود افغاني مهاجر د ډير لويديلي
 او غورځيدلي حيثيت په خاطر دغه په دنيا کې اواره او بيچاره خلک چې
 د ظلم، بدبختۍ او پريشانۍ پرې نور څه زور نه رسېږي، هرې خواته خپاره
 او هر چاته يې د اميد لاسونه نيولي دي اما له هرې خوا نه په ډيراهانت سره
 د نااميدۍ په څپرو وهل کيږي ته بيرته راټول، يوځای او پخپل وطن کې
 يې آزاد او خپلواک کړه.

اې په سره اور کې دخليل (ع) ساتونکيه خدايه !
 دهغه یتيم، يسير، بې کسه او بې وسه ماشوم د زگړيو ټراو، فريادونو
 او واويلاو په خاطر چې خپلې موراو پلار پسې نارې وهي، په
 ډيرو جيعو، ټراو، نارو او فريادونو يې آواز ناست دی، شپه او ورځ د-
 رگاه په درگاه او سر په صحرا گرځي، اوبسکې تويوي او آرام نه مومي ته
 يې فرياد واورې او آرام يې کړې.

اې د فرعون په کور کې دموسی (ع) لويوونکيه او ساتونکيه خدايه !
 دهغه ډير زهير، حقير، فقير، درمانده، ستومانه او کړوپ شوي سپين ږيري
 بودا په خاطر چې خپل لمسيان او کړوسيان يې هم دخپلو بچيانو او ټولو نورو
 خپلوانو سره يوځای ستا درضا له پاره قربان، حتی نسل يې هم پاتې نه شو

اوس دی پخپله لالهانده، مایوسه اوبې ستا له هیلې او اسرې نه حتی د
گرځیدلو توان هم نه لري او دمرگ په انتظار په سپیرو خاوروکې پروت
دی، سلگۍ یې هم څوک نه اوري اودښخولويې هم څوک نشته ته دهغه
آوازوسلگۍ واورې اودهغه په خاطرپرټولو افغانانو ورحمیرې.

اې په توپاني جهان اوسمندركې دنوح (ع) نگهبان نه ربه!
دهغوزرگونو معيوبو اوزخمي انسانانوپه خاطرچې لاسونه،
پښې، سترگې اويا نوراندامونه يې ستا درضا له پاره له لاسه ورکړي دي
اواوس دسروغوبنو دټوټو په شان سوري سوري او زخمي زخمي دلته
اوهلته پراته دي، نه ډوډۍ لري اونه يې خورلۍ شي، نه دمرستې ورسره
څوک شته او نه دروحي تسلی او دلدارۍ له پاره، له جهان نه مایوسه، له
دنيا اوانسانانويې مرور او نا امیده دي، يوازې د کبريایي ذات بې پایانه
ترحم اومهربانۍ ته منتظر اوسترگې په لاره دي، ته يې مددگار شي او ددوی
وطن آزاد کړې.

لویه خدایه!

دهغو زرگونوماشومانو، ميندو اوپلرونوپه خاطرچې په توره نیمه شپه کې
د روسانودوحشیانه بمباریوپه اثردهشت زده، هیبت وهلي اوسراسیمه له
خوبه پاڅیدل چا دغرونولاره ونیوه اوچا د دښتو، څوک دافغانستان په
دښتواوغرونوکې پاتې شول، څوک په لاروکې، ځینې نورهم پاکستان ته
راورسیدل، اوس ښځه په میړه اومیړه په ښځه پسې اوزامن په دواړوپسې
گرځي اونارې وهي اما یوډبل له ژوندانه اومرگ نه خبرنه دي، ته پخپل
کامل قدرت دغسې په زرگونو متلاشي، درپه در، لالهانده،
سرگردانه، ستړي، ستومانه اودرمانده فامیلونه چې په پښواوبدن کې یې د
ډیرې لوږې او ستړیا په وجه دگرځیدلو توان اوحرکت نه دی پاتې بیرته
یوځای او دیوه عادل اسلامي نظام ترسلطې لاندې پخپلو کورونو او وطن
کې خوندي کړه.

اې عظیمه خدایه!

دهغې عفيفې، پاکې، باعصمتې او باحيا ميرمنې د حيا، عفت او عصمت د خوندي کولو اوساتلو په خاطر چې خپل ميره، اولادونه، پلار، مور، خويندې، وروڼه اونور خپلوان يې په بمباريو کې له لاسه ورکړل اوس دغه بې کسه او بې وسه درماتنه ميرمن د يوې مړې وچې ډوډۍ د پيدا کولو په خاطر مزدوري کوي، مگر هميشه دناپاکو، پليټو، هوس بازو اوشهوت رانوسترگود مزاحمت او ويرې په خاطر خپل مخ کله يوې خوا او کله بلې خواته اړوي ځان او خپله حيا په هغه شکيدلي اوسوري سوري پورني کې پټوي چې دمخ پټولو ځای پکې نه دی پاتې او کله چې له دغه شان سترگو څخه په عذاب شي بيا نوله يوه کورنه بل اوله بل نه پسې بل ته لکه صحرايي کوټرې غوندې الوزي او آواره گرځي، آه باسي، اوښکې تويوي او مرگ غواړي. مگر ستا پاک ذات د دغسې ناپاکو خلکو د زما نښت له پاره په دغه شان مظلومو ميرمنو باندې مرگ هم درولی وي. ته ددوی حيا او عفت خوندي کړې او دناصرباغ دکمپ په کونډو او معيوبو خلکو ور حميرې

لويه خدايه!

نورته دغه وطن، دغه خلک او دغسې په زرگونو تنه مايوسه، بې کسه، درديدلې اونا اميده پاکې ميرمنې او بوډاگان، يتيم ماشومان، معيوبه زخميان او دغرواو دښتو آواره گان دروسانو له منگولو، داميرانوله ښکتنځلو، ددوی د دروازوله ودريدلو، دروسي ايجنټانوله تسلطه اود گاونډيانوله هر راز توهين، تمسخر، سپکاوي او تحقيرولونه دتل له پاره داسې آزاد او خلاص کړې چې ددوی دا آزادي بل قدرت ته ددوی د غلامۍ او بندگۍ په قيمت تمامه نه شي او د شرق استعمار ټکول د غربي استعمار د نفوذ له پاره بيا سوری پيدانه کړي.

پاکه خدايه!

روسانو ووژلو، اسلام نمايانو وشکولو، گاونډيانو ددې له پاره چې مخکې له مخکې نه يې روسانو ته خپله تابعداري ثابته کړي وي هميشه

تحقیر او توهینولو، ځینو غریبانو په دغه حالت کې چې موږ دخپل دین دحمایې له پاره جنگیدلو د ډیر لږ کومک په خاطر یې له خپل دین او اسلام نه اړولو، مشرانو څوړولو او په مارکیټونو کې یې خرڅولو، نوای خالقه اول و آخر زموږ له پاره هرڅه ته وې اوته یې، خوموږه ناشکره بندگان په دې راز نه پوهیدو، دادی اوس دې لوی دربار اوبې پایانه رحم کرم او عظمت ته پس له ډیرو ژړلو او فریادونو په سړو سترگو ودریدلو اولاسونه پورته کوو او وایو چې اې ربه! دا دروس، هندو، مسلم، عیسوي، خپل او پردي دلاسه رتل شوي، شړل شوي، قتل شوي، زپل شوي، تالاشوي، توهین شوي، تحقیر شوي، زخمي شوي، ځوریدلي، دردیدلي، کپیدلي، رنجیدلي، پخسیدلي، شکیدلي او آواره بندگان خپل نورمه خوارو څکه چې په موږ خورانوباندې نوردخواری هم څه زور نه رسیري، اهانت، تحقیر او سپکاوي خپله ټوله وسه او خواري راباندې کړې ده.^(۱)

زموږ قلموال اولیکوالان په پرله پسې اودومداره توگه د جگړو او تاوتریخوالي په وړاندې دریدلي او خپل دغه مخالفت یې یا په نظم او یا په نثر کې څرگند کړی دی. د ظلم، ناروا او بشري کرامت ته د سپکاوي پر خلاف یې کرکه او نفرت په ډاگه کړی او په خپلو لیکنو کې یې انعکاس ورکړی دی.

توریالی ځاځی چې د دغه شان حالاتو د لیدلو زغم نه لري دهغه وخت یوه رښتینې پېښه چې د ۱۳۲۲ هـ ش کال د مني په پیل کې د پروان ولایت د قره باغ په ولسوالۍ کې پېښه شوې وه دیوه لنډ داستان په بڼه لیکلې او په هغې کې یې د روسانو د ظلم او وحشت په وړاندې خپله کرکه او نفرت په ډیره اغیزمنه توگه بیان کړی دی. دغه لنډ داستان «ژوره څاه» نومېږي او دادی دهغه د ژور تأثر په توگه یې وړاندې کوو:

^(۱) شهید عزیز الرحمن الفت، لویه خدایه، وینه په قلم کې، شهرت تنگیال اثر، د افغانستان د جهادي څېر، نومرکز، پېښور، ۱۳۲۸ هـ ش کال، د لېنډۍ میاشت، ۵۸، ۴۹ مخونه.

لورمazedیگرو، لمړخپلې طلايي اوزرينې وړانگې د شنو اوسمسورو باغونود گڼوونوله منځه او دلویوبرجوروکلاگانوله انگړونو څخه ورو ورو راټولولې. دمازديگر سيوروپه ډيره بیره اوچتکۍ سره هڅه کوله چې دلمردزرينو پلوشو ځای ونيسي.

دقره باغ دگڼو باغونو دونوپه ځانگړکې دالتونکو گڼه گڼه اوشورماشورهماغه شان موجودو، خوپه دې توپیرچې دهغودزړه وړونکو سازونوڅوږې نغمې چې دسړي روح ته به يې طراوت او تازگي وربخښله، اوس دويراو ماتم هغوسوو ساندوته ورته وې چې دپرهاړژلو زړونوپه وينوسره ټپونه چيرې او دردونه يې لازیاتوي.

په همدې مازديگر مرجانه سترې ستومانه چې کرۍ ورځ يې په انگورچينۍ اودهغوپه راټولولو تيره کړې وه دخپلې لويې کلا دژورې څاه په غاړه ودریده ترڅو دماښام له پاره خواړه تيارکړي. کله يې چې بوکي (سلواغې) ته لاس کړپه بدن کې يې يوه ژوره ستوماني احساس کړه اوله هغې ژورې څاه څخه يې داوبو درايستلو توان په خپلوسترېو مټوکې ونه ليد او ددرديدلي زړه له ژور تل څخه يې ديوي درنې انديښنې څپه راپورته شوه اودهغې دستومانه بدن په پرسيدلو رگونويې داسې اغيزه وکړه چې ته به وايي ټول بدن يې داوريه سره سکروته بدل شو، وجود يې ميري ميري شو او دزړه درزا يې څو برابره زياته شوه. په زړه کې يې وگرځيده چې پلارته غږ وکړي، خوبيرته پښيमानه شوه اوپوهيده چې پلار يې تر دې ډيرستومانه دی، دالس ورځې چې مرجانه، دهغې مور او سپين رېبري پلاريې دغوربند له غرونوڅخه دانگورو دټولولوپه مقصد په قره باغ کې خپلې کلاته راغلي وو په پرله پسې توگه يې کارکړی و. دچا خبره چې د بدن شيمه يې ختمه شوې وه، هغه څو شيبې دڅاه په غاړه کيناستله اود تيرو يا دونوپه ژوروخيالونوکې ډوبه شوه، هغې ته هغه وخت وړپه ياد شو چې د کلا همزولوجونوبه هرمazedیگردهمدغې ژورې څاه په غاړه ددې دځورولو په مقصد په ټوکوتوکود څاه غاړې ته ورټيل وهله، خوهغه به له دې څاه څخه زياته

ویریدله. مقاومت به یې کاوه او نږدې به نه ورتلله. هغې ته دخپل بختوراو نیکمرغه ژوند خاطرې یوه په بله پسې ورپه زړه شوې اودخالي کلا په غولي او کونجونو یې یوځغلند نظر وکړ. هغه کلا چې ددوی د شپږویش کسيزې کورنۍ له نارینه، ښځواو ماشومانو څخه به ډکه وه اودمازديگر په مهال به یې یوزوږ خوت اوس یې کسه شوې او دانزوا په بشپړه چوپتیا کې ډوبه وه. له خپل ځان او کورنۍ یې په کلا زیات زړه وسوځید اوله یوه اوږده اسویلي سره یې له خولې وختل چې «خیردې وي دا کلا به بیا پرموږ ډکه شي» اوله دې سره جوخت یې دیوې ژوندۍ هیلې نرۍ موسکا په شونډو وغورږیده. هغه خوږې ورځې ورپه یاد شوې چې کلیوال اودپلار دوستان به یې دهغې دغوښتلویه نیت په پرله پسې توګه راتلل، خوپلار به یې ورته ویل چې «مرجانۀ لا وړه جلی ده، دهغې دواډه له پاره لا ډیر وخت شته، بله داچې دازما یوازینۍ لورده له خپلې کلا څخه یې نه باسم».

یوه ورځ چې دهغې دپلاریو ډیرنږدې دوست له فرزې څخه راغلی و ددې پلارته یې په ډوډۍ لاس ونيو او ورته ویې ویل چې: «داخبره هیڅ سر نه لري چې مرجانۀ زما زوی هادي جان ته رانه کړي» پلاریې له مجبوریته ځواب ورکړ چې: «ساده کیږه مه، ما به سل ځله مرجانۀ ستا زوی له پاره درکړې وه، خو هغه مې وختي خپل وراره آدم خان ته په نامه کړې ده». ددې خبرې په اوریدو یې دکاکا لونوییا وختي په مرجانې زیری کړی و چې «مرجانۀ! ستا ارمان پوره شو او ته نوره زموږ دورور آدم خان په نامه یې». ددې خبرې په اوریدو سره هغې ته ټوله شپه له خوشالۍ نه خوب نه و ورغلی. له دې خاطرې سره سم دمرجانې دخيال نیلۍ په غوړبند کې د جهاد سنگرونو ته ولاړ. او هلته یې دلورو زیرو پړښو ترشا په ترلومورچوکې خپل وروڼه او دژوند یوازینی ملګری آدم خان هریو بیل بیل ترنظرتیر کړل. خوپه دې لیدنه او کتنه کې دهغې تیز او ځلند نظرتت ښکاریده ځکه چې د تیرې اوونۍ تودې جگړې او دروسانو یې رحمانه بمباریو چې د غوړبند د

ولسوالۍ په جها دې مرکزونو یې سرته رسولې وې د هغې په زړه کې بیل بیل شکونه پیدا کړي وو اوله همدې کبله د هغې زړه غوټه و، خودخپلې موراوېلار په مخکې به یې خپل پټ خپگان نه ښکاره کاوه اودا هرڅه به یې یوازې پخپله سته زغمل، نه پوهیده چې له آدم خان سره به ددې د مینې غوټۍ گل شي او که دهیواد د ډیرو نورومینانو په شان به د دوی مینه هم د سره خزان د بې رحمۍ سیلۍ په واسطه پانې پانې ورژیري.

مرجاني پخپلو سترو اوستومانو متواو تنکیولا سونوپه ډیره سختۍ سره یوه دوه بوکې اوبه له څاه څخه راوایستې اومخکې له دې چې دخپل پخلنځي په لور روانه شي، څه یې په زړه کې ور وگرځیدل، لږڅه ټکنۍ شوه، بیرته راوگرځیده اویوځل بیا یې د ژورې څاه د کتلوپه نیت خپل سرد څاه غاړې ته وروړاندې کړ، گڼ اوتاند وینستان یې پرمخ راخواره شول او دتورو گوروڅنوپه منځ کې یې سپینه بڼه د ژورې څاه د تل په رڼواو بوکې څرگنده شوه، سره وېوړنیده اوبه چټکۍ سره په شا شوه، په داسې حال کې چې یوې پټې او دردوونکې ویرې یې په زړه کې ځای ونيوپه گړندیو قدمونو دخپل پخلنځي کوټې ته ولاړه.

دمرجاني پلار داوداسه تر تازه کولو وروسته په بالاخانه کې دلمانځه په مصله کینا ست خپلې گړۍ ته یې کتل، د لمانځه له پاره لا څه وخت پاتې و ځکه یې خپلې تسبی له جیبه راوویستلې او دخپل لوی خدای په ذکر یې پیل وکړ. دقره باغ په کلیوکې څوک نه وو پاتې، پردغو کلیواو باغونو یو غمجن سکوت مسلط شوی و، کله کله به یونیم سپین ږیری اویا کومه دپاخه عمر ښځه دکومې کلا تر مخ ښکاره شوه چې هغوی هم دمرجاني دوی په شان دانگورچینۍ او راټولولو اوځای پرځای کولو په مقصد کلي ته راغلي وو.

دماز دیوگرلمر په غرغرو وچې ناڅا په ددوی دکلا په چارچاپیره، سره روسي عسکر راتاوشول، په ډیره وحشیانه او هیبتناکه توگه یې دروازه ور ودرېوله، خو دروازه له ننه څخه خورا ټینگه شوې وه، له دروازې څخه پرته

کلاته دنتوتو بله هېڅ لاره نه وه، روسانو د شغالاتوپه شان آوازونه پورته کول، خوڅوک یې په مفهوم نه پوهیدل، چې بله چاره یې پیدانه کړه نو دروازه یې په بم والوزوله، ځکه هغه دومره کلکه جوړه شوې وه چې هغوی یې د ما تولو وس نه درلود. په خوشیو کې کلا دروسانوپه سره ناتاربده شوه، د لیوانوپه شان دمرجانې ترمورچا پیره شول او په لوړو دارونکو آوازونو یې ترې پوښتنې کولې، خو هغه نه پوهیده چې څه وایي، یوازې په یو دوولفظونو وپوهیده چې ویل به یې «پول کجاست؟ برای ما طلا لازم».

چا به دکلاشینکوف په کونداغ ووهله اوبل به بیا دتوپک شپیلۍ ورته سمه کړه، پخپلومنځوکې به یې کټ کټ وخنډل، هغه خوارکۍ دخران وهلې پانې په شان ټوله ریپدله. نه پوهیده چې له دغو وریو لیوانوڅخه څان څرنگه خلاص کړي، هوش اوفکر یې ورڅخه الوتی و، ورڅخه خلاصیدلای هم نه شوه، په دې وخت کې یوه تن دتوپک شپیلۍ راسمه اوماشه یې کش کړه، له یوې ضربې سره هغه پرځمکه ولویده او په سرو وینوکې ډوبه شوه. دمرجانې پلار هم له ډیروهلوڅلوڅخه وروسته بې هوشه پروت و، وینې پرې روانې وې، درنګ ساعت ته بالاخانه له وینوډنډ شوه، سروعسکرو دکلا ټولې کوتې ولټولې، بیا دکلانګرته رابښکته شول، دکلانګر اوغولی یې هم وپلټلو، له دې وروسته دڅاه غاړې ته ورغلل او دڅاه په غاړه یې یوه جوړه ښکلي نارنجي خپلک ترسترګوشول، یوه تن یې نوروته ورغړکړ او بیا یې هغه خپلک را واخیستل، په روسي ژبه یې هغوی ته څه وویل، بیا ټولوپه ګډه وخنډل، یوه سپاهي څاه ته سر وربښکاره کړ، بیرته راپه شا شو اودخپل پوځي جمپرله جیب څخه یې لاسي څراغ راویوست او څاه ته یې وررڼا کړ، له دې سره سم یې ښکته ژورې څاه ته دوه، درې ځلې ورنارې کړې، بیرته راستون شو اودخپلوپوځي بوټونو په ویستلو یې پیل وکړ، ده لا دبوټونو مزي نه وو خلاص کړې چې نورو پوځیانو په قهرجنه لهجه څه ورته وویل، دبوټونو مزي یې بیرته وتړل، راپورته شو او له نورو سپاهیانوسره

یوځای دڅاه له غاړې څخه لږڅه هغې خواته ودریده اوبیا یې څاه ته په پرله پسې توګه دوه لاسي بمونه ور غوزار کړل، له یوه هیبتناک آواز سره سم دژورې څاه له تل څخه لمدې خټې اوشګې دمرجانې له غوښواو هډوکوسره یوځای راپورته شوې چې بیرته په څاه کې ولویدې او څه یې دڅاه په غاړه له دې سره سم دلمرزینو پلوشو خپلې خورې وړې وزرې دکلا له غولي راټولې کړې او ورو ورو دمانښام تیاره پرې خوره شوه.^(۱)

حبیب الله رفیع له ټوپک څخه ځکه کرکه لري چې هغه دجنگ څړی، دوحشت ښه، دانسان او انسانیت دښمن اود اورونو بلوونکی او دوپرونو زیږوونکی بولي، خو هغه ټوپک چې د عدالت د تأمین، دحق دغږ راپورته کوونکی او دسولې دټینګښت سبب ګرځي، نوباغلی رفیع هغه ستایي او دانسانیت دسرلوړۍ ښه یې بولي لکه چې وایي:

ټوپک دجنگ څړی دی. ټوپک دوحشت نخښه ده، ټوپک دانسان اوانسانیت دښمن دی، ټوپک اورونه بلوي او وپرونه زیږوي.

زما له ټوپک څخه کرکه کیږي، زما دټوپک ماشې ته ګوته نه ورځي، زه دټوپک له وارولوسره بلد نه یم اوزه دټوپک چلولوپه چل نه پوهیږم.

خو کله چې دوحشي دښمن ټوپک زموږ سینې ته سم شو، کله چې دتجاوژ دټوپک شپیلۍ زموږ لورته راواوښته، کله چې په ټوپک سمبالې وحشي لښکرې زموږ په ملک راخوړې شوې، اوکله چې دکمونیزم پریڅو زموږ دخاوړې آرام دټوپک په غږ مات کړ.

له دې سره زموږ دملت دغلامیدلو ویره راپیدا شوه، له دې سره زموږ ددین اووطن دلاسه تللو خطر رامنځ ته شو، له دې سره دآزادو هیوادو له کتارنه زموږ دهیواد دوتلو ډار راولاړشو، اوله دې سره دافغان

^(۱) - توریالی څاڅی، ژوره څاه، وینه په قلم کې دافغانستان دجهادي څپر نومرکز پېښور، ۱۳۷۸ هـ ش کال. ۱۳۹، ۱۴۵ مخونه

او افغانستان دهرڅه مادې او معنوي شتمنيود له منځه تگ شرایط په مهيا کيدو شول.

دهيواد زړوره او ايمانداره مجاهده^۱ د وطن رښتينيه او صادق زويه !
ددينا د بام ساتونکيه عقابه ! همدا وخت و چې تاهم ټوپک ته لاس
اورېدکې. ستا دټوپک له غږ سره د حق غږ پورته شو ستا د ټوپک له
د زو سره د تړيوالو غوږونه خلاص شول. ستا د ټوپک له گوزار سره د باطل
غږي سست شول. ستا د ټوپک له ټک سره دهيواد ټکونه او بريدونه
محفوظ شول. ستا د ټوپک د ماشي کښولو سره د سره ښکيلاک په
رگونوکې وینه وچه شوه. ستا د ټوپک په برېښنا سره د آزادۍ د لمر خلا
غبرگه شوه اوستا د ټوپک له گولۍ سره د افغانستان خوږه گوله بياهم
د ښکيلاک له خولې نه ولويده.

نو:

سره له دې چې زه له ټوپک نه کرکه کوم !
اوسره له دې چې زه په دنيا کې د ټوپک او جنگ ورکيدل غواړم.
خو !

ستا په ټوپک وياړم !
ستا په ټوپک ناز کوم !
ستا تر ټوپک څارېږم !
او د زړه له اخلاصه وایم

«ستا تر ټوپک وگرځم، اې نره مجاهده !»^(۱)

الحاج مولوي قيام الدين کشف له انسانانو څخه د خونښو اخيستلو
او دهغوی د ژوند د عادي بهير گډوډ وونکو او عاملينو ته په کرکه گوري
او هغه حالت د زغم وړ نه بولي چې د ځينو انسانانو له خوا نورو انسانانو ته

^۱ حبيب الله رفيع، خو ستا تر ټوپک وگرځم، وینه په قلم کې، شهرت ننگيال، د افغانستان د جهادي
څېړنو مرکز، پېښور، ۱۳۶۸ هـ ش کال، ۲۵۳، ۲۵۵ مخونه.

متوجه کېږي. د هیواد د جنگ جگړو په کلونو کې هغه ناوړه حالت چې په قصدي توګه زموږ پړسوله دوستو خلکو تحمیل شوی په کلکه غندي او د هراختراو خوشالۍ په راتګ سره د هغه دغه د خواخوږۍ او انساني همدردۍ احساس دده په لیکنو کې ځان ښکاره کوي. د قیام الدین کشف دغه احساس دهغه په یوه هغه ادبي لیکنه کې ډیر ښه انځور شوی دی چې اختر ته یې په خطاب کې لیکلې او خپل جنگ خپلې اولس یې د خوښۍ له دغه ستر نعمت څخه محروم بللی دی، لکه چې لیکي:

اختره: ته د خوښۍ زیری او د خندا موسم یې، ستا هر کلی اولمانځنه په خوشاله زړونو کیدای شي، خوله بده مرغه دلته د خوښۍ او خندا ځای د غمونو او اندینو لوغړنو گردونو نیولی دی.

اختره: دلته مه راځه، هلته لاړ شه چیرته چې ستا دراتګ له پاره نکریزې لمدې شوي دي او ښایسته جامې گنډل شوي دي، دلته نکریزې نشته، دلته دافغان دیندارو غیرتمنو میرمنو منګولې د خپلونګیا لږو شهیدانو په وینوسرې دي، دلته نوې جامې نشته، دلته په زرګونو برسري، سپیره مخي یتیمان دي، دهغوی ګریوانونه څیرې دي، پرمخونو یې ترمې ترمې او ښکې را روانې دي، دوی به چاته او دوی ته به څوک ستا دراتګ مبارکي ووايي.

اختره: هلته لاړ شه چیرته چې خولې د خندا وړ دي، دلته دکونډو، یتیمانو، ملاماتو دردیدلیو پلرونو او بورو غمجنو میندو خولې د طاغوتي جبارانو په بې رحمه سوک ماتې دي، دلته د مستضعفینو او مظلومانو ژړا سوران دی، دلته له هر کور څخه د غم او ماتم تور لوګي پورته کېږي.

اختره: دلته چاته راځې؟ د دې ټاټوبي مسلمان او ننگیالي بچوني څه دنورو ځمکو ته په هجرت مجبور شوي دي، هلته داوړي د سوځوونکي لمر تروپانګولاندې په میرو او داګونو کې په رېوونکي حالت کې وخت تیروي او ځینې د حق په سنگرونو کې د سره وحشي او خونړي استعمار له طاغوتي ستر قدرت سره په داسې شرایطو کې په جهاد بوخت دي چې شګې، پرځې

او اغزي يې توشکونه او کاني يې بالښتونه دي او دروسي ډول ډول بم غورځوونکو الوتکو، ټانکونو او توپونو بمونه او گولي پرې وريږي.^(۱) جنگونه، کشمکش او تاوتریخوالی د انساني ټولنې توازن له منځه وړي او انسانان له يوه داسې ناوړين سره مخامخ کوي چې بې شميره مصیبتونه او کړاوونه يې ژوند ته گواښ پيښوي، زموږ په هيواد کې چې له کومې ورځې نه د جنگ او جگړو دغې تورې بلا خپل سيوري غوړولی او له خلکو څخه يې سکون او آرام اخيستی دی، ډيرې داسې تراژيدي پيښې مخې ته راغلي دي چې په ليدلو او اوريدلو يې د انسان غونۍ زير اود زړه دردونه په خوښ راشي.

امان الله نصرت چې د جگړو او تاوتریخوالي سخت مخالف دی، زموږ د جنگ ځپلي ملت دغه غمجن حالت په يوه لنډ داستان کې څيړلی او ددې داستان په ليکلويې له جنگ او جگړو سره خپل مخالفت په ډاگه کړی دی، امان الله نصرت ليکي:

د جدي سره مياشت وه چې يخني پکې وروستي حده رسيدلې وه، د سړو سيمو کلي او کورونه په سپينو واورو پټ وو چې بې اوره پکې ژوند تيرول گران کارو، سپين غر چې د ننگرهار په جنوب لويديځ اړخ کې پروت دی واورو داسې سپين کړی ولکه چا چې ورته سپينې جامې اغوستې وي، د دې غره په يوه سمسور کلي باندې ددهري حکومت ځمکنۍ او هوايي حمله جاري وه چې په سمه او دښتو باندې يې داور باران جوړ کړی و، سره ورځ وه او کمونستانو د خپلو روسي بادارانو د تسکين په خاطر زموږ دولس وگړي داسې قتلول چې هغوی به يې له مرگ او ژوبلې څخه خوند اولدت اخيسته، هره خوا د سروينو ويالې بهيدلې او شهيدان قافلې قافلې دابدي ژوند په لور کوچيدل او د خداي د ديدار په لور. روسي وحشي قواو داسې

(۱) - مولوي قيام الدين کشاف، ته د چا اختر يې ؟، وينه په قلم کې، شهرت تنگيال، د افغانستان د جهادي څيړنومرکز، پېښور، ۱۳۶۸ هـ ش کال، ۵۹۰، ۵۹۱ مخونه

لوی قیامت جوړ کړې وچې هرځای له کربلا څخه زیات په وینو باندې لمبیدلې و او له هر کور څخه د ماتم وپرونه او اورونه پورته کیدل. اکبر بابا چې د ژوند اتیا کاله عمر یې شاته پرايښی و هم دانسان وژنې له دغه غوښل څخه بچ نه و پاتې شوی. د هغه دوه زلمي زامن روسانو دخپل راتګ په لومړۍ مرحله کې نیولي او ژوندي یې په ځمکه ښخ کړي وو. د ښځې یې هم زړه له ډیرې ویرې نه چاودلې و او د شهادت لوړه درجه یې په نصیب شوې وه. کله چې گنښپ الوتکو د اکبر بابا پر کور د نیپالم سل منی بم راغوزار کړ، نو د دوی پیغلې لونیې یې هم د کوټې تریام لاندې شوې اوله خپل ژوند سره یې الوداع وکړه. د اکبر بابا په کور کې فقط خپله اکبر بابا، یوه درې کلنه لور او یو کوچنی زوی بچ پاتې شوي وو. خود راکتونوله پارچواکبر بابا هم بې برخې نه و پاتې شوی او یونیم زخم یې پرمخ معلومید و چې سپینې ږیرې یې له وینې څخه سور رنګ اخیستی و. لویه ورځ په لوږه او ویره کې تیره شوه، خو کله چې شپه شوه د آسمان مخ د جازونوله دورو او گردونو څخه پاک شواو لوږه غوندې کراري شوه. نو بیا اکبر په مات زړه په کلي کې یوه خوا اوبله خوا وگرځید ترڅو دخپلو شهیدانو د ښخولوله پاره څوک مرستې ته را ووبولي، خو هرڅومره چې ښکته، پورته وگرځید نویوه ژوندۍ پیشو یې هم ونه لیده، ځکه نوموړي شوی خپله یې دخپل کور په انګړ کې په ډیر زیار یوه کنده وکیندله. خپله ښځه او د دوی لونیې یې پکې تر خاورو لاندې کړې، تردې وروسته اکبر بابا خپل ماشوم زوی او کوچنۍ لور پراوړو را واپول اوله خپل وطن څخه یې دهجرت نیت وکړ، ټوله شپه لکه د سر سام لیوني په شان روان و او په لوږه او یخنۍ کې یې مزل وکړ، ترڅو چې سبا کیدو. نو د سپین غره یوې لوړې برخې ته رسیدلي وو چې لږ څه د ځمکنۍ قوې له خطر څخه بچ کیدای شول.

سپین غر. دواورو هغه غر چې اوړی او ژمی په سپینو او ورو سپین وي دومره واوره پرځان انبار کړې وه چې تګ پکې گران و، خواکبر بابا هیڅ چاره نه درلوده او مجبور و چې په دې واورو کې یې دخپل خلاصون له پاره لاره

لنډه کړې وای، نوڅکه یې پرالله توکل کړی اودلارې په لنډولویې شروع کړې وه، هغه زیاته لاره په ډیرزحمت پریښوده، خوچې لږنورهم پرمخ ولاړ، نودلارې درک ترینه ورک شو او حیران ځای پرځای پاتې شو هغه ډیرستومانه شوی و اوماشومان هم له ډیرې یخنۍ اولورې نه دڅنګدن په حال کې وو، په مخکې لوی ګرنگ واقع و او اکبربابا ته مشکله وه چې زوی اولورې یوځای له ګرنگ څخه تیرکړي وای، نوڅکه خویې وروسته ترلږسوج څخه دا غوره کړه چې اول به یوماشوم تیرکړي بیا به بل ماشوم پسې راشي او هغه به هم له ګرنگ څخه پورې باسي، نو هماغه وچې له یوه ګوټ څخه یې پر خپلو کمزورولاسونو یوه اندازه واوره لرې کړه، خادرېې خپورکړ او خپله لورې پرې کینو له اکبربابا زوی پراوړو راواړاوه، په داسې حال کې چې یونیم زگیروی به یې کاوه له ګرنگ څخه دتیریدویه منظور روان و، په دې وخت کې یې لورچیغې کړې چې باباجانه! ما چاته پریرې؟ قربان دې شم بابا ما هم بوځه... خدای ته وگوره مامه پریرېده... خواکبربابا چې ستونی یې له ډیرې ستومانۍ څخه وچ شوی وپه ریریدیدلي آواز ورته وویل چې بچیه مه ژاړه تا به ولې پریرېدم، دا ورورچې دې له ګرنگ نه تیرکړم، نو بیا به تاپسې راشم او تابه هم له ځانه سره بوځم اکبربابا په ډیره سختۍ او خاپوځوماشوم زوی له هغه سخت ګرنگ څخه تیرکړ او هلته یې په یوه اوارځای کې دخپلې لونګۍ (پګړۍ) له پاسه په واوروکې کیناوه او په خپلې لورپسې را روان شو، کله چې بودا اکبر دخپلې لورڅنګ ته ورسید، نو ویې لیده چې لورېې دخپل پلار په لتون پسې په واوروکې خاپورې کړي او په همدې کشکمش کې یې خپلې سترګې پټې کړي او دواوروسپین کفن یې له نازک بدن څخه داسې راتاوشوی ولکه مور چې خپل ماشوم په اورنې کې تړلی وي اکبربابا بې واره په ژړا شو، خوشبې یې په زوره، زوره وژړل، خوییا ژرغلی شواوښکې یې وچې کړې آسمان ته یې لاسونه پورته کړل او لوی خدای ته یې داسې زاری وکړې لویه خدایه! دا ټول تا پیدا کړي وو اوتا واخیستل، ته پخپلو بندګانو

ازمایښت کوي، خو پاکه ربه اما په دې امتحان کې کامیاب کړې او د زړه صبر راکړې، دایې وویل او خپله مړه لوریې په شا کړه دزوی په لور روان شو، هغه نور پخپل ژوند تنگ شوی و او د دومره بې شمیره غمونو او اندیښنو تحمل یې نه شو کولای.

کله چې اکبر بابا دخپل زوی څنگ ته ورسید، نو ویې لیدل چې هغه هم دواورو په غیږ کې پروت دی او خوله یې له سپینو واورو څخه ډکه شوې وه، هغه هم خپلې سترگې د تل له پاره پټې کړې وې او خپل روح یې د مرګ استازي ته سپارلی و. اکبر بابا چې دغه دردناکه صحنه ولیده، نو وجود یې په ریریدو شو، په سپینو وینښتانو یې رڼې اوبښکې لپې لپې لکه داباسین دڅپو په شان را روانې شوې، هغه خپل مړزوی او مړه لور په غیږ کې ټینګ ونيول، له خپل ځای څخه پورته شو او بې اختیاره یې ګامونه واخیستل، هغه لا څو قدمه مخکې نه وتللی چې یوه کړیکه یې له خولې ووته او یو نا-څا په له هغه ګرڼګ څخه ښکته راپریووت چې په لیدو به یې دانسان سترګې توریډې.

اکبر بابا له پریوتو سره سم په داسې حال کې چې خپله مړه لور او مړزوی یې له خپلې سینې سره ټینګ نیولې وو له ګرڼګ څخه لاندې ولوید او په رغړیدو رغړیدو په واورو کې له سترگو څخه غایب شو.^(۱)

راځئ چې دغه شان یوه دردمنه پېښه چې دظلم، وحشت او بربریت ښکاروند ويې کوي اود جنگونو او شخړو ناوړه پایلې په ګوته کوي د ولي محمد ولي په شرکې وگورو چې یوه رښتیا نۍ پېښه یې په یوه لنډ داستان کې انځور کړې ده:

توریالی ډیر خوشال و، هغه دپنځو کلونو تر سخت زندان ګاللو وروسته خوشی کړل شو. دی یې له وطن سره د مینې په توریولی و، له ده څخه

^(۱) - امان الله نصرت، اکبر بابا، وینه په قلم کې، شهرت ننگیال، دافغانستان د جهادي څیړنو مرکز، پېښور، ۱۳۲۸ هـ ش کال، ۲۹۲، ۲۹۲ مخونه

د آسمان رنگ او دورخې رڼا ورکه وه، دی اوس هغه پخوانی توریالی نه و، ستونزو او خواریو یې بڼه داسې بدله کړې وه لکه مړی چې څوک له گوره راوکاږي، ده له دې کبله خوشالي کوله چې کورواکلی به وگوري، دده سترگوته به کله موراو کله پلارواو کله خويندې وروڼه ودریدل او کله به یې دیوکلن زوی زرغون په اړه فکر کاوه، د کلي په لور رهي شو.

هغه مزل په مزل کله چې کلي ته رانږدې شو، نو تر سترگو یې ناست گڼ خلک بیرغونه په لاس ښکاره شول. ده ته دا ډیره ناشوده ښکاریده چې زموږ د کلي خلک اوبیرغونه؟ کله چې ورنږدې شو هغه نا ست خلک نه ووبلکې هدیره وه چې پرهر قبر یې بیرغ رپیدو. دی په دې سخت وارخطا شو چې په دې هدیره کې خو پنځه کاله د مخه یوازې لس د وولس قبرونه وو اوس ترد ووسولا او پښتي دي، خدای دې خیر کړي.

د کلي په لور یې گامونه اړ ده کړل چې له هدیرې څخه په یوه گوبڼه کې پروت و، پخوا به په پسرلي کې د کلي ځوانانو او کوچنیانو لوبې کولې، غوغا به وه، شور او هی هئ به و. اوس دانسانانو شور څه کوي چې د مرغانو رڼ هم نه و. ماږ دیگريه د کلي په کورونو کې تې باندې شوې اوله لیرې به یې دود اولوگي ښکاره کیدو. لیکن توریالی نه هغه د پخوا د پسرلي په څیر دانسانانو شور اوري او نه لوگی ویني، دده زړه اودماغ ته فکرونو او اندیښنولار جوړه کړه، له ده سره رقم رقم وهمونه پیدا کیدل، کله چې د کلي په منځ راگه شو، نو هغه هم د هدیرې په څیر پته خوله و.

نږدې د دیوالونه، شاپې کوڅې او بې خاونده کورونه په گردونو او خوپونو داسې لړلي ووتابه ویل په سلگونو کلونه چا گام نه دی پرې ایښی، په ځینو ودانیو او کوڅو کې هډونه خواره واره پراته وو. توریالی دومره وارخطا و چې دانسانانو او حیواناتو د هډوکو توپیر یې نه شو کولای، نیغ د خپل کور پر لور ورغی، ددوی د کور پر غولي دلاندي مونی (دلاندي د غوښتوله پاره مخصوص جک لرگی) هم هغه شان ټینگ جگ ولاړ و، خوسریې سوی و.

دی چې نړیدلې ودانۍ ته ورننوت دبیرته راوتلوپروخت یې د سپې غیا ترغورپشوه چې ورته خیرشو له غوڅلې څخه ددوی سپې راووت او دده په لورپه غیا را روان و، خوچې دی یې له نږدې وکوت، نوپې په پښوکې ولوید. ورغړیدو اوترسترگوپې اوبښکې روانې شوې، تورتوریالي د مخه روان شواولکۍ یې ښوروله اودی ورپسې شو، سپې دمخه او دی ورپسې نیغ هدیرې ته راغی او په یوه څلور دیوالۍ ورننوت چې اته اونډه قبرونه پکې وو.

سپې قبرونه شغل شروع کړل اوترسترگوپې اوبښکې خڅیدلې او توریالي ته به یې کتل، توریالي سپې له دې کاره منع کړاوپوه شوچې پرکورپې خاورې اوبښتې دي، بیرته دښارپرلور روان شو، سپې هم په ده پسې رهي شو، خوده څوڅلې له ځانه وشاړه مگرهغه په گرځولونه واړ، خوکله چې یې د ډبرې وارپرې وکړ، نوسپې وغځل او دخپل ځان په غوښوڅیرلو یې پیل وکړ، دتوریالي زړه ورباندې وسوزید اوله ځانه سره یې رهي کړ، په لاره کې څوښایسته شیان پراته ووکله چې توریالي لاس وروړلو سپې وغځل اوپرې حمله یې کړه، دی له وامه پرشاشو اوسپې پرشیانو ومښت، هغه کوچني بمونه وو او وچاودل چې سپې یې ټوټې ټوټې کړاوتوریالي خدای بچ کړ. دده زړه د سپې په وژل کیدو اووفادارۍ تور دودشو، خوپه وس کې یې څه نه وو، نوورڅخه رهي شو. هله هله که گوري یوشمیرکډوال اوبښان په مخه ورغلل، ده دکاروان له مخکښ څخه پوښتنه وکړه چې داکلی ولې دغسې تورسوی دی، هغه یې د وړاندیدو کیسه ورته وکړه، له توریالي سره دوه فکرونه پیداشول یوداچې بیرته هغه زندان ته ولاړشي ځکه چې هلته خویې لا دکورکلي دلیدوهیله وه، اوس به په نړیدلي کوراوکلي کې دڅه شي هیله وکړي بل داچې له دې کډوالوسره ملگری شي گوندې چې خدای څه کوي. پردغه یې امین کړل اوله کاروان سره روان شو. دوی چې لا یوڅه نه ووتللي دالوتکوغمبهارجوړشو، ددوی په لور را والوتې، دمخه تردې چې دوی سره تیت او پرک شي بمباري یې پرې پیل کړه، دټول کاروان اوبښان

اوانسانان يې ځای پر ځای کړل. لمبې او دودونه پورته شول اوله لرې څخه لارويو گومان کاوه چې د لته کورونه شته او لوگي ځنې پورته کيږي. دنړۍ هديرومروبه له دې کبله شکر کښلی وي چې قبرونه خويې پيدا کړل.^(۱)

زموږ د وخت يو تکړه ليکوال، شاعر او څيړونکی، څيړنمل سيد محي الدين هاشمي چې دهيواد د ودانيو کنډوالې، ورانۍ او تباهي گوري ددې ټول لاملونه هغه تباه کوونکې او ورانوونکې جگړه بولي چې د ځينو کورنيو او بهرنيو عواملو له امله زموږ سوله دوست خلک ورسره مخامخ شوي او ډاډمن ژوند يې په بې ثباتۍ او تاوتریخوالي بدل شوی دی څيړنمل سيد محي الدين هاشمي د «سوله او امن» تر نامه لاندې يوه لنډه، خوژوره او هراړخيزه ليکنه کړې ده چې له سولې او امن سره د مينې د درلودلو ديوي بيلگې په توگه يې دلته را اخلو:

سوله يوه ډيره مقدسه، سپيڅلې او ښکلې کلمه ده، مقدسه او سپيڅلې خوځکه ده چې په قران کريم کې يې ستاينه شوې او هغه يې خير (الصلح خير) بللې ده، اوښکلې ورته ځکه وايو چې د بشريت هستۍ، پايښت او سوکالۍ په هغې پورې اړه لري که د بشري نړۍ په هر څه کې سوله نه وي، معلومه خبره ده چې هلته د جنگ جگړو برلاسی وي او په دې څوپوهيږو چې جگړه بشريت ته له تباهي، ځورونې، ړنگونې اوله منځه وړلو پرته بل زيری نه لري، بې له دې چې انساني تمدن له خاورو سره خاورې او انسانيت د اوږه لمبو وسوځوي، په وينو کې يې ولمبوي او يايې دويراو ماتم پر تفرکينيوي بل سوغات او لاس ته راوړنه، نه لري.

کله چې د بشري تاريخ پاڼې را اړوو وينو هغو خلکو چې د سولې، صفا او خپلمنځي اونوروسره د سوله ييز ژوند لاره خپله کړې ده د ترقۍ او تمدن له کاروان سره مله او ډير ژر د سوکاله او مرفه ژوند خاوندان او ستري

^(۱) ولي محمد ولي، بي کوره مسافر، وينه په قلم کې، د افغانستان جهادي څيړنو مرکز، پيښور، ۱۳۲۸ هـ ش کال، ۷۳۱، ۷۳۴ مخونه.

نيکمرغۍ يې په برخه شوي دي، خو برعکس چې په شخړو او جگړو کې پخپله کيوتلي او يا په يوه اوبله بڼه دنوروله خواجهنگ ته اړايستل شوي دي نتيجه يې مرگ ژوبله ويجاړتيا او بربادي، فقراو بې وزلي او ډول ډول بدمرغۍ گرځيدلي دي.

لرې ته څودخپل هيواد مثال راوړو چې داڅه دپاسه دوې لسيزې دجنگ د اورپه لمبوکې سوځي دلته ددې جگړې په مشروعيت اونا مشروعيت، عواملواو دلايلوڅه نه وايو، يوازې دسولې د نشتوالي او دجگړې د دوام له امله د رامنځ ته شوي زيان خبره کوو چې څنگه موڅوزره کلن تاريخ مدنيت، مادي او معنوي شتمنۍ ددغې بهرنۍ او کورنۍ جگړې دا ورپه لمبوکې وسوځيدلې او موږ يې په سلگونو کلونو د ترقۍ او مدنيت له کاروانه په شا وغورځولواو دټولنيز ژوند په بيلا بيلو برخو کې يې دومره زيان راوړس او ه چې جبيره يې ناشونې ښکاري.

نو ويلای شو چې سوله دخيراو ښکې نوم دی چې په مفهوم کې يې ټولې ښېکښې نغښتي دي، سوله او امن د ژوند نوم دی، د بسيا اوسوکاله ژوند چې هر ډول ما دي او معنوي نیکمرغۍ ورسره ملې دي، سوله د ترقۍ، آبادۍ او ښيرازۍ نوم دی چې بشري ټولنې ته د پرمختلنې او هوساينې ځواک او واک ورپه برخه کوي.^(۱)

۱- د خير نمل سيد محي الدين هاشمي له شخصي يا دښتو نو څخه.

نتیجه

په پښتو ادبیاتو کې د هراړخیزې څېړنې په نتیجه کې یو څېړونکی او محقق د یرداسې څه تر لاسه کولای شي چې د ټولنیز ژوند په هره برخه کې پرې خپله ادبي تنده ماته کړي، همدارنگه سوله، امن او انسان دوستي دانساني ژوند هغه ستر ضرورت دی چې پرته له دغو ارزښتمنو مفاهیمو یې د ژوند بهیر په سمه توګه پرمخ نه شي تللی همدا لامل دی چې انسان په خپل ژوند کې سولې او امن ته تېرل هر څه زیات ارزښت ورکوي.

په پښتو ادب کې دسولې او انسان دوستۍ انعکاس د پښتو ادبیاتو په بیلابیلو دورو کې هم په نظم او هم په نثر او هم په ولسي ادبیاتو کې خپل شوی او دهرې دورې په ادبیاتو کې یې ځانګړې بیلګې او نمونې راغونډې شوي او په دې لیکنه کې ځای ورکړل شوی دی، ترڅو د پښتو ادب څېړونکي په آسانی سره وکړای شي د پښتو ادب په دې ځانګړې برخه کې دخپل ضرورت او پام وړ مواد تر لاسه کړي. موږ سولې ته ضرورت لرو ځکه چې جنګ او تاوتریخوالی د تباهي او بربادۍ لامل دی، موږ مینه او دوستي غواړو ځکه چې کرکه او دښمني انسانان له یو بل څخه لیرې کوي او د ټولنیز ژوند اړیکې له منځه وړي او موږ تفاهم او خبرو ته اړیو ځکه چې پرته له دې انسانان د یو بل اندیښنې او غوښتنې نه شي درک کولای.

موږ په دې لیکنه کې کوښښ کړی دی هغه څه خپلولو ستونګوته وړاندې کړو چې پورتنیو ذکر شوو غوښتنو ته مثبت او رغنده ځواب وویلاي شي، ددې اثر په برابرولو کې کوښښ شوی دی چې دسولې او امن او انسان دوستۍ په اړه دافغاني ټولنې د سره ښکیلو خواو لیکنې او نظریې راواخلو، په دغولیکنو او نظریو کې د هر لوري لیکوال او شاعر دسولې، امن

اوانساندوستۍ پر لور و ارزښتونو لیکنې کړې او د هر لوري لیکوال او شاعر جنگ او تاوتریخوالی د تباهی او بربادۍ لامل بللی دي.

ددې ارزیابی په نتیجه کې زموږ باور په دې لایخیږي چې جنگ او جگړې زموږ پر خلکو او هیوادوالو تحمیل شوي او داسې ناوړه شرایط پرې راوسل شوي دي چې زموږ خلکو ته غوښتل او که یې نه غوښتل له زغملو پرته یې بله لار نه درلوده. زموږ په لرغوني او تاریخي هیواد کې د تاریخ په بیلا بیلو دورو کې ډیر ځله زموږ پر خلکو داسې شرایط تحمیل شوي دي چې دغه منلو په صورت کې یې باید په وړاندې مقاومت وکړي او دوخت مسلط شرایط یا له منځه یوسي او یایې دله منځه وړلوله پاره لارې چارې ولټوي. په ځانگړې توگه زموږ لیکوال او شاعر تر بل هر چا دمخه دغه ستر تاریخي رسالت ته مټ ورکړی او د سولې، امن، مینې، محبت او انسان دوستۍ غږ یې پورته کړی دی.

رښتیا خبره داده چې پښتانه ذاتاً له جنگ او تاوتریخوالي څخه کرکه او نفرت کوي، دوی زیار باسي چې هم په خپلو منځونو کې او هم له نورو سره په سوله او تفاهم کې ژوند وکړي، پښتانه لکه څومره چې له ځان سره مینه لري په هماغه اندازه له نورو انسانانو سره هم مینه او خو اڅوږي لري. پښتانه هیڅکله نه غواړي چې له لاس څخه یې چاته ضرر ورسېږي، په همدې ترتیب له نورو څخه هم د اتمه لري چې ددوی حقوق او غوښتنې له پامه ونه غورځوي او پښتانه په سیمه او نړۍ کې یو سوله دوست او امن غوښتونکی قوم دی، همدا سبب دی چې د تاریخ په اوږدو کې یې د جنگ او تاوتریخوالي پر ځای سوله او مینه غوره کړې ده.

ددې بحث نتیجه داشوه چې په پښتو ادب کې لکه د نورو اصنافو په شان سولې، امن او انسان دوستۍ هم په پراخه پیمانه ځای نیولی او دغه ستر انساني پیغام یې دوخت د ضرورت له مخې خپلو خلکو ته رسولی دی او موږ په دې سره دا ویلای شو چې پښتو ادب له دې پلوه هم ډیر غني ادب دی، ښاغلي حبیب الله رفیع څه ښه ویلي دي:

نیت مې ټول عمرې د پخې سولې و
 بیا د شوخو سترگو په جنگ واوښتم
 زوړد پرون درس مې ده ته هم ورکړ
 نن چې زه په نوي فرنگ واوښتم
 ما د ښکړو شرنګ غوښت خو پښتون تقدیر
 گوره چې د تورو په شرنګ واوښتم
 همدغه عالي احساس بیا د کلاسیک ادب یو روڼ ستوری کاظم خان شیدا
 خټک داسې انځوروي :
 ځای دروغ د لیوني شه که هوښیاریې
 صلح کل د ځان پېشه کړه که هوښیاریې
 زه خپلې خبرې نورې نه اوږدوم بس همدومره وایم چې پښتانه او پښتانه
 شاعران او لیکوالان تربل هرڅه زیات له سولې او ورورگلوی سره مینه لري
 اونه غواړي چې یا پخپلو کې او یا له نوزو سره په تاوتریخوالي کې ژوند
 وکړي .
 (وَمِنْ اللَّهِ التَّوْفِيقُ)

پښنهاد

موږ چې دخپلې افغاني ټولنې اجتماعي جوړښت او ستراتيژيک موقعیت گورو، نو هرومرو مو هغه تاریخي پېښې مخې ته درېږي چې زموږ دتاریخي هیواد دپنځه زره کلن تاریخ په بیلو بیلو دورو کې یوه په بله پسې تکرار شوي اوزموږ دهیواد سوله دوست خلک یې دتاوتریخوالي ښکار کړي دي، که څه هم زموږ د لرغوني هیواد سوله دوستو خلکو زیاریاستلی دی دهرتاوتریخوالي او تاراک په وړاندې له صبر اوزغم څخه کارواخلي اودخپل هیواد سوله او ثبات له گواښ څخه وژغوري، خو چې دفاع ته اړکړای شوي دي ، بیانو د مجبوریت له مخې دجنگ اوجگړو میدان ته راوتلي اوله تیري کوونکوسره یې میړنۍ مقابله کړې ده .

له بده مرغه زموږ سوله دوستو خلکو چې دتاریخ په هرپړاو کې دسولې او ثبات دټینګښت له پاره هلې ځلې کړي او دتاوتریخوالي مخه یې نیولې ده خوهمیشه ورباندې جگړې تحمیل شوي او دیوه لنډ وخت له پاره دسولې اوامن له سترنعمت څخه یې برخې کړای شوي دي ، خوبیا هم زموږ خلکو ددغه سترانساني ضرورت له په پام کې نیولوسره سولې ته مخه کړې اودجنگ جگړو پرځای یې سوله ییز ژوند غوره بللی دی .

داچې زموږ هیواد او زموږ سوله دوست خلک وخت په وخت دجنگ اوجگړوله گواښ سره مخامخ کیږي، نو داټکی ډیر ضروري بریښي پرهغولاروچارو فکرو شي چې زموږ خلکو ته دجنگ اوجگړو له گوزارونو څخه نجات ورکوي ځکه خونودفکرو او قلم خاوندانو او درسنيو مسئولینو ته پښنهاد کوم چې :

دخپلو څېړنو، تخلیق او څېړنیزو پروگرامونو په بهیر کې ترهرڅه زیات دسولې او ثبات ښیګڼې بیان کړي او خپل سوله دوست خلک دتاوتریخوالي

او جنگ جگړوله ناوړه عواقبوڅخه باخبروساتي، دا ځکه په کومه ټولنه کې چې سوله نه وي، امن نه وي او ثبات نه وي، نودهغې ټولنې وگړي نه شي کولای خپل عمراني او عرفاني پروگرامونه په ښه توگه عملي او پلي کړي، همدارنگه دیوه علمي اکاډیمیک مرکزپه توگه دافغانستان دعلومو اکاډمۍ محترم ریاست ته وړاندیزکوم چې داکاډمۍ دانشمندانو او استادانوته دعلمي پروژو دسپارلوپه لړکې دغه حیاتي اړخ هم له پامه ونه غورځوي ترڅو په دې برخه کې زیاتې څیړنې وشي، زیات گټور معلومات خپلوخلکوته وړاندې شي او د سولې او ثبات په ټولنیز ارزښت باندې ژورې او هراړخیزې لیکنې وکړي.

زه باورلرم چې زموږسوله دوست خلک دزړه له کومې دا غواړي چې په وطن کې سوله وي، امن وي او ثبات وي ترڅودوی وکړای شي په ډاډه زړه خپلې ورځنۍ چارې سنبال او دترقی او پرمختگ په لور گامونه واخلي.

(په مینه)

اخځلیکونه

۱. احمد ، دخدايي خدمتگار تحريك ، لومړی ټوك ، د سرحدونو چارو وزارت ، كابل ، ۱۳۶۹ كال .
۲. آرينزی ، وحیده ، دهيلو غوثی ، پېښور ، ۲۰۰۷ ، ع كال ، جنوري .
۳. ارمغان خوشحال خان . دميا رسول رسا په سريزه ، منظور عام پريس ، پېښور .
۴. الفت ، شهيد عزيز الرحمان . لويه خدايه ، وینه په قلم کې ، د افغانستان د جهادي خپرونو مرکز پېښور ۱۳۶۸ هـ ش كال ، ليندۍ .
۵. اياز محمود . تناكې خيالونه ، كويته ، بلوچستان .
۷. بيتنی ، منتظر ژوند او فن ، داجمل خټك راغونډونه .
۸. پادري هيوز . كليد افغاني ، د اطلاعاتو او کلتور وزارت ، كابل ، ۱۳۵۶ هـ ش كال .
۹. پښتو لنډۍ ، كابل چاپ .
۱۰. پښتني سندرې ، لومړۍ برخه ، پښتو ټولنه ، كابل ۱۳۳۴ هـ ش كال .
۱۱. پښتني سندرې ، لومړۍ برخه ، پښتو ټولنه .
۱۲. پوهنيار جلالدين . كابل مجله ، پښتو ټولنه ، ۱۳۵۰ هـ ش كال .
- مرغومی
۱۳. پيرمعظم شاه . تواريخ حافظ رحمت خاني ، ديباچه دمحمد نواز طائر ، پښتواكېډمي ، پېښور .
۱۴. جهاني ، عبدالباري ، ورکه مينه ، شعري مجموعه .
۱۵. جيمز ، دارمستتېر . دپښتونخوا دشعرهاراو بهار ، حبيب الله رفيع په اهتمام ، پښتو ټولنه ، ۱۳۵۶ هـ ش كال .

۱۶. حبیبی ، پوهاند عبدالحی خوشال خان خټک دجهاندارۍ نظریه ،
ننگیالی پښتون ، دسرمحقق محمد اکبر معتمد په زیار ، پښتو ټولنه ،
کابل ، ۱۳۴۵ هـ ش کال .
۱۷. حیدرخیل ، ساده ، دمحاذ جریده ، دریم مخ ، ۱۷۷ گڼه .
۱۸. خټک ، خوشال خان . دپښتوننژاته سوه کاله ، سر خپرونکی زلمی
هیوامل ، ۱۳۷۵ کال .
۱۹. خټک ، اجمل ، ژوند او فن .
۲۰. خټک خوشال خان . دستارنامه ، پښتو ټولنه ، کابل ، ۱۳۷۵ کال .
۲۱. ځاځی ، ظاهر زایر . دمحاذ جریده ، ۱۸۴ گڼه .
۲۲. خزان دمحاذ جریده ، ۱۶۶ گڼه .
۲۳. ځاځی ، توریا لی . ژوره شاه ، وینه په قلم کې ، دافغانستان دجهادی
خپرونو مرکز ، پېښور ، ۱۳۶۸ کال .
۲۴. دردمند . کابل مجله ، پښتو ټولنه ، ۱۳۵۲ ، ورغومی .
۲۵. دپشین دصاحبزاده ، حمیدالله اثر .
۲۶. دملي آرشیف قلمي نسخه .
۲۷. دسولې هڅه . دالمان دانکشافی خدمتونو دموسسې په مرسته ،
میاشتنۍ مجله ، څلورم کال یوویشتمه گڼه ۱۳۶۸ کال .
۲۸. رفیع ، حبیب الله . خوستا ترتوپک وگرځم ، وینه په قلم کې ،
دافغانستان دجهادی خپرونو مرکز پېښور ۱۳۶۸ کال .
۲۹. رفیع ، حبیب الله . دخلکو سندرې ، کابل .
۳۰. راز ، سلیم اشغری . ژوند او فن ، اجمل خټک .
۳۱. رحیمی ، ریحان الله . اوروته پرهرونه ، نظرآباد علمي او فرهنگي ټولنه ،
جلال آباد ، ۱۳۸۴ کال .
۳۲. زما دارواښاد پلار دخولې روایت .
۳۳. خټک ، اجمل ژوند او فن .

۳۴. سيد عبدالغفار. دیوه خاوند او دهغه دمیرمنې داستان ، پښتنې سندرې، دویم ټوک.
۳۵. شفیق، شهید محمد موسی. محاذ جریده، دریم مخ، ۱۷۳ گڼه.
۳۶. شینواری، معتمد. کابل مجله ، اوومه گڼه، پښتو ټولنه، کابل ، ۱۳۵۵ کال.
۳۷. شینواری، ډاکټر غلام جان جکې. دماشوم ترانې، دانش کتابتون، پېښور، ۱۳۷۹ کال.
۳۸. شینواری، زېه سواند. دمحاذ جریده، ۱۶۳ گڼه.
۳۹. عاصي، اشغری. ژوند او فن، اجمل خټک.
۴۰. عبدالغفار. زما ژوند او جدوجهد، کابل ، ۱۳۶۲ کال.
۴۱. غازي یار، نورالله. په غمیو کې لمبې، دځاڅي بابا ادبي ټولنه.
۴۲. غروال، محمدعارف. څرک ، داشعاروقلمي ټولگه.
۴۳. غروال، محمدعارف. غرنۍ سندرې، پښتو ټولنه، کابل ، ۱۳۶۰ کال.
۴۴. غروال، محمدعارف. کابل مجله، پښتو ټولنه، ۱۳۵۰ کال، مرغومی.
۴۵. غلام شاه. دخاتم طایي داستان، پښتنې سندرې، دویم ټوک.
۴۶. ساقې، فضل رحیم. نیم جام ، شعري مجموعه.
۴۷. قصې او داستانونه. پښتنې سندرې، دویم ټوک.
۴۸. کاکړ، سیال. غاړې، کویته.
۴۹. کاکړ، سیال. انګی، پښتو ادبي بورډ، کویته.
۵۰. کامه وال ، قاضي فضل غني. محاذ جریده، ۱۷۹ گڼه.
۵۱. کانديد اکاډیمسن نومیالی، علم دسولې په خدمت کې، دعلومو اکاډمي، ۱۳۶۵ کال.
۵۲. کشاف، مولوي قیام الدین. وینه په قلم کې ، دافغانستان دجهادي خپرونو مرکز، ۱۳۶۸ کال.
۵۳. گل مست ، قاضي عبدالسلام. دپښتو ادبي سوغات لومړی چاپ، پېښور، ۱۹۴۸ ع کال.

۵۴ مروت، عبدالرحيم مجذوب د مروتو كسرونه، د بياچه دمير شرف خان وزير، پېښور

۵۵ منگل، اسير پښتو درې مياشتنۍ مجله، پښتو اكيډمي، پېښور، ۲۰۰۵ع کال

۵۶ منگل، علي محمد، ادم خان او درخانۍ، د علومو اكاډمي، كابل، ۱۳۷۲ کال

۵۷ مهجور، محمد آصف دمحاڅ جريده، ۱۸۰ گڼه.

۵۸ معراج الدين حكيمي، محمد پرويز او محمد انور دښوونې او روزنې پروژۀ، ۱۳۸۴ کال

۵۹ مومن، ناصر دمحاڅ جريده، ۱۸۱ گڼه.

۶۰ مولوي احمد صاحب د تنگي گنج پښتو، پېښور.

۶۱ نصرت، امان الله سپرلی به راشي، وینه په قلم کې، دافغانستان د جهادي څېړنو مرکز، ۱۳۶۸ کال

۶۲ ولي، ولي محمد بي كوره مسافر، وینه په قلم کې، دافغانستان د جهادي څېړنو مرکز، ۱۳۶۸ کال

۶۳ وړ، دمحاڅ جريده، ۱۵۶ گڼه

۶۴ هاشمي، محي الدين شخصي يادښتونه.

۶۵ هاشمي، سيد محي الدين، وینه په قلم کې، دافغانستان د جهادي څېړنو مرکز، ۱۳۶۸ کال

۶۶ هيوادمل، زلمی، ولسي سندرې، د پښتون مجلې په حواله، كابل، ۱۳۶۶ کال

۶۷ هيوادمل، زلمی، بيدايي گلونه، دافغانستان د علومو اكاډمي، پښتو ټولنه، ۱۳۶۲ کال

۶۸ هيوادمل، زلمی، دشخصي كتابتون قلمي نسخه.

۶۹ هيوادمل څېړنپوه زلمی، د پښتو ادبياتو تاريخ، لومړی ټوك، پېښور

۷۰ هيوادمل، زلمی، د پښتو نثر اته سوه كاله، لاهور، ۱۳۷۵ کال



د ليکوال لنډه پيژندنه

څيرنوال محمد عارف غروال په ۱۳۲۴ هـ ش کال د لويې پکتيا د خوست د ځاڅي ميدان دولسوالۍ په يوه غريبه او دينداره کورنۍ کې زيږيدلى دى. خپلې لومړنۍ، منځنۍ او ثانوي زده کړې يې درحمان بابا په عالي ليسه کې سرته رسولي او په ۱۳۴۳ هـ ش کال دکابل پوهنتون د ادبياتو پوهنځي ته دکانکور تر ازموينې وروسته بريالى شو او په ۱۳۴۷ هـ ش کال د دلوې په ۲۷ نيټه يې ددغه پوهنځي له پښتو څانگې څخه د فراغت سند ترلاسه کړ، لومړۍ وظيفه يې د ښوونکي په توگه په پښتو ټولنه کې پيل کړه او تر يوه کال وروسته په ۱۳۴۹ هـ ش کال د پښتو ټولنې په مسلکي غړيتوب ومنل شو.

د ۱۳۵۹ کال په دلو (سلواغه) کې له هيوادته مهاجر شو، په هيواد کې دلنډ مهالي حکومت په جوړيدو سره يوويشت کاله وروسته خپل هيواد ته راستون شو او يو ځل بيا د افغانستان د علومو په اکاډمۍ کې د څيرنمل په علمي رتبه ومنل شو، خو تر لږې مودې وروسته د خوست ولايت د پوهنې درئيس په توگه وټاکل شو او تر درې نيم کاله وظيفې وروسته بيرته د علومو اکاډمۍ ته راستون شو چې اوس د علومو د اکاډمۍ مسلکي غړى دى.

څيرنوال غروال لاندې آثار ليکلي دي:

د ليکوال چاپ شوي آثار

- ۱- د دولت لوانې ديوان (گډه پروژه)
- ۱۱- غرنۍ سندرې (علمي پروژه)
- ۱۲- د حبيب اله حبيب ديوان
- ۱۳- منظر مرگ (درې ژباړه)
- ۱۴- کورنى طبيب (پښتو ژباړه)
- ۱۵- راه عمل (درې ژباړه)
- ۱۶- دوينو فوارې (شعري ټولگه)
- ۱۷- بمونه او غمونه (شعري ټولگه)
- ۱- درحمان بابا د ديوان انتقادي متن (گډه پروژه)
- ۲- د ښکړو و شرنگ (دمعاصرو شاعرانو دويناو غورچاڼ)
- ۳- پښتو انگرېزي ورځنۍ خبرې (پښتو ژباړه)
- ۴- تورژن تورن افغان (ديوه مجاهد قوماندان د ژوند حالات)
- ۵- د خوست فتحه (تاريخي اثر)
- ۶- د بابري ملا صاحب (تاريخي اثر)
- ۷- غازي ببرک خان څږان (تاريخي اثر)
- ۸- پښتو جهادي ادبيات (دمجاهدو شاعرانو دکلام نمونې او تحليل)
- ۹- او دا اثر په پښتو ادب کې د سولې انعکاس

ناچاپ آثار

- ۱- څړک (دا شعارو مجموعه)
- ۲- غوتى نامه (دا شعارو مجموعه)
- ۳- په افغانستان کې دروسانو جنايات
- ۴- په هيواد کې د جهاد د پيل لومړني غورځنگونه
- ۵- په هيواد کې دروسانو پر خلاف ملي پاڅونونه
- ۶- لنډې ادبي کيسې